

تفسير النوراني

تأليف

علاء الدين محمد بن الفضل بن محمد بن عبد الله بن أبي
القاسم هارون السلمي تلميذ الحنفى النيسابورى عميد

الشيخ

مكتبة القراءة والتجويد

كافى روده شالوده كوئيه

بِسْمِ اللَّهِ الرَّحْمَنِ الرَّحِيمِ

په پښتو ژبه کښي اولنۍ او په افغاني تاريخ کښي بې سارۍ په
زر گونو حديثو مسئلو باندې مشتمل.

تفسير ايوبي حشي

۵

پنجم ټوک

تاليف او تصنيف

د علامه العصر ابو الفضل شيخ التفسير والحديث فقيه دوران مفسر الزمان

حضرت مولانا محمد عبيد الله ايوبي

الکندهاري السليمانخيلي الحنفي النقشبندي حفظه الله تعالى

مکتبۃ التّراۃ والنّجود

کانسي رود شالدره کوته

د کتاب پېژندنه

د کتاب نوم تفسیر ایوبي پښتو پنځم ټوک
 مؤلف الحاج مولنا محمد عبید الله الایوبي الکندهاري
 السليمانخيلي الحنفي حفظه الله تعالى بفضلہ الوهبي
 کمپوزر حبيب الحق حقاني
 ټایپ حقاني کمپیوټر اداره
 نشر کوونکي اداره مكتبة القراءات والتجوید کانسې روډ کوټه
 د چاپ ځای لاهور پاکستان

زېږی

د آخر الزمان فخر موجودات سردار کل عالم د تر ټولي غټي او ژوندۍ
 معجزې يعني قرآن مجيد په زړه پوري تاريخ په کتابي شکل کي په
 معياري پښتو سره ليکل سوی يعني

قصص القرآن

چي د پيش امامانو لپاره د نصيحت يوه غټه ذريعه ده، همدارنگه د
 مطالعې او په ژوند کي د سفر لپاره ډېر ښه ملگری دی

بِسْمِ اللَّهِ الرَّحْمَنِ الرَّحِيمِ

الحمد لله وحده والصلوة والسلام
على من لا نبي بعده.

وبعد: هغه خالق لره دي حمد وي چي
د خپل سپېڅلي کتاب قرآن مجيد
فرقان حميد د حفاظت وعده يې پخپله
اخستې ده، او وايي چي دا ذکر (قرآن
مجيد) موږ نازل کړی دی او هم موږ
ددې کتاب حفاظت او ساتنه کوو.

دا يو څرگند حقيقت دی چي له قرآن
مجيد څخه پرته چي څومره صحيفې او
کتابونه د مخلوق د هدايت لپاره الله
تعالی پر خپلو برگزیده بندگانو
حضرات انبياء کرام عليهم الصلوة
والتسليم باندي را نازل کړي وه، نو
بندگانو په هغو کي خپل د خوښي
مطابق رد او بدل (تحريف) وکړی.

خو قرآن مجيد يواځنی کتاب دی چي
څورلس سوه کالو تېرېدو سره سره هيڅ
تغير او تبديل نه پکښي راغلی او نه به
هم پکښي راسي، ځکه چي د کوم کتاب
چي حفاظت د پادشاهانو پادشاه کوي او د
کوم کتاب حفاظت او ساتنه چي د کائناتو
مالک کوي په هغه کي هيڅ د دنيا

جميع الحقوق محفوظة

جميع حقوق الملكية الادبية والفنية محفوظة
لمكتبة القراءة والتجويد - باكستان
بالحققتان و يحظر طبع أو تصوير أو ترجمة أو
إعادة تنضيد الكتاب كاملاً أو مجزأً أو تسجيله
على أشرطة كاسيت أو إدخاله على الكمبيوتر
أو برمجته على اسطوانات ضوئية إلا بموافقة
الناشر خطياً.

Copyright ©

All rights reserved

Tous droits reserves

Exclusive rights by Maktabatul-Qiraat i
waltajweed Quetta - Pakistan. No part of
this publication may be translated,
reproduced distributed in any form or by
any means, or stored in a data base or
retrieval system, without the prior
written permission of the publisher.

الطبعة الاولى

۱۴۲۷ هجري - ۲۰۰۶ ميلادي

مكتبة القراءة و التجويد

خارجي خانمي ځوونځه - بالحققتان

رقم الهاتف ۰۳۰۰۳۸۸۵۵۳۵

MAKTABTUL-QIRRAAT

WALTAJWEED

KANSI ROAD, QUETTA
BALUCHISTAN

ISBN 2-7451-3140-0



9782745131409

يو طاقت او قوت تحريف خو لاشه د يوه زور، يوه زهر او
يوه پېښ رد او بدل هم امکان نه لري.

همدا وجه ده

چي له مشرق څخه تر مغربه، له جنوب څخه تر شماله د دنيا په هر هر گوټ
کي د قرآن مجيد ساتونکي حافظان موجود دي، کوم چي د هغوی په سينو کي
قرآن مجيد محفوظ دی، او د دنيا هيڅ يو حافظ هم که څه هم د هغه تعلق د کوم
ملک، کوم وطن، کوم قوم او کومې ژبې سره هم وي بيا به هم هغه قرآن مجيد وايي
کوم چي په غرب او شرق کي يې کوم حافظ لولي، غرض دا چي دا کتاب د دنيا په
کتابو کي يو ځانگړی مقام لري چي د دنيا شرق او غرب هم ورته گوته په غاښ دي.
لله الحمد دا کتاب چي ستاسي په لاسونو کي دی، دا د تفسير ايوبي پنځم
جلد دی چي د قرآن مجيد د څلورمې سپارې "لن تنالوا البر" تفسير پکښي
سوی دی، که د خدای ﷻ رضا او ستاسي دعاگانې شامل حال وي، نو ان شاء
الله هغه نورې سپارې به هم داغسي په يوه يوه جلد کي په ډېر بنائسته انداز
سره درته وړاندي کړو.

او دا وياړ يواځي او يواځي و مکتبه القرائت والتجويد ته حاصل دی چي په محلي
پښتو ژبه کي يې د قرآن مجيد د علومو وخدمت ته ملا تړلې ده، که هغه د علم
تجويد او قرائت په ميدان کي وي او که د قرآن مجيد د معاني و په ميدان کي وي
او زموږ مکتبه زيار باسي تر څو د مفيدو کتابونو ژباړې هم وسرته ورسوي تر څو
وطنوال ورڅخه فائده تر لاسه کړي، نور نو د دعاو په هيله

ورور مو

قاري فضل الحق حقاني

تلميذ حضرت ايوبي

و باني مکتبه القرائت والتجويد

تفسير ايوبي حنفي د نصير احمد احمدي لخوا سکين او

pdf سو. د دعا محتاج احمدي! واتساپ ۰۷۴۹۸۴۹۵۶۹

بِسْمِ اللَّهِ الرَّحْمَنِ الرَّحِيمِ

الحمد لله رب العالمين الرحمن الرحيم والصلوة والسلام على سيد المرسلين وعلى آله وصحبه اجمعين، وعلى اتباعه واتباعه الى يوم الدين

اما بعد: دروېش محمد عبيد الله الايوبى غفرله الباري وايي چي څرنگه چي زه د خداى جل جلاله په توفيق له تفسير څخه د پاره "تلك الرسل" په اول تاريخ د ذي القعدې فارغ سوم، اوس نوبت ورسېدى و تفسير ته د پارې "لن تنالوا" ورځ د دوشنبې پنځه بجې سنه ۱۴۲۶ هـ.

نو له خداى جل سلطانه و عمت قدرته و عظمت رحمته څخه په ډېر انكسار او عجز سره دا خواست كوم چي ما عاصي بانواع المعاصي ته اول عفو د ټولو گنهو وكړي او بيا بنه صحت او عافيت راکړي او خلوص د نيت دي راکړي چي تفسير ددې پارې هم پای ته ورسوم "انه تعالى على كل شىء قدير" وبالاجابة جدير وما ذالك على الله جل شانه بعزیز، او خداى پاک دي د دروېش سعي په تفسير کي د قرآن کریم خالص المرصاته ونفع الاخوان المسلمين لپاره وگرځوي، او د عاصي لپاره دې توبنه د يوم التناد وگرځوي.

ع مانيز حاضر ميشوم تفسير قرآن در بغل

معذرت: د وروڼو علماء کرامو څخه طمع د دعاء لرم نه د حسد.

دروېش وايي: چي ما په قدر د وسع او طاقت شپه او ورځ په دې تفسير کي په خرڅ اچولې ده، خو بيا هم "الانسان يساق السهو والنسيان" دى، او علماء کرامو ته وایم چي ما په دې تفسير کي دغه لاندې تفسيرونه تر مطالعه لاندې لږ او ډېر نيولي دي.

تفسير روح المعاني، روح البيان، بيضاوي، مدارک، مظهري، قرطبي، خازن، جمل، جلالين، تفسير کبير، تفسير يعقوب چرخي

وغيرها مما حضر في مكتبة العاصي، او گاهي حواله وكرم او گاهي نه، په عين حال كي بعض توجيهات او توضيحات له عقل قاصر خخه هم راوړم، او بعض اوقات ومسائلو فقيه وو ته اشاره كوم لا بالنقض والابرام في المسائل خصوصاً في المسائل المختلفة بين المذاهب الاربعة رحمهم الله تعالى لان موضع تحقيقها وتفصيلها هو كتب المذهب الحنفي.

دروېش وايي: چي زه په عقائدو كي سني ماتريدي المسلك يم، او په فروع كي حنفي المسلك يم، او په طريقت كي نقشبندي المشرب يم او د هېڅ چا سره حسد نه لرم، بل څوك كه حسد كوي د هغه پروا نه لرم.

دروېش وايي: چي زما له حاله سره مناسب خدای ﷻ ټوله نعمتونه ماته راكړي دي فله الحمد والشكر على ما انعم على هذا العبد العاصي من نعمه المتوافرة المتتالية آمين.

يادونه: چونكه دروېش درې ورځي وروسته تردې نن شپې وحبج ته روانېږم ان شاء الله تعالى، نو د حكومت سعودي له قانون سره موافق موږ پسله عمرې خخه د تمتع قبل الحج مدينې منورې ته د اتوو ورځو لپاره زياره النبي كريم ﷺ ته لېږي، نو مناسبه داده چي دلته دا څو نظمه د نورو محبان الرسول ﷺ زه تاسي ته وړاندي كړم او د خپل زړه حال پكښي اظهار كړم.

نظم فارسي

مرحبا سيدى مكى مدنى العربى
دل و جان باد فدايت كه عجب خوش لقبى
من بيدل بجمال تو عجب حيرانم
الله الله چه جمال است بدين بو العجبى
شب معراج عروج تو از فلک بگذشت
بمقاميكه ر سيدى نر سيد هېچ نبى
ما همه تشنه لبانم و توئى آب حیات

لطف فرما که ز حدی گذرد تشنه لبی

آمده سوی تو قدمی پی دیدار طلبی

پوه سه: چي ددې ابياتو د شاعر نوم قدي دی.

او سعدي شیرازی رحمۃ اللہ علیہ د معراج النبی صلی اللہ علیہ وسلم په باب کي څه ښه خواږه

بیتونه ویلي دي.

چنان گرم در تیه قربت براند که در سدره جبرئیل ازو باز ماند

بدو گفت سالار بیت الحرام که ای حامل وحی بر تر خرام

بگفتا فراتر مجالم نماند بماندم که نیروی بالم نماند

اگر یک سر موی بر تر فرم فروغ تجلی بسوزد پرم

رحمان بابا څه ښه خواږه بیتونه په پښتو ژبه ویلي دي

که غبار داستاد لاري له خوا ورشي

که په دواړو سترگو روند وي مبصر شي

چي کېميا د قناعت يې په لاس کېښوخي

که گدا وي تر قارون به توان گر شي

ستاد در گدايان واړه بادشاهان دي

څوک چي ستاله دره وځي در بدر شي

تل يې مخ وي له عالمه جار وتلی

د هغو چي ستا په مخ باندي نظر شي

که د درست جهان له حاله خبردار وي

چي تا وويني له واړو ناخبر شي

آئينه که د جمال کي ور څرگنده

دا گدا رحمان به شاه سکندر شي

پوښتنه: علماء وايي چي اطلاق د رحمن پر غير د خداي جل جلاله نه دی روا،

نو رحمان پخپله يا تا څرنگه رحمان بابا ووايه؟

خواب: په رد مختار کي په ترجمه او په شرح کي د بسم الله وايي چي الرحمن يعني که معرفه په الف ولام وي اطلاق پر غير د خداى ﷻ نه دی روا، او چي نکره وي کمافي نحن فيه بيا يې اطلاق روا دی.

دروېش وايي

تر اتيا لوړ عمر کي خدايه زه ځمه حج ته که ستا توفيق نه وي همراه زه به څه وکړمه هلته بيا ودرياب ته د روضې چي ور داخل سم ربه در د فيوض به په لاس راسي که خالي لاس به ځمه چونکه درياب د فيوضاتو عمومي دی خدايه زما اميد دی چي له هغه دريا به به ناکام نه ځمه ولي شاهان عالي همست د دنيا نه شري ما غوندي عاصي له خپله دره د خوانی حج او زیارت چي راپياد کړي عاصي د ضعف په حال کي په سرو او بنکو هغه ځای لره ځي د ضعیفانو چاره ته وکړې اې خدايه زما نظر د رحم پر دروېش عبیدالله وکړې اې خدايه زما

دروېش وايي: چي د عشق خبري پای نه لري اوس به و تفسیر ته رجوع وکړو، گرانو اورېدونکو اوس زه په خیر او عافیت سره د وو زامنو حاجي عبدالقاهر او حاجي عبدالهادي د حج له سفره راستانه سوو او د کوټي وښار ته راغلو، فله الحمد والمنة على ما انعم علينا هذه النعمة العظيمة، اوس چي شپه د یک شنبې ده، د ذي الحجه د میاشتي اخیره ده په توفیق د خداى ﷻ سره شروع په تفسیر د "لن تنالوا البر آه" شروع کوم. تفسیر ایوبی حنفی د نصیر احمد احمدی لخوا سکین او pdf سو. د دعا محتاج احمدی! واتساپ ۰۷۴۹۸۴۹۵۶۹

اعوذ بالله من الشيطان الرجيم بسم الله الرحمن الرحيم

لَنْ تَنَالُوا الْبِرَّ

من ناله نيلاً اذا اصابه، يعني تاسي نه سي رسېداي اي مؤمنانو و حقيقت ته د "بر" او د ابرار په ډله کي نه سي حسابېداي، او يا معنا داده چي تاسي نه سي پيدا کولای بر د خدای ﷻ وهو ثوابه ورحمته ورضاه و جنته، کذا في روح البيان، وكذا فسرہ البيضاوي وروح المعاني.

دروېش وايي: چي په قاموس کي وايي چي "بر" صله رحمي ته وايي او جنت ته وايي، او خير ته هم وايي او فراخي په احسان کي او رشتيا ويلو ته، او طاعت ته يعني دا ټولي معناوي د "بر" دي.

علامه مظهري رحمه الله وايي چي "بر" چي مضاف سي وبنده ته په معنا د عبادت او د صدق دی، او د اتساع في الاحسان او ضد يې فجور دی، او عقوق يا د مور او پلار يا د استاذانو، او "بر" چي مضاف سي و خدای ﷻ ته معنا يې رضا او رحمت او جنت دی وضده الغضب والعذاب دی، نو حکه ابن مسعود رضي الله عنه او ابن عباس رضي الله عنهما او مجاهد رحمه الله وايي چي مراد له "بر" څخه جنت دی، او مقاتل رحمه الله وايي چي مراد ځنډي تقوی ده، او بعض وايي طاعت دی، او حسن بصري رحمه الله يې داسي ترجمه کړې ده چي تاسي نه سي کېداي ابرار يعني کثير الخير او فراخه په احسان او طاعت کي، او بيضاوي رحمه الله يې داسي ترجمه کړې ده چي تاسي نه سي رسېداي حقيقت ته د "بر" الذي هو کمال الخير او نه سي پيدا کولای "بر" د خدای ﷻ الذي هو الرحمة والرضاء والجنة.

دروېش وايي: چي له ابن مسعود رضي الله عنه څخه روايت دی چي رسول الله ﷺ وويل "عليکم بالصدق" پر تاسي لازم دی رشتيا ويل "فان الصدق يهدي الى البر" ولي چي صدق سړی و مقام ته د "بر" رسوي او "بر" سړی

و جنت ته رسوي، او همپشه سړی رشتيا وايي او په رشتيا ويلو کي کوشش کوي حتی يکتب عند الله صديقاً "واياکم والكذب" او تاسي ځان له درواغو څخه ساتئ "فان الکذب يهدي الى الفجور" ولي چي کذب سړی رسوي ومقام ته د فجور "والفجور يهدي الى النار" او همپشه يو سړی درواغ وايي او په درواغ ويلو کي فکر وهي "حتی يکتب عند الله کذاباً" رواه احمد والترمذي.

حَتَّى تُنْفِقُوا مِمَّا تُحِبُّونَ ۚ

تر هغه وخته چي تاسي انفاق او صرف نه کړئ بعض له هغه اموالو وغيرها چي تاسي ورسره محبت لرئ، نو کلمه د "من" لپاره د تبعيض ده، ويدل عليه قراءة عبد الله عليه السلام بعض ماتحبون.

پوه سه: چي بعض مفسران د "ماتحبون" څخه نفس اموال اخلي لان جميع الناس يحبون المال، او اکثر مفسرين وايي چي مراد له "ماتحبون" څخه هغه ښه له مالو دي.

دروېش وايي: چي د سلف صالحينو دا عادت و چي هر شی چي به ده ته طبعاً خوښ و هغه به يې في سبيل الله گرځاوه، کما روی البخاري ومسلم والترمذي والنسائي عن انس عليه السلام چي دا آيت چي نازل سو نو ابو طلحة عليه السلام چي په ټولو انصارو ښه و، کي د مدينې ده ډېر د خورما باغونه درلوده، او هغه باغ چي ده ته ډېر محبوب و د بيرحاء باغ و چي مخامخ ومسجد نبوي ﷺ ته و، او عليه الصلوة والسلام به گاهي گاهي ودغه باغ ته ورتلی چي په هغه باغ کي يو شاه و چي ډېري خوږې اوبه يې وې عليه الصلوة والسلام به څښلي، نو ابو طلحة عليه السلام و عليه الصلوة والسلام ته راغلی او ورته وه يې ويل چي خدای پاک وايي "لن تنالوا البرآه" او احب له اموالو زما وماته بيرحاء باغ دی او دا زما لخوا وخدای جل جلاله ته صدقه دی، او زه يې

ذخيره لپاره د ورځي د قيامت گرځوم "فقعه يا رسول الله حيث اراك الله" نو ته دا باغ ورکړه هغه چاته چي تاته يې خدای جلّ جلاله دروښي، نو عليه الصلوة والسلام ورته وويل "بخ بخ" کلمه د رضا او تعجب ده "ذالك مال رابح" يعني گټور مال دی او رائج يعني مروج باغ دی، او ماستا خبره واورېدله او زما دا خوښه ده چي دغه باغ پر خپلو قريبانو او د اکا پر زامنو ووپشي يعني چي مسکينان دي، او طلحة رضي الله عنه ورته وويل ښه دی دا باغ په روايت د مسلم او ابو داؤد حسان بن ثابت رضي الله عنه او ابي بن کعب رضي الله عنه ته ورکړی، او په روايت کي د محمد بن المنکدر رضي الله عنه داسي راغلي دي چي دا آيت چي نازل سو زید بن حارثه رضي الله عنه يو آس راوستی چي تر دغه آس ده محبوب مال نه درلودی و عليه الصلوة والسلام ته يې وويل چي دا زما له خوا صدقه دی، نو عليه الصلوة والسلام هغه آس د زید وزوی اسامه رضي الله عنه ته ورکړی، نو زید رضي الله عنه ورته وويل چي ما خو دا آس صدقه في سبيل الله وگرځوی تا زما زوی ته ورکړی، نو عليه الصلوة والسلام ورته وويل چي خدای جلّ جلاله ستا څخه قبول کړی.

دروېش وايي: چي عبد بن حميد له ابن عمر رضي الله عنه څخه روايت کړی دی چي دی وايي چي ما په دغه آيت کي يو وخت فکر وواهه چي "لن تنالوا البر حتى تنفقوا مما تحبون" نو ما فکر وواهه چي احب د اموالو به ماته څه شی وي، نو زما په اموالو کي مرجانه چي يوه روميه مينځه وه وماته ډېره احبه وه فقلت هي حرة لوجه الله، نو دی رضي الله عنه وايي که چېري ما په هغه شي کي رجوع کولای چي ما لپاره د خدای جلّ جلاله وگرځاوه نو ما به مرجانه وروسته تر ازادۍ په نکاح کړې وای، لکن دا نکاح زما رجوع في الصدقة په خيال راغله نو مي مرجانه ونافع ته په نکاح ورکړه.

دروېش وايي: چي بعض مفسران رح وايي چي د "ما تحبون" اقسام د

ٿولو اموالو مراد دي "فان الناس يحبونها ويميل اليها القلوب" نو هغه ٺوڪ چي هيڻ شئ له اموالو ٺڇه نه نفقه ڪوي حتى الزڪوة المفروضة نو هغه سري صاحب البر نه دي بلڪي فاجر دي، نو دا آيت دليل د فرضيت د انفاق د بعض له ٿولو اموالو ٺڇه ڪه نقود وي يعني ذهب او فضة او ڪه مواشي وي نحو الغنم والبقر والابل او يا عروض التجارة وي، نو دا آيت مجمله دي په مقدار ڪي د واجب من ڪل مال، او احاديث نبويه ﷺ بيان دي د مقدار د زڪوة په اموال مذڪوره وو ڪي.

درويش وايي: چي له دي آيت ٺڇه دا هم معلومه سوه چي د يو سري سره چي طيب يعني بنه مال وي، او مال خبيث يعني بپڪاره مال هم وي، لڪه يو سري چي په پسو ڪي يو پسه مثلاً زڪوة پر ڪهري، نو دي يو ڊنگر بپڪاره په زڪوة ڪي ور ڪوي او چاغ پسه نه ور ڪوي داسي نه ده روا، اوسط پسه په زڪوة ڪي ور ڪوي او ڪه اعلى ور ڪري خو ڊهره بنه ده لقوله تعالى "يا ايها الذين آمنوا انفقوا من طيبات ما كسبتم ومما اخرجنا لكم من الارض ولا تيمموا الخبيث منه تنفقون ولستم باخذيها الا تغمضوا فيه"

ڏياره: اي هغه ڪسانو چي ايمان يي راوړي دي تاسي انفاق ڪوي يعني په زڪوة ڪي ور ڪوي له هغو بنو و مالو ٺڇه چي موږ له محڪمي تاسو ته را يستلي وي، لڪه انگور، انار وغيرهما، او تاسي قصد مه ڪوي وهغه بپڪارو ته ددغو مالو چي تاسي له هغه ٺڇه انفاق ڪوي يعني په زڪوة ڪي يي ور ڪوي او حال دا وي چي ستاسي مثلاً پر يو چا پور باندي وي له دغو اموالو ٺڇه او هغه تاته دغه خبيث بپڪاره مال در ڪوي، تاسي نه ځندي قبلوي مگر سترگي پر پتي ڪري، يعني له پوروږي ٺڇه بنه مال نه سي اخستلاي نو پر بپڪاره سترگي پتي ڪري او وايي خلي.

پوه سه: چي دا آيت دلالت نه ڪوي پر وجوب د زڪوة په هر مال ڪي ڪه

نامي وي او که غير نامي، و قدر ته د نصاب رسېدلی وي او که نه وي، او فاضل تر حاجت اصلي وي او که نه وي، کال پر تېر سوی وي او که نه، لکن په نورو آيتو او احاديثو نبويه ﷺ سره ددغو مذکوره وو مسائلو جوابات معلومېږي.

دروېش وايي: چي اکثر مفسرين د پير دې خبره متفق دي چي مراد له "ماتنفقون" څخه اموال دي، او مراد له انفاق څخه عام دی که فرضي انفاق وي لکه زکوة او يا مستحب وي لکه نور خيرات او بذل المال وه فقراؤ او مساकिनو ته، ولله در القاضي البيضاوي حيث عم الانفاق بقوله اى المال وما يتبعه وغيره كبذل الجاه في معاونته الناس والبدن في طاعة الله، او سربسندن في سبيل الله اى الغزوات وهذا تفسير اشمل من جميع التفاسير كما لا يخفى.

دروېش وايي: چي له عمر بن عبد العزيز ذالك الملك العادل بعد الخلفاء الراشدين څخه روايت دی چي دده ماينې يوه مينځه درلوده ډېره بنائسته او د عمر بن عبد العزيز ډېره خوښه وه، او ډېر ورته راغب و، او ده ماينې ته څو واره ويلي وه چي دا مينځه ماته راکړه يا په قيمت يا په هبه خو ماينې نه ورکول، وروسته چي عمر بن عبد العزيز خليفه سو او امير المؤمنين منتخب سو، نو ماينې يې هغه مينځه ډېره بنائسته کړه او عمر بن عبد العزيز ته يې وروستله او ورته وه يې ويل "وهبتها لک" ماتاته بخښلې او دا به ستا خدمت کوي او ته به له دې څخه خپل د محبت استفاده کوي، نو عمر بن عبد العزيز وخپل ماينې ته وويل چي دا مينځه تاته له کومي خوا په لاس درغلې ده، ماينې يې ورته وويل د خپل پلار عبد الملك بن مروان له کوره څخه، بيا عمر بن عبد العزيز ددې پلټنه شروع کړه چي دا مينځه عبد الملك بن مروان ته له څه درکه لاس ته راغلې وه، بيا خلگو ورته ويل چي د عبد الملك بن مروان يو حاکم و چي پر هغه

ڊپر پورونه باندي وه، نو عبدالملڪ دا مينڻه د هغه له ترڪي ڇڻه
 واخستل، بيا عمر بن العزيز د هغه عامل ورته حاضر ڪر هغه يي ٽوله
 راضي ڪر هه ور ڪر د نقودو، بيا نو عمر بن العزيز هغه مينڻه چي دده
 ڊپر محبت ورسره و او ڊپر عشق يي ورسره درلودى خان ته را وغوڻتل،
 نو يي هغي مينڻي ته وويل چي ته زما له خوا حره يعني آزاده يي، نو
 بعض وزيرانو ورته وويل چي يا امير المؤمنين تا هره شهبه چي په مينڻه
 ڪي وه يووره او پر عاشق هم وي، نو چي له شهباتو ڇڻه خلاصه سوه بيا
 دي نو ولي آزاده ڪر عمر بن عبدالعزيز ورته وويل چي خداى پاڪ وائي
 "ونهى النفس عن الهوى فان الجنة هي الماوى" نو ما خپل خان له
 خواهشاتو د نفس چي ددي مينڻي سره يي درلودى خان منع ڪري، او بل
 خداى جلّ جلاله وائي "لن تنالوا البر حتى تنفقوا مما تحبون"

درويش وائي: چي حقيقت د تقوى او محبت د خداى جلّ جلاله دا و چي
 عمر بن عبدالعزيز چي پر هوى د نفس يي قدم ڪڻهنسوى او محبت د
 خداى جلّ جلاله يي مختاره ڪري، اللهم اجعلنا محبين لرضاك تاركين لرضاء
 النفس الامارة بالسوء.

له ربيع رحمة الله عليه ڇڻه روايت ڪر هه سوي دى چي دى فلج سو، نو چي سائل
 په دروازه ڪي به د شيئاً لله نعره و ڪر هه ربيع رحمة الله عليه به ماينې ته وويل چي دې
 سائل ته گوڙه ور ڪر هه، ولي چي د ربيع رحمة الله عليه گوڙه خوښه وه، نو ددي آيت
 په تاويل سره "لن تنالوا البر حتى تنفقوا مما تحبون" به ربيع رحمة الله عليه گوڙه
 ور ڪوله، نو د ربيع مرض د فلج چي ڇه اندازه ڪم سو، نو دده د چرگ
 غوڻنو ته هوا وسوه، مگر څلوښت ورځي به يي نفس ددغه هوا ڇڻه
 منعه ڪاوه په تاويل ددي قول د خداى جلّ جلاله "ونهى النفس عن الهوى" اخير
 يي ماينې ته دا خپل هوا د غوڻنو د چرگ ښڪاره ڪر هه ماينې يي ورته

وويل چي سبحان الله تا ولي دا څلوېښت ورځي ځان منعه کړي و "وقد احل الله لك لحم الدجاج" نو ماينې يې سړي بازار ته واستوي او چرگ يې رانيوي په يوه درهم او دوه دانق، نو ښه مزه داره يې پوخ کړي ماښام يې چرگ سور کړي دده ومخته کښېښوي، چي د به گوله ځنډي کوله په دروازه کي سائل ږغ وکړي شياً لله، نو ربيع رحمة الله عليه ماينې ته وويل چي دا د چرگ غوښې گرده وسائل ته ورکړه عملاً بقوله تعالى "لن تنالوا البر حتى تنفقوا مما تحبون" ماينې يې ورته وويل چي تا څلوېښت ورځي د چرگ د غوښو انتظار کاوه اوس يې سائل ته ورکوي، خو دا اسان کار دی چي سائل ته به د چرگ قيمت ورکړو او د چرگ غوښي ته وخوره، ربيع ورته وويل چي ورسره د چرگ قيمت راوړه، هغې هغه مذکوره قيمت ورته حاضر کړي، نو ربيع ورته وويل چي دا د چرگ قيمت سره د چرگ سائل ته ورکړه هغې هم ورکړي.

دروېش وايي: چي ربيع رحمة الله عليه په دغه ورکړه کي په دوو آيتو عمل وکړي، قوله تعالى "ونهي النفس عن الهوى" وقوله تعالى "لن تنالوا البر حتى تنفقوا مما تحبون" همېشه د اهل الله ورته اعمال وي، قال الشاعر
 با حسان اسوده کردن دلی به از الف رکعت بهر منزلی
 دل بدست آر که حج اکبر است از هزدان کعبه یک دل بهتر است
 په يوه روايت کي راغلي دي چي خدای جل جلاله وربيع رحمة الله عليه ته له فالج څخه شفاء کامله ورکړه په سبب ددغه صدقې في سبيل الله ولاجل مرضات الله وترک الشهوة النفسانية، باکریمان کارها دشوار نیست.

وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿٩٢﴾

او هغه چي تاسي يې نفقه کړئ يعنې په لار کي د خدای جل جلاله، يعنې که طيب وي چي ستاسي هم خوښ وي، او که خبيث وي چي ستاسي نه وي خوښ.

دروېش وايي: چي جار ومجرور اعني من شيء محلاً منصوب دى
على التميز له "ما تنفقوا" خخه او ددې تمیز په راوړلو کي فائده داده چي
قليل او كثير طيب او خبيث او ټولو انواعو ته د مال منفق که فرضي وي او
که نفلي که ذهب او فضه وي او يا انعام وي او يا ماخرج من الارض وي
شامل سي، نو په دې آيت کي ترغيب دى په انفاق د مال طيب، او ترهيب
دى له انفاق خخه د مال خبيث کما لا يخفى.

پوښتنه: خدای ﷻ په حای کي د "ما انفقتم بصیغه الماضي کما هو
الظاهر" وما تنفقوا په صیغه د مضارع ووايه؟

خواب: اشاره ودې ته ده چي خدای ﷻ تر عمل دمخه په احوالو د عمل د
بندگانو خبر دی وهذا غاية من العلم کما لا يخفى، او په دې اشاره ودې ته
چي خدای ﷻ خبر دی په انفاق د بنده که قليل وي او که كثير، نو ښکاره
کولو ته د انفاق في سبيله جل مجده ضرورت نسته بلکې اخفاء اولی ده.

كُلُّ الطَّعَامِ كَانَ حِلاًّ لِّبَنِي إِسْرَءِيلَ إِلَّا مَا حَرَّمَ إِسْرَءِيلُ عَلَى نَفْسِهِ

پوه سه: چي بغوي رحمه الله عليه په شان نزول کي ددې آيت داسي وايي چي
يهوديانو وه عليه الصلوة والسلام ته وويل چي ته وايه چي زه پر ملة
ابراهيم يم او سره ددې چي ابراهيم د اوښ غوښي او شيدې نه خوړلې او ته
يې خوړې، نو پر ملت ابراهيم نه يې؟ نو عليه الصلوة والسلام ورته وويل
چي د اوښ غوښي او شيدې وه ابراهيم عليه السلام ته حلالې وې، نو يهوديانو
ورته وويل چي هر شی چي موږ يې حرام بولو ننه ورځ هغه ټوله حرام وه پر
نوح او ابراهيم حتی انتهى الينا ولي يهوديان نسخ د احكامو روانه بولي،
نو خدای ﷻ دا آيت نازل کړی.

ترجمه: طعام مصدر دی په معناد مفعول ای المطعوم او مراد خندي غذا
ده، او الف ولام لپاره د عهد دی، وانما قلنا ذالك لپاره د دفع د هغه سوال چي

كل الطعام خو شامل دی میتة او وینو ته او غوښو ته د سرکوزي او وغوښو ته د ټولو سباع البهائم او سره ددی چي دا خو حلال نه وه بني اسرائيلو ته، واصل الدفع چي مراد له الف ولام څخه استغراق نه دی بلکه عهد دی، والمراد ما ذکر في قوله تعالى "فبظلم من الذين هادوا حرمنا عليهم كل ذی ظفر الى آخر الآية" فلا يشمل تلك الكلمة ما ذکر في السؤال. **لبيك**

تفصيل المقام: هغه وخت چي نازل سو "فبظلم من الذين هادوا حرمنا عليهم طيبات احلت لهم" وقوله تعالى "وعلى الذين هادوا حرمنا كل ذی ظفر الى قوله ذالك جزينا هم ببغيهم" انكر اليهود او ډېر په غصه سوه او خپل ځانونه يې پاک وبلل له ظلم څخه، او دوی منکره سوه د قرآن له دغو آيتو څخه، او دوی وه عليه الصلوة والسلام ته وويل چي دا تحریم ددغو مطعوماتو يوازي په موږ پوري خاص نه دی، بلکه دا تحریم قديم دا مطعومات حرام وه نوح او ابراهيم ومن بعدهم وهلم جرا حتی چي تحریم موږ ته ورسېدی، او غرض ددوی تکذيب د شهادت د خداي ﷻ يعنې په قرآن کي پر دوی باندي بالظلم والبغي والحسد او خلگ منع کول له لاري څخه د خداي ﷻ، و اکل الربوا لکه چي قرآن مبارک چي په متعددو ځايو کي حکايت ددغو بدو کارو له دوی څخه کړی دی. **ترجمه:** ټوله مطعومات حل وه يعنې حلالاً.

پوه سه: چي حل مصدر دی دلته وصف واقع سوی دی، نو په سبب د مصدریت مذكر او مؤنث او مفرد او جمع پکښي برابر دي. **فائده:** حل او حرمت ونحوهما صفت د افعالو د مکلف دي، نو دلته مراد ځنډي اکل دی او دا عيانو صفت بالعرض دی، مثلاً شرب الخمر حرام بالذات وذات الخمر حرام بالعرض، وقد تقرر ذالك في كتب الفقه، مگر هغه شی چي اسرائيل يعنې يعقوب عليه السلام پر خپل ځان حرام کړی و چي غوښي او شیدې د اوښ وې، سبب يې دا و چي يعقوب عليه السلام ته رگ

نساء پېښ سوې و، نو ده دا نذر کړې و چې که زه خدای جلّالہ جوړ کړم نو زه به احب د مطعوماتو نه خورم، دا په روایت د احمد او حاکم له ابن عباس رضی اللہ عنہم څخه په سند صحیح روایت کړې دی.

او بعض راوايان وايي چې يعقوب علیه السلام ته چې د رگ نساء درد پېښ سو، نو طبيبانو ورته وويل چې د اوبښ غوښي او شيدي مه خوره.

دروېش وايي: چې هر څه چې و خود قرآن مبارک الا ما حرم اسرائيل على

نفسه صحيح دی، او روح البيان داسي یو نادر روایت راوړی دی هغه دا چې يعقوب علیه السلام وويل چې که خدای جلّالہ ماته دوولس زامن راکړه، او بیت المقدس ته صحيح سالم ورسېدم زه به اخيري زوی ذبح کوم، نو یوه ملکه په صورت د سړي ورته راغله او ورته وه یې ويل، چې يعقوبه ته یو قوي سړی یې راسه په غېږ نه راځي، نو يعقوب علیه السلام او ملکه په غېږ سره ورغله، نو یوه بل نه کړه سره غوڅار، نو ملکې يعقوب علیه السلام په ورانه کي کښې کښی نو يعقوب علیه السلام ته د رگ نساء درد ولاړ سو، نو ملکې ورته وويل چې که ماته غوڅارولای، نو غوڅارولای مي سوې لکن ما چې ته د ورانه په غمزه مبتلاء کړې يعنې رگ نساء در پېښ سو، له دې سببه چې تا نذر کړې و چې زه په شرط مذکور اخيري زوی ذبح کوم، نو خدای جلّالہ په دې غمزه سره له ذبح څخه د ولد خلاص کړې يعنې دا غمزه یې عوض د ذبح وگرځوله، نو يعقوب علیه السلام چې بیت المقدس ته ورسېدی او اراده د ذبح د خپل زوی یې وکړه او دهغې ملکې خبره یې هېره سوه، نو بیرته هغه ملکه ورته راغله چې ته چې ما کښې کښلې هغه تالره مخرج د ذبح ولد و، نو زوی مه حلالوه، راوي وايي چې يعقوب علیه السلام د ونده له درد څخه د رگ نساء په عذاب سو چې گرده شپه به یې له درده خوب نه سواي کولای، نو یې قسم واخستی که زه د دې رگ نساء له درده څخه خدای جلّالہ جوړ کړم، نو زه به نه خورم او نه څښم احب د مطعوماتو او د مشروباتو وماته يعنې غوښي او شيدي د اوبښ، فشفاه الله تعالى، والله اعلم بالصواب.

مِنْ قَبْلِ أَنْ تُنْزَلَ التَّوْرَةُ ط

دمخه تر دي چي تورات نازل کره کېدی.

پوه سه: چي دا جار او مجرور متعلق په "حرم اسرائيل" پوري دی په اتفاق د مفسرينو په "ان تنزل" پوري نه دی لکه ظاهر چي مقتضى دی، ولي چي په دي قيد کي خو بيا فائده نسته ولي چي تحریم د اسرائيل يعنې يعقوب عليه السلام وروسته تر نزول التورات خو ممکن نه دی، ولي چي يعقوب عليه السلام په سوو کلونه تر تورات دمخه دی فلا فائده في الاخبار لقوله "من قبل ان تنزل التوراة" نو صاحب روح البيان وايي چي دا جار او مجرور متعلق دی په "کان" پوري، او مظهری رحمته عليه پر ده باندي سوال کړی دی چي پر دي تقدير قصر لازمېږي د صفت دمخه تر تمام دهغه، يعنې صفت چي "کان حلاً" دی قصر سو په "الا" سره يعنې في قوله "الا ما حرم اسرائيل آه" دمخه تر تمام د صفت، ولي چي تمام د صفت چي حلاً دی پر دي تقدير په "من قبل ان تنزل التوراة" سره کېږي، واجاب عنه صاحب روح المعاني بقوله ولا يضر الفصل بالاستثناء اذ هو فصل جائز وذاك على مذهب الكسائي وابي الحسن في جواز الفصل في جواز ان يعمل ما قبل الاستثناء فيما بعدها اذا كان ظرفاً او جاراً ومجروراً كما ههنا او حالاً آه وايي هذا اشار صاحب روح البيان من طرف خفي بقوله ولا ضمير في توسط الاستثناء بينها آه، او مظهری رحمته عليه وايي چي په محذوفاتو کي د قرآن مجيد باک نه کوي وايي چي دا جار او مجرور متعلق دی په محذوف پوري چي له ما قبله څخه فهمېږي، او دا محذوف يې جواب د سوال مقدر گرځولی دی حيث قال وکانه في جواب متى کان حلاً فاجيب بانه کان حلاً.

دروېش وايي: چي لا يخفى انه تکلف، حاصل د کلام دادی چي مطعومات ټوله حلال وه دمخه تر نزول التورات ثم حرمت بسبب بغيتهم و ظلمهم فكيف تكون حراماً على نوح و ابراهيم عليهم السلام وغيرهما لکه يهودان چي دعوی کوي چي زموږ له خوا هيڅ ظلم نه دی سوی چي دهغه په سبب دي يو مطعوم حرام سوی وي فاتلهم الله كيف انكروا التوراة والقرآن، قال الله تعالى.

قُلْ فَاتَّبِعُوا بِالْتَّوْرَةِ فَاَتْلُوْهَا اِنْ كُنْتُمْ صٰدِقِيْنَ ۝٩٣

ته ورته ووايه يعني يهوديانو ته چي راوړئ تورات او تلاوت يې وکړئ که تاسي رشتيا وایاست چي دا تحریم د مطعوماتو مذکوره وو قدیم دی زموږ د ظلم په سبب نه دی.

پوه سه: چي په دې آيت کي مقصود ملا متوالی دی د يهوديانو ددوی په کتاب تورات سره چي په تورات کي داراغلي دي چي تحریم د بعضو مطعوماتو پر يهودانو په سبب د ظلم ددوی دی، نو دوی د تورات راوړلو ته حاضر نه سوه.

فائده: په دې کي دليل دی پر نبوت صادق د عليه الصلوة والسلام او پر دې چي عليه السلام پر ملت د ابراهيم عليه السلام دی نه يهودان لکه دوی چي دعوه کوي چي موږ پر ملت د ابراهيم عليه السلام يو.

فَمَنْ افْتَرٰى عَلَى اللّٰهِ الْكُذْبَ

که څوک په قصده سره درواغ پر خدای جلّ جلاله باندې ووايي لکه يهودانو چي به ويل چي تحریم د بعضو مطعوماتو د نوح او د ابراهيم عليهما السلام څخه موږ ته په ميراث پاته دی، او زموږ د ظلم په سبب نه دی لکه قرآن مبارک چي وايي.

مَنْ يُعِدْ ذٰلِكَ

وروسته تر دې چي په تورات کي دوی ملامت سوه، ولي چي تورات يې منع ته نه راوړی.

فَاُولٰٓئِكَ هُمُ الظّٰلِمُوْنَ ۝٩٤

نودغه کسان دي ظالمان چي له حقه وروسته تر وضوح انکار کوي حسداً

قُلْ صَدَقَ اللّٰهُ

ته ووايه اي محمده ﷺ خدای پاک رشتيا وایي في قوله «ان اولی الناس بابراهيم للذين اتبعوه وهذا النبي والذين آمنوا» يعني يهود او نصاری

درواغ وایي چي موب پر دین د ابراهیم علیه السلام یو او ابراهیم علیه السلام یهودی و لکه یهودان چي وایي یا نصاری و لکه نصاری چي وایي.

فَاتَّبِعُوا مِلَّةَ إِبْرَاهِيمَ

یعنی ای هغه کسانو چي تاسو ملت ابراهیم علیه السلام غواړئ.

پوه سه: چي د "ملت ابراهیم" څخه دلتا اسلام مراد دی، یعنی دین محمد صلی الله علیه و آله وامت، ولي چي اسلام فقط دین د ابراهیم علیه السلام دی په سبب د کمال مشابهت د ملت ابراهیم سره او یا په دې سبب چي ملة ابراهیم علیه السلام په زمانه کي دده اسلام و.

نکته: پوښتنه: خدای جل جلاله ولي داسي نه وویل "فاتبعوا ابراهیم"؟

جواب: اتباع دده علیه السلام خو له دې جهت وروسته له بعثت د نبی علیه السلام لازم ده چي دا دین د محمد صلی الله علیه و آله دی، نه له دې سببه چي اسلام دین ابراهیم علیه السلام دی، ولي چي آنحضرت صلی الله علیه و آله خو نبی مستقل دی، داسي خو علماء ټوله پر دې متفق دي چي ملت او دین من حیث الذات سره یو دي وهو ما شرعه الله لعباده علی لسان الانبياء عليهم السلام تا چي خلگ ورسپړي په متابعت د هغه وه مراتب و د قرب الی الله تعالی وصلاح الدارين ته، لکن فرق اعتباري سره لري یو فرق هغه دی چي مولی خیالي اشاره ورته کړې ده او فاضل لاهوري رحمته الله علیه یې په حاشیه کي د خیالي تفصیل کړی دی چي دین د "دان یدین" څخه مشتق دی په معناد "اطاع یطیع" نو د دین معنا اطاعت او فرمانبرداری ده چي شعار د اتقیاء وو او د صلاح وو دی، او د ملت معنا کتابت ده لکه د املاء معناء چي کتابت ده، فلا یرد ان الملة مضاعف والاملاء ناقص لانهما وان كانا کذا لکن معناهما واحد کما اشار الیه الخیالي بقوله ووالدین والاملاء بمعنی واحد، او کتابت د علماؤ کار دی.

درويش وايي: چي هر يو له تقوى او له علمه وه پايه تكميل ته نه سي رسېدلای بېله هغه بله، ولي صاحب تقوى او عبادت كه جاهل وي آخیر الامر له اغواء څخه د شيطان ځان نه سي خلاصولای كما اشار اليه السعدي الشيرازي رحمه الله عليه ع كه بې علم نتواند خدا را شناخت او علم چي بېله تقوى وي هغه لكه بې مېوې درخته، فذلك العلم حجة الله عليه لاه، او په دې باب كي ډېر احاديث صحيحه راغلي دي، او د علم چي هر څو فضليت په احاديثو شريفه وو كي راغلی دی له هغه څخه علم عامل مراد دی، والا فالفسق لا يستحق المدح، او بل فرق د ملت او دين عرفي دی، ولي چي عرف پر دې دی چي ملت وه نبي ته مضاف كېږي ولا يضاف الى الله تعالى، فيقال ملة ابراهيم مثلاً وملة محمد ﷺ ولا يقال ملة الله، او بل فرق يې دادی چي اضافت د ملت وه احاد ته د امت نه ده روا، او د دين دا روا ده فلا يقال ملة زيد او عمرو وغير ذلك ويصح ان يقال دين زيد مثلاً الاسلام، او بل فرق يې دادی چي ملة مجموع شرائعو ته وايي يوه ته نه وايي، فيقال لمجموع شرائع الاسلام هي ملة محمد ﷺ ولا يقال للصلوة وحدها ملة محمد ﷺ فتدبر هداك الله لدقائق القرآن الكريم.

حَنِيفًا

حال من ابراهيم ومعنا الحنيف المائل من الاديان الباطلة الى الدين الحق، او دا هم احتمال لري چي د حنيف معنا دي دا وي چي مائل و له افراط څخه كما في دين اليهود او له تفريط څخه كما في دين النصارى، واعتدال ته كما هو في دين الاسلام.

وَمَا كَانَ مِنَ الْمُشْرِكِينَ ٩٥

او نه و ابراهيم عليه السلام له مشركانو څخه لكه اهل مكه چي سره له شركه دعوه كوي چي موږ پر ملت ابراهيم يو.

پوه سه: چي يهودانو و مسلمانانو ته وويل چي بيت المقدس چي زموږ قبله ده افضله ده تر كعبې چي ستاسي قبله ده، او بيت المقدس دمخه دى تر كعبې او حاي دى د هجرت د انبياؤ، مسلمانانو ورته وويل چي زموږ قبله چي كعبه ده اقدمه او اشرفه ده تر بيت المقدس فانزل الله تعالى هذه الآية.

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ

په تحقيق سره اوله خونه چي اينسودل سوې ده لپاره د خلگو "اي قبله" او بعض وايي چي لپاره د حج كولو د خلگو او حسن بصري رحمة الله عليه يې داسي ترجمه كوي "ان اول مسجد و معبد وضع للناس يعبد الله فيه والواضع هو الله تعالى" قوله للذي آه "خبر دى د "ان"

پوه سه: چي په روح المعاني كي وايي چي "بكة" لغت دى په "مكه" كي په نېزد اكثر و مفسرينو او عرب باء او ميم يو د بل په حاي كي استعمالوي لكه لازم او لازم و راتب و راتم و نميط و نبيط، او بعض مفسرين وايي چي "بكة" بالباء ازدحام ته وايي "من بكه يبكه بكاً اذا ازدحم فسمى به لازدحام الحجاج فيها" او بعض مفسران رح وايي چي د "بك" معنا "دق" او ټكول دي، ولي چي مطاف غاري د جابره او بادشاهو ټكوي او هم دا سبب دى چي په طواف كي بادشاهان د دنيا لكه افراد د مسلمانانو طواف كوي، او عبد الله بن زبير رضي الله عنه وايي چي هر جبار چي مقصد د توهين ددې بيتې كړى دى هغه خداى جل جلاله ټكولى دى لكه اصحاب فيل كما ورد في القرآن "الم تر كيف فعل ربك باصحاب الفيل الى اخير السورة" او بعض مفسران رح وايي چي لفظ د "بكي" له دې محاورې څخه د عربو ماخوذ دى "بكت الناقة اذا قل لبنها" نو وجه د تسميې يې داده چي په مكه كي اوبه لږ دي بالنسبة الى البلاد الاخر.

دروېش وايي: چي په كون كي د بيت الله الشريف "اول بيت" علماء

اختلاف لري، بعض علماء وايي چي ابن عمر رضي الله عنه او مجاهد او قتاده رح وايي چي دوه زره كاله دمخه تر مخكي د كړې د ابو پر مخ باندي سپين خگ و. دغه سپين خگ محازات د بيت الله و نوره مخكه تر هغه خگ لاندي خدای جل جلاله پيدا كړه.

عاصي وايي چي دا توقيت په عقل سره نه معلومېږي، نو محمول پر سماع به وي له منبع الشريعة عليه السلام خخه، د حسين بن علي بن حسين بن علي رضي الله عنه خخه روايت دی چي خدای جل جلاله تر عرش لاندي يوه خونه جوړه كړې وه چي بيت المعمور يې بلله او ملكي يې امر كړي وې چي تاسي پر دې خونه طوافونه كړئ، او بيا خدای جل جلاله هغه ملكي چي په مخكه كي اوسېدلې امر كړې چي پر محازات د بيت المعمور يوه خونه جوړه كړئ چي تاسي به طواف پر كړئ وسموه الصراح، او دا بناء ارضي وه د آدم عليه السلام تر پيدايست دوه زره كاله دمخه، نو آدم عليه السلام چي خدای جل جلاله پيدا كړي او مخكي ته يې را كېسته كړي، نو يې امر كړي چي ته حج ته د بيت الله ارضي ولاړه، نو آدم عليه السلام چي حج ته راغلي ملكو ورته وويل "بر حجك" چي مقبول حج دي سو و حججنا قبلك بالفى عام، او له ابن عباس رضي الله عنه خخه روايت دی چي معنا د اول بيت داده، چي دا اول بيت چي آدم عليه السلام په مخكه كي جوړ كړي دی.

دروېش وايي: چي دا روايت خالي دی له تكلفاتو خخه د تقدير اتو گذشته و، او په حديث شريف كي چي روايت يې بخاري او مسلم كړي دی ابو ذر رضي الله عنه وايي چي ما پوښتنه وكړه له عليه السلام خخه چي يا رسول الله كوم مسجد په مخكه كي اول جوړ سوي دی قال المسجد الحرام قلت ثم اي المسجد الاقصى، قلت كم كان بينهما قال اربعون سنة الى اخير الحديث.

تتمه لبحث بكة

پوښتنه: تاسو په وجه کي د تسميه د بکه يوه وجه دا وويل د عبد الله بن زبير رضي الله عنه په روايت چي هر جبار چي قصد د توهين د بيت الله کړي دی هغه خدای جل جلاله ټکولی دی لکه اصحاب فيل، او سره د دې چي د تاريخ په پاڼو کي راغلي دي چي حجاج بن يوسف پر عبد الله بن زبير رضي الله عنه چي بيعت د خلافت ورسره سوی و په مکه مکرمه کي په زمانه کي د يزيد بن معاويه حمله وکړه، نو عبد الله بن زبير رضي الله عنه چونکه طاقت د جنگ د حجاج نه درلودی، نو په حرم شريف کي يې پناه واخستل، حجاج بن يوسف پر جبل ابي قبيس باندي منجنیق ورته کښېښو چي په پخواني زمانه کي د توپ کار ورڅخه اخستل کېدی او مکه مکرمه او بيت الله الشريف يې ډېر واورونه په منجنیق وويشتل او د محکي سره يې برابره کړه، نو د دې جبار مغزی ولي خدای جل جلاله نه کړی ورمات؟

جواب: د حجاج بن يوسف خو توهين د مکي مقصد نه و بلکي قتل د عبد الله بن زبير رضي الله عنه يې مقصد و او هغه سي يې هم وکړه چي عبد الله رضي الله عنه يې د زمزم پر غاړه ذبح کړی وروسته حجاج بن يوسف دغه بناء موجوده الان د بيت الله وکړه.

فائده: بعض علماء وايي چي مراد له اوليت څخه د بيت الله اوليت په اعتبار د شرف ده نه اوليت په اعتبار د زمانې کما ذکرنا من قبل.

دروېش وايي: چي د دې بعض ترجمه له صريح حديث څخه چي په روايت د ابو ذر رضي الله عنه تېر سو مخالفه ده فافهم.

مُبرکاً

پوه سه: چي "مبارکاً" منصوب علی الطرفية دی له هغه ضمير څخه چي مستتر په ظرف کي دی يعني "ببکه" علی ما اعتبره النحات يعني کثير الخير والنفع دی، ولي چي څوک حج د بيت الله يا عمره وکړي يا اعتکاف

پکښي وکړي يا طواف پر وکړي خداى جلّالہ ثوابونه ورکوي او گنهونه وربخښي بلکې چي مجرد ورته گوري هم خداى جلّالہ ثواب ورکوي.

پوه سه: چي بعض عبادات خاص دي په بيت الله پوري، لکه حج، عمره او نور عبادات لکه لمونځ او روژه او اعتکاف په نورو ځايو کي هم روادى لکن په بيت الله شريفه کي يې ثواب ډېر دى ځکه ابو يوسف رحمته الله عليه وايي که چا نذر کړه چي زه به په بيت الحرام کي لمونځ کوم د بل هيڅ مسجد په لمانځه يې غاړې نه خلاصېږي، په حديث مبارک کي راغلي دي چي روايت يې انس بن مالک رضي الله عنه کړى دى چي د سړي لمونځ په کور کي يو په يو دى، او لمونځ په مسجد القبائل کي يو لمونځ په پنځه ويشت دى يعنې په دې شرط چي مسجد ضرار نه وي او که ضرار و نو لمونځ پکښي مکروه دى، او په هغه مسجد کي چي د جمعې لمونځ پکښي کېږي يو لمونځ په پنځه سوه دى په دې شرط چي دغه مسجد پر ضد او ضرار د قدیم جامع مسجد نه وي جوړ سوى، او په مسجد اقصی کي يو لمونځ په زرو لمونځو دى، او لمونځ زما په مسجد کي يعنې په مسجد نبوي کي د مدينې منورې يو لمونځ په پنځوس زره لمونځو دى، او يو لمونځ په مسجد حرام کي په يوه لک لمونځو دى.

مسئله: په نېزد امام اعظم او امام محمد رحمهما الله تعالى د فضيلت د مسجد حرام د لمانځه محمول دى پر پنځو فرضي دون النوافل، ولي چي زيد بن ثابت رضي الله عنه وايي چي نبي کریم صلی الله علیه و آله وويل افضل الصلوات صلوة المرء في بيته الا المكتوبة "متفق عليه".

مسئله: اعتکاف په حکم کي د فرضي لمونځو دى، ولي چي معتکف د فرضي لمونځو د جماعت په مسجد کي انتظار کوي، کذا قال المظهری رحمته الله عليه.

وَهْدَىٰ لِلْعَالَمِينَ ﴿٩٦﴾

او بيت الحرام هدايت د ٿولو مسلمانانو لپاره دى، ولي د ٿولو مسلمانانو قبله ده، او په بيت الحرام کي داسي اثار عجيبه سته چي سري ته هدايت د ايمان کوي پر خداى جل جلاله او پر رسول باندې.

پوه سه: چي هدى عطف دى پر مبارکاً باندې.

فِيهِ آيَاتٌ بَيِّنَاتٌ

په بيت الحرام کي ډېر دلائل د شرف ددي موجود دي "منها" د حرم مبارک کوټري چي په لوړ پرواز کي وي چي پر بيت الله شريفى راسي سره دانه دانه سي او پر بيت الله باندې لوړ نه تېرېږي تعظيماً لذلک البيت مگر هغه يوه دوې کوټري پر بيت الله لوړي تېرېږي چي ناجوړي وي، نو تبرکاً لپاره د دفع د خپل مرض په هوا متبرکه کي پر بيت الله تېري سي، او بل ددي بيت د شرف له وجهي کوم درنده لېوه وغيره چي هوسى وغيره د بنکارولو لپاره پسي راخستې وي تر هغو په پسې وي چي هوسى وغيره وحدود ته د حرم داخل سي نو درنده ځنډي وگرځي، او بل د اصحاف الفيل قصه ده چي په قرآن مبارک کي ذکر ده، او بل دا چي سري هر څومره مضطرب او غمجن وي د بيت الله شريفى په مجرد ليدلو سره اضطراب او غم دفع کېږي، او بل دا چي هر مسلمان په ليدلو سره د بيت الله په زړه کي فرحت محسوسوي، کل ذالک محسوس بالتجارب لمن هداه الله ﷻ.

مَقَامُ إِبْرَاهِيمَ

پوه سه: چي "مقام ابراهيم" مبتداء ده خبري محذوف دى يعنې منها مقام ابراهيم.

فائده: مقام ابراهيم هغه ډبره ده چي ابراهيم او اسماعيل عليهما السلام چي بيت الله جوړوله، نو چي دېوال لوړ سو او لاس نه ور رسېدى نو ابراهيم به پر

دغه ډبره ودرېدی د خدای جلالة په قدرت به دا ډبره د دېوال تر سره پورته کېدله، ابراهيم عليه السلام چي به خبستي او ډبري د دېوال پر سر کښېښولې دا ډبره به بيرته مخکي ته راتله او تر بجلکو پوري اثر د قدمينو د ابراهيم عليه السلام پکښي موجود و لکن په مرور د ازمنه متطاو له او د مسه کولو د خلکو دا اثار القدمين په موجوده زمانه کي يې صرف يوه علامه سته.

پوه سه: چي تحقيق د مقام ابراهيم چي يې وکړی له دې سببه چي دښمنان د ابراهيم عليه السلام په وروسته زمانه کي ډېر وه، نو په زرو کلونه تېر سوه څرنګه دا مقام ابراهيم پر خپل خای پاته دی؟

دروېش وايي: چي بعض علماء وايي چي څرنګه چي ابراهيم عليه السلام اسماعيل رحمة الله عليه او مور دده په داسي حال کي چي اسماعيل عليه السلام په حال کي درضاع و، نو قصه يې اوږده ده پخپل خای کي به راسي ان شاء الله، نو ابراهيم ته ساره چي د ابراهيم عليه السلام بله ماينه وه چي د هغې په غوښتنه ابراهيم اسماعيل عليهما السلام او مور دده په وادي کي د بکې پرې ايښي وه، او ابراهيم عليه السلام بيا تر هغو پوري د خپلي ترکې ومعلومات ته ساره اجازه نه ورکوله، تر څو چي اسماعيل عليه السلام ځوان سو او مور هاجره يې وفات سوه، او اسماعيل عليه السلام د جرهم په قبيله کي چي هغه هم په اجازه د مور د اسماعيل رحمة الله عليه د زمزم پر شاه آباد وه واده کړی و، او ابراهيم عليه السلام له شام څخه په اجازه د ساري لپاره د ملاقات د خپلي ترکې ښار ته د بکې راغلی او ساري اجازه د کښته کېدلو له آسه څخه نه وه ورکړې، نو ابراهيم عليه السلام چي راغلی مکه لوی کلی دی او اسماعيل عليه السلام په ښکار پسي خارج الحرم ته تللی و، نو ابراهيم عليه السلام په پوښتنه د خپل زوی اسماعيل کور پيدا کړی، او د اسماعيل عليه السلام د مايني څخه يې پوښتنه وکړه چي مېړه دي چېري دی؟ هغې ورته وويل چي ښکار ته تللی دی، بيا ابراهيم عليه السلام له دې څخه د ژوندانه گذاري

پوښتنه وکړه هغې ډېر شکایت د لوږې او د ژوندانه گذاري ورته وکړې. نو ابراهيم عليه السلام چې روانېدی نو د اسماعيل عليه السلام ومانې ته يې وويل چې د دروازي چار چوب دي بدل کړه "دا يوه کنایه وه" مازديگر چې اسماعيل عليه السلام له ښکاره راغلی د ابراهيم خليل الله خوشبويي يې د هواد بکې تر مشام سوه، نو مانې ته يې وويل چې زموږ کور ته نن څوک نه و راغلی؟ مانې يې د سپکاوي په لهجه ورته وويل چې يو ژر ږيري سړی راغلی و او ستا پوښتنه يې وکړه او بيرته ولاړی، اسماعيل عليه السلام ورته وويل چې نوره خو يې څه خبره نه درته وکړه؟ مانې يې ورته وويل چې په وخت کې د تگ يې دا خبره وکړه چې پر اسماعيل مي سلام وایه او ورته ووايه چې د دروازي چار چوب دي بدل کړه، نو اسماعيل عليه السلام ورته وويل چې هغه زما پلار و تالکې چې د سپکاوي چار چلند ورسره کړی دی، نو د دروازي چار چوب هم ته يې پر ما طلاقه يې، څو مياشتې وروسته بيا ابراهيم خليل الله له شام څخه د جبل کعبه پر لار مکې مکرمې ته راغلی، لکن بيا ساري له آسه څخه د کښته کېدلو اجازه نه وه ورکړې، نو ابراهيم عليه السلام چې د خپل زوی اسماعيل وکورته ورغلی "نو اسماعيل عليه السلام چې هغه مخکنی ماینه طلاقه کړه نو د جرهم په قبيله کې يې بله ښځه په نکاح کړه" نو اسماعيل عليه السلام بيا په ښکار پسي تللی و نو ابراهيم عليه السلام چې د خپل زوی اسماعيل عليه السلام کورته ورغلی دده له نوی ښځې څخه يې پوښتنه وکړه هغې ورته وويل چې اسماعيل خو ښکار ته تللی دی ته را کښته سه يو طعام به وخورې، ابراهيم عليه السلام ورته وويل چې د کښته کېدلو اجازه نسته "لکن ما طعامکم" هغې ورته وويل "التمر وماء الزمزم" ابراهيم عليه السلام ورته وويل "بارک الله في طعامکم" نو دروېش وايي چې دا هم وجه ده چې څلوېښت شپانه روزه چې سړی خور ما خوري او د زمزم اوبه پسي څښي ژوند کولای سي، ولا یمکن ذالک في غير البلد

الحرام، نو هغي بنحي يعني د اسماعيل عليه السلام مايني ورته وويل چي دا
 زيره مباركه دي خيرنه ده زه به يي در پرمينخم، نو هغي دا دبره را گېل
 كره ابراهيم عليه السلام يوه پښه پر كښېښول بنحي يوه خوا د زيري ورپرېوله،
 بيا يي وهغي بلې خواته ورگېل كره ابراهيم عليه السلام هغه بله پښه پر
 كښېښول بنحي يي د زيري هغه بل طرف هم ورپرېولى، خو په دبره كي
 اثر د قدمينو پيدا سو، نو ابراهيم عليه السلام په وخت كي د تگ بنحي ته وويل
 چي اسماعيل راسي زما سلام ورته ووايه، او ورته ووايه چي د دروازي
 چار چوب محكمه ساته، ابراهيم عليه السلام خندي ولاړى، ماښام چي
 اسماعيل عليه السلام راغلى بيا خوشبويي د هوا پر ولاړه سوه، نو يي مايني ته
 وويل چي نن خو به زموږ كورته څوك نه و راغلى؟ هغي ورته وويل چي
 يو مبارك سړى راغلى او ستا پوښتنه يي وكړه او زيره يي خيرنه وه ما
 ورپرېوله، اسماعيل عليه السلام ورته وويل چي نور يي څه درته وويل هغي
 ورته وويل چي پر تا يي سلام وايه او ويل يي چي د دروازي چار چوب دي
 محكمه ساته، اسماعيل عليه السلام ورته وويل چي هغه زما پلار و او تا
 چونكه دېر ښه ادب ورسره كړى دى، نو ځكه ماته يي ستا په باره كي
 وصيت وكړى چي د مايني سره دي ښه كوه.

فائده: دوېش وايي چي ددې روايت چي اثر د پښو د ابراهيم عليه السلام د زيري
 د پرېولو په وخت كي پيدا سو، او د هغه روايت چي په وخت كي د بناء
 البيت الشريف چي ابراهيم عليه السلام پر دغه دبره درېدى، او دبره په قدرت د
 خداى جل جلاله پورته كېدله ابراهيم عليه السلام دېوال د بيت الله الشريف پورته
 كاوه دا اثر د قدمينو پيدا سو منافات نسته، ولي ممكنه ده چي په وخت
 كي د زيري د پرېولو دي اثر د قدمينو في الجملة يعني لږ پيدا سوى و او
 په وخت كي د بناء البيت دي دغه اثر د قدمينو ژور سوى و.

دروېش وايي: چي دا جمع د دوو روايتو له خواصو څخه ددې تفسير

ايوبي ده ولله الحمد على ذالك.

پوه سه: چي ټوله او تفصيلي قصه د بناء البيت الشريف به په خپل خای کي راسي ان شاء الله العزيز، فانتظر.

وَمَنْ دَخَلَهُ كَانَ آمِنًا ط

که څوک داخل سي و حرم شريف ته هغه سړی په امان کي دی له قتل او تاراک څخه.

پوه سه: چي عربو به د جاهليت په وخت کي يو او بل وژل او يو پر بل به يې غارت کاوه، لکن حرم ته چي به داخل سو چا کار نه په درلودی.

دروېش وايي: چي دا قول د حسن بصري ح، قتاده ح او اکثره مفسرين ح هم پر دغه عقیده دي کما في قوله تعالى ﴿اولم يروا انا جعلنا حرماً آمناً ويتخطف الناس من حولهم﴾

پوه سه: چي امام اعظم ابو حنيفه رحمته الله عليه وايي که پر چا باندي قتل قصاصاً او يا حد لازم و دباندې تر حرم، نو هغه پناه وروړه و حرم ته، نو له هغه څخه دي قصاص په حرم کي نه اخلي، او حد دي نه پر جاري کوي په حرم کي وهذا معنا قوله تعالى ﴿ومن دخله كان آمناً﴾ عند ابي حنيفة رحمته الله عليه لکن ډوډی دي نه ورکوي او څوک دي شی نه پر خرڅوي او نه دي يې ځنډي رانسي، او نه دي بل سړی پرېږدي چي ډوډی وروړي حتی چي دی مجبور سي له راوتلو څخه د حرم شريف، چي راووزي بيا دي يې قصاص کړي يا دي حد پر جاري کړي، کذا قال ابن عباس رضي الله عنه، او امام شافعي رحمته الله عليه وايي چي هورې په حرم کي دې قصاص کړي يا دي په حد کي.

مسئله: که چېرې يو سړی په حرم کي قتل يا د زنا جرم وکړي چي سبب د قصاص يا د حد و، پر هغه دي هلته قصاص يا حد جاري کړي اتفاقاً، ولي ده هتک د حرم د حرمت وکړی اولاً، نو عقوبت به هلته دده د جرم عوض ورکړي.

پوه سه: چي "ومن دخله كان آمناً" د ابراهيم عليه السلام د دعاء اثر دی بقوله ﴿رب اجعل هذا البلد آمناً﴾ كما حكى الله تعالى عنه في موضع آخر. **فائده:** په حديث مبارك کي راغلي دي ﴿من مات في أحد الحرمين بعث يوم القيامة آمناً﴾ په بل حديث کي راغلي دي چي که چا صبر و کړی پر گرمی د حرم یو ساعت د ورځي ﴿تباعدت عنه جهنم مسيرة مائتي عام﴾ په بل حديث کي راغلي دي چي عليه الصلوة والسلام د حجون پر غونډۍ ودرېدی چي اوس یې جنت معلی بولي او په هغه وخت کي هېڅ هدیره نه وه هلته نو یې وویل چي خدای جلّال به ژوندي کړي له دې حرم څخه ﴿ومن هذه البقعة يعني الجحون﴾ او یا زره کسه چي مخان به یې لکه د خور لسم سپوږمۍ وي ﴿یدخلون الجنة بغير حساب﴾ او خدای جلّال به شفاعت د هر یوه قبلوي له دوی څخه چي مخان د هغو به هم کالقمر ليله البدر وي، کذا في روح البيان.

وَاللَّهُ عَلَى النَّاسِ

والمراد فرض کړه سوی دی د خدای جلّال له لوري.

پوه سه: چي لفظ د "الناس" که څه هم عام دی لکن په قرینه د مقام مراد ځنډي دغه ډلي دي.

- (١) الاحرام: نو پر عبید او مریانو حج نه دی فرض لعدم القدرة المالي.
- (٢) العقلاء: نو پر لهونیانو باندي حج نه دی فرض، لعدم الفهم لمراسم الحج.
- (٣) البالغين: لعدم التكليف على الصبيان وكذا لا تكليف على المجانين.

مسئله: که کافر په وخت کي د کفر حج وکړي او یا نابالغ عاقل یعنې په افعالو د حج پوهېدی، او یا مریي حج وکړی، وروسته کافر مسلمان سو، او صبي بالغ سو او مریي ازاد سو، نو که یې قدرت پر حج پیدا کړی نو پر

دوی باندي حج فرض دی بالا جماع.

پوه سه: چي مظھري رحمۃ اللہ علیہ وایي چي سند ددې اجماع هغه حديث دی چي حاکم رحمۃ اللہ علیہ یې له ابن عباس رضی اللہ عنہ څخه روایت کړی دی او حاکم وایي چي دا حديث صحيح دی پر شرط د بخاري او مسلم وان لم یخرجاه، د حديث شريف پښتو ترجمه داده هر هغه صبي چي حج وکړي او بيا ورسپړي و وخت ته د بلوغ نو پرده واجب دی بل حج يعنې ان قدر علی الزاد والراحلة، او پر هغه اعرابي چي حج وکړي ثم هاجر يعنې الی المدينة نو پرده بل حج فرض دی، نو مراد له اعرابي څخه چي هجرت یې نه وي کړی يعنې مسلمان هم نه وي، او پر هغه مريي چي حج وکړي او بيا ازاد سي نو پرده بل حج فرض دی ان قدر.

پوښتنه: قرآن مبارک خو قطعي دی او حديث مبارک خبر واحد او ظني دی، نو څرنگه تخصيص د عام يعنې "الناس" په دې حديث سره روا دی؟
جواب: نعم لکن دا حديث امت مرحومه ټولو قبول کړی دی او پر مقتضي ددغه حديث اجماع د مجتهدينو هم سته، نو دا حديث گویا قطعي دی لفظاً ومعناً فجاز به تخصيص القرآن وتحقیق هذه المسئلة في علم اصول الفقه.

حَجُّ الْبَيْتِ

پوه سه: چي لفظ د "حج" په کسره د حالغت دی د نجد او په فتح د حالغت دی د حجاز، او دواړه فصیح لغتونه دي او معنا یې یوه ده.
فائده: حج په لغت کي قصد ته وایي او په شرع شریفه کي عبارت دی له افعالو مخصوصه وو څخه چي بعض د هغو په نورو آیتو کي راغلي دي کقوله تعالی ﴿ولیطوفوا بالبيت العتيق﴾ وقوله تعالی ﴿ثم افيضوا من حيث افاض الناس﴾ او نور په فعل د رسول الله صلی اللہ علیہ وسلم ثابت دی، والتفصیل من حيث الفرضية والوجوب وغير ذالك في كتب الفقه.

فائده: د امت مرحومه اجماع پر دې ده چي حج يو له ارکان خمسہ وو
 څخه د اسلام دی او فرض عین دی په شرائط مخصوصه وو سره کما
 سیئاتي في تفسير الآية، له ابن عمر رضي الله عنه څخه روایت دی قال قال رسول
 الله ﷺ «بنی الاسلام علی خمس، شهادة ان لا اله الا الله و ان محمدا رسول
 الله، و اقام الصلوة و ايتاء الزکوة و الحج و صوم رمضان» (المتفق علیه)
پوه سه: چي په باره کي د فرضیت د حج ډېر حدیثونه موجود دي کما
 لا يخفى على من طالع كتب الاحاديث الشريفة.

فائده: قوله تعالى "ولله على الناس" جمله مستقلة مبتدائية ده او "حج
 البيت" مبتداء ده او "لله" يي خبر دی او "على الناس" متعلق دی بما تعلق
 به الجار والمجرور في الخبر، قاله صاحب روح المعاني.

مَنْ اسْتَطَاعَ إِلَيْهِ سَبِيلًا

که د چا طاقت وي وبيت الله ته د لاري.

پوه سه: چي "من استطاع آه" په حای کي د خبر دی بدل بعض له "الناس"
 څخه لپاره د تخصیص د عموم د ناس، یعنی د "ناس" لفظ خو شامل و
 مؤمنانو او کافرانو دواړو ته دی فالضمير العائد الى المبدل منه
 محذوف، والتقدير من استطاع منهم، وهم المؤمنون دون الكفار، ولي
 چي کفار مخاطب کول په کولو د شرائع د دين نه دي لان شرطها الايمان
 عندنا خلافاً للشافعي رحمته الله عليه لانهم مخاطبون عند الشافعي بآداء الشرائع
 ايضاً اي کما انهم مخاطبون بالايمان.

پوښتنه: ددې اختلاف نو څه فائده ده ولي کافر چي مسلمان سي لکه
 زموږ په نېز چي قضاء د لمانځه او روژې وغيرهما من شرائع الاسلام چي
 پرده نسته لعدم التكليف الكافر بالشرائع دغه رنگه په نېز د امام
 شافعي رحمته الله عليه هم پرده قضاء د شرايعو د اسلام نسته؟

جواب: هو! قضاء د شرائعو د اسلام خو اتفاقاً پر كافر چي مسلمان سي نسته، لکن زموږ په نېز په ورځ كي د قيامت عذاب د ترك د شرائعو ورته نسته، ولي كافر خو مكلف په هغو سره نه و بلكې يوازي د كفر عذاب وركول كېږي په دوږخ كي، او په نېز د امام شافعي رحمته الله عليه په دوږخ كي پرته تر عذاب د كفر عذاب د شرائعو د اسلام چي ده نه دي پر حاي كړي هغه هم وركول كېږي لان الكافر مكلف بها ايضاً عند الشافعي رحمته الله عليه كما انه مكلف بالاسلام.

پوه سه: چي د "استطاعة" تفسير روح البيان او بيضاوي وغيرهما په مختصره توگه سره داسي كړي دي اي قدر على الذهاب اليه، واراد به قدرة سلامة الاسباب والآلات والزاد والراحلة من اسباب الوصول الى بيت الله، نو پر غير مستطيع باندي حج نه دي فرض.

دروېش وايي: چي د قديم فقهاؤح په زمانه كي راحله يا اوبن يا به آس و، لکن په اوسني زمانه كي راحله هر د سپر تياشي دي چي سړي وبيت الله ته رسوي يعني موټران، طيارې او آب گوټونه د درياب.

پوه سه: چي په قاضي خان كي وايي چي مذهب د ابو حنيفه رحمته الله عليه دادی چي كه د سړي او د مكې تر منځ درياب و، نو د درياب لاره محفوظه نه ده يعني په سبب د بېرې د غرق نو پر دغه سړي حج فرض نه دي انتهى.

دروېش وايي: چي دا نقل او مذهب بناء دي پر زمانه د امام اعظم رحمته الله عليه چي كښتي به د تختو وې او اوبازانو به چلولې، ماشين وغيره به يې نه و، نو غالب به چپه كېدې او غرقېدې به چي تر څو به مكې ته رسېدلې، او په اوسني زمانه كي چي آب گوټونه په درياب كي په ذريعه د مشينانو او د عصري آلاتو رفتار كوي نو لار د درياب محفوظه ده، ولي چي په زرهاوو آب گوټونه په سلامتې سره په درياب كي سفرونه كوي او تر درياب پري وزي كما هو المعلوم بالتجربة.

پوښتنه: گاهي آب گوټ غرق سي، نو ددې خوف سره به څرنگه لار د درياب سره له خوفه نه وي؟

ځواب: دا غرق خو نادره پېښېږي ولا اعتبار للنادر، ولي که نادر ته اعتبار ورکړه سي، نو بايد هغه څوک چي ذريعه د وصول يې بيت الله ته موټران وي بايد حج پر فرض نه وي، ولي چي موټران گاهي گاهي چپه سي او سوار يې پکښي مړه سي، او داغه ښکته که نادر ته اعتبار وکړه سي، نو يو سړی چي قدرت لري چي په ذريعه د طيارو وبيت الله شريف ته ځان ورسوي نو پر هغه دي هم حج فرض نه وي، ولي چي گاه ناگاه طياره سقوط وکړي او سوار يې ټوله پکښي مړه سي کما سمعنا في الاطلاعات العامة المروجة في العصر الحاضر، نو د حج فرضيت صرف او صرف پر هغو کسانو محصور پاتېږي چي د اوبسانو او د آسانو او د قافلو له لاري بيت الله شريف ته رسېدای سي.

مسئله: که سړي صرف طاقت د موټرانو د لاري درلودی او په لار د تېرېدو د موټرانو يو بل دولت و چي په هغه کي جنگ و، نو پر هغه باندي حج نه دی فرض لوجود الخوف الغالب.

دروېش وايي: تفسير مظهري په بيان کي د "من استطاع اليه سبيلاً" څلور صفحي تفصيل کړی دی علماء دې مطالعه کړي که د قبول وړ وه قبول دې کړي او که مردود قولونه وه رد دې کړي.

پوښتنه: ته ولي په باره کي د قبول يارد د اقوالو د مظهري رحمة الله عليه اظهار د خپلي عقيدې نه کوې؟

ځواب: مانع زما دادي چي په اوسنۍ زمانه کي ډېر ملايان او طالبان حق په رجال سره پېژني رجال په حق سره نه پېژني.

شعر

ومن مذهبي حب الديار لاهلها وللناس فيما يعشقون مذاهب

وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿٩٧﴾

او که شوک کفر کوي نو خدای جل جلاله غني دی له ټولو عالميانو څخه، نو چي له عالميانو څخه غني دی نو ددوي له عبادته په طريق اولی غني دی. **پوه سه:** چي عمومي تفسير ددې آيت داسي دی چي له کفر څخه حقيقت کفر نه دی مراد بلکې ځنډي عدم حج دی سره د قدرت پر حج، لکن په ځای کي د "من لم يحج" چي "ومن كفر وويل لپاره د تاکيد د وجوب د حج او لپاره د تاکيد د وجوب د حج او لپاره د تشديد او زجر د هغه چا چي قدرت پر حج لري او عذر مانع نه لري او سره د هغه حج نه کوي، نو گویا خدای جل جلاله "من لم يحج مع القدرة عليه فقد قارب الكفر وعمل عمل من كفر بالحج" نو پر دې تقدير په حديث مبارک کي چي راغلي دي "من لم يحبس اه عن الحج حاجة ظاهرة اي عدم الزاد والراحلة" او مرض حابس لکه چي سړی ړوند وي او يا گوډ وي او يا شل، او يا سلطان جائر يا ظالم باچا لکه مسلمان چي قادر پر حج وي د کفارو په ملک کي او هغه کافران ده ته د حج اجازه نه ورکوي "ولم يحج فليمت ان شاء يهودياً او نصرانياً" آه.

دروېش وايي: چي تخصيص د يهودو او نصاری و و چي يې وکړی له دې سببه چي دا دوي ډلي نه حج مني او نه فضيلت د کعبې مکرمې، نو دا حديث هم محمول پر تشديد او تغليظ دی پر تارک الحج مع القدرة وعدم المانع، او حقيقت يهوديت او نصرانيت نه دی مراد، او ابن عباس رضي الله عنه، قتاده، حسن بصري او عطار رحمهم الله ددې آيت داسي تفسير کوي "اي انکر وجوب الحج" نو پر دې تقدير له کفر څخه حقيقت کفر مراد دی، عبد بن حميد په خپل تفسير کي داسي وايي چي عليه الصلوة والسلام چي دا آيت ووايه نو يو سړی ولاړ سو او وه يې ويل يا رسول الله فمن ترکه فقد كفر، نو عليه الصلوة والسلام يې په ځواب کي

داسي وويل "من تركه لا يخاف عقوبته ولا يرجوا ثوابه" يعني هغه څوڪ چي حج نه كوي مع القدرة او له عذاب څخه د ترك الحج نه بهرېږي او د ثواب اميد يې هم نه لري.

دروېش وايي: چي داسي سړى خو حقيقتاً كافر دى، او سعيد بن المسيب رحمته الله عليه وايي چي دا آيت په شان كي د يهوديانو نازل دى چي هغه حج د مكې نه مني او له فضيلت څخه د مكې هم منكر وه، نو پر دې تقدير مراد له كفر څخه حقيقت كفر دى، او ابن جرير رحمته الله عليه په يوه روايت كي وايي چي اول د دې آيت چي نازل سو يعني "ولله على الناس حج البيت من استطاع اليه سبيلاً" نو عليه الصلوة والسلام د مختلفو ملتو خلك سره راغونډ كړه او هغو ته يې وويل چي "ان الله كتب عليكم الحج فحجوا فآمنت به ملة واحدة يعني المسلمين وكفرت به خمس ملة يعني المشركين واليهود والنصارى والصابئين والمجوس فنزل ومن كفر فان الله غني عن العالمين.

دروېش وايي: چي پر دې تقدير هم له كفر څخه حقيقت كفر مراد دى. **پوه سه:** چي ابن جرير رحمته الله عليه له عكرمه رضي الله عنه څخه روايت كړى دى چي دا آيت چي نازل سو "ومن يبتغ غير الاسلام ديناً" تر اخيره د آيت نو يهوديانو وويل "فنحن مسلمون" نو عليه الصلوة والسلام ورته وويل ان الله فرض علي المسلمين حج البيت" نو دوى وويل "لم يكتب علينا وابوان يحجون فنزل" ومن كفر كفر كذا في روح المعاني.

دروېش وايي: چي پر دې تقدير هم له كفر څخه حقيقت كفر مراد دى. **فائده:** پر هر تقدير د آيت د خوارجو دليل نه دى چي مرتكب د گناه كيرې كافر دى كما لا يخفى.

فائده: كلمه د "من" يا شرطيه ده كما هو الظاهر او يا موصوله ده، پر دواړو

تقدیر و یی وروسته تر فاء یی له رابط تخخه بین الشرط والجزاء، او یاد "من" موصوله او د خبر تر منځ یی اکتفاء وکړه په اقامت سره د اسم ظاهر مقام المضمرة اذا لصل ان يقول فان الله غني عنهم، لکن قال الله تعالى فان الله غني عن العالمين فافهم هداک الله لفهم دقائق القرآن الکریم.

دروېش وايي: چي په حديث نبوي صحيح کي راغلي دي «افضل الاعمال ايمان بالله ورسوله، ثم جهاد في سبيله، ثم حج مبرور» علماء وايي چي مغفرت د ذنوبو او د خول د جنت پر دې بناء دی چي حج یی مبرور وي، د مبرور معنا څوک په مقبول سره کوي.

دروېش وايي: چي د مقبوليت د حج په نېز د خدای جلّ جلاله چونکه مخفي امر دی نو ظاهره علامه یی داده چي په سړي کي چي بعض افعال سيئه وي او وروسته تر حج هغه ټوله اعمال سيئه ترک کړي نو حج مبرور دی، او بعض علماء وايي چي حج چي مبرور گرځي هغه وخت چي اعمال د بر ورسره ملگري وي يعني الاحسان للناس واطعام الطعام وافشاء السلام، او بل دا چي د حج په دوران کي به رفت يعني پوچي خبري او فسق او معاصي نه وي او جدال د اندیوالانو سره به هم نه وي کما ورد في القرآن العزيز في موضع آخر.

فائده: حاجي که له حجه راغلی او افعال سيئه یی تر مخه لا زیات سوي وه نو هغه حقیقه حاجي نه دی کما قال السعدي الشيرازي رحمه الله علیه.

از من بگوی حاجی مردم گزاری را که او پوستان خلق بازار میدارد حاجی تو نیستی شتر است از برای آنکه بیچاره خار میخورد و بار میبرد

قُلْ يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَاللَّهُ شَهِيدٌ عَلَى مَا تَعْمَلُونَ ﴿٩٨﴾

ووايه اې محمد ﷺ اې اهل کتابو يعني اليهود والنصارى، ولي تاسي کفر کوی په دلائلو سره د خدای جلّ جلاله چي هم سمعي دلائل دي او هم عقلي

يعني هغه دلائل چي دال دي پر صدق د محمد ﷺ په دعوه كي د نبوت
عموماً خصوصاً په دعوى كي د وجوب د حج.

دروېش وايي: چي موږ خصوصاً في دعوى الحج ذكر كړى ليرتبط الآية
بما قبله، او تخصيص د اهل كتابو چي په ذكر سره وكړى لان كفرهم مع
علمهم بالكتاب اقبح كما لا يخفى ع
چو كفر از كعبه برخيزد كجا ماند مسلمانى

او خداى جلّ شانه دي پر هغه شي چي تاسي يې عمل كوى چي كفر او
انكار دي له نبوت څخه د عليه الصلوة والسلام او تحريف دي د تورات
په نعوت كي د عليه الصلوة والسلام چي په تورات كي ذكر سوي دي،
وغير ذالك كآية الرجم نو جمله د "والله شيهد آه" جمله حالیه ده، نو حاصل
د آيت دادى چي عالم ته خداى جلّ شانه به جزاء د كفر دركړي او پتول د حق
تاسي ته فائده نه كوي بلكې ضرر دي په اخيرت كي، په حديث نبوي
صحيح كي راغلي دي للجاهل ويل وللعالم سبعين ويلاً.

قُلْ يَا أَهْلَ الْكِتَابِ لِمَ تَصُدُّونَ عَنْ سَبِيلِ اللَّهِ مَنْ آمَنَ تَبْغُونَهَا عِوَجًا
ووايه ته اي محمد ﷺ اي اهل كتابو ويلي تاسو منع كوى له لاري څخه
د خداى جلّ شانه يعني دين الاسلام چي خداى جلّ شانه ته رسونكي لار ده هغه
څوك چي اراده د ايمان لري، نو "من آمن" منصوب دى مفعول د
"تصدون" دى يعني تصدون عن الايمان بمحمد ﷺ والقرآن، هغه څوك
چي اراده د ايمان لري يعني له تاسي څخه.

فائده: خطاب او استفهام خداى جلّ شانه مكرر كړي لپاره د تقرير او سرزنش د
دوى، او نفي د عذر د دوى او بل يې تنبيه پر دې وكړه چي دا فعل ددوى او
مخكنى فعل ددوى غايت قبيح كار دى او سبب د عذاب الهي دى دوى لره.

پوه سه: چي ضمير د "تبغونها" راجع و "سبيل" ته چي مذكر او مؤنث

دواړه مستعملېږي په عربي ژبه كې، وقد استعمل في القرآن مذكراً
ومؤنثاً في موضعين، او عوځاً مصدر دى په معنا د مفعول اى معوجة او
جمله د تبغونها حال ده له فاعل څخه د "تصدون"

پوه سه: چي يهودانو هغه كسانو ته چي اراده به يې د ايمان درلوده پر
قرآن او پر عليه الصلوة والسلام حق پټاوه او واقعي نعوت د عليه الصلوة
والسلام چي په تورات كې وه هغه به يې ځنډي پټ كړه او د خپلو لاسو
تحريف شده نعوت به يې ورته بيانوله، او دا به يې هم ورته ويل چي دين
د موسى عليه السلام ابدي دى نه نسخ كېږي، نو پر دې به يې دا تفريع كړه چي
دين د اسلام يوه كړه او له حق څخه لېري لاره ده.

دروېش وايي: چي دا كار د دوى ملايانو پر مخ بېوى حفظاً لرياستهم
على عوامهم وتحصيل الاموال منهم، او په اسلام كې هم بعض جاه طلب
او دنيا طلبه جاهلان ملايان ورته كارونه كوي كما هو معلوم بالتجربة في
باكستان وافغانستان، وقد صدق رسول الله ﷺ في بيان علماء السوء من
اخير الزمان "منهم يخرج الفتنة وفيهم تعود"

وَأَنْتُمْ شُهَدَاءُ وَمَا اللَّهُ بِغَافِلٍ عَمَّا تَعْمَلُونَ ﴿٩٩﴾

او حال دادى چي تاسي شاهدان ياست پر اعمالو خپل يعنې عالمان
ياست چي خلاف الحق او باطل دى او شاهدان يعنې عالمان ياست پر
نعوتو د نبي اخير الزمان چي په تورات كې موجود دي او نه خداى جل جلاله
غافله دى له اعمالو څخه ستاسي، نو كلمه د "ما" مصدر يه ده، او ياد
هغه شي چي تاسي عمل كوي من الكفر وكتمان الحق، نو كلمه د "ما"
موصوله ده والعائد محذوف اى تعملونه.

پوه سه: چي بغوي رحمة الله عليه په قول د مظهري رحمة الله عليه وايي چي يوه ورځ
شماس بن قيس يهودي چي د يهوديانو يو سپين ږيرى سړى و او ډېر سر

سخته کافر يهودي و او پر مسلمانانو به يې ډېر سخت طعن او عيب وايه،
 او ده وليدل چې د اوس او د خزرج د قبيلې خلگ چې د مدينې د انصارو
 دوي قبيلې وې، د جاهليت په وخت کې ددې دوو قبيلو تر منځ ډېر سخت
 جنگونه سوي وه او په هر وار جنگ کې به قبيله اوس پر خزرج غالب و، نو
 دغه قديمي دښمني چې خه وخت عليه الصلوة والسلام مدينې منورې ته
 هجرت وکړې او دا دوه قومه مشرف بالاسلام سوه، نو په برکت د اسلام
 هغه د کلو کلو بدي او مړي يې له زړو څخه يکلخته ووتل نو لکه وروڼه
 داسي وگرځېدل، وقد حکى الله في القرآن كما سيئاتي ان شاء الله تعالى،
 نو شماس بن قيس يهودي د خپل ځانه سره وويل چې موږ او دوي چې
 هر کله دوي سره په اتفاق وي په مدينه کې نه سره چلېږو، نو شماس بن
 قيس وغوښتله چې څرنگه به هغه مړ او بېرته ددوي تر منځ بل کړي، نو
 يو ځوان يهودي چې د شماس سره ورسره و هغه ته يې وويل چې ته ورسره
 او ددوي په منځ کې کښېنه او د بعثت د جنگ "چې په جاهليت کې ددوي تر
 منځ سوي و او ډېر سخت جنگ و او هر يوه قوم په هغه بل پوري غزلي او
 شعرونه جوړ کړي وه" يو څو شعرونه ووايه، نو هغه ځوان چې يو څو
 شعرونه د هغه جنگ وويل يو وار ددې دوو قومونو تر منځ اختلاف او
 تنازع پيدا سوه، او دوه خلگ يو د يوې قبيلې څخه او بل د بلې څخه پر
 گونده و سوه يو اوس بن قطبي و چې د اوس د قبيلې و او بل جبار بن صخر
 و چې د خزرج د قبيلې و او تنازع يې سره شروع کړه، او يوه وبل ته وويل
 چې که دي خوښه وي پخوانی جنگ به بېرته له سره څخه سره نوی کړو، او
 د دواړو قبيلو خلگ سره راوغورځېدل او سره نارې يې کړې، او هرې
 قبيلې پر خپلو خلگو ږغ وکړی السلاح السلاح يعنې راواخلي اسلحه د
 جنگ يعنې توري وغيره او سره وه يې ويل چې ځای د جنگ زموږ او
 ستاسي ظاهرة ده چې د يو دښت نوم دی، نو ټوله افراد د اوس او خزرج

ظاهره ته سره ورغله سلاحي ورسره وي، نو د جاهليت د وخت خبري او شعرونه يې سره شروع كړه، په دې ترڅ كې و عليه الصلوة والسلام ته چا خبر ددې موضوع وركړې، نو عليه الصلوة والسلام سره د مهاجرينو ځانونه ظاهره ته ورسول، نو پر اوس او خزرج يې ږغ وكړې يا معشر المسلمين ابد عوى الجاهلية وانا بين اظهركم "بعد" آيا نعرې د جاهليت سره وهى او حال دادى چي زه هنوز ستاسي په منع كې يم، وقال اذكركم الله الاسلام زه تاسي ته درپيادوم خداى جل جلاله په سبب د اسلام او خداى جل جلاله قطع كړې په اسلام سره ستاسي د جاهليت كارنامې "والف بينكم" او اسلام الفت پيدا كړې ستاسي تر منع، آيا تاسي رجوع كوي الى ما كنتم عليه كفاراً "الله الله" دا تحذير دى يعنې له خدايه وبپرېږئ او د خدايه وبپرېږئ، نو په برکت د عليه الصلوة والسلام اوس او خزرج په دې پوه سوه چي زموږ دا تنازع د شيطان انسي او جني له خوا څخه پېښه سوه او زموږ د دښمن له خوا يعنې يهوديانو چي په سر كې يې شماس بن قيس دى يوه دسيسه وه، نو دواړو ډلو سلاح وغورځوله او په ژړا سوه او يود بل په غاړه كې يې لاسونه واچول او يو بل يې مچوله، ثم انصرفوا مع رسول الله صلى الله عليه وسلم سامعين لكلام رسول الله صلى الله عليه وسلم مطيعين منقادين لامره صلى الله عليه وسلم فانزل الله تعالى في اوس وجبار ومن كان معهما كما مر هذه الآية.

يَا أَيُّهَا الَّذِينَ آمَنُوا

يعني الاوس والخزرج من الانصار

إِنْ تُطِيعُوا فَرِيقًا مِنَ الَّذِينَ أُوتُوا الْكِتَابَ

يعني شماس بن قيس اليهودي او اصحاب دده

يُرُدُّوكُمْ بَعْدَ إِيمَانِكُمْ

اي بالله ونبيه والقرآن

كُفْرَيْنَ ①

ای الى اعمال الكفار من الحرب فيما بينكم.

پوه سه: جابر بن عبد الله رضي الله عنه وايي چي ما نه ده ليدلې يوه بد ترينه ورځ په اوله کي او بڼه ورځ په اخيره کي تر دغي ورځي د نزاع د اوس او خزر ج، په اوله کي او په اخير کي ورور گلوي.

پوه سه: چي په باره کي د شماس بن قيس واصحابه هغه آيت نازل سوى دی ﴿قُلْ يَا أَهْلَ الْكِتَابِ لَمْ يَصُدْ عَنْ سَبِيلِ اللَّهِ أَتَى﴾ او د مسلمانانو سره خدای جل جلاله پخپله مخاطبه وکړه بقوله ﴿يَا أَيُّهَا الَّذِينَ آمَنُوا إِن تَطِيعُوا اللَّهَ﴾ لپاره د اجلال د مؤمنانو او تنبيه يې پر دې وکړه چي مؤمنان حقداره ددې دي چي خدای جل جلاله پخپله خبري ورسره وکړي، او د اهل کتابو په باره کي يې عليه الصلوة والسلام ته وويل ته ورته ووايه دوی ته بقوله ﴿قُلْ يَا أَهْلَ الْكِتَابِ لَمْ يَصُدْ﴾ ابعاداً لهم عن عز الحضور الالهي والكلام معهم مشافهة. **دروېش وايي:** چي دا و شان نزول د فوق التلاوة آيت على وجه التمام والكمال ومن الله التوفيق.

وَكَيْفَ تَكْفُرُونَ وَأَنْتُمْ تُتْلَىٰ عَلَيْكُمْ آيَاتُ اللَّهِ وَفِيكُمْ رَسُولُهُ ط

او څرنگه به تاسي کافران کېږئ او حال دادی چي پر تاسي تلاوت کړه کېږي له آیاتو څخه د خدای جل جلاله يعني آیاتونه د قرآن عظیم الشان پر ژبه د عليه الصلوة والسلام تر وتازه او په تاسي کي رسول عليه السلام موجود دی چي تاسي ته امر بالمعروف او نهی عن المنکر کوي او ستاسي یو شک او شبهه هم در حل کوي، والحاصل چي اسباب د ایمان راوړلو ټوله جمع دي او موانع د کفر هم سره غونډ دي.

پوه سه: چي جمله د "كيف تکفرون آه" عطف ده پر "يردوکم" باندي او استفهام لپاره د تعجب او انکار دی.

فائده: په دې آيت كي خداي جلاله خپل دوه نعمته پر مسلمانانو د عصر نبوي صلوات الله عليه چي كتاب الله يعني قرآن عزيز دی چي په شان كي دهغه بعض عارفان ونسب الى الامام الاعظم رحمة الله عليه وايي

جميع العلم في القرآن ولكن تقاصرت عنه افهام الرجال

او بل نبي صلوات الله عليه دی، اما نبي الله فقد قضی نجهه ووصل الى الرفيق الاعلى، او هرچه كتاب الله دی هغه خداي جلاله باقي پرېښود ټوله امت لپاره الى يوم القيامة، رحمة منه تعالى وفضلاً والقرآن الكريم جبل الله المتين من تمسك به لا يضل ولا يشقى او وروسته تر عليه الصلوة والسلام نائبان دده موجود دي من خلفائه الراشدين رضي الله عنهم ثم وثم الى قيام القيامة من التابعين وتبعهم رحمهم الله والائمة المجتهدين والعلماء الراسخين والائمة للحديث ح، له زيد بن ارقم رضي الله عنه ثخه روايت دی چي يوه ورځ زموږ په منځ كي عليه الصلوة والسلام د خطاب لپاره ودرېدی، نو د خداي جلاله حمد او ثناء يې وويل، وروسته يې وويل اما بعد يا ايها الناس چي زه نه يم مگر بشر او قريبه ده چي ماته به راسي رسول د خداي جلاله يعني عزرائيل عليه السلام او ماته به دعوت راكړي يعني د وفات، او زه به يې قبول كړم يعني وفات به سم، او زه وتاسي ته پرېږدم دوه معزز شيان، اول كتاب الله دی يعني القرآن العزيز فيه الهدى والنور، نو تاسي اخسته وكړئ په كتاب الله سره يعني عمل كوي بما في القرآن او محكم يې ونسئ، نو راوي وايي چي عليه الصلوة والسلام امت ډېر باعث كړي پر قرآن عزيز او خلگو ته يې رغبت د اخذ په كتاب الله سره وركړي، او وه يې ويل "واهل بيتي يعني السادات الكرام" او وه يې ويل "اذكركم الله في اهل بيتي" او مكرر يې وويل "اذكركم الله في اهل بيتي" او په بل روايت كي دي كتاب الله هو جبل الله لمن اتبعه كان على الهدى ومن تركه كان

على الضلالة رواه مسلم، وفي رواية الترمذي اني تارك فيكم ما ان تمسكتم به لن تضلوا بعدي احدهما اعظم من الآخر كتاب الله حبل ممدود من السماء الى الارض وعترتي اهل بيتي يعني اولاد فاطمة الزهراء عليها السلام وهم السادات الكرام الى يوم القيامة ولن يتفرقا حتى يردا على الحوض فانظروا كيف تخلفوني فيها.

فائده: يو سيد اعلى نسب كه په يوه گناه كبيره مبتلا و، نو مسلمانانو له پکار ده چي هغه سيد ته دي په سبب د نسب عالي په بنه سترگه گوري او پېغور د نسب دي نه ورکوي يعني چي ورته ووايي چي ته خو لا سيد هم يې فلانۍ گناه کوي او عمل دي بد ايسوي وفيه مراعات لشرافه النسب ومراعات او امر الله ونواهييه فتدبر.

وَمَنْ يَعْصِمْ بِاللّٰهِ فَقَدْ هُدِيَ إِلَىٰ صِرَاطٍ مُّسْتَقِيمٍ ١١٤

پوه سه: چي "اعتصام" لاسونه ټينگول دي په يوشې سره چي له هلاکت څخه ځان خلاص کړي، نو معنا د آيت داده که څوک لاسونه ټينگ کړي په خداي جلاله سره يعني په دين اسلامي سره او همېشه و خداي جلاله ته متوجه وي، نو هغه ته هدايت ورکړه سو د خداي جلاله وسمي لاري ته چي لا يضل سالکه ابدآ.

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ

اي هغه کسانو چي ايمان يې راوړی دی وبېرېرئ له خدايه په کامي بېرې سره.

دروېش وايي: چي مظهري رحمة الله عليه په نقل د بغوي رحمة الله عليه چي ماخذ د تفسير مظهري دی، وايي چي په منع کي د اوس او د خزر ج له انصارو څخه په جاهليت کي عداوت او قتال و کما مر تفصيله، فلما هاجر څه وخت چي هجرت وکړی نبي صلی الله علیه و آله و مدینې منورې ته او دې دوو ډلو ايمان راوړی نو هغه قدیمي اختلافات او دښمني يې ختم سوه په برکت د ايمان او

اسلام، او د نبي ﷺ وروسته يوه ورځ دوه كسه وه چي يو ثعلبه بن غنم نومېدى د اوس د قبيلې او بل اسعد بن زاره نومېدى چي د خزرج د قبيلې و يو پر بل يې فخر سره شروع كړى، اوس وويل چي زموږ په قبيله كي خزيمة بن ثابت دى ذو الشهادتين، او حنظله غسيل الملائكة وعاصم بن ثابت حمي الدبر ومنا سعد بن معاذ اهتز عرش الرحمن لموته ورضى الله بحكمه في بني قريظة، او خزرجي وويل چي زموږ په قبيلې كي خو خلور كسان حافظان د قرآن سته، ابي بن كعب او معاذ بن جبل او زيد بن ثابت و ابو زيد رضي الله عنه، او په موږ كي سعد بن عبادہ خطيب الانصار ورئيسهم، او خبري يو له بل سره ډېري سوي، نو دواړه قومه سره په غضب سوه او اشعار د جاهليت يې شروع كړه، نو د اوس او خزرج د قبيلې نفر سره د سلاح راغله، نو عليه الصلوة والسلام ورغلى او دوى يې سره ساكت كړه، وانزل الله تعالى هذه الآية ﴿يا ايها الذين آمنوا اتقوا الله ۝﴾

دروېش وايي: چي هيڅ مفسر بېله مظهري داسي شان نزول نه دى بيان كړى صرف ټولو مفسرينو دا واقعہ يعنې اماده باش ده اوس او خزرج و جنگ ته د شماس بن قيس يهودي په واقعہ كي بيان كړې ده چي پوره تفسير يې تېر سو، او په هيڅ حديث كي دوه واړه اماده باش د اوس او خزرج و جنگ ته نه دى راغلى، او بله خبره داده چي ددې واقعې او ددې آيت ﴿يا ايها الذين آمنوا اتقوا الله ۝﴾ څه ربط سته والله اعلم بمراد عبادہ يعنې المظهري رحمۃ الله عليه.

تنبیه: دروېش وايي د اوس او د خزرج په خپلو قبيلوي كسانو خو فخر پر ځاى و يعنې په هره قبيله كي خو نوموړي كسان موجود وه او په دې تفاخر كي كوم حرج نسته، لکن دا خبره د مظهري چي دا تفاخر مفضي و جنگ ته د قبيلو وگرځېدى حتى چي عليه الصلوة والسلام دوى ساكت كړه غلط او بې ځايه ده، او بل په داسي خبرو كي چي اوس او خزرج په معمولي خبرو يو

پر بل سلاح د جنگ را اخستل اهانت دى ددې دوو قبيلو د مسلمانانو هغه خوډېر راسخ الايمان مسلمانان وه، البته شماس بن قيس په يوه غټه حيله سره کمامر دوى په جنگ سره واچول کمامر تفصيله.

فائده: دروېش وايي آيت فوق الذكر د مفسرينو معركة الآراء گرځېدلى دى ولله در صاحب روح البيان، هغه په مختصره توگه ددې آيت داسي تفسير کړى دى "اي حق تقواه وما يجب منها وهو است فراغ الوسع في القيام بالواجب والاجتناب عن المحارم" او ددې آيت ترجمه يې په دې آيت کړې ده "فاتقوا الله ما استطعتم يريد بالغوا في التقوى حتى لا تتركوا من المستطاع منها شيئاً" او قاضي ناصر الدين البيضاوي رحمته الله عليه يې هم ورته تفسير کړى دى وهو است فراغ الوسع في القيام بالموافق والاجتناب عن المحارم كقوله تعالى فاتقوا الله ما استطعتم، او بيضاوي رحمته الله عليه له ابن مسعود رضي الله عنه څخه داسي روايت هم کړى دى هو ان يطاع فلا يعصى ويشكر فلا يكفر ويذكر فلا ينسى.

دروېش وايي: چي داسي تقوى له قدرت څخه د بندگانو خارج نه ده بلکې ددې رجوع هم مخني تفسير ته کېږي يعنې است فراغ الوسع آه، او قاضي داسي تفسير کړى دى چي حق تقوى داده چي سړى طاعت د خداى جل جلاله کوي او هغه طاعت ته دي التفات نه کوي يعنې په زړه کي دي هم دانه را گرځوي چي ما خو دونده طاعت کړى دى بلکې شکر دي د خداى جل جلاله وايي چي ما عاجزه ته يې دونده قدرت را کړى چي فلانى طاعت الهي مي پر خاى کړى او توقع د ثواب دي هم نه کوي په ورځ د قيامت لان العبد في الطاعة كالاجير الذي اخذ اجرتة قبل العمل فلا يتوقع له بعد العمل الاجرة بل ان اعطاه الموجر بمشيئته ينبغي ان يعد احسانه، روح المعاني ددې آيت په تفسير کي وايي اي حق تقواه، ورواه خبر واحد عن ابن مسعود رضي الله عنه موقوفاً ومرفوعاً چي حق تقوى داده چي سړى به د خداى جل جلاله اطاعت کوي او د

خداي جلالة ذکر به کوي هېروي به يې نه او شکر د خداي به وايي د خداي جلالة د نعمت کفران به نه کوي، او دېرو کسانو د نسخ دعوه کړې ده وروې ذالک عن ابن مسعود رضي الله عنه، او روايت کړې دی ابن ابي حاتم له سعد بن جبیر رضي الله عنه څخه چې څه وخت چې دا آيت نازل سو يعني واتقوا الله حق تقاته "نو پر اصحاب کرامو رضي الله عنهم په عمل دېر سخت سو نو دوی به دومره زیاته قیامه د شپې په تهجد کي کوله چې پښې به يې وپرسېدلې او له دېرو سجدو څخه يې تنديان وچاودل، فانزل الله تخفيفاً على المسلمين "فاتقوا الله ما استطعتم فنسخت الآية الاولى يعني فاتقوا الله حق تقاته" او داسي روايت له انس رضي الله عنه او قتاده رحمه الله او يو روايت له ابن عباس رضي الله عنه څخه هم سوی دی، او ابن جریر رحمه الله په بعض روایاتو کي له ابن عباس رضي الله عنه څخه داسي روايت هم کړې دی چې دا آيت منسوخ دی لکن د "حق تقاته" دا معناده "ان يجاهدوا في سبيل الله حق جهاده يعني لاعلاء كلمة الله لا للغنمة ولا لظهار شجاعته" او د چاد ملامتیا څخه دي د حق د بیانولو څخه نه شرمېږي او شاهدي دي اداء کوي پر ځان يعني که چا دعوه د پور پر وکړه اقرار به کوي، او پر پلار او مور چې څوک دعوی د پور وکړي او دی په خبر وي شاهدي به پر اداء کوي يعني په دې عقوق د مور او پلار نه لازمېږي، او روح المعاني دا زیاته کړې ده چې هغه څوک چې آيت منسوخ په آيت سره د "فاتقوا الله ما استطعتم" بولي هغه وايي چې مراد له "حق تقاته" څخه دادی چې داسي بېره له خداي جلالة څخه به کوي چې د خداي جلالة د جلال او عظمت سره لائق وي وذلک غیر ممکن لقوله تعالى "وما قدرُوا الله حق قدره" او هغه څوک چې منسوخ يې نه بولي هغه وايي چې حق ما خوځ دی د حق الشی په معنی "ثبت ووجب" نو دوی وايي چې "فاتقوا الله ما استطعتم" بیان دی ددې قول د خداي جلالة "فاتقوا الله حق تقاته" لکه د صاحب د روح البیان او قاضي بیضاوي چې دغه رایه ده، او د دروېش هم دغه رایه ده.

دروېش وايي: چي داوه پښتو ژباړه د عبارت د روح المعاني مع توضيح وزيادة من هذا العاصي.

فائده: اصل د "تقاة" وقيه" و واو مضمومه يې په تاء سره واپاوه لکه "تخمة" چي اصل يې "وخمة" اويایي په الف سره واپول لانفتاحها بعد حرف صحيح ساکن کما هو القانون الصرفي.

پوه سه: چي مظهري رحمة الله عليه په خپل تفسير کي ددې آيت تصوفي ترجمه کړې ده فارجع اليه، او مظهري ددې آيت يعني "فاتقوا الله حق تقاته" د نسخ دعوى کوي لکه مقاتل رحمة الله عليه چي وايي ليس في سورة آل عمران من المنسوخ الا هذه الآية، او مظهري رحمة الله عليه وايي ليس المراد منه ان حق التقوى منسوخ وجوبه" او پر دې يې دلائل ويلي دي فارجع الى تفسير المظهري رحمة الله عليه.

دروېش وايي: چي دا و بيان د هغه عبارت چي عاصي ووايه چي تفسير ددې آيت معركة الآراء دى، او دروېش خپله ناقصه رايه هم وتاسي ته ښکاره کړه والله اعلم بمراده في كتابه العزيز.

وَلَا تَمُوتُنَّ إِلَّا وَأَنْتُمْ مُسْلِمُونَ ﴿١٠٢﴾

او تاسي مه مړئ مگر په داسي حال کي چي تاسي مسلمانان ياست.
پوه سه: چي مراد له اسلام څخه اسلام کامل دى يعني په هغه اسلام کي انقياد او فرمان برداري د خداى جل جلاله ده، او اوامر او د منهياتو موجود وي، او هغه هم ټوله په اخلاص وي ريانه وي پکښې او تفويض د امورو ټوله و خداى جل جلاله ته وي او رضا په قضاء الهي هم ورسره ملگري وي.

دروېش وايي: چي دا استثناء مفرغ ده يعني "لا تموتوا على حال من الاحوال الا حال الاسلام" ظاهراً خو دا نهى له موت څخه دى او چونکه موت خو اختياري شى نه دى، نو مراد نهى دي له قيد څخه يعني پر غير د اسلام، والمراد همپشه اوسئ پر دين د اسلام تر وخته پوري د مرگ.

قاعده: نهی د مقید په وصف یا په حال سره درې قسمه ده، گاهی نهی متوجه و فعل ته وي فقط نحو لاتزن في ارض الله، او گاهی متوجه و قید ته وي فقط كما في هذه الآية، او گاهی متوجه و قید او مقید د وارو ته وي يعني "لا تفعل المجموع، نحو لا تاكل السمک وتشرب اللبن، او گاهی متوجه و هر یوه ته د قید او مقید وي نحو "لاتزن حلیلة جارك"

بڼه فائده: په پخوا زمانه کي به ملايانو په دغه مقوله کي "لا تاكل السمک آه" د لبن ترجمه به یې په شیدو کوله زما هم یو وخت داغه عقیده وه په سبب د شهرت د دې چي لبن شیدو ته وایي حتی د پخواني حج په یو موضوع زما ملگري له خپمې څخه دباندې تللي وه د شکرې د پسه په ذبح کولو پسې، او زه په خپمه کي وم یوه عرب نارې وهلې لبن لبن زما د پخوانۍ عقیدې په سبب زما دا خیال سو چي شیدې خرڅوي، نو نصف ریال مي هغه سړي ته ورکړی سړي ډېر لبن را کړی اول زه حیران سوم چي خونده ډېر لبن یې درکړی، نو لبن ما په دې نیت رانیولې چي ملگري راځي ته به شیر چایي ورپخې کړې، خیر خو ایشتهوپ مي ولگوی او لبن مي وچای جوشي ته واچولې او چای مي هم ورواچولې، بوره مي هم ورواچوله، لبن جوش سوې انډیوالان هم راوړسېدل، دوی راته وویل چي مولوي صاحب څه چای جوشه دي باندي کړې ده ما ورته وویل چي شیر چای مي درپخې کړي دي، کوپونه مو راواخستل د هر یوه کوپ ته مو شیر چای ور توی کړې، یوه انډیوال چي غرپ ځنډي وکړی هغه وویل چي مولوي صاحب دا خو تا وشلومبو ته چای او بوره وراچولي دي، ما ورته وویل چي ته څه وایي ما خو لبن يعني شیدې زما په عقیده رانیولي او شیرچای مي ځنډي پخې کړې هغه راته وویل چي ته یې خوند وگوره، ما چي یې خوند وکتی، نو رشتیا وشلومبو ته مي چای وراچولي وې، نو له یو عرب څخه مي پوښتنه وکړه چي په عربي کي لبن څه شي ته وایي،

هغه راته وويل پخپله ژبه چي شلومبو ته وايي، ما ورته وويل چي شيدو ته په عربي څه وايي؟ هغه راته وويل چي په عربي کي شيدو ته حليب وايي، وروسته زه ددې مقولې په سره هم وپوهېدم، ولي چي د ماهي غوښي ډېري گرمي دي او شلومبې ډېري خونکي دي، نو که يو څو ورځي سړى مداومت پر وکړي حکماء وايي چي هغه سړى پس کېږي، او پاته شيدې او د ماهي غوښي خوړل ضرر نه لري، ولي چي دواړه گرم دي، په اوسنۍ زمانه کي د مکې مکرمې په ښار کي او په نورو عربي ښارونو کي بعض د مسالې لوتې خرڅېږي او پر ليکلي وي لبن طازج يعنې تازه شلومبې، او که سړي شيدې رانيولې دکاندار ته به وايي اعط حليباً.

دروېش وايي: چي دا قصه په مناسبت دهغې مقولې وکړه سوه لاتاکل السمک وشرب اللبن" او غالباً دا قصه به له نفع څخه خالي هم نه وي، ولي ډېر ناخبره خلک يا طالبان دا عقیده لري چي لبن شيدو ته وايي، ولنرجع الی تفسير القرآن الکریم.

وَاعْتَصِمُوا بِحَبْلِ اللَّهِ جَمِيعًا

او تاسي لاسونه ونسئ په رسۍ پوري د خدای جلّالہ تینګ.

پوه سه: چي "حبل" ورسۍ (مراندي) ته وايي، مراد دلته په قرآن مجيد کي يا دين د اسلام دی بدليل قوله تعالى ﴿وَمَنْ يُؤْمِنْ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَىٰ لَا انْفِصَامَ لَهَا ۗ﴾ او يا قرآن مبارک دی کما قال رسول الله جلّالہ ﴿کتاب الله حبل ممدود من السماء الى الارض آه﴾

پوه سه: چي اطلاق د حبل پر دين د اسلام او يا قرآن مجاز مستعار دی، يعنې لکه چي په رسۍ پوري لاس تينګول سبب د نجات دی له لوړ ځای څخه ومټکي ته دغه رنگه تمسک په دين اسلام پوري او يا په قرآن پوري سبب د خلاصون دی په ورځ د وقوع في النار کي، او "اعتصام" استعاره ترشيحيه ده کما في علم البيان.

پوه سه: چي "جميعاً" يا حال دي له فاعل څخه د "اعتصموا" نو معنا يې داده حال كونكم مجتمعين في الاعتصام، والمعنى خذوا في تفسير القرآن الكريم وتاويله ما اجتمع عليه الامة المرحومة، او مه ځي هغه مختلفو کج وپېچ لاروته چي اصحابو د مذاهبو زائغه وو مختاره کړي دي، په مسلم شريف کي په روايت د ابو هريره رضي الله عنه له رسول الله ﷺ څخه نقل کوي چي خداي جل جلاله راضي کېږي په دې سره چي تاسي به عبادت د خداي جل جلاله کوئ او شرک به نه کوئ د خداي سره د هيڅ شي، او تاسي به لاسونه ټينگوئ په رسي پوري د خداي جل جلاله ټوله، او تاسي به خير خواهي کوئ يعني فرمانبرداري به کوئ د هغه چا چي خداي جل جلاله والي گرځولی وي ستاسي يعني د امير المؤمنين، يعني اذا كان عدلاً ولا يامرکم بالمعصية لا کامرائنا اليوم، ولي چي ددوی امریت د توپک په زور دي بلکې په کومک د کفارو دي، او په غضب کېږي په قیل و قال سره يعني بي حايه او بي فائدي په اختلاف سره او په اضاعة المال سره يعني په ناجائزه کارو کي يې صرفوي، وکثرة السؤال او په ډېر سوال سره يعني چي ضرورت نه ورته لري، او عاجزه له کار او کسب څخه نه وي بيا هم فقر کوي، له ابن عمر رضي الله عنه څخه روايت دي چي عليه الصلوة والسلام وويل "ان الله لا يجمع امتي على الضلالة ويد الله على الجماعة ومن شذ شذ في النار" رواه الترمذي.

او که حال سي له مفعول څخه، نو يې معنا داده "اعتصموا بجميع كتب الله ولا تقولوا نؤمن ببعض الكتب ونكفر ببعض" ولي چي بعض تارونه د رسي د ونده قوت نه لري لکه ټوله تارونه د رسي.

وَلَا تَفَرَّقُوا

پوه سه: چي دا جمله په تقدير ددې چي جميعاً حال سي له فاعل څخه د "اعتصموا" تاکيد دي د "جميعاً" او که "جميعاً" حال سي له مفعول څخه د "اعتصموا" چي جبل الله دي نو تاسيس او نوې خبره ده، يعني "لا تفرقوا"

عن الحق كاهل الكتاب" له عبد الله بن عمر رضي الله عنه ثخه روايت دي قال قال رسول الله ﷺ لياتين على امتي " رابه سي زما پر امت باندي " كما اتى على بني اسرائيل " لكه چي راغلي دي هغه حالات پر بني اسرائيلو باندي " حذوا النعل بالنعل " لكه يوه چوته چي پر بلې چوتي برابره وي " حتى لو كان منهم من آتى امه علانية " حتى كه په بني اسرائيلو كي خوك خپلې مور ته ورتلى يعنې په جماعو سره " لكان من امتي من يضع ذالك " يعنې زما په امت كي به هم داسي سړى پيدا سي چي له مور سره به جماع كوي " وان بني اسرائيل تفرقت على ثنتين وسبعين ملة " او بني اسرائيل پر دوو اويا ملته وېشل سوي وه " وتفرق امتي على ثلث وسبعين ملة " او زما امت به ووېشل سي پر درو اويا ملتونو " كلهم في النار الا الناجية " چي ټوله به په دوبرخ كي وي مگر نه ناجيه " قالوا من هي يا رسول الله قال ما انا عليه و اصحابي رواه الترمذي " صحابه وو پوښتنه ځنډي و كړه چي ناجيه خوك دي ؟ عليه الصلوة والسلام ورته وويل چي ناجيه هغه كسان دي چي هغه پر هغه لار روان وي چي زه او زما اصحاب پر روان يو .

پوښتنه: په حديث كي بني اسرائيل دوو اويا فرقې وښوول سوه، او د عليه الصلوة والسلام په امت كي درو اويا فرقې وښوول سوې، نو كومي دي چي سره برابري سوې ؟

ځواب: د بني اسرائيلو اختلاف وروسته تر موسى عليه السلام سمدلاسه شروع سو او د عليه الصلوة والسلام د امت اختلاف ډېره زمانه وروسته وروسته شروع سوي دي .

والحاصل: چي صحابه كرام رضي الله عنهم په زمانه كي د حيوت نبوي نه دي سره مختلف سوي ولافي خلافة ابى بكر وعمر وعثمان رضي الله عنهم، اول اختلاف چي امام بالحق باندي راغلى يرغل د اهل مصر و پر عثمان رضي الله عنه باندي چي

عثمان رضي الله عنه پکبني شهيد سو، وقصته مبسوطة في موضعها، او اول اختلاف په خلافت کي د حضرت معاويه رضي الله عنه في مقابل علي رضي الله عنه، او اول اختلاف چي په دين کي راغلي له حروريه څخه پېښ سو چي پر علي رضي الله عنه يې بغاوت وکړی وروسته بيا عبدالله بن سبا مذهب د روافضو جوړ کړی، وروسته بيا مذهب د معتزله وو منح ته راغلي په زمانه کي د تبع تابعينو، او دوی لمن د فلاسفه وو او حکماوو ټينگه کړه و ترکوا ظواهر کتاب الله وسنة نبي صلى الله عليه وسلم ومسلك السلف الصالحين الکاملين الى هذا الزمان.

دروېش وايي: چي دا خو د پخواني زمانې حال و، په اوسني زمانه کي يعنې د سنه (۱۴۰۰) هـ څخه نيولې بيا تر سنه (۱۴۲۷) هـ نور نور فسادات واقع سوي دي والي الله المشتكى.

وَإِذْ كُرُوا

او په ياد کړئ يعنې اې ډلي د انصارو خصوصاً الاوس والخزرج.

نِعِمَّتَ اللَّهُ عَلَيْكُمْ

يعنې احسان د خداي جل جلاله چي هغه هدايه الى الاسلام دی، او بل الفت ستاسي د زړونو په منح کي دی.

إِذْ كُنْتُمْ أَعْدَاءَ

يعنې سره دښمنان واست قبل الاسلام

فَأَلَّفَ بَيْنَ قُلُوبِكُمْ

نو خداي جل جلاله الفت پيدا کړی ستاسي د زړونو تر منح يعنې په سبب د اسلام.

فَأَصْبَحْتُمْ بِنِعْمَتِهِ إِخْوَانًا

نو تاسي وگرځېد است په رحمت د خداي جل جلاله او په هدايت د خداي جل جلاله وروڼه، يعنې لکه وروڼه په محبت کي يو له بله سره او په دين کي.

پوه سه: چي محمد بن اسحاق وايي چي اوس او خزرج سره وروڼه وه لار وام، نو په منځ کي ددوی عداوت پيدا سو په سبب د يوه مړي، نو دا عداوت ددې دوو قبيلو تر منځ يو سل او شل (١٢٠) کاله روان و چي په سوو خلگ د دواړو قبيلو پکښي مړه سوه، او وروسته تر هجرت نبوي ﷺ و مدینې منورې ته چي دغو دوو قبيلو ايمان راوړی هغه اورد قتل او قتال خدای جلّالہ مړ کړی، او ددې دوو قبيلو تر منځ په سبب د اسلام او په برکت د عليه الصلوة والسلام خدای جلّالہ ورور ولي پيدا کړه.

پوه سه: چي امام مظهری رحمه الله عليه يوه لويه قصه ايراد کړې حسب عاده فطالع تلك القصة في تفسير المظهري.

وَكُنْتُمْ عَلَىٰ شَفَا حُفْرَةٍ مِّنَ النَّارِ فَأَنْقَذَكُم مِّنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ ﴿١٣﴾

او واست تاسي پر خنده د کندي د اور نژدې واست چي په کنده کي د اور يعني دوږخ ولوېږي يعني چي مړه سي پر کفر باندي، نو خدای جلّالہ تاسي خلاص کړ لاست له وقوع في النار څخه، يعني په سبب د اسلام.

پوه سه: چي "منها" ضمير يا "حفرة" ته راجع دی او يا نار ته چي مؤنث سماعي دی، او دغسي لکه بيان مذکور خدای جلّالہ بيانوي دلائل خپل ددې لپاره چي تاسي هدايت پيدا کړئ، يعني دوام او ثبات پر هدايت او دين د اسلام وکړئ.

دروېش وايي: چي په دې هدايت کي استعاره تمثليه ده وهي تشبيه الهيئة المنتزعة من مجموع بالهيئة المنتزعة من مجموع آخر بدون المجاز في مفرداتها كما في قولهم للمتردد في امر آتيك تقدم رجلاً وتوخر اخرى وتحقيق تلك الاستعارة في علم البيان.

پوښتنه: عبیدالله تا خو وویل چي زما تفسیر پښتو دی، د خپل قام پښتنو لپاره، نو دا استعارې او په عین حال کي ډېرې مشکلي استعارې لکه قبلاً چي تا استعاره تمثیلیه ذکر کړه، آیا دا به ستاد وینا او فعل تضاد نه وي؟

جواب: ما خو فقط ویلي دي چي زما تفسیر پښتو دی او د پښتنو لپاره او داسي مي نه دي ویلي چي د عوامو پښتنو لپاره دی، اوس هم بعض ځایونه د تفسیر عوام او خواص یعنی طالبان دواړه فائده ځنډي اخلي، او بعض مضمونونه یوازي او یوازي طالبان یا بعض ملایان فائده پر اخلي.

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ

او پیدا دي سي په تاسي کي یوه ډله چي دعوت ورکوي یعنی خلکو ته د خیر وکارو ته.

پوه سه: چي "خیر" لفظ عام دی عقائدو ته هم شامل دی او اخلاق انسانيه وو او اعمالو ته هم شامل دی چي په هغو کي صلاح د دنیا او آخرت وي.

پوه سه: چي کلمه د "من" لپاره د تبعیض ده ولي چي امر بالمعروف او نهی عن المنکر فرض کفایي دی، لکه د جنازې لمونځ طلب د دعوت الخیر خدای جلّ وکړی ددې لپاره چي که هیڅ څوک دعوت نه کوي نو د ټولو غاړي په بندي دي، لکن په فعل د بعض د ټولو غاړي خلاصېږي کما هو شان الفرض الکفائي کما تقرر في کتب الفروع، او بل په دې سبب هم "من" د تبعیض دی چي هر سړی خو قابل د امر بالمعروف او نهی عن المنکر نه سي کېدای لان من شرط ذالک العلم وکل المؤمنین لیسوا من اهل العلم.

پوه سه: چي بعض محدثين وايي چي مراد له خير څخه اتباع القرآن
وسنة رسول الله ﷺ ده کما ورد في الحديث النبوي ﷺ ايضاً.

وَيَأْمُرُونَ بِالْمَعْرُوفِ

المراد به ما عرف في الشرع حسنه من الفرائض والواجبات والسنن
والمندوبات وفي راس الكل الايمان بالله ورسوله.

وَيَنْهَوْنَ عَنِ الْمُنْكَرِ

يعني نهی کوي خلگ له منکر او بدو کارو څخه يعني چي شرع شريفی
بد بللي دي من المحرمات والمكروهات وفي راس الكل النهي عن الكفر
بالله ورسوله.

وَأُولَٰئِكَ هُمُ الْمُفْلِحُونَ ﴿١٠٤﴾

او دغه کسان چي بلونکی د خير وي او آمرون بالمعروف وي او ناهون
عن المنکر وي فلاح يا بندگان دي.

فائده: جمله اسميه چي مبتداء او خبر يې دواړه معرفه او "هم" ضمير
فصل هم ورسره دی لپاره د حصر د فلاح په دغو کسانو کي، يعني په چا
کي چي دغه مذکوره خويونه نه وي هغه خائبين او خاسرين دي، په حديث
شريف کي راغلي دي چي روايت يې مسلم کړی دی رسول الله ﷺ فرمايي
«من رأى منكم منكراً فليغيره بيده» يعني که هغه سړی د سړي زير دست
وي نو ودي وهي لکه زوی وغيره، «فان لم يستطع فبلسانه» او که يې د
لاس د وهلو طاقت نه و، يعني بېگانه و نو دي هغه منکر ته تغيير ورکړي
په خوله سره يعني نصيحت دي ورته وکړي «فان لم يستطع فبقلبه» که
يې د خولې د نصيحت طاقت هم نه و يعني يو حاکم جابر ظالم و نو دي په
زړه کي بد ځنډي وړي، او دا اضعف ايمان دی يعني که په زړه کي هم بد

نه ڇندي وره نو په دې سري کي هغه ضعيف ايمان هم نسته ولي چي دى شريک دى للعاصي في المعصية.

دروېش وايي: چي افسوس دى پر هغه کسانو چي امريکايانو ته په نظر د دوستۍ گوري.

ترمذي د حذيفة بن يمان رضي الله عنه څخه روايت کړى دى چي نبي عليه السلام وويل «والذي نفسي بيده لتامرون بالمعروف ولتنهون عن المنكر» زما دي قسم وي په هغه خداى جل جلاله چي زما روح د هغه په قبضه قدرت کي دى، تاسي به هر آينه امر کوئ په معروف سره او نهې به کوئ له منکر څخه، او يا قريب دى چي خداى جل جلاله را استوي پر تاسي باندي له خپل لوري څخه، او بيا به تاسي خواستونه او زاري کوئ يعنې په دفع کي د هغه عذاب خداى جل جلاله به مو خواست نه قبلوي، او له ابي بکر صديق رضي الله عنه څخه روايت دى چي نبي کریم صلى الله عليه وسلم وويل اي خلگو تاسو دا آيت وواياست «يا ايها الذين آمنوا عليكم انفسكم لا يضرکم من ضل اذا اهتديتم» واني سمعت رسول الله صلى الله عليه وسلم چي ويل يې چي مسلمانان چي منکر وويني او هغه ته تغير نه ورکوي، نو قريب دى چي خداى جل جلاله عموم د ټولو خلگو که ښه وي او که بد وي په عذاب سره، رواه ابن ماجه والترمذي، وري ابو داؤد نحوه.

دروېش وايي: چي پښتانه وايي چي ځنگل چي اور واخلي لاندې او وچ دواړه پکښي سوځي.

وَلَا تَكُونُوا كَالَّذِينَ تَفَرَّقُوا

او تاسي مه گرځئ لکه هغه کسان چي سره ډلي ډلي سوه، يعنې تفرقوا کما مر

وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ

او دوى پخپل منع کي اختلافونه سره شروع کړه وروسته تر دې چي ودوى ته واضحه دلائل راغله چي بيانونکي د حق وه چي بايد هغه ټوله پر هغه متفق سوي وایي.

پوه سه: چي يهوديانو ته په توارت کي قطعي آيتونه وه چي نعوت د عليه الصلوة والسلام پکښي صاف صاف موجود وه لکن احبار يعني ملايانو ددوی هغه نعوت عاليه تبديل کړه لږه رياستېه على العوام واخذ اموالهم في الصدقات وغير ذالك، او داغه رنگه آيت د رجم دوی محض بدل کړی.

فائده: اختلاف گاهي په اصولو کي د دين وي يعني العقائد لکه زموږ په اسلامي دين کي اختلاف د اهل هواء يعني المعتزله والروافض والشيعة وغير ذالك له اهل سنتو څخه، او گاهي په داسي فروعو کي اختلاف وي چي هغه د سلف^ح مجمع عليها وي، لکه غسل د پښو چي موزې يې نه وي په پښو او مسح پر موزو چي موزې يې په پښو وي يعني په اوداسه کي چي د څلورو امامانو رحمهم الله مجمع عليه مسئله ده، لږکن شيعة گان عکس ددې کوي يعني پر لڅه پښه مسحه کوي او پر خفينو يې نه کوي، نو دوی په وخت کي د سفر د ونډه فراخه موزې جوړي کړي چي لاس په تنباسي او پر پښه مسح کوي، نو ځکه ضرب المثل دی، چي يو جامه چي پر سرې ډېره فراخه وي نو بل سرې ورته ووايه چي څونده فراخه جامه دي ده لکه د شيعة موزه.

او يا لکه ترتيب د خلافت د خلفاء اربعة^{عليهم السلام} يعني خليفة بالحق واجماع الصحابة^{عليهم السلام}، اول ابو بکر صديق^{عليه السلام} و، او دوهم خليفة المؤمنين بالاجماع عمر فاروق^{عليه السلام} و، او دريم عثمان بن عفان^{عليه السلام}، او څلورم علي^{عليه السلام}، شيعة گان وايي چي خليفة بالحق اول علي^{عليه السلام} و، او دوی نسبت د غصب د خلافت و خلفاء ثلثه وو ته کوي، دا خبره ددوی له اجماع څخه د صحابه کرامو^{عليهم السلام} خلاف ده.

فائده: د امت مرحومه د مجتهدينو لکه ائمة اربعة رحمهم الله تعالى په سبب د اجتهاد في فروع الدين من جهة الاستدلال بالادلة الظنية كالاجماع والآحاد والاقضية الظنية، هغه له دې آيت څخه خارج دی له جهته د خطا د بعض مجتهدينو په اجتهاد کي، نو دغه اختلاف بذل الجهد بلا مکابرة ولا تعصب في المذهب معفو، بل هو رحمة وسعة للناس في الاختيار لمسائل على رأي أي مجتهد كان، په حديث شريف کي د عمر بن الخطاب په روايت راغلي دي

قال قال رسول الله ﷺ چي ما سوال وکړي له خدايه په باره کي د اختلاف د اصحابو زما وروسته تر ما، نو ماته خداي ﷻ وحي وکړې يا محمد ﷺ چي ستا اصحاب په نېز زما لکه ستوري د اسمان دي چي بعض يې تر بعضو ډېر روښانه وي او بعض لږ او هر يوه لره نور سته فمّن اخذ بشيئ مما هم عليه من اختلافهم فهو عندي على هدى رواه الدارقطني في فضائل الصحابة.

پوښتنه: دا حديث خو پر اختلاف د صحابه و وې دلالت کوي، نو د نورو مجتهدينو لکه ائمه اربعه د اختلاف څه دليل سته؟

جواب: ائمه مجتهدين اول رجوع کوي په مسائل شرعيه وو کي و قرآن مجيد ته، نو که يې په قرآن مجيد کي بعد بډل المجهود حکم د مسئلې پيدا کړي من نص القرآن و اشارته و دلالت او اقتضائه اخذوا به و حکموا به، او که يې حکم په قرآن کي نه کړي پيدا رجعوا الى احاديث رسول الله کریم ﷺ بعد تفتيش الاحاديث النبوية حسب الوسع والطاقة، نو که يې په احاديث مبارکه وو کي حکم نه کړي پيدا رجعوا الى اقوال الصحابة ﷺ فان اصابوا الحق فلهم اجران وان اخطاوا فلهم اجر واحد فهم معفو عنهم في صورة الخطاء بل يعطيهم الله اجرا.

دروېش وايي: چي تفصيل او تحقيق د ماقلنا په کتابو کي د اصول الفقه مطالعه کړئ والله الموفق.

وَأُولَٰئِكَ لَهُمْ عَذَابٌ عَظِيمٌ ١٥

او دغو کسانو لره چي وروسته تر راتلو د اياتو بيناتو اختلاف "في الدين" سره کوي لکه چي د هغو بيان او امثال عن قريب موږ بيان کړه.

يَوْمَ تَبْيَضُّ وُجُوهٌ وَتَسْوَدُّ وُجُوهٌ

هغه ورځ چي سپين به وي بعض مخان او تور به وي بعض مخان **پوه سه:** چي بعض مفسرين وايي چي تنوين د "وجوه" دواړه حايه عوض دي له مضاف اليه څخه، يعنې "تبعيض وجوه المؤمنين وتسود وجوه

الكافرين" او يا دواړه حايه تنوين لپاره د تكثير دى اى وجوه كثيرة، او بعض مفسران و ابن عباس رضي الله عنه ته دا خبره او تفسير منسوبوي چي "تبيض وجوه" اهل السنة "وتسود وجوه" اهل بدعت دي، او ابن عمر رضي الله عنه ته هم دا تفسير منسوب سوي دى، لکن د دواړو سند ضعيف دى.

فائده: لفظ د "يوم" منصوب دى په "اذکر" مقدر سره اى اذکروا بها المؤمنون يوم تبيض آه.

فائده: بياض الوجه کنایه له خوشحالی او له سرور څخه ده، او سواد الوجه کنایه ده له خوف څخه، نو حکه و هغه چاته چي پخپل مقصد کي کامیابه سي خلگ داسي وايي "ابيض وجه فلان" او چي مقصود ته نه ورسېږي وايي اسود وجه فلان، کذا في روح البيان.

فَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ إِيمَانِكُمْ
فَذُوقُوا الْعَذَابَ بِمَا كُنْتُمْ تَكْفُرُونَ ﴿١٠٦﴾

پوه سه: چي دمخه تر "اکفرتم" لفظ د "يقال" محذوف دى باتفاق المفسرين، والمعنى هغه کسان چي مخان يې تور وي، نو دوى ته ويل کېږي توبيخاً چي آيا تاسي کفر کاوه وروسته تر ايمان.

دروېش وايي: چي اکثر مفسرين رح وايي چي دا مخاطبين اهل التوراة والانجيل دي او کفر ددوى کفر دى په عليه الصلوة والسلام سره وروسته تر ايمان ددوى په هغه عليه الصلوة والسلام دمخه تر مبعث د عليه الصلوة والسلام چي دوى به ويل مشرکانو ته چي ژر دى چي نبي اخير الزمان به مبعوث سي او موږ به ايمان پر راوړو او د تاسي سره به جنگ کوو، قال الله تعالى ﴿فلما جائهم ما عرفوا كفروا به﴾ او بعض مفسرين رح وايي چي مخاطب هغه کسان دي چي په دمخه آيت کي ذکر سوه، يعنې ﴿ولا تكونوا كالذين تفرقوا واختلفوا﴾ وهم اهل الاهواء والبدعات من هذه الامة كالروافض والخوارج والمعتزلة وغيرهم، وكذا اهل الاهواء من الامم السابقة، كذا قال ابو امامة وقتادة رح.

وفي حديث الذي رواه مسلم واحمد والترمذي ح عن ابي هريرة رضي الله عنه قال قال رسول الله ﷺ بادروا بالاعمال فتناً "تاسي تلوار كوي په اعمالو كي د خير دمخه تر فتنو، يعني په اخيره زمانه كي "كقطع الليل المظلم" لکه ټوټې د تاریکې شپې "يصبح الرجل مؤمناً ويمسي كافراً" يعني چي د هغو فتنو په زمانه كي به يو سړی سهار کړي مسلمان به وي او ماښام به وگرځي کافر "ويمسي مؤمناً و يصبح كافراً" او پر يو سړي به ماښام راسي په داسي حال كي چي دی به مؤمن وي او سهار به پر راسي په داسي حال كي چي دی به کافر وي "يبيع دينه بعرض من الدنيا قليل" او دوی به خرخوي خپل دين يعني الاسلام په يو شي د دنيا چي هغه به لږ وي انتهى الحديث مع الترجمة.

دروېش وايي: چي دا اوسنی زمانه يعني د سنه (١٤١٨) هجري څخه بيا تر وخته د تحرير د تفسير يعني سنه (١٤٢٧) هم داسي واقعات چي مخبر صادق عليه السلام يې پېش کوي کړې ده رونا کپړي کما لا يخفى والي الله المشتكى، او کرار کرار به پسي ډېرېږي "ان شاء الله ولعل الله يحدث بعد ذالك امراً" او بعض مفسرين ح وايي چي دا آيت په هغه کسانو كي نازل سوی دی چي له دين څخه مرتد سوي وه، او بعض مفسرين وايي چي دا آيت په شان كي د اهل کتابو نازل سوی دی، والمعنى كفروا برسول الله ﷺ والقرآن بعد ما آمنوا بموسى عليه السلام والتوراة او آمنوا بعيسى عليه السلام.

وَأَمَّا الَّذِينَ ابْيَضَّتْ وَجُوهُهُمْ فَبِإِحْسَانِ اللَّهِ لَهُمْ فِيهَا خِلْدٌ وَنَٓ

او هر چه هغه کسان دي چي مخان يې سپين وي نو هغه به په رحمت كي د خداي ﷻ وي يعني الجنة والثواب الدائم او دوی به په هغه رحمت او ثواب او جنت كي همېشه وي.

پوه سه: چي مظهري رحمة الله عليه د "ابيضت وجوههم" تفسير فقط په اهل سنت سره کړی دی، فقير وايي چي دا تفسير قاصر دی بلکې "ابيضت وجوههم" مقابل دی د "اسودت وجوههم" نو په هره معنا چي د اول وه ددې آيت تفسير دي په مقابل د هغه وکړه سي، وقد عرفت تفسير الذين اسودت آه" په مختلفو

تفسير و سره سوي دى، او مظهري رحمة الله عليه هم په هغو كي موافق و، نو بايد دلته مظهري يوازي په اهل سنت تفسير نه وای کړی بلکې پر مقابل د "اسودت وجوههم" يې تفسير کړی وای کما لا يخفى.

فائده: خداى جلاله له جنت څخه تعبير په رحمت سره وکړی، له دې سببه چي مؤمنان پوه کړي په دې سره چي مؤمن که خپل ټوله عمر په طاعت د خداى جلاله كي مستغرق تېر کړي، خو بيا به هم وجنت ته په فضل د خداى جلاله او په رحمت د خداى جلاله ورځي ليس الا.

پوښتنه: په بل حديث كي داسي راغلي دي "ادخلوا الجنة بما كنتم تعملون" نو په ذکر سوي ايت كي دخول د جنت په عمل پوري مربوط کړی دی او دلته يې وويل چي دخول د جنت صرفاً په رحمت د خداى جلاله دی؟

جواب: په جنت كي منازل او درجې يو تر بله لوړي سته، هغه درجې په عملو پوري اړه لري وذاك معنا قوله تعالى "ادخلوا الجنة بما كنتم تعملون" يعنى المنازل التي في الجنة واما اصل دخول الجنة والخلود فيها بفضل الله ورحمته كما قلنا سابقاً ويدل قول ابن مسعود رضي الله عنه تجوزون الصراط "تاسي به تېرېږئ پر پل صراط په عفو د خداى جلاله" و"تدخلون الجنة برحمة الله" او تاسي به جنت ته داخلېږئ په رحمت د خداى جلاله "وتقسمون المنازل باعمالكم" رواه هناد في باب الزهد و ابو نعيم عن عون بن عبد الله كذا في المظهري.

دروېش وايي: چي ددې خبري دليل چي دخول د جنت په صرف رحمت الهي سره دی هغه حديث نبوي دی کوم چي بخاري او مسلم يې روايت له حضرت عائشه رضي الله عنها څخه کړی دی چي رسول کریم صلی الله علیه و آله وويل "سددوا وقاربوا وابشروا فانه لا يدخل الجنة احداً عمله قالوا ولا انت يا رسول الله، قال ولا انا الا ان يتغمدني الله بمغفرة ورحمة" او احمد رحمة الله عليه هم ددغه حديث روايت کړی دی، او بخاري و مسلم ددغه حديث روايت له حضرت ابو هريره رضي الله عنه څخه هم کړی دی.

تِلْكَ آيَاتُ اللَّهِ نَتْلُوهَا عَلَيْكَ بِالْحَقِّ وَمَا اللَّهُ يُرِيدُ ظُلْمًا لِلْعَالَمِينَ ^(١٨)

دغه مذکوره آيتونه د خداى جلاله دي چي په وعد او وعيد كي راغلي دي.

پوه سه: چي "تلك" مبتداء ده او "آيات" الله يې خبر دى او "نتلوها" يې خبر بعد الخبر دى.

ژباړه: دغه آيتونه د خداى ﷻ دي چي موږ يې تلاوت کوو پر تا باندي اي محمد ﷺ په حقه سره او خداى ﷻ اراده نه لري د ظلم پر عالميانو باندي.

پوه سه: چي مراد له ظلم څخه دادى لکه چي په منع کي د بندگانو استعمالېږي نو د آيت معنا داده چي خداى ﷻ نه کموي ثواب د مستحق د ډېر ثواب بفضله او نه ډېروي عذاب د هغه چا چي مستحق د لږ عذاب وي بعدله، واما الکفر بالله فهو اعظم الجنايات لانه لا ذنب اعظم منه فيعذب باعظم العذاب لا عذاب فوقه وهو النار المخلدة فيها ليكون جزاءً وفاقاً.

وَلِلّٰهِ مَا فِى السَّمٰوٰتِ وَمَا فِى الْاَرْضِ ۖ وَ اِلٰى اللّٰهِ تُرْجَعُ الْاُمُورُ ۝١٤١

او خداى ﷻ لره دي هغه شيان چي په اسمانو کي دي "من الملائكة التي لا يعلم عددها الا الله والنجوم والى غير ذالك من عجائب المخلوقات او هغه شيان چي په مټکه کي دي من الحيوانات والنباتات والمعدنيات" يعنې دا ټوله شيان مخلوق او مقدور د خداى ﷻ دي لا شريک له في خلق تلك الامور او و خداى ﷻ ته راجع کېږي ټوله امور يعنې د انسانانو او د شيطانانو او د جنياتو فيجازي کلاً على حسب وعده ووعيده، او يا معنا د آيت داده چي که هر څو وسائط په عالم الاسباب ظاهرأ پيدا دي لکن انتها د خلق و خداى ﷻ ته ده.

پوه سه: چي اسباب ظاهره اسباب دي په حسب د عقول متوسطه وو، واما علة ارباب العقول العالية المضيئة فالكل بخلق الله.

پوښتنه: د بحارو او دريابو ذکر خداى ﷻ ونه کړى مع ان فيها من عجائب المخلوقات حتى قالوا ان حيطان البحر منها ما لا يدركه الطرف ومنها ما لا يدرك له طرف؟

خواب: درياب چونکه محيط پر مټکه دى نو په "ما في الارض" کي داخل دى ولا يعلم جنود ربك الا هو.

كُنْتُمْ خَيْرَ أُمَّةٍ

پوه سه: چي اضافت د "خير" وامت ته اضافت دی د صفت ووصوف ته، او مفضل عليه محذوف دی، فالتقدير كنتم امة خير الامم كلها.

پوه سه: چي ټوله مفسرين پر دې خبره متفق دي چي "كان" دلالت کوي پر ثبوت د خبر و اسم ته په زمانه ماضي کي، او پر دې دلالت نه کوي چي عدم سابق لري او يا عدم لاحق لري الا بقرينة خارجية مثلاً قولنا كان زيد قائماً په سبب د قرينې چي زيد خو ابدی او ازلي نه دی نو ثبوت د قیام و زيد ته هم عدم سابق لري او هم عدم لاحق لري، او په دې آيت کي "وكان الله غفوراً رحيماً" پر دوام دلالت کوي ولي چي صفات د خدای جل جلاله قديم ازلي او ابدی دي، نو په دې آيت کي، خودا معلومه سوه چي امت محمدیه ﷺ خير د امتو دي په تېرو زمانو او خيريت د دې امت في الحال والاستقبال له دې آيت څخه معلومېږي "تامرون بالمعروف" او بعض مفسران وايي چي معناد آيت داده "كنتم خير امة في علم الله"

أُخْرِجَتْ

يعني اظهرت

دروېش وايي: چي په دې کي اختلاف دی چي مخاطب په "كنتم" کي څوک دی، بعض وايي چي صحابه ﷺ دې خاصة کذا قال جرير عن الضحاك، او له عمر ابن الخطاب رضی الله عنه څخه روايت دی "كنتم خير امة يكون لاولنا ولا يكون لآخرنا" او له ابن عباس رضی الله عنه څخه روايت دی چي مخاطب هغه کسان دي چي د عليه الصلوة والسلام سره يې هجرت کړې وي و مدینې منورې ته، او يا مخاطب ټوله امت د عليه الصلوة والسلام دی، مظهری رحمه الله وايي چي دواړې معناوې ثابتې دي په نصوصو سره او پر دواړو اجماع د امت مرحومه ده، ولي امت د عليه الصلوة والسلام افضل الامم كلها دی، والا فضل منهم قرن الصحابة رضی الله عنه، په حديث شريف کي چي روايت يې طبراني کړی دی له عمر بن الخطاب رضی الله عنه څخه چي عليه الصلوة والسلام وويل چي جنت حرام دی پر انبياء

عليهم السلام تر هغو چي زه داخلېږم، او حرام دی پر امتو د انبياوو حتی چي داخلېږي زما امت، او له ابن عباس رضي الله عنه څخه حديث مرفوع راغلی دی په دې الفاظو "الجنة محرمة على جميع الامم حتى ادخلها انا و امتي الاول فالاول" او په حديث طويل کي چي روايت يې بخاري کړی دی داسي راغلي دي چي عليه الصلوة والسلام وويل چي زما اميد دی چي تابعان او امت زما به څلورمه برخه د ټولو جنتيانو وي، د صحابه کرامو رضي الله عنهم له خوشحاليه الله اکبر تر خوله ووتی، او بيا يې وويل چي زما اميد دی چي زما امت به دريمه د اهل الجنة وي، صحابه کرامو رضي الله عنهم د خوشحالي له کبله الله اکبر ووايه، او بيا يې وويل چي نيمی د اهل جنت به وي، او ترمذي په سند حسن له جابر رضي الله عنه څخه روايت کړی دی چي عليه الصلوة والسلام وويل "ټوله جنتيان به يو سل او شل صغه وي، او اتيا صغه به زما امتيان وي.

دروېش وايي: چي احاديث شريفه په فضيلت کي د امت د عليه الصلوة والسلام او په ډېر والي د اهل جنت له امت څخه د عليه الصلوة والسلام بېخي ډېر راغلي دي من شاء التفصيل في ذالك فليطالع كتب الأحاديث الشريفة من الصحاح الستة وغيرها.

لِلنَّاسِ

متعلق بخير امة، قال ابو هريره رضي الله عنه خير الناس للناس يحيئون بهم في السلاسل فتدخلونهم في الاسلام، ابو هريره رضي الله عنه وايي چي خير الناس د خلگو لپاره په دې سبب ياست چي تاسي خلگ راولئ په ځنځېرانو تړلي او په اسلام کي يې داخلوئ او يا په دې معنا خير الناس ياست د خلگو لپاره چي په تاسي کي مبلغين او واعظين ډېر دي او ستاسي تاثير ډېر دی په خلگو کي تر نورو امتو په جلب او جذب کي د خلگو وځدای تعالى ته.

تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ

تاسي امر کوئ خلگ په معروف في الشرع کي او تاسي نهی کوئ له منکره في الشرع کي.

پوه سه: چي دا جمله مستانفه ده په استيناف بياني كانه قيل ماوجه خيريتهم، او يا خبر ثاني دي د "كنتم" وعلى كل تقدير، فالمراد تفضيلهم على سائر الامم من جهة كثرة الامر بالمعروف والنهي عن المنكر فيكم من غيركم من امم الانبياء عليهم السلام.

وَتُؤْمِنُونَ بِاللَّهِ

او تاسي ايمان لرئ پر خدای ﷻ باندي.

پوښتنه: ايمان بالله خو اصل الاصول دي، نو ولي تر امر بالمعروف او نهی عن المنكر وروسته راوړه سو؟

ځواب: تؤمنون بالله "قيد دي لپاره د امر بالمعروف او نهی عن المنكر، نو معنا يې داده چي دوی چي امر بالمعروف او نهی عن المنكر کوي لپاره د ايمان بالله وتصديقاً لا رياءً وسمعةً.

پوه سه: چي مراد له ايمان بالله څخه ايمان دي بکل مايجب الايمان به لانه الفرد الكامل والمعتد به بقرينة قوله تعالى "ولو آمن اهل الكتاب آه" او سره له دې چي اهل كتاب خو خدای ﷻ مني، او بل په دليل ددې قول د عليه الصلوة والسلام په حديث کي د طلحة بن عبيدالله ؓ چي بخاري او مسلم يې روايت کړی دي چي عليه الصلوة والسلام وويل واصحابو ؓ ته "اتدرون ما الايمان بالله وحده" آيا تاسي پوهېږئ چي ايمان بالله وحده څه دي "قالوا الله ورسوله اعلم" صحابه ووو ؓ وويل چي خدای ﷻ او دهغه رسول بنه خبر دي "قال شهادة ان لا اله الا الله وان محمداً رسول الله، واقام الصلوة وايتاء الزكوة وصيام رمضان وان تعطوا من المغنم الخمس.

پوښتنه: په دې حديث کي خو حج نه راغلی؟

ځواب: حج په دغه وخت کي نه و فرض سوی.

وَلَوْ آمَنَ أَهْلُ الْكِتَابِ لَكَانَ خَيْرًا لَهُمْ

که چېري ايمان راوړی وای اهل کتابو يعني ټولو دا به ددوی لپاره خير وای،

ولي چي په خير الامم کي به دوى داخل سوي وای.

مِنْهُمْ الْمُؤْمِنُونَ أَكْثَرُهُمُ الْفَاسِقُونَ ﴿٦٩﴾

بعض له اهل کتابو څخه مؤمنان دي په ايمان کامل سره لکه عبدالله بن سلام رضي الله عنه و امثاله، او اکثره يې فاسقان دي، يعنې خارج له ايمان څخه وکفرته، لان الفسق هو الخروج نحو فسقت التمرة عن قشرها اي خرجت.

پوه سه: چي له دې آيت څخه دا معلومه سوه چي په دمخه آيت يعنې "ولو آمن آه" ايمان د ټولو اهل کتابو مراد دی، ولي چي د بعض اهل کتابو ايمان خو موجود و، لکن ټوله يا اکثره يې نه وه مسلمانان.

دروېش وايي: چي په دې سره دفعه سوه بدگماني پر هغو بعضو کسانو چي دوى ايمان راوړی و چي دا بدگماني له هغه آيت څخه پيدا وه "ولو آمن آه"

لَنْ يَضُرَّكُمْ إِلَّا أَذًى ط

او اهل کتاب و تاسي مسلمانانو ته ضرر نه سي رسولای مگر په خوله چي غيبت به مو کوي، او دا خو يو ضرر يسير دی، يعنې د جنگ او مقابلي طاقت نه لري، والمراد التسلي الى المؤمنين يعنې د خولې په ضرر يې تاسي باک مه کوئ.

پوه سه: چي د يهوديانو رئيسانو د ضرر قصد کړی و وعبدالله بن سلام رضي الله عنه واضرا به ته، نو خداى جل جلاله وهغو ته اطمینان ورکړی چي دوى تاسي ته بېله د خولې له ضرر بل کوم ضرر نه سي رسولای.

وَأَنْ يُقَاتِلَكُمْ

او که چېري يهوديان و تاسي ته اې مسلمانانو د جنگ و میدان ته راووځي.

يُؤْلَوْكُمْ الْأَدْبَارُ

دوى به و تاسي ته شا درگړخوي يعنې شکست به خوري او تاسي به يې وژنئ او بنديانوي به يې او مالونه به يې په غنیمت راوړئ.

ثُمَّ لَا يُنْصَرُونَ ۝

او بيا هم پر تاسي مسلمانانو باندي غلبه نه سي پيدا ڪولاى.
درويش وايي: چي دا اخبار بالغيب دى او معجزه د قرآن او د عليه الصلوة
 والسلام ده، ولي چي بني قريضة او بني النضير او بني قنقاع او د خير او
 فدڪ يهوديانو چي و جنگ ته خانونه اماده ڪړه ټوله يا قتل سوه يا وتبتهدل،
 او مالونه يې مسلمانانو په غنيمت راوړه او بنځي يې مينځيانې سوې.

ضُرِبَتْ عَلَيْهِمُ الذِّلَّةُ

او لازم ڪرل سوي دى پر يهوديانو باندي سپکاوى، يعنې نه يې خانونه
 معصوم دي او نه يې اموال، او نه يې اهل و عيال معصوم دي.

أَيْنَ مَا تُقِفُوا

چېري چي دوى پيدا ڪرل سي.

إِلَّا بِحَبْلِ مِّنَ اللَّهِ

پوه سه: چي مستثنى منصوب على الحالية اى ضربت عليهم الذلة في جميع
 الاحوال الا بحبل آه.

پوه سه: چي مراد له "حبل الله" څخه يا قرآن يا دين د اسلام دى چي هغه حكم
 په دې سره ڪوي چي اهل ذمه او مستامينو ته مسلمانان تعرض نه ڪوي، قال
 الله تعالى ﴿وان احد من المشركين استجارك فاجرهُ﴾ وهذا في حق
 المستامن، او بل حاي وايي حتى يعطي الجزية عن يد وهم صاغرون وهذا
 في حق اهل الذمة.

وَحَبْلٌ مِّنَ النَّاسِ

او يا خلگو يعنې مسلمانانو امان ورکړى وي چي دوى يې طلب وکړي، او يا
 عقد ذمه ددوى خلگ قبوله کړي، فالمراد بحبل الله وحبل الناس واحد على
 راي المظهري رحمه الله عليه.

پوه سه: چي "حبل" په لغت کي رسي ته وايي په قرآن مبارک کي مستعار دی د وعدې لپاره په علاقه د تشبيه فافهم، قال الامام الرازي رحمه الله في التفسير الكبير، چي طريقه د امان چي اهل ذمه وو ته پيدا کېږي دوه قسمه ده، يو هغه امان دی چي حاصلېږي اهل ذمه وو ته په نص د قرآن وهو الامان الحاصل لاهل الذمة باعطاء الجزية عن يد، او بل هغه دی مفوض چي ورايي ته د امام المسلمين چي امام المؤمنين دته رواده چي ودوی ته امان مجاناً او مفت ورکړي، او يا جزیه پر ډېره کړي او يا يې پر لږ کړي على حسب اجتهاد الامام، او اول ته حبل الله وايي او دوهم ته حبل المؤمنين وايي، نو معطوف او معطوف عليه سره غير دي پر رايه د امام رازي رحمه الله، او موږ چي دمخه وويل چي مراد له حبل الله او حبل المسلمين څخه يو دی هغه راي د مظهري رحمه الله وه کما مر، فلا يتوهم التناقض بين قولي العبد الضعيف فتامل.

فائده مهمه: دا ټوله بيان د قرآن پاک و مسلمانانو ته دی چي ددوی په دار الاسلام کي څوک په امان اوسېږي او يا په عقد ذمه استېږي، دا مراد نه دی چي اهل کتاب چي هر ځای وي دوی به ذليله وي، او دا سوال چي د ډېرو خلکو په زړونو کي ورگرځي حتی العلماء چي يهوديان يعنې بني اسرائيل خود عربو په منع کي پر يوه ډېر محکمه دولت لري چي ورڅېرمه دولتونه د مسلمانانو مقابله نه سي ورسره کولای لکه مصر چي يو قوي دولت دی د مسلمانانو، شام شريف چي بل قوي دولت دی، او فلسطين چي دغه د اسرائيلو حکومت ټوټه ټوټه کړی او په کومک د خبيث دولت د امريکا او د منهوس دولت د انگرېزانو دغه رياست د بني اسرائيلو اوس اوس ايتمي طاقت لري او نور دولتونه د کافرانو ايتمي توانايي ور انتقالوي کما سمعتموه في النشريات العامة.

دروېش وايي: چي په دې بيان به د ډېرو خلکو توهمات، شکوک او شبهات په بيان کي د قرآن کریم دفع سي ان شاء الله العزيز والله الموفق.

وَبَاءُ وَيَغْضَبُ مِّنَ اللَّهِ

دوى يعنى يهودان به رجوع و كړي الى ماكانوا من الموت او الحيوۃ بعد الموت، مستحق د غضب د خداى ﷻ، نو كلمه د باء جاره متعلق په محذوف سره اعني مستحقين و مستوجبين.

وَضُرِبَتْ عَلَيْهِمُ الْمَسْكَنَةُ ط

يعنى مسكنت پر دوى احاطه كړې ده لكه خونه پر اهل د خوني، نو په "ضربت" كې مجاز مستعار دى، بياضوي رضى الله عنه وايي هغه يهود چي په دول اسلاميه وو كې استوگنه لري يا حقيقه مسكينان دي او كه اغنيا هم وي پر حالت د مسكينانو گذاره كوي في الملبس و الماكل خشية زيادة الجزية عليهم، او يا معنا داده چي يهودان بخيلان دي او حريصان پر جمع كولو د مال دي نو دوى په سبب د بخل او حرص هميشه پر هيئت د مسكينانو ژوند كوي لقطع طمع الناس منهم.

ذَلِكَ بِأَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ الْأَنْبِيَاءَ بِغَيْرِ حَقِّ ط

دغه ماذكر من الذلة والمسكنة، او رجوع په غضب سره د خداى ﷻ په سبب ددې ده چي دوى هميشه كفر كاوه په آياتو د خداى ﷻ يعنى په تورات كې، او وژل يې انبياء عليهم السلام ناحقه لكه زكرياء او يحيى او نور عليهم السلام، والمعنى چي دوى پخپله هم پوهېدل چي د نبي مرگ ناحقه دى، ولي په حق وژل يا په ارتداد بعد الاسلام دى او يا په قصاص دى او يا په زنى بعد الاحسان دى ولا يتصور في النبي شئ من ذلك.

ذَلِكَ بِمَا عَصَوْا وَكَانُوا يَعْتَدُونَ ق

او دغه كفر او قتل د انبياؤ په سبب د دوى د عصيان دى، نو كلمه د "باء" سببيه ده او "ما" مصدرية ده.

پوه سه: چي "كانوا" عطف دى پر "عصوا" او صيغه د مضارع يعنى

اعمال د بنده الا ما كان خالصاً لرضى الله يعنى لاريا فيه ولا سمعة.

(٣) معرفة نفسه بالضعف بانه لا يرد من قضاء الله تعالى شيئاً.

(٤) دى بايد وپېژني دشمن د خداى عزوجل، او دده يعنى الشيطان ويحاربه

بسلح معرفة الله وذكره والتفكر في نعمه واداء شكره، انتهى بزيادة.

پوه سه: چي ابن ابى حاتم له ابن عباس رضی اللہ عنہم، خخه روايت كړى دى چي خه وخت

چي ايمان راوړى عبد الله بن سلام او ثعلبة بن شعبة او اسيد بن تبعة او اسد

بن عبیدہ او نورو يهودانو چي د دوى سره ايمان راوړى و او تصديق د دين

محمدي ﷺ يې وكړى نو ملايانو د يهودانو چي احبار او كافران وه دوى وويل

چي چا متابعت د محمد ﷺ كړى دى هغه كسان دي چي زموږ د قوم يهودانو

اشرار وه كه دوى اخيار واى نو دوى به خپل د پلرو او نيكه گانو دين نه پرې

بنولاى فانزل الله تعالى هذه الآية.

لَيْسُوا سَوَاءً

نه دي يهودان سره برابر په ذكر سوي معاصي وو كي بلکې بعض د دوى پر

ضد د هغو معاصي وو دي.

پوه سه: چي ضمير مرفوع په "ليسوا" كي اسم د "ليس" دى او "سواء" يې خبر

دى "سواء" چونكه مصدر دى نو دلته په معناد مستويين دى.

مِنْ أَهْلِ الْكِتَابِ أُمَّةٌ قَائِمَةٌ

بعض له يهودانو داسي ډله ده چي پر حق لاره ثابت دي، ابن عباس رضی اللہ عنہم وايي

اى مهتدين ثابتين على امر الله لم يضيعوه، او مجاهد رحمه الله وايي عادلة، او

سدي ح وايي چي ثابتة على كتاب الله وحدوده واحكامه، او پر هر تقدير مراد

خندي عبد الله بن سلام رضی اللہ عنہ و امثاله دي من اليهود.

پوه سه: چي جمله د "منهم آه" تعليل او دليل دى د "ليسوا سواء"

يَتْلُونَ آيَاتِ اللَّهِ

او دوى تلاوت كوي له آياتو د خداى عزوجل يعنى القرآن.

پوه سه: چي جمله د "يتلون" حال دی له فاعل څخه د "قائمة" او يا صفت بعد الصفة ده.

اناء الليل

په ساعاتو د شپې

پوه سه: چي "آنا" د "اني" جمع ده په معنا د ساعت او "انا" ظرف دی د "يتلون"

دروېش وايي: چي بعض مفسرين له تلاوت څخه د "اناء الليل" د تهجد لمونځ بولي، او ابن مسعود رضي الله عنه د ماخستن لمونځ مراد بولي ځکه چي اهل کتاب يعني يهود د ماخستن لمونځ نه لري.

وَهُمْ يَسْجُدُونَ

د ابن مسعود رضي الله عنه پر مذهب يې ترجمه داده "وهم يصلون العشاء" ذکر جزء مراد ځنډي کل دی، او ددې تفسير تائيد هغه حديث هم کوي چي مسلم يې له عبد الله بن عمر رضي الله عنه څخه روايت کړی دی چي موږ په مسجد کي يوه شپه ډېر درنگ وکړی په انتظار د راوتلو د عليه الصلوة والسلام د ماخستن د لمانځه لپاره، نو عليه الصلوة والسلام راووتی پسله دې چي دريمه حصه د شپې تېره سوې وه، نو عليه الصلوة والسلام داسي وويل چي تاسي انتظار د يو داسي لمانځه کوئ يعني د ماخستن لمونځ چي هيڅ اهل دين انتظار ددغه لمانځه نه دی کړی پرته له تاسي څخه، يعني بل اهل دين د ماخستن لمونځ نه درلودی، او که دا سبب نه وای چي زما پر امت به د ماخستن دغه ساعت دروند واقع سي نو ما به همپشه د ماخستن لمونځ په دغه وخت کي کولای، ثم امر المؤذن فاقام وصلى.

دروېش وايي: چي تعجب دی ومظهري رحمه الله عليه ته چي سره له دې چي د ابن مسعود رضي الله عنه تفسير يې په صلوة العشاء سره هم راوړی دی او حديث د عبد الله بن عمر رضي الله عنه يې هم راوړی دی په اخير کي وايي قلت والظاهر ان المراد به قيام الليل يعني التهجد دون صلوة العشاء، او بيا مظهري رحمه الله عليه په عقلي دلائلو

سره قول د ابن مسعود او حديث د ابن عمر رضي الله عنهما رد كړی دی.

دروېش وايي: چي د دوندي لوی محدث او مفسر سره دا عقلي رد نه بنيایي، او عالم متبحر صاحب روح المعاني وايي چي مراد بصلا تهم هذه التهجد على ماذهب اليه البعض والذي عليه بعض السلف انها صلوة العتمة اى العشاء، او بيا صاحب د روح المعاني هغه حديث د تاخير د عليه الصلوة والسلام د ماخستن لمونخ چي موږ عن قريب ذکر كړی دليل ددغه قول گرځولی دی چي مراد ځنډي د ماخستن لمونخ دی، نعم القاضي البيضاوي رحمته الله اولاً داسي تفسير كړی دی "اي يتلون القرآن في تهجدهم" وروسته يې حديث د تاخير د ماخستن د لمانځه هم راوړی دی کما مر عن قريب.

دروېش وايي: چي شايد مظهري رحمته الله به هم قول د بيضاوي مختاره كړی وي، د ابن مسعود او د ابن عمر رضي الله عنهما د قول مقتضى خو داده چي د ماخستن لمونخ مراد دی، نو مظهري رحمته الله چي صلوة تهجد مختاره كړی هغه دده رايه ده، وللناس فيما يعشقون مذاهب.

يُؤْمِنُونَ بِاللَّهِ

او دوی ايمان لري پر خدای جل جلاله چي خدای جل جلاله واحد دی لا شريك له في الخلق والملك يفعل مايشاء ويامر مايريد.

وَالْيَوْمِ الْآخِرِ

او ايمان لري پر ورځي د اخيرت د جزاء د ابرار او فجار بالجنة والنار، حسب ما فعلوا في الدنيا لا ظلم في ذلك اليوم.

وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ

او دوی به خلگ امر کوي په هغه شي سره چي په شرع شريفه کي معروف وي من الفرائض والواجبات وغيرها، او دوی به نهی کوي خلگ له هغه کار څخه چي په شرع کي بد وي من المحرمات والمكروهات.

وَيْسَارِعُونَ فِي الْخَيْرَاتِ

او دوی به تلوار کوي د خير په کارو کي په سبب د ډېري ډېري ددوی، وقصر املهم قال رسول الله ﷺ بادروا بالاعمال هرماً ناغضاً، يعني چي د ډېري سپين ږيرتيا څخه يې سر رېږدي، وموتاً خالصاً يعني نابره مرگ ومرضاً حابساً او له داسي ناجوړي څخه چي سړي له عمله بند کړي وتسويفاً مؤيساً او ځنډول د طاعت چي په پای کي يې نا امېدي وي، رواه البيهقي عن ابي امامة رضي الله عنه.

پوه سه: چي له "يؤمنون آه" څخه نور صفات دي د امت قائمه لکه دمخه صفات ای يتلون الكتاب آه، چي دا صفات هم ضد دي د يهودانو له صفاتو څخه.

ولي چي يهودان خو له حق څخه منحرف وه غافلين عن الحق ليلاً ونهاراً، او مشرکين وبالله وقالوا عزيز ابن الله الحاد او کجروي کول په صفاتو کي د خداي جل جلاله، او ددوی عقیده پر ورځ د قيامت خلاف وه دهغه ورځي د واقعي له حاله، ولي چي دوی به ويل نحن ابناء واحبائه لا يعذبنا في ذالك اليوم، او بعضو به ويل چي په قدر د څلوېښتو ورځو چي زموږ اسلافو د گلگي عبادت کړي و، موږ په عذابوي وبس که ښه وکړو او که بد، امر يې کاوه خلگو ته په منکر سره، يعني د دين د اسلام متابعت مه کوی، او نه يې کول يې خلگ له معرفت څخه چي متابعت د دين نبوي ﷺ و او يسارعون في الشرور.

وَأُولَٰئِكَ مِنَ الصَّٰلِحِينَ ﴿١١٥﴾

او دغه کسان چي موصوف په صفات مذکوره سره وي له صالح بندگانو څخه د خداي جل جلاله دي.

وَمَا يَفْعَلُوا مِنْ خَيْرٍ فَلَنْ يُكْفَرُوهُ ۚ وَاللَّهُ عَلِيمٌ بِالْمُتَّقِينَ ﴿١١٥﴾

او هغه کار چي صالحين بندگان يې وکړي د خير له کارو څخه مما ذکر واما لم ذکر د هغه ثواب نه کمېږي او هغه عمل ضائع نه ځي.

پوښتنه: کفران خو عدم شکر دی د نعمت نو منع د ثواب يې ولي کفران

ووايه، او سره له دې چې څوک پر خداى ﷻ کوم نعمت نه لري چې خداى ﷻ ته دي اضافت د کفران وکړه سي؟

ځواب: هو! پر خداى ﷻ څوک نعمت نه لري لکن چونکه خداى ﷻ ايصال د ثواب وبنده ته شکر بللى دى مجازاً حيث قال «فان الله شاكر عليم» يعنې پوره ثواب ورکول وبنده ته خداى ﷻ له خپلي خوا مجازاً شکر بللى دى، نو د هغه سره دا مجاز هم لازم سو چې قطع د ثواب يا کمول د ثواب کفران وبلل سو.

پوښتنه: کفر خو ويوه مفعول ته متعدي وي، دلته يې و دوه مفعوله ته متعدي گرځولى دى، يعنې يو هغه مفعول دى چې د فاعل په ځاى کې درېدلى دى په صيغه مجهول کې د "لن يكفروه" او بل مفعول يې هاء الضمير دى؟

ځواب: کفر يې متضمن گرځولى دى معنا لره د حرمان چې هغه و دوه مفعوله ته متعدي دى.

پوه سه: چې ډېر قاريان "يكفروه" په صيغه د غائب وايي موافق د دمخه صيغه سره، يعنې يؤمنون ويامرون الى ههنا، او بعض قاريان يې په صيغه د مخاطب وايي يعنې فلن تكفروه نظراً الى قوله تعالى كنتم خير امة لانه مخاطب.

إِنَّ الَّذِينَ كَفَرُوا لَنْ تُغْنِيَ عَنْهُمْ

په تحقيق هغه کسان چې کافران وي په هره نوع د کفر چې وي که مشرک وي که يهودي وي الى غير ذالك، فائده نه سي رسولای يعنې په دفع کې د عذاب آلهي. **أَمْوَالُهُمْ وَلَا أَوْلَادُهُمْ مِنَ اللَّهِ شَيْئاً**

نه مالونه ددوى چې په دنيا کې يې درلوده او نه اولاد ددوى له عذاب څخه د خداى ﷻ هېڅ شى لکه په دنيا کې چې دفع د عذاب خلگو اول په دفع د مال کوله او وروسته به يې په اولاد کوله، مثلاً يو چا پر بل يو جنايت کړى و، نو په هغه جنايت کې يې لور په نکاح ورکړه او يا به يې عوض د جنايت مال ورکړى، او يا به يې زامن په جنگ ورته درول، په اخيرت او قيامت کې دا کارونه نه دي ممکن لانه لامال هناک ولا بنين.

وَأُولَٰئِكَ أَصْحَابُ النَّارِ هُمْ فِيهَا خَالِدُونَ ﴿١١٦﴾

او دغه کافران اصحاب د اور دي يعني د دوبرخ او دوی به په دوبرخ کي همپشه پاته وي لايموتون ولا يخرجون.

مَثَلُ مَا يُنْفِقُونَ

مثال او حال د هغه مال چي مصرفوي کفار، نو پر دې تقدير کلمه د "ما" موصوله ده او عائد محذوف دی ای ینفقونه، والاوضح داده چي کلمه د "ما" مصدریه ده ای مثل انفاق الکفار خواه په عداوت کي د عليه الصلوة والسلام انفاق کوي، او يا د فخر لپاره لکه انفاق د کفارو د قریشو في الحرب، او يا په نيت د تقرب الی غیر الله وي لکه انفاق د يهودانو پر خپلو ملايانو چي نعوت د عليه الصلوة والسلام په تورات کي مه بيانوي، يا انفاق د کفارو د قریشو تقرباً الی الاصنام، او يا رياءً لکه انفاق د منافقينو.

فِي هَذِهِ الْحَيَاةِ الدُّنْيَا

په دې ناقص او بې بقاء ژوند کي

كَمَثَلِ رِيحٍ فِيهَا صِرٌّ

لکه مثال د بادچي په هغه کي سخت يخ وي لکه د ژمي د توري خلی باد، دا ترجمه قاموس والا کړې ده، او له ابن عباس رضي الله عنه څخه روايت دی چي "صر" ډېر تود باد ته وايي.

دروېش وايي: چي "لعل" لفظ "صر" من الالفاظ المشتركة بين الضدين كلفظ القراء بين الطهر والحيض وغير ذلك من الالفاظ المشتركة بين الضدين، په هر صورت دغه دواړه بادونه وکښتو ته ضرر دی کما هو معلوم بالتجربة عند ارباب المزارع.

أَصَابَتْ حَرْثَ قَوْمٍ ظَلَمُوا أَنفُسَهُمْ

ورسپري دا باد وکښت ته د يو قوم چي ظلم يې کړی وي پر خپلو ځانو يعني په سبب د کفر او د گنهو، يعني دا باد عذاب الهي وي.

پوه سه: چي لفظ د "ريخ" مؤنث سماعي دى ولهدا انث الفعل المسند اليه.

فَاهُلِكْتُ

نو دا باد ټوله کښت برباد کړي يعنې لکه دغه باد چي کښت برباد کړي دغه رنگه انفاق د کفارو د خپلو مالو دوى بربادوي، ولي چي دغه انفاق ودوى ته عذاب الله راجلبوي په اخيرت کي او يا دا معنا ده چي لکه باد مذکوره چي د ذراع تخم بې فائده کوي دغه رنگه انفاق د کفارو بې حايه مالونه خپل مالونه ضائع کول دي.

پوه سه: چي احتمال لري چي تشبيه مذکور في الآية دي استعاره تمثليه وي يعنې تشبيه الهيئة المنتزعة من المشبه بالهيئة المنتزعة من المشبه به، او يا دي تشبيه د يوې قصې وي په بله قصه سره والتفصيل في علم البيان.

وَمَا ظَلَمَهُمُ اللَّهُ وَلَكِنْ أَنْفُسُهُمْ يَظْلِمُونَ ﴿١١٧﴾

او خداى جلّاله په دغه اهلاک کي د انفاق يا د کښت د دوى سره ظلم نه دى کړى، ولي د خداى جلّاله شان ظلم نه دى لکن دوى پر خانو باندي ظلم کوي چي کفر او معاصي يې اختياره کړه.

پوه سه: چي ابن جرير رحمه الله عليه په روايت د ابن عباس رضي الله عنهما وايي چي بعض مسلمانانو د انصارو به د بعض يهودانو سره مجلسونه کول په سبب د جوار او همسايه توب او يا په سبب د حلف د جاهليت د وخت نو خداى جلّاله دا آيت نازل کړى.

يَا أَيُّهَا الَّذِينَ آمَنُوا لَا تَتَّخِذُوا بَطَانَةً

اې هغه کسانو چي ايمان يې راوړى دى تاسي مه گرځوئ صاحب د سر يعنې د پټو خبرو چي اسرار ورته وايي د مسلمانانو اعتماداً عليه.

مِنْ دُونِكُمْ

يعنې پرته له مسلمانانو څخه، او يا معنا داده چي د هغو کسانو اسرار مه وایه چي تر تاسي په کمه درجه کي دي لکه يهودان، لکه شان نزول چي دلالت

پر کوي وقد مر آنفاً.

دروېش وايي: چي په دې لفظ کي "من دونکم" تنبيه پر دې ده چي جنس مسلمان اعلى درجه دی تر يهودانو په دنيا او اخيرت کي، نو تاسي ولي اسرار او پټ رازونه ددوی سره شريک کوي په سبب د جوار او يا حلف الجاهلية.

پوه سه: چي علماء ټوله پر دې متفق دي چي عزلت يعنې د چا سره مجلس نه کول بهتر دی تر جليس سوء يعنې د بد سړي تر مجلس او خبرو کولو، او جليس صالح بهتر دی تر عزلت يعنې د ښه سړي ناسته ښه ده تر يوازي ناستي چي عزلت يې بولي.

پوه سه: چي لفظ "من دونکم" يعنې تر تاسي کښته خلگ شامل دي ټولو اهل هواء ته لکه معتزله، روافض وهابيان، شيعه گان او نور بايد ددې کسانو سره هم ناسته ولاړه سني مسلمانان ونه کړي لئلا يغتر بخرافاتهم.

لَا يَالُونَكُمْ خَبَالًا ط

دوی تقصير نه کوي په شر رسولو کي وتاسي ته يعنې هغه کسان چي ستاسي پر دين نه وي لکه يهودان کوتاهي نه کوي په شر رسولو کي وتاسي ته او په فساد کولو ستاسي تر منع بلکې ډېر کوشش او سعي کوي په شر رسولو کي وتاسي ته او په فساد کولو کي، نو تاسي مسلمانان څرنگه دوی صاحب سر گرځوي.

پوه سه: چي "خبالا" يا منصوب دی په نزع د حرف جر ای لا يالونکم في الخبال، او يا منصوب دی چي مفعول ثاني د "لا يالونکم" دی علی تضمين معنى المنع ای لا يمنعوکم خبالاً، والتفصيل في المطول وحواشيه في قول صاحب التلخيص لا آلوکم جهداً.

وَدُّوْا مَا عَنِتُّمْ

ای یحبون اليهود شدة الضرر لکم فکلمة ما مصدریه فکیف یحبونهم ایها المسلمون.

قَدْ بَدَتِ الْبَغْضَاءُ مِنْ أَفْوَاهِهِمْ

او گاهي بنكاره سي بغض ستاسي تر خولو ددوى، يعنې بلا اختياره پر تاسي بد وايي او تهمت درباندي وايي.

وَمَا تَخْفَى صُدُورُهُمْ أَكْبَرُ

او هغه چي د دوى په زړو کي پټ دي له بغض څخه ډېر غټ دي تر هغه چي تر خوله يې راباسي، ولي چي دوى په ظاهره ستاسي سره محبت بنكاره کي لپاره د مکر او خطا ايستلو ستاسي.

قَدْ بَيَّنَّا لَكُمُ الْآيَاتِ

موږ و تاسي ته بيان کړه هغه دلائل چي دال پر عداوت ددوى وه، او پر وجوب د دوستۍ د مسلمانانو او عداوت د کفارو سره.

مسئله: يو کافر چي ده لره په زړه کي عداوت د مسلمان نه وي صرف دده د ايمان په سبب او د شر رسولو قصد يې هم نه وي، بلکې په منع کي دده او د مسلمان دوستي او قرابت وي او يا اشتراک في التجارة وي مثلاً د هغه سره مودت او محبت حرام نه دي، لکه د عليه الصلوة والسلام او د ابو طالب تر منع او ياد عباس عليه السلام تر منع قبل اسلامه.

إِنْ كُنْتُمْ تَعْقِلُونَ ۝۱۱۸

که تاسي ياست چي خپل دوست او دښمن سره پېژنئ فالمفعول محذوف اي تعقلون وليکم وعدو کم ويحتمل ان يكون تعقلون، منزل منزلة لازم اي کنتم من اهل تعقل. **پوه سه:** چي ددې شرط جزاء له ماقبل څخه فهمېږي يعنې فانتھوا عن موالاة الکفرة او اخلصوا لله و والو المسلمين.

هَآأَنْتُمْ أَوْلَاءُ يُحِبُّونَهُمْ

پوه سه: چي کلمه د "ها" لپاره د تنبيه ده د مسلمانانو پر خطاوتو کي او پر غفلت ددوى او "انتم" مبتداء ده او "اولاء" يې خبر دی ومعنی الآية آگاه اوسئ

چي تاسي دغه کسان ياست اى مؤمنانو چي تاسي محبت کوي ددغو کافرانو سره په سبب د قرابت نسبي او يا په سبب د شناخت، نو په دې فعل کي تاسي مسلمانان پر خطا ياست چي ددغو کفارو سره محبت کوي.

وَلَا يُحِبُّونَكُمْ وَتُؤْمِنُونَ بِالْكِتَابِ كُلِّهِ

او دوى ستاسي سره محبت نه لري په سبب د اختلاف في الدين، او ستاسي ايمان دى پر ټولو کتابو د خداى ﷻ فاللام للاستغراق ويحتمل الجنس والمعنى واحد، او بعض مفسران وايي چي لام لپاره د عهد دى يعنې تورات، او دا توجيه مناسبه نه ده او "کله" پر هر تقدير لپاره د تاکيد دى.

پوه سه: چي جمله د "وتؤمنون آه" جمله حالیه ده بتقدير المبتداء حتى يصح الحالية، اى وانتم تؤمنون.

پوه سه: چي تقدير د مسند اليه يعنې "انتم" چي محذوف دى لپاره د حصر دى کما هو القانون في تقديم المسند اليه اعنى المسند الفعلي، نو معناد حصر داده چي کفار پر ټولو کتابو ايمان نه لري مثلاً يهودان تورات مني او انجيل او قرآن نه مني، او نصارى انجيل مني او تورات او قرآن کریم نه مني، او که لام لپاره د عهد سي کامر نو يې معنا داده چي تاسي ټوله تورات مني او يهودان ټوله نه مني لکفرهم بنعوت النبي ﷺ فيها.

وَإِذَا الْقُوَّةُ قَالَُوا آمَنَّا

يعنې چي ملاقي او يو حای سي دغه يهودان يعنې المنافقون منهم، نو دوى وايي نفاقاً چي موږ هم ايمان راوړى دى پر عليه الصلوة والسلام او پر قرآن کریم باندي يعنې لکه ستاسي چي ايمان دى.

وَإِذَا خَلَوْا عَصَوْا عَلَيْكُمْ الْأَنَامِلَ مِنَ الْغَيْظِ

او چي دوى يوازي سي د خپلو حانو سره نو دوى په غاښو چچي خپل د گوتو سرونه، له سببه د سخت غضب پر حال ستاسي مؤمنانو د اتفاق او پر پېش رفت د اسلام د دين.

پوه سه: چي كلمه د "من" لپاره د اجل ده او غيظ په جوش کي راتله دي د وينو په زړه کي له جهته څخه د سخت غضب.

پوه سه: چي عض الانامل کنایه ده له ډېري غصي څخه، ولي چي بعض انسانان چي ډېر سخت درد ورسې خپل د گټو سرونه په غاښو چچي يعنې دغه منافقين چي يوازي سي د خپلو ځانو سره ستاسي پر حال ډېر تاسف او غم کوي چي اسلامي دين مخ پر غلبه او کاميابي روان دی، او دوی ستاسي وضرر ته هيڅ لار نه لري.

دروېش وايي: چي چونکه عض الانامل کنایه ده له سخت بغض څخه، او د علم بيان په کتابو کي وايي چي په کنایه کي امکان د حقيقت نه دی شرط فضلاً عن التحقق نو په ما نحن فيه کي که عض الانامل حقيقة موجود نه وي کنایه يې صحيح ده.

قُلْ مَوْتُوا بِغَيْظِكُمْ

او ته ووايه دوی ته اې محمد ﷺ چي مرغه سي پخپل غيظ او غضب سره، وهو الظاهر او احتمال ددې هم سته ي دا خطاب دي ددغو كفارو او منافقينو او مسلمانانو باعثه كول وي پر دې چي مخامخ دي دوی ته خطاب د دښمنانو وکړي، ولي چي دا ښه قطعه کونکي د محبت دی او پر دوی د توري تر تپ بد تاثير کوي، قال الشاعر

جراحات السنان لها التيام ولا يلتام ما جرح اللسان

پوه سه: چي د "موتوا" خطاب و منافقانو ته دی لان الکلام معهم او "موتوا بغيظکم" روح البيان وايي چي دا ښېرا ده و دوی ته حيث قال دعاء عليهم بدوام الغيظ وزيادته بتضاعف قوة الاسلام الخ، او په روح المعاني کي وايي والصحيح الذي اتفقت عليه کلماتهم انه دعاء عليهم، او بيضاوي هم وايي دعاء عليهم آه، او مظهري له دې څخه انکار کړی دی او دی وايي ان المدعو عليه لا يخاطب بل الله سبحانه يخاطب في الدعاء، او مظهري رحمه الله له ټولو

مفسرينو ڄڻه مخالف وايي چي "موتوا" امر دى صيغہ او په معناد اخبار دى حيث قال، والظاهر انه اخبار بانكم لن تروا ما يشرکم آه.

دروېش وايي: چي امر په معناد اخبار دى، خو مجاز دى او دې مجاز ته ضرورت څه دى، او پر مخالف د مظهري د ټولو مفسرينو څخه باعث څه شى دى. **پوښتنه:** باعث پر مظهري رحمۃ الله عليه هغه خبره ده چي ده وکړه ان المدعوا عليه لايخاطب آه؟

جواب: آلوسي رحمۃ الله عليه په جواب کي د مظهري رحمۃ الله عليه د دليل په روح المعاني کي داسي ويلى دي، ولا خفاء في خفاءه وانه غفلة عن قولهم قاتلك الله حيث خاطب المدعوا عليه لا الله سبحانه وقولهم في الدعاء لشخص دم بعين حيث خاطب المدعوله دون الله تعالى وبتقرير العين في الدعاء لشخص خاطب فيه ايضاً المدعوله وغيره مما لا يحصى انتهى قول الآوسي في تفسير روح المعاني. **دروېش وايي:** چي وهذا قدر قول المظهري والله اعلم بالصواب.

إِنَّ اللَّهَ عَلِيمٌ بِذَاتِ الصُّدُورِ ۝١١٩

په تحقيق سره خداى جل جلاله خبر دى په هغه چي ستاسي په سينو کي دى والمراد به القلوب من ذكر المحل واردة الحال يعني البغض والعداوة مع الرسول والمؤمنين لا ينفعكم الا خفاء.

پوه سه: چي روح البيان والا دا جمله هم مقوله د قول بولي حيث قال اى قل لهم ان الله عليم بذات الصدور، نو پر دې تقدير مراد ددې جملې له دواړو څخه دادى چي خداى جل جلاله به تاسي منافقين په دې دنيا رسوا کړي او په اخيرت کي به عذاب اليم درکړي، او آلوسي رحمۃ الله عليه په روح المعاني او امام رازي رحمۃ الله عليه په تفسير کبير کي او مظهري رحمۃ الله عليه پخپل تفسير کي دا احتمال هم راوړى دى چي دا جمله يعنې ان الله عليم آه، له مقول څخه خارج وي لکه وروستنى جملې، نو معناد آيت داده چي که څه هم تاسي نه ياست خبر په حال د منافقانو چي دوى ستاسي محبت نه لري "واذا خلوا يغضون آه" لکه په دمخه جملو کي چي تېره سوه، لکن خداى جل جلاله خو په خبر دى، نو پر تاسي مؤمنانو لازم دى

متابعته د امر الله والحب في الله والبغض لله لا الحب لاجل الوصلات
والقربات والجوار بينكم وبين هؤلاء المنافقين.

إِنْ تَسِسْكُمْ حَسَنَةً تَسُوهُمْ

که تاسي ته ورسپري یو خصلت حسنه ای نعمة حسنة لکه ظهور د اسلام او
غلبه پر دښمنانو کافرانو، او غنیمت په جنگو کې او پراخي د ژوندانه معاش بعد
ان کنتم في ضيق من العيش دا منافقين په دې سره غمجن کېږي للعداوة القلبية.

وَأِنْ تُصِبْكُمْ سَيِّئَةٌ يَفْرَحُوا بِهَا

او که تاسي ته ورسپري یو خصلت قبيحه کالهزيمة في غزوات وضيق العيش
لاجل بعض الاسباب دغه منافقين خوشحاله کېږي په هغه سيئه سره.

فائده: په لفظ کې د "مس" دلالت پر دې دی چې په ادنی حسنة سره ستاسي
دوی غمجن کېږي لشدة عداوتهم لکم.

فائده: دا دوی شرطیه جملې بیان دی د سخت عداوت ددوی له تاسي سره،
او مربوط په هغه شرطیه پوري دی "واذا خلوا آه" او منحنی جمله یعنی "قل
موتوا آه" جمله معترضه ته.

وَأِنْ تُصِبرُوا

او که تاسي مسلمانان صبر وکړئ پر اذاء او عداوت د منافقانو او یا پر ټولو
مصائبو او یا تکالیفو دینیه وو.

وَتَتَّقُوا

او تاسي پرهېز وکړئ له موالات او له دوستۍ څخه ددوی او یا ځان وساتئ له
ټولو محرماتو څخه د دین.

لَا يَضُرُّكُمْ كَيْدُهُمْ شَيْئًا

تاسي ته ضرر نه رسوي چمونه ددوی ستاسي په ضرر کې پر طریقه د اخفاء
هیڅ شی.

پوه سه: چې لفظ د "شیئا" مفعول مطلق دی ای شیئا من الضرر.

إِنَّ اللَّهَ بِمَا يَعْمَلُونَ خَبِيرٌ ١٢٠

پوه سه: چي دا جمله علت دی د ماقبل والمعنى په تحقيق خداى ﷻ په هغه شي چي دوى عمل کوي چي ضرر و مؤمنانو ته دی، نو "ما" موصوله ده او عائد محذوف دی او بعملهم نو "ما" مصدریه ده، محیط دی يعنې علماً و قدرتۀ نو خداى ﷻ به تاسي ددوى له ضرره وساتي او دوى ته به جزاء ورکړي.

پوه سه: چي که امت ټوله پر دې جمع سي چي تاته نفع ورسوي د يو شي، نو تاته نفع نه سي رسولای مگر په هغه شي چي خداى ﷻ پر تا ليکلى وي رفعت الاقلام وجف الصحف.

دروېش وايي: چي ژباړه د هغه حديث چي احمد او ترمذي يې روايت کړی و، او احمد، ابن ماجه او دارمي ح له ابي هريره رضي الله عنه څخه روايت کړی دی چي عليه الصلوة والسلام وويل چي ماته يو آيت معلوم دی که خلگ عمل په وکړي دوى لره کافي او بس دی. ﴿ومن يتق الله يجعل له مخرجاً ويرزقه من حيث لا يحتسب﴾

ژباړه: که څوک له خداى ﷻ څخه وېرېږي خداى به وهغه ته مخرج او ورکړي يعنې ځای د خلاصون او هغه ته به خداى ﷻ رزق ورکوي له داسي خوا څخه چي دده گمان او طمع به نه وي، او امام احمد له ابي هريره رضي الله عنه څخه نقل کوي چي عليه الصلوة والسلام وويل چي خداى ﷻ وايي که چېرې زما بندگان زما اطاعت وکړي يعنې په حق اطاعت سره، زه به پر دوى او روم بارانونه د شپې او پر دوى به د ورځي لمر را خپړوم او په دوى به نه اورم آواز د تالندي، او مسلم له شعبه رضي الله عنه څخه نقل کړی دی چي عليه السلام وويل چي تعجب دی و حال ته د مسلمان، ولي چي د مؤمن هر حال خير دی دده لپاره او بېله مؤمنه بل چا لره دا حال نسته، هغه حال دادی چي که مؤمن د خداى ﷻ شکر ووايي په حال کي د نعمت او خوشحالي، نو ده لره داشکر ويل خير دی يعنې پر شکر ويلو خداى ﷻ راضي کېږي او بل يې وعده کړې ده "لئن شکرتم لازيدنکم" او که

چېري ضرر او مصيبت ورورسېږي دى صبر وكړي دده لپاره خير دى، يعنې خدای ﷻ پر صبر ثواب وركوي، او بل خدای ويلي دي «ان الله مع الصابرين» يعنې بالعون والنصرة.

فائده: في قوله تعالى "لا تأخذوا بطانةً من دونكم" اشاره ده ودې ته چې خپل اسرار دي سړى وهغه چاته ووايي چې دده له جنس څخه وي، اول په مسلمانۍ كې، دوهم په قوميت كې، دريم په هم وطني كې او بيا به هم دده معتمد وي، ولي چې ډېر وخت داسي پېښېږي چې داسړى به دده سر وهغه چاته بيان كړي چې دى نه غواړي چې هغه په خبر سي، او يا به هر چا ته د سړي اسرار بيانوي او سړى به رسوا كړي، دا مقوله ده

ان الرجال ضاديق مقفلة وما مفاتيحها الا التجارب.

امام غزالي رحمه الله عليه په احياء العلوم كې وايي چې اعتماد پر ظاهر محبت د سړي مه كوه چې تجربه يې نه كړې، اوله همسايه والى دى د سړي سره، دوهم امتحان دى د سړي په فقر او غنا كې، دريم كه د حكومت سړى و تجربه كوي به يې په حال كې د چوكۍ او عزل، څلورم په معامله د دنيا او درهم به يې تجربه كوي، نو چې په دې ټولو حالاتو كې دي تجربه په وكړه او په امتحان كې كامياب سونو كه تر تاشرو پلار يې وگڼه، او كه تر تاكشرو زوى يې وبوله او كه ستا مثل و خپل ورور يې وگڼه، نو وروسته كه اسرار ورته ووايه نو پرواه نه لري.

وَإِذْ غَدَوْتَ

او ته ذكر كړه هغه وخت چې ته په اول كې د ورځي ووتې د احد پر لور.

مِنْ أَهْلِكَ

له خوني څخه د خپل اهل، يعنې له خوني څخه د ام المؤمنين عائشې رضي الله عنها.

فائده: ددې لفظ يعنې اهل څخه دا معلومه سوه چې عائشه رضي الله عنها له اهل څخه د عليه السلام ده او په اساس ددې قول د خدای ﷻ "الطيبات للطيبين، والطيبون للطيبات" نو چونكه عليه السلام طيب ذات دى نو عائشه رضي الله عنها له طيباتو څخه

ده، نو بعض منافقانو چي عبدالله بن ابي بن سلول و او اتباع دده چي په غزوه د مريسع يې عائشه رضي الله عنها متهمه په زنا سره گرځولې وه لکه پوره قصه چي به يې پخپل حاي کي راسي ان شاء الله تعالى هغه محض درواغ وه، ولي چي په زنا کولو سره خو عائشه رضي الله عنها د طبيباتو له جملې څخه ووتل، او اهل د طيب لازماً به طيب وي، الا ترى ان ابن نوح عليه السلام يعني کنعان لما کان کافراً قال الله تعالى لنوح "انه ليس من اهلک" کذا امرئة لوط عليه السلام لما كانت کافرة سلب الله تعالى اهليتها من لوط عليه السلام.

تَبَوُّى الْمُؤْمِنِينَ مَقَاعِدَ لِلْقِتَالِ وَاللَّهُ سَمِيعٌ عَلِيمٌ ﴿١٧١﴾

تا نازلول مسلمانان په حايو کي د ارسته والي و جنگ ته، والمقاعد جمع مقعدة معنایې ده حاي د ناستي، لکن دلته مقاعد په معنی د نفس حايو دی يعني په حايو کي د انتظار و حکم ته د جنگ، چي په پښتو حاینو ته تیار سئ ورته وایي.

پوه سه: چي واقعه د احد د جنگ چي په کتابو کي د احاديثو راغلې ده په دې ډول وه چي مشرکان د مکې په مشرۍ د ابو سفیان لپاره د مکافات د ورځي او د جنگ د بدر چي په هغه غزاء کي اويا کسه سر کرده د مشرکانو د مکې د ابو جهل په شمول ووژل سوه، او اويا کسه يې ژوندي ونيول سوه، نو دغه مشرکان په ډېر ساز و سامان د خپلو مړو د کسات لپاره په ورځ د چارشنبې په احد کي چي د يوه غره نوم دی نژدې و مدینې منورې ته خېمه زن سوي وه، نو عليه الصلوة والسلام په باره کي د جنگ له اصحابو کرامو رضي الله عنهم سره مشوره کوله او په دې مشوره کي يې عبدالله بن ابي بن سلول منافق هم راوغوښتی، نو عبدالله بن ابي او نورو ډېرو نفرو د انصارو و عليه الصلوة والسلام ته داسي مشوره ورکړه چي يا رسول الله د مدینې له ښار څخه د جنگ و میدان ته مه وروځه، او د مدینې منورې د سرايو بامونه د خپل حان لپاره سنگر و گرځوه، پرېږده دغه مشرکان نو دوی که په دغه احد کي پاته سي نو تر کومه به دوی

دلته پاته وي اخير به په سبب د تمامېدو د نفقې بيرته مکې ته ستانه سي خائبين او احد به تر هغو ودوی ته بندي خانه وي تر څو چي دوی ځنډي ځي، او که دوی پر مدينې يرغل راوړي يعنې د جنگ لپاره ښار ته داخل سي، نو لويان خلگ مسلمانان به مخامخ جنگ ورسره کوي، او کوچنيان او ښځي به يې له بامو څخه په ډبرو ولي، نو په دې توگه به دوی شکست او عقب نشيني او فرار ته مجبوره سي، او بعض مسلمانانو چي اکثره يې مهاجرين وه داسي وويل چي موږ و ميدان جنگ ته ددې سپو وروباسه چي دا خيال ونه وهي چي موږ بزدله يو، نو عليه الصلوة والسلام وويل چي ما وليده په خوب کي يوه پرکي د غويو چي زما پر شاوخوا ذبح سوه او ما وليدی په مخ کي د توري خپل ثلماً ای کسراً نو ما يې تاويل په شکست زموږ وکړی، او ما په هغه خوب کي وليدل چي ما لاس داخل کړی په محکمه زغره کي، نو ما يې تاويل وکړی په مدينه سره، نو که ستاسي خوښه وي موږ به په ښار کي د مدينې ورته پاته سو دوی به پرېږدو هرڅه چي کوي يعنې که عقب نشيني کوي او که پر مدينه يرغل راوړي، نو هغه کسان چي د بدر په غزا کي نه وه شامل سوي او د شهادت څمار يې په سرو کي و، داسي يې وويل اخرج بنا الی اعدائنا طلباً للسعادة والشهادة، نو دې کسانو پر عليه السلام ډېر اصرار وکړی چي موږ د جنگ وډگرته وروباسه، نو عليه الصلوة والسلام د عائشې رضي الله عنها په خونه ننوتی او خپله زغره يې واغوستل او خول يې پر سر کړی او د غشو بغل ځولی يې پر وږه وځړول او توره يې واخستل، نو صحابه وو رضي الله عنهم چي عليه الصلوة والسلام په مذکوره جنگي لباس کي وليدی دوی پښېمانه سوه او يو له بل سره يې وويل چي موږ ډېر بد کار وکړی چي عليه الصلوة والسلام ته مو د جنگ مشوره ورکړه او سره ددې چي و عليه الصلوة والسلام ته د وحی دروازه خلاصه ده، نو دوی ورته وويل "يا رسول الله افعل ما رئيت واراك الله" نو عليه الصلوة والسلام ورته وويل چي نه ښايي نبي لره چي خپله زغره واغوندي او بيرته به يې کاږي بېله جنگه، نو مشرکان چونکه احد ته د شهر شنبې په ورځ را

رسېدلي وه، او د پنجشنبې په ورځ هم دلته وه، او عليه الصلوة والسلام د جمعې په ورځ چي د جمعې لمونځ يې وکړی له مدينې منورې څخه د احد پر خوا روان سو، او يو سړي ته د انصارو يې چي وفات سوي و د جنازې لمونځ ورکړی، نو سهار په يوې شېلې کي د احد په ورځ د شنبې پر پنځلس د شوال کال دريم هجري ور داخل سو، نو پر خپله اوښه باندي عليه الصلوة والسلام سپور و او اصحاب کرام عليه السلام يې صفونه صفونه کړل که د يوه څېگر به تر صف وتلی و عليه السلام به ورته ويل اخر، او په يو طرف کي د هغې شېلې يې واړول، او خپل او د عسکرو شايي د احد وخوا ته کړه، او عليه الصلوة والسلام پنځوس کسه په مشرۍ د عبدالله بن جبير رضي الله عنه د دوو غرو د منځ په دره کي کښېنول، او ورته وه کي ويل چي په غشو سره زموږ څخه دفعه د دښمن کوي چي زموږ تر شا نه سي او موږ په منځ کي ونه گرځوي، او تاکيداً يې ورته وويل که موږ کفارو ته شکست ورکړی تاسي به ځای نه بدلوي چي ما سړی نه وي در استولی او که کفارو موږ ووژلو هم به تاسي د کومک لپاره نه راځی، او چونکه عليه الصلوة والسلام ابن ابي په مشوره کي داخل کړی و، او عبدالله المذکور له قدیمو خلکو څخه و او رئيس د درو سوو منافقينو و او وه يې ويل چي عليه الصلوة والسلام د دوو ځوانانو په خوله وکړه او زما په خوله يې ونه کړه، نو ابن ابي و خپلو منافقينو ملگرو ته وويل چي څرنگه د جنگ وډگرته نژدې سوو زه به نارې کړم چي راځی دا خو جنگ نه دی په قصد د ځان وژل دي، موږ چي راووځو په نورو مسلمانانو به هم شکست گډ سي او يوازي يو څو نفر به و عليه السلام ته پاته سي او کفار به يې ختم کړي.

پوه سه: چي د جنگ احد د قصې راويان وايي چي عليه الصلوة والسلام څه وخت له مدينې منورې څخه وتی زر (۱۰۰۰) نفره ورسره وه، او بعض کسان وايي چي نهه سوه پنځوس کسه ورسره وه، نو څه وخت چي د بشوټ مقام ته ورسېدل ابن ابي پر خپلو کسانو بڼغ وکړی چي راځی دا خو جنگ نه دی صرف ځان وژنه ده، نو درې سوه کسه ده جلا کړه او تخمیناً اووه سوه کسه و عليه

الصلوة والسلام ته پاته سوه، نو په ابي پسي جابر اسلمي رضي الله عنه ور بڼغ كړه "انشدكم الله بنبيكم وانفسكم" ابن ابي ورته وويل "لو نعلم قتالا لاتبعناكم" يعنې كه موږ دا جنگ بللى موږ به ستاسي متابعت كړي وايي لکن دا جنگ نه دی په قصد خانونه وژل دي، په دې وخت كې دوو قبيلو د انصارو چي مخلص مسلمانان وه يعنې بنو سلمه د خزرج د قبيلې او بنو حارثه د اوس د قبيلې چي دغه دوي قبيلې دوه وزر وه د لښكر د عليه الصلوة والسلام قصد يې دا وكړي چي كاشكي موږ هم متابعت د ابن ابي وكړو يعنې له لښكر څخه ووځو، لکن چونكه مخلص مسلمانان وه خداى جل جلاله له متابعت څخه د ابن ابي منافق وساتله كما سيئاتي في القرآن صراحة.

دروېش وايي: چي صحيح راويان د قصې وايي چي څنگه چي جنگ شروع سو يو په بله پسي علم برداران د كفارو وژل كېدل او كفارو ناچاره شكست وكړي حتى راوي وايي چي هغه بنځي چي كفارو له ځان سره راوستلي وې ما وليدلې چي ځغاستلې په غره كي يې پايڅې راپورته كړي وې پاى زېبونه يې معلومېدل، نو هغو پنځوسو كسانو د عبدالله بن جبیر رضي الله عنه په مشرۍ د درې په خوله كي ناست وه او دا شكست د كفارو چي يې وليدى سره نارې يې كړې يا قوم الغنيمه يعنې اې قومه درځي چي غنيمتونه سره جمع كړو، ددوى په خيال دا شكست داسي ورغلى لكه د بدر د غزاء، هر څه چي عبدالله رضي الله عنه د عليه الصلوة والسلام وصيت ورپياداوه يعنې چي تاسي به دا مركز نه خوشي كوئ، خو هغو ونه منل او څورلس كسه د عبدالله رضي الله عنه سره پاته سوه نور ټوله راكښته سوه، خالد بن وليد چي په هغه وخت كي مسلمان سوى نه و د دوو سوو كسو سره پر هغه دره راغله او هغه څورلس كسه صحابه كرام رضي الله عنهم يې پر هغه ځاى شهيدان كړل، او راغله د شاله خوا يې پر مسلمانانو حمله وكړه او مسلمانان د جنگ په منع كي سوه او جنگ ډېر شدت اختيار كړي، او خداى جل جلاله په سبب د مخالفت د مسلمانانو يعنې چي هغو پنځوسو كسانو وكړي د شكست خورده كافرانو زړونه يې قوي كړه چي په نتيجه كي يې يو په بله پرله پسې مسلمانان په شهادت ورسېدل چي

کفار په عدد کي تر مسلمانانو بېخي ډېر وه يعني درې زره کسه وه، راوي وايي چي عليه الصلوة والسلام خپله توره واخستل او وه يې ويل چي څوک به ددې توري حق پر ځای کړي يعني چي د کفارو سره جنگ په وکړي، نو ابو دجانه هغه توره واخسته او په ملگرتيا د څو کسانو يې سخت جنگ وکړی، وقاتل علي عليه السلام حتی چي توره يې کړه سوه، وقاتل سعد بن ابي وقاص عليه السلام وقال النبي يقول للسعد ارم فداک ابي وامي، راوي وايي چي په دې وخت کي جنگ ډېر تود سو، نو اصحاب کرام عليه الصلوة والسلام له يو ځايه او بل ځايه د جنگ په سبب له عليه السلام څخه متفرق سوه حتی چي د عليه الصلوة والسلام سره اووه کسه انصار او دوه کسه مهاجر پاته سوه، او کفارو ته چي دا معلومه سوه چي عليه السلام دلته دی، نو ابن قمية ملعون عليه الصلوة والسلام په غټه ډېره وويشتی چي سر مبارک يې مات سو او د مخ د څلورو غاښو څخه يې هم يو غاښ مات سو، نو ابن قمية چي قصد وکړی چي عليه الصلوة والسلام مړ کړي، نو مصعب بن عمير عليه السلام چي صاحب الرأية و ځان پر وغور اوه حتی چي ابن قمية مصعب شهيد کړی، دده دا خيال سو چي گواکه ما عليه الصلوة والسلام مړ کړی فنادی باعلی صوته الا ان محمداً قد قتل، دا نعره چي مسلمانانو واورېدل زړونه يې له کوگله وختل او لېري مسلمانانو ته چي په جنگ اخته وه د عليه الصلوة والسلام هيڅ درک نه معلومېدی حتی نضر بن انس عليه السلام وايي چي ما په ميدان کي د جنگ عمر عليه السلام وليدی چي ناست و خپل پښې يې کښېکښلي ما ورته وويل چي عمره څه که يې چي ناست يې ده راته وويل چي تانه واورېدل چي عليه الصلوة والسلام شهيد سو، نو بالا جنگ څه کوو، نضر ورته وويل چي عليه السلام چي شهيد سو نو بالا ژوند څه کوو، عمر عليه السلام وايي چي نضر وويل چي درولاړه په چي جنگ وکړو، عمر عليه السلام وايي چي زه ورسره ولاړ خو سوم لکن ما دونه طاقت نه درلودی چي دده سره ترپايه ملگری سم، راوي وايي چي د نضر بن انس مړی چي وروسته پيدا سو اتيا تپه ورباندي وه د نېزې او د غشو او د تورو، او ټوله ټپونه يې د مخ و خواته وه، راوي وايي چي د عليه الصلوة

والسلام سره يوازي طلحة بن عبيد الله ملگري پاته سو، او هر د توري واري چي به چا پر عليه الصلوة والسلام کاوه طلحة به لاس ورته نيوي چي دهغه په اثر د طلحه دوي گوتي شلې سوي او خلوروپشت حايه ټپي سو، اخير الامر پر عليه الصلوة والسلام د ډېرو وينو د بهېدلو په سبب بېهوشي راغله، نو طلحة رضي الله عنه د خپلو ټپو سره سره دى مبارک په شا کړى او د غره وخوا ته يې وړى، که به څوک پسي راغله طلحة رضي الله عنه به عليه الصلوة والسلام کښېښوى او دهغه سړي سره به يې جنگ کاوه، حتى چي اخير يې غره ته پورته کړى، ولها قال رسول الله ﷺ اوجب طلحة يعني جنت يې وځان ته واجب کړى.

دروېش وايي: چي څه وخت چي د عليه الصلوة والسلام د شهادت آواز په کفرانو او مسلمانانو کي شائع سو حتى چي يوه له انصارو څخه چي نوم يې ابو سفيان و لويه نعره وکړه هدا رسول الله ﷺ وهو حي فجمع نحو الصوت المهاجرون والانصار رضي الله عنه.

دروېش وايي: چي د احد په غزا کي دو اويا کسه شهيدان سوه چي په هغو کي سيد الشهداء امير حمزه رضي الله عنه هم شامل و چي يو مريي د وحشي په نامه دى وژلى و، او پزه او غوږونه يې ځنډي پرې کړي وه او نس يې ور خيرلى و او زړه يې ځنډي را کښلى و او چا په خوله کي زېښلى و.

دروېش وايي: چي راويان د حادثې د احد وايي چي د ډېرو شهيدانو سره مثلت سوي و يعني غوږونه پرېکول او نس خيرل الحى غير ذالك اخير الامر ابو سفيان چي دغه جنگ سپه سالار و جنگ يې متوقف کړى او وه يې ويل چي د اوس لپاره دغه مريي د مسلمانانو بس دي، نو چونکه مسلمانانو ځانونه وهغه غره ته ورسول چي عليه الصلوة والسلام او مسلمانان پر هغه حاي جمع وه، نو ابو سفيان د غره د درې پر هغه بلې خوا کښېښتى سره د خپلو فوجيانو او پر جماعت د مسلمانانو يې نعره وکړه افي القوم محمد، عليه الصلوة والسلام وصحابه وو ته وويل چي ځواب مه ورکوى، بيا يې ناره کړه افي القوم ابو بکر بن ابي قحافة، بيا عليه السلام ورته وويل چي ځواب مه ورکوى، بيا يې نارې

کري افي القوم عمر بن الخطاب، بيا عليه السلام ورته وويل چي خواب مه ورکوي، نو ابو سفيان وويل دا کسان خو بنه دي وژل سوي دي، نو عمر رضي الله عنه بي طاقته سو ورنارې يې کري يا عدو الله دا کسان ټوله ژوندي دي، ابو سفيان ورته وويل يوم بيوم بدر، او بيا يې وويل لنا العزى چي د يو بت نوم و، ولا عزى لکم، عليه السلام وويل الا تجيبوه صحابه کرامو رضي الله عنه ورته وويل چي خه ورته ووايو عليه السلام ورته وويل ورته وواياست الله مولنا ولا مولى لکم، بيا ابو سفيان وويل اعل هبل چي د يو بت نوم و، عليه السلام وصحابه کرامو رضي الله عنه ته وويل الا تجيبوه عليه السلام ورته وويل قولوا له الله اعلی واجل، ابو سفيان ورته وويل چي تاسي به ووينئ چي ستاسي په مړو سره به مثلت کړه سوي وي د هغه مثلت نه ما امر ورکړى دى او نه په خوابدي يم، او ابو سفيان ورته وويل چي موږ او تاسي به په بدر صغراء کي "چي د يو بازار نوم و" بيا جنگ سره کوو، عليه الصلوة والسلام ورته وويل ان شاء الله تعالى، وروسته تر دې ابو سفيان کوچ وکړى او مسلمانان له غره څخه راشوه سوه او د خپلو شهيدانو او مړو په بنخولو يې پيل وکړى، چونکه دو اويا کسه شهيدان وه د گردو بېل بېل قبرونه مشکل وه، نو عليه الصلوة والسلام امر وکړى چي شهيدان دي دوه دوه په يوه قبر کي سره د خپلو جامو بنخ کړل سي، نو چي قبر به جوړ سو هر دوه کسه چي به يې پکښي بنخول عليه السلام به وويل ايهما اکثر اخذاً للقرآن فاذا اشير الى احد قدمه في اللحد، او عليه الصلوة والسلام وويل انا شهيد على هؤلاء يوم القيامة يعني پر دې چي دغو کسانو په لار کي د خداى جل جلاله ځانونه قربان کړه.

پوه سه: چي د عليه الصلوة والسلام د سر مبارک وينه نه وه درېدلې، نو فاطمه رضي الله عنها وروسته تر کوچ د ابو سفيان د جنگ و ميدان ته راغله د خپل پلار د وينو د پرېولو لپاره، حضرت علي رضي الله عنه اوبه په سپر کي ورته راوړې او دې مبارکي وينې پرېولې، چونکه په پرېولو سره به وينو زياتوب کاوه، نو دې د يوې بوريا ټوټه چي دلته موجوده وه وسوځل او د بوريا ايرې يې د عليه

الصلوة والسلام د مبارک سر پر تپ کښېښولې نو وینه ودرېدل.

دروېش وايي: چي راويان د واقعي د احد د جنگ وايي چي وروسته د مدينې منورې له ښاره ډېرې ښځې د جنگ د ميدان ډگر ته راغلې، يوه ښځه وه چي د هغې په دغه جنگ کي هم مېړه او هم ورور شهيد سوې و، چي ميدان ته د جنگ راغله اول يې د عليه الصلوة والسلام پوښتنه وکړه چي آيا ژوندی دی، خلگو ورته وويل چي هو ژوندی دی، هغې ښځې په عربي دا بيت ووايه چي ترجمه يې داده

موږ دي ټوله تر تاڅار شو اې د دوو کونو سرداره

ته ژوندی گرځه جانانه سل دي ومړه يو دي مه مړه

تبصره: دروېش وايي چي دا ټوله واقعات چي رونما سوه د مخالفت د پنځوسو کسانو چي له امر نبوي ﷺ څخه يې خلاف مرکز خوشي کړي او د الغنيمه نارې يې وهلي.

پوه سه: چي ابو سفیان يو منزل ولاړی نو خلگ ته يې وويل چي موږ څه وکړه بری مو پيدا کړی لکن د سر خلگ لکه عليه السلام او ابو بکر او عمر مو پرېښول راځی چي بيرته ورستانه سو او د سر کسان يې ختم کړو، جبرئيل عليه السلام راغلی آنحضرت ﷺ ته يې وحي وکړې چي ابو سفیان بيرته د جنگ لپاره راستون سو تاسي هم د مدينې منورې څخه ورووځی، عليه الصلوة والسلام چي دا خبر واصله کرامو ﷺ ته ووايه نو چونکه دوی ډېر غمزده او تپيان وه وروتل ډېر دروند باندي پرېوتی، نو عليه الصلوة والسلام خپل جنگي صلاح په غاړه کړه او وه يې ويل چي زه به ورووځم که څه هم يوازي زما رقبه پاته وي وروسته اویا کسه نور پسي ووتل، تر يو ځايه چي ولاړه خبر ورکړه سو چي ابو سفیان بيرته له خپلي دعوی څخه پښېمانه سو، نو دوی هم راوگرځېدل.

تبصره: چونکه اسلام يجب جميع ما قبله، نو ابو سفیان چي ددې ټولو شهيد او په وخت کي د کفر ذمه واره و لکن چي ايمان يې راوړی ټولي ذمه واری يې ختمې سوې، يعنې هيڅ مسلمان وده ته پېغور لا هم نه دی ورکړی،

او داغه خالد بن وليد چي د احد د جنگ په وخت کي کافر و لکن اسلام يې راوړی ټوله ماجري ختمه سوه بلکې د سيف الله په لقب سره مثال سو وعلی هذا فقس الاشخاص الآخر.

دروېش وايي: چي ابن اسحاق صاحب المغازي وايي چي د احد په شان کي شپېته آيت د آل عمران نازل سوي دي.

پوه سه: چي خان جارول د اسلام په لاره کي په کوچنيانو کي هم تاثير کړی و، ولي چي راوي وايي چي عليه الصلوة والسلام چي خپل فوج معاینه کوی، نو د پنځلسو کالو په عمر کي هلکانو ته يې اجازه د شمول ورکړه چي عبدالله بن عمر، زيد بن ثابت، اسامه بن زيد، زيد بن ارقم، براء بن عازب، ابو سعيد خدری، اوس بن ثابت انصاري او رافع بن خديج رضي الله عنه چي خورلس کلن و يو وار يې رد کړی بيا خلگو ورته وويل چي دا هلک ښه غشي و یشتونکی دی نو يې قبول کړی، نو ثمره بن جندب رضي الله عنه چي هغه هم خورلس کلن و ويې ويل چي عليه الصلوة والسلام رافع بن خديج ته اجازه ورکړه او زه يې رد کړم او سره له دې چي زه پر هغه غښتلی يم، نو عليه الصلوة والسلام دوی دوه په غېږ سره وروستل نو په غېږ کي سمره رضي الله عنه رافع رضي الله عنه غحار کړی نو سمره رضي الله عنه ته يې هم اجازه ورکړه.

دروېش وايي: چي ټوله قصه د جنگ د احد فقير د مختلفو تفاسيرو او د مختلفو کتابو څخه د احاديث مبارکه وو سره جمع کړي ده، او شايد چي دا ټوله قصه نه په يوه تفسير کي او نه په يوه تاريخ کي څوک وويني بېله تفسير ايوبي او دا د خداي جل جلاله توفيق دی زما مېړانه نه ده، البته سعي او کوشش مي په دې باره کي ډېر کړی دی، شاعر وايي

بقدر الكد تكتسب المعالي ومن طلب العلى سهر الليالى
په اندازه د تکليف ته پيدا کوې رتبې، او څوک چي طلبوي بلندي شپې به روڼوي

اِذْ هَمَّتْ طَائِفَتٌ

چي قصد کړی و دوو ډلو، يعنې بني حارثه او بني سلمه چي د انصارو د قوم وه.
پوه سه: چي "اذهمت" بدل دی له "اذ غدوت" څخه.

مِنْكُمْ

يعني ستاسي د کامل مسلمانانو څخه، يعني داسي نه وه ابن ابي واصحابه من المنافقين، نو ځکه خدای ﷻ د هغو رجوع نه کړه ذکر.

أَنْ تَفْشَلَا

الفشل الجبن والضعف، يعني دوی بزدله سي يعني له جنگ کولو څخه ډډه وکړي او د ابن ابي متابعت وکړي.

وَاللَّهُ وَلِيُّهُمَا ط

او خدای ﷻ د دوی دوست دی يعني چونکه دوی کامل مسلمانان وه، نو خدای ﷻ دوی له خطر څخه د رجوع وساتله.

وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٣٠﴾

او پر خدای ﷻ دي توکل کوي مؤمنان، او تقديم د جار او مجرور لپاره د حصر دی، يعني بېله خدای ﷻ دي پر بل چا تکیه نه کوي، نو باید دوی په فرار د ابن ابي او منافقینو نه وایی تر فشل لاندې راغلي، په حدیث کي د جابر بن عبد الله رضی الله عنه روایت دی چي دا آیت زموږ په دوو قبیلو کي نازل سوی دی او دا قصد زموږ موږ ته پېغور نه دی ولي چي خدای ﷻ زموږ په شان کي وویل "والله وليها" او ولایت د خدای ﷻ لوی غنیمت دی.

فائده: په ذکر کي د "مؤمنون" تنبيه ده چي مسلمان لره باید ایمان باعث د توکل پر خدای ﷻ باندې وي لانه ورد في موضع آخر "ومن يتوكل على الله فهو حسبه"

پوه سه: چي توکل پر خدای ﷻ منافي د اسبابو ضروريه سره نه دی.

حکایت: ابراهيم خواص رحمته الله عليه چي اول لمبر متوکل علی الله و لکن په سفر کي به ډډه سره یوه ستن او یو څو تارونه او یوه مشکولا د اوبو او یوه غچي گرده عمر ملگري وه، نو یو چا پوښتنه ځنډي وکړه چي ته خو

متوکل يې نو دا شيان ولي درسره وي؟ ده ورته وويل چي د فقير خو يو جوت کالي وي، نو گاهي وخت هغه کالي خپري سي نو که ستن او تارو نه نه وي نو خو عورت د سړي ښکاره کېږي بيا خو يې لمونځ نه دی روا، او سړی په سفر کې تېری کېږي نو له اوبو څخه چاره نسته، نو که مشکولا د اوبو نه وي، نو په بعض دښتو کي به سړی چولاوه سي، او که غچي نه وي نو د سړی برېتونه به په خوله کي پراته وي وهو خلاف السنة.

حکایت: ابو حمزه خراساني رحمته الله عليه وايي چي يو کال زه په سفر د حج روان وم په لاره کي يو وچ شاه و، زما فکر نه و چي يو دم ورولوېدم، نو زما نفس راته وويل چي نارې کره گوندي يو څوک پيدا سي او له شاه څخه دي را وکاري، وروسته مي د ځان سره وويل چي بېله خدايه بل چاته استغاثه کوې؟ وروسته يو دوه کسه پر لار راغله يوه وهغه بل ته وويل چي دا شاه بېخي بد ځای په لار کي واقع دی راسه چي پر سر يې لرگي او نلان ورکښېږدو چي څوک ورو نه لوېږي، دوی چي په کار شروع وکړه يو وار زړه راته وويل چي ناره پر وکړه چي ما يو وار در وکاري بيا د شاه خوله ورپټه کړئ، بېرته مي ځان ته وويل چي وغير ته د خداي جل جلاله څرنگه استغاثه کوې، خير خو هغو د شاه خوله په نلانو ورپټه کړه او زه دننه پاته سوم، وروسته يوشی پيدا سو او د شاه خوله يې لڅه کړه او د يو حيوان پښه را وڅرېدل او ماته يې ښورول يعنې چي لاس پوري تينگ کړه، ما لاس پوري تينگ کړی او له شاه يې را وکښلم، که گورم هغه پړانگ و چي زه يې را وکښلم بيا رهي سو، وروسته هاتفي آواز راته وسو يا ابا حمزة اليس هذا احسن نجيناك بالتلف من التلف فمررت.

پوه سه: چي خداي جل جلاله د مسلمانانو د تسلي لپاره د احد په جنگ کي هغه غزاء د بدر ورته ذکر کوي، چي دوی په هغه غزاء کي په حالت کي د قلت او ذلت وه بيا هم خداي جل جلاله و دوی ته فتح ورکړه پر لوی عدد د کافرانو د مکې

چي عدد يې تخميناً زر كسه و، او د مسلمانانو عدد درې سوه ديارلس كسه و او صلاح يې هم كمه وه، او په نتيجه كي يې د ابو جهل په شمول اويا كسه ووژل سوه او اويا كسان ژوندي ونيول سول چي بيا په فديه سره خلاص سول.

وَلَقَدْ نَصَرَكُمُ اللَّهُ بِبَدْرٍ

او په تحقيق ستاسي سره كومك وكړی خدای ﷻ په بدر كي يعنې فتح او بری يې دركړی پر كافرانو د مكې.

پوه سه: چي بدر په نېزد اكثر و مفسرينو د يو خای نوم دی په منع كي د مكې او د مدينې لکن مدينې ته نژدې دی، او خوك وايي چي د شاه نوم دی، او بعض وايي چي بدر د هغه سړي نوم و چي دا شاه يې كښلی و دا قول د شعبي رحمته الله عليه دی لکن نور اهل لغت له دې خخه انكار كوي.

وَأَنْتُمْ أَذِلَّةٌ

او سره له دې چي تاسي د بدر په موضوع او غزاء كي ذليل واست. **پوه سه:** چي مراد له ذلت خخه ضعف الحال وقلة المركب والصلاح دی، ولي چي دوی پر روايت مشهوره درې سوه ديارلس كسه وه او اويا اوښان ورسره وه چي په نوبت به پر سپرېدلې او دوه آسان ورسره وه چي يو د مقداد رضي الله عنه او بل د زبير بن العوام رضي الله عنه و او تخميناً اته توري ورسره وې.

فَاتَّقُوا اللَّهَ

نو تاسي له خدای ﷻ خخه وېرېږئ په ثبات كي په وخت كي د جنگ يعنې تښتئ مه او بې زړه توب مه كوی.

لَعَلَّكُمْ تَشْكُرُونَ ﴿١٢٦﴾

او ښايي تاسي لره چي تاسي دي شكر د نعمت د فتح د بدر په طاعت سره د خدای ﷻ اداء كړئ.

إِذْ تَقُولُ لِلْمُؤْمِنِينَ

چي تاويل ومؤمنانو ته يعني د بدر په موضوع كي.

پوه سه: چي "اذ" ظرف دى د "نصرکم" قتاده رحمته الله وايي چي دا قول د عليه الصلوة والسلام د بدر په ورځ وچي اول خداى جلاله امداد د زرو ملکو ورسره وکړى قال الله تعالى "فاستجاب لکم اني ممدکم بالف من الملائكة" وروسته يې بيا درې زره ملکي کړې او بيا يې پنځه زره ملکي کړې، کما ذکر في هذه الآيات.

پوه سه: چي ددې امداد د حاضرېدو سبب هغه حديث د شعبي رحمته الله دى چي مسلمانانو ته په بدر کي چا داسي وويل چي کرز بن الجابر المحاربي چي هغه ډېر جنگيالى سړى و او ډېر لوى قوم يې درلودى هغه د مشرکانو مرستي ته راضي فشق ذالک على المؤمنين، فانزل الله تعالى هذه الآيات.

أَلَنْ يَكْفِيَكُمْ أَنْ يُبَدَّكُمْ رَبُّكُمْ بِثَلَاثَةِ آفٍ مِنَ الْمَلَائِكَةِ مُنْزَلِينَ ١٣٦

آيا ستاسي نه دى بس چي ستاسي کومک وکړي خداى جلاله په درې زره ملکو سره چي له آسمان څخه به راکښته سي.

پوه سه: چي په قول د مظهري رحمته الله لفظ د "منزلين" په فتح د نون دى او په تشديد د زاء يعني د باب تفعيل دى لپاره د تکثير، يعني زر ملکي ډېري دي، او نور قاريان يې ټوله په سکون د نون او په تخفيف د زاء وايي يعني له باب څخه د افعال چي لپاره د دفعه دى، يعني دفعة واحدة به راسي د ازر ملکي.

پوه سه: چي همزه د استفهام لپاره د انکار دى، نو چي پر نفي داخل سو اثبات يې کي لان نفي النفي يستلزم الاثبات کما في کتب النحو، يعني زر ملکي کافي دي، ولهذا قال الله تعالى.

بَلَىٰ

لپاره د ایجاب د ما بعد الن آه، ای بلی یکفیهم یعنی زر ملکې کافی دي.

إِنْ تَصْبِرُوا

او که تاسي صبر و کړئ پر جنگ له کفارو سره مع الذلة وقلة العدد يعني اسباب د جنگ وقلة العدد. وَتَتَّقُوا

او له خدای ﷻ خخه و بېرېږئ چي مخالفت له امر خخه د رسول الله ﷺ ونه کړئ.

وَيَأْتُوكُمْ مِنْ فَوْرِهِمْ هَذَا

او که چېرې دا کفار راسي پر تاسي يعني جنگ درباندي وکړي هم دا اوس دستي **فائده:** فور" په لغت کي مصدر دی د فارت القدر فوراً يعني ويشېدل کتو فوراً نو چونکه کتو چي پر جوش راسي نو چابک چابک اوبه پرله اوړي، نو "فور" استعاره وسرعت ته ده، والمعنى که راسي دا کفار في الحال سره د ضعف ستاسي چي درې سوه ديارلس کسان ياست او قوت د کفارو د جنگ نه لرئ من حيث العدد، ولي چي دوى على الرواية المشهورة زر کسه وه ومن حيث كثرة السلاح معهم وقلته معكم واختلف القوم في الامداد بخمسة آلاف حصل ام لا، روى الشعبي رضي الله عنه ان المسلمين كانوا يخافون من امداد الكرز الى المشركين فلما اجبن كرز ورجع الى وطنه لم يمدد الله المؤمنين بخمسة آلاف بزوال خوف المسلمين من امداد الكرز للمشركين، وقيل قد وقع الامداد بخمسة آلاف ايضاً والتقيد بالفور اتفاقي.

يُمِدُّكُمْ رَبُّكُمْ بِخَمْسَةِ آلَافٍ مِنَ الْمَلَائِكَةِ مُسَوِّمِينَ ﴿١٢٥﴾

قرء مسومين بكسر السين على صيغة اسم الفاعل وبفتحها على صيغة اسم المفعول وكلاهما قراءتان متواترتان والمسموم من التسويم بمعنى علامه دار کردن، او ملکو علامه داره کړي وه خپل آسان په رنگه وړيو سره

چي د تندي او د لکۍ په وېښتيانو پوري يې ورغوته کړي وې، ابن اسحاق روايت کړی دی چي عليه الصلوة والسلام وويل واصحابو ته په ورځ د بدر "تسمو مو افان الملائكة قد تسومت بالصوف الابيض في قلائسهم مغافرهم" يعنې په خوليو کي او په خولو کي، او بعض مفسرين د "مسومين" ترجمه په ارسال سره کوي، روى عن عروة بن الزبير رضي الله عنه ان الملائكة كانت على خيل بلق يعنې ملکي پر ابلقو اسانو سپرې وې، او ژرې لنگوتې يې ترلي وې، او بعض وايي سپينې لنگوتې يې ترلي وې، او شملې او چارخول د لنگوتو يې پر منځ د اوږو وه، قال قتاده رضي الله عنه فصبروا يوم بدر واتقوا، فامدهم بخمسة آلاف، او حسن بصري رضي الله عنه وايي چي پنځه زره ملکي الی يوم القيامة د مسلمانانو سره په غزواتو کي شاملېږي لکن په شرط د صبر او تقوى.

دروېش وايي: چي دادوه شرطونه په مسلمانانو غازيانو کي د موجوده زمانې کالعتقاء خصوصاً التقوى کما هو الظاهر من ان يخفى، ابن عباس رضي الله عنه او مجاهد رحمته الله وايي چي جنگ نه دی کړی ملکو مگر نه په ورځ د بدر، او په نورو غزواتو کي ملکي راضي مگر جنگ نه کوي صرف او صرف عدد د مسلمانانو په سترگو کي د کافرانو زياتوي تاچي کافران وېرېږي او شکست وځوري، او ډېر علماء وايي چي خداى جل جلاله وعده وکړه د مسلمانانو سره په ورځ د بدر ان صبروا على طاعته واتقوا محارمه ان يمدهم في حروبهم كلها فلم يصبروا الا يوم الاحزاب چي غزوه د خندق يې هم بولي، نو په هغه غزا کي خداى جل جلاله کومک د ملکو ورواستاوه او کفارو ته يې د شپې شکست ورکړی بېله جنگه د مسلمانانو وسيئاتي بيان غزوة الاحزاب مفصلاً في موضعه، او داغه رنگه په جنگ او غزا کي د بني النضير او بني قريضة خداى جل جلاله درې زره ملکي ورواستولي، د صحيح تاريخ راويان وايي چي څه وخت چي عليه الصلوة والسلام د خندق د غزا چي غزوة الاحزاب يې هم بولي او خندق يې په دې بولي چي عليه الصلوة والسلام پر خپل

عسڪرو خندق را گرجولي و، او غزوة الاحزاب يي په دې بولي چي خوډلې
د كفارو ددې جنگ لپاره جمع سوي وې، يعني يهود، نصاري او مشرکان
چي تفصيل او پوره بيان به يي په خپل ځای کي راسي ان شاء الله تعالى،
خو خداي جل جلاله هغه احزابو ته شکست په سبب د ډېر تندباد چي خاوري د خندق
بې پر پاشلې او خيمې بې ځنډي وړلې، او بنان او آسان به يي ايله کوله او د
بلې خوا درې زره ملکې خداي جل جلاله را استولي وې چي هغو به صرف د الله
اکبر نارې وهلې د کافرانو په لښکر کي، نو د کافرانو دا خيال سو چي
مسلمانان په موږ راگډ سوه، ددغو اسبابو پر بناء احزاب د كفارو سره
دربدره و تښتېدل او مسلمانانو څه شيان چي له هغو څخه پاته سوي وه هغه
يې د غنيمت په توگه سره راغونډ کړه، نو عليه الصلوة والسلام او
مسلمانان په خير او عافيت سره له فتحې مدينې منورې ته راستانه سوه،
نو عليه الصلوة والسلام چي کورته ورغلی مخ او سر مبارک يي په گرجو
سره پټ و، نو سريي پرېولي او سلاح د جنگ يي له ځانه څخه لېري کړه او
جبرائيل عليه السلام ورته راغلی او ورته وه يي ويل "وضعتم اسلحتکم ولم يضع
الملائكة اوزارها" يعني تاسي خپله سلاح کنښېښول او ملکو تر اوسه اوزار
د جنگ نه دي اېښي، نو عليه الصلوة والسلام نعره وکړه چي راووځي جنگ
ته، او جبرائيل عليه السلام ته يي وويل چي پر کومه خوا به ځو؟ جبرائيل عليه السلام ورته
وويل چي بني نضير او بني قريضة ته ځو.

پوښتنه: چي سبب ددې حملې پر قريضة او نضير پسله له جنگه د احزاب
فورا څه و؟

ځواب: بني نضير او بني قريضة وو له عليه الصلوة والسلام سره عهد
کړی و چي موږ به طرفه ژوند کوو يعني نه ستا سره شاملېږو چي ته له
کفارو سره جنگ کوې، او نه د كفارو په فوج کي داخلېږو چي ستا سره
جنگ وکړو، لکن دوی چي ولېدلې چي اقوام د كفارو ډېر د عليه الصلوة

والسلام سره د جنگ لپاره راغونډ سوه يعني په غزوة الاحزاب كي نو ددوى زعم باطل دا و چي عليه الصلوة والسلام او اصحاب الله او دين د اسلام خواه مخواه به دا وار ختم سي، نو حكه نضير او قريضه په پته د كفارو د احزابو سره شامل سوه، نو په هم دې سبب دستي حمله پر وسوه، او خداى جل جلاله د عليه الصلوة والسلام چي ملكي ورسره وي چي حمله يې وكړه او قريضه او نضير يې هم فتح كړه ولله الحمد، نو جنگ زده مسلمانانو ته غنيمت على غنيمت په لاس ورغلى، تفصيل ددې فتح به پر خپل حاي راسي ان شاء الله تعالى.

دروېش وايي: چي بعض مفسران وايي چي دا قول د خداى جل جلاله اذ تقول للمؤمنين ان يكفيكم الله په ورځ كي د احد نازل سوى دى چي خداى جل جلاله د ملكو د كومك وعده ورسره كړې وه "ان صبروا واتقوا" نو دوى صبر ونه كړى او د عليه الصلوة والسلام د امر مخالفت يې وكړى يعني مركز يې خوشي كړى كمامر تفصيله عن قريب، نو خداى جل جلاله هم كومك د ملكو ورسره ونه كړى.

پوه سه: چي دا شان نزول مخالف له سياق خخه د مخ د آيتو دى، ولي سياق خو ټوله د بدر په غزا كي و كمامر فاين الاحد.

وَمَا جَعَلَهُ اللَّهُ

او نه دى گرځولى دا امداد خداى جل جلاله د ملكو.

إِلَّا بُشْرَى لَكُمْ

مگر نه زېرى ستاسي لپاره په نصر سره.

وَلِتَطْمَئِنَّ قُلُوبُكُمْ بِهِ

او چي مطمئن او آرام سي ستاسي زړونه په دې امداد سره، نو به تاسي بېقراري او جزع نه كوى، له سببه د كثرت د كافرانو او د قلت خپل، ولي چي د انسان طبع داده چي اسباب بنه برابر وي نو يې زړه پر قراره كېږي او د فتح او ظفر اميد يې ډېرېږي.

وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ ۝

او نه دى فتح او برى يعنى في الحقيقة مگر له جانبه د خدای ﷻ چي دى غالبه دى چي هر کار ته يې اراده سي هغه کار کېږي او چي په هر کار کي حکمت لري که نصر دى او که خذلان چي نصري يې موجب د شکر دى پر بندگانو، او خذلان يې موجب د صبر دى، والحاصل انه لا يجب على الله شئ بل الكل بمحض مشيئته تعالى وحكمته ولا اعتبار لكثرة العدد والسلاح وقلتها في الحروب لان الاسباب الظاهرة كلها عادية وافعال العباد من الانس والجن والملائكة كلها مخلوقة لله تعالى على ما هو المنهل العذب لاهل السنة والجماعة ومتوسط بين مذهبي الجبرية والقدرية اى المعتزلة كما هو مبسوط في كتب العقائد.

لَيَقْطَعَنَّ طَرَفًا مِّنَ الَّذِينَ كَفَرُوا

تاچي له منځه يوسي يعنى هلاک کړي په بدر کي يوه ډله له هغو کسانو څخه چي کافران دي يعنى مشرکين اهل مکه، تاچي داغسي خدای ﷻ هم وکړه چي اويا کسه له غټو کافرانو څخه د مکې چي په سر کي يې ابو جهل و د مسلمانانو په لاس مردار کړه سوه او اويا کسه يې د مسلمانانو په لاس کي بنديان سوه.

پوه سه: چي لام په "ليقطع" کي متعلق دى يا په "لقد نصرکم الله" پوري او يا په "يمددکم" پوري، او دا لام په معنى د "کي تعليلي" دى اى فعل مافعل ليقطع آه.

أَوْ يَكْبِتُهُمْ

په صحاح کي وايي چي "کبت" بنرل د چا دي په سختۍ سره او مراد دلته ځنډي هزيمت او شکست دى؟

پوه سه: چي کلمه د "او" لپاره د شک نه ده بلکې لپاره د تقسيم ده، والمعنى چي کفار مکه به دوه قسمه سي په بدر کي يعنى يوه طائفه به يې هلاک او

بندیان سی، او بله طائفه بی شکست خورده مکې ته و تنبھری.

فَيَنْقَلِبُوا خَائِبِينَ ﴿١٧﴾

نو دوی به ولاړ سي خپل وطن ته بېله دې چي ظفر او بری بې نوي پیدا کړی، او شکست خورده به وي، والخيبة هي الحرمان من المطلوب والفرق بينها وبين الياس ان الخيبة لا تكون الا بعد التوقع، واما الياس فقد يكون قبل التوقع وقد يكون بعد التوقع فنقيض الياس الرجاء ونقيض الخيبة الظفر.

پوه سه: چي خيبت سخت دی تر قتل ولي د قتل غم او درد يو گری دی او د خيبت درد او غم همېشه وي.

پوه سه: چي په غزاء کي د احد يو له رباعي غابو څخه د عليه الصلوة والسلام مات سو او مخ يې ټپي سو او ويني يې پر مخ را تویدلې، نو عليه الصلوة والسلام داسي وويل «كيف يفلح قوم فعلوا هذا بنبيهم وهو يدعوهم الى الله تعالى»

دروېش وايي: چي ددې حديث روايت مسلم او احمد له انس رضي الله عنه څخه کړی دی او دا کلمات نبويه يو قسم ښېراوه د عليه الصلوة والسلام له خوا و قوم ته، نو دا ايت نازل سو.

لَيْسَ لَكَ مِنَ الْأَمْرِ شَيْءٌ

پوه سه: چي صاحب د روح البيان تفسير د "شيئ" په اعتراض سره کړی دی يعني ته حق د اعتراض يا د ښېرانه لرې پر چا.

أَوْ يَتُوبَ عَلَيْهِمْ أَوْ يُعَذِّبَهُمْ

او يا به خدای جل جلاله توبه قبوله کړي د داغو کافرانو د احد که ايمان راوړي لکه ابو سفیان او خالد بن ولید و امثالهم او يا به يې په عذاب کړي په اخرت کي که چېرې پر کفر مړه سي، روح البيان وايي چي جمله د

"اويتوب آه" عطف ده پر "اويكتبهم" باندي او معنا د آيتو يې داسي كړې ده چي خداى ﷻ مالك على الاطلاق د احوالو ددې كافرانو، نو يا به يې هلاك كړي، او يكتبهم ویتوب عليهم ان اسلموا او يعذبهم عذاباً شديداً في الآخرة ان اصرؤا على الكفر، وليس لك من امرهم شئ انما انت عبد ما مور لانذارهم وجهادهم.

دروېش وايي: چي داسي تفسير ډېر په زړه پوري او اسانه تفسير دى. روح المعاني، مظهري، امام رازي او نور گڼ شمېر مفسرينو يې هم تفسير كړى دى چي د ټولو حاصل دادى، روايت كړى دى احمد او بخاري له ابن عمر رضي الله عنه څخه چي يو وخت يعني وروسته تر غزاء د احد رسول الله ﷺ داسي ښېرا وكړه **«اللهم العن ابا سفيان اللهم العن حارث بن هشام اللهم العن سهيل بن عمرو اللهم العن صفوان بن امية»** نو دا آيت نازل سو تر پايه پوري **«ليس لك من الامر شئ»** وروسته خداى ﷻ دغه نوموړو كسانو ته هدايت وكړى او ايمان يې راوړى، حافظ ابن حجر العسقلاني رحمته الله عليه وايي چي يو وار عليه الصلوة والسلام هغه خبره وكړه چي مسلم يې روايت كړى يعني **«كيف يصلح قوم فعلوا آه»** كما امر سابقاً قريباً، او بيا دغه ښېرا **«اللهم العن ابا سفيان آه»** په لمانځه كي وكړه وروسته تر غزاء د احد فنزلت الآية في الامرين يعني **«ليس لك من الامر شئ»** او سعيد بن المسيب او محمد بن اسحاق صاحب المغازي رح وايي چي څه وخت چي عليه الصلوة والسلام او مسلمانانو وليدل چي د مسلمانانو د شهداو سره د مكې كفارو ډېره بې عزتي كړې وه يعني غوږونه يې ځنډي پرې كړي وه او نسونه يې ور څيرلي وه او مردانه ذكر وغيره يې هم ځنډي غوڅ كړي وه او پزي يې هم ځنډي پرې كړي وې وغيره من المثلات العديدة، نو عليه الصلوة والسلام او مسلمانانو داسي وويل كه موږ ته خداى ﷻ پر دغو كافرانو د جنگ د احد يو وخت

بری راکری "يعنون ابا سفيان وامثاله" نو موب به هم ددوی سره داسي کارونه وکړو او داسي مثلت به ورسره وکړو چي هيڅ چا د عربونه وي اورېدلی، فانزل الله "ليس لك من الامر شيء الى اخيرها، او بعض مفسران وايي چي رسول الله ﷺ اراده وکړه چي بنېراد استيصال وکافرانو ته د احد د جنگ وکړي، نو دا آيت نازل سو "ليس لك من الامر شيء الى اخير الآيات" ولي خداي ﷻ خبر و چي ډېر له کافرانو څخه چي په جنگ کي موجود وه وروسته به مشرف بالايمان سي کمامر عن قريب.

فَانَّهُمْ ظَالِمُونَ ﴿١٠٨﴾

دا دليل دی د تعذيب.

فائده: په آيت سابقه کي "شيء" اسم د "ليس" دی، او "لك" خبر دی او "لام" په معنی د "الى" دی کما في قوله تعالى "منادياً ينادى للايمان الى الى الايمان" او لفظ د "من الامر" حال دی له "شيء" څخه قدم عليه لتنكيره كما هو القانون النحوي.

دروېش وايي: چي يو عجيب تفسير ددې آيتو هغه دی چي له فراء نحوي څخه منقول دی، هغه وايي چي کلمه د "او" في قوله "او يتوب عليهم" په معنی د "حتی" ده، او ابن عيسى وايي چي په معناد "الا ان يتوب" دی کما في قوله القائل لمد يونه لالزمناک او تعطيني حقي، يعني زه به ستا څخه نه جلا کېږم حتی يعطيني حقي په قول د فراء "او الا تعطيني حقي" په قول د ابن عيسى فمعنی الآية ههنا ليس مفوضاً اليك من امرهم اي كفار احد من التعذيب او الانجاء شيء حتى يتوب عليهم او الا ان يتوب عليهم بالاسلام فتفرح بهم او يعذبهم بقتلهم فتشقى قلبك منهم.

دروېش وايي: چي صاحب د روح المعاني دا احتمال هم په تفسير کي د "ليس لك من الامر شيء" او يتوب عليهم او يعذبهم "راوړی دی بلکې روح المعاني والا اصل تفسير هم دغه بللی دی، حيث قال في تفسير قوله

تعالى "او يتوب عليهم او يعذبهم" عطف على الامر باضمار ان المصدرية ليكون او يتوب عليهم او يعذبهم بتاويل المصدر اى التوبة عليهم او يعذبهم، والمعنى ههنا اى ليس لك من امرهم او من التوبة عليهم او من تعذيبهم شئ فان الامور كلها بقدره الله و اورد عليه العلامة التفتازاني رحمته الله عليه في حاشية الكشف انه يلزم على هذا عطف الخاص اى التوبة والتعذيب على العام اى من امرهم بكلمة او ومثل هذا العطف لا يجوز عند النحاة انتهى مع اختصار وزيادة، واجاب عنه بعضهم بجواب لا يرضى بسماعة الاذن الكريمة.

درويش وايي: چي عجب ده زما حاسدين علماء وايي چي عبيد الله صرف ناقل دي او تفسير مظهري ددوي په نهز مقبول دي يعني ثناء الله رحمته الله عليه چي مصنف د تفسير مظهري دي هغه مجتهد في التفسير دي، وروڼو حاسدانو تاسي تفسير مظهري په دې حاي کي او تفسير روح المعاني او حاشيه علامه تفتازاني رحمته الله عليه مطالعه کړئ، بيا فيصله تاسي وکړئ چي مظهري رحمته الله عليه ناقل دي او که نه صرف فرق دادی چي دروېش حواله وماند ته د خپل تفسير کوي، او مظهري حواله هم نه کوي بلکې د مطالعه کونکو په خيال دا ورکوي چي دا خبري زه له خپل اجتهاد څخه کوم، او دروېش که له مظهري څخه يو حاي نقل کوي وايي وفي التفسير المظهري، او يقول او بقول المظهري رحمته الله عليه، نو حاسدانو محاکمه تاسي ته سپارل کېږي.

پوښتنه: ستا له خبرو څخه داسي معلومېږي چي ته تفسير مظهري غندي او چندان تفسير يې نه بولي؟

جواب: حاشا لله من ذالك بلکې زما غرض دادی چي حاسدان پر ما عيب د نقل ولي وايي او سره له دې چي نقل په کتابو کي که تفاسير وي او که نور کتابونه مروج دي، تفسير مظهري مي شاهد ددې دعوي وگرځاوه په دې معنا چي تفسير مظهري په علماؤ کي مقبول تفسير دي او زما په نهز

هم مقبول دی، ولي چي زه هم نقل خندي کوم او په عين حال کي تفسير مظهري هم ناقل دی د نورو تفاسيرو خخه لکه تفسير روح المعاني فيما نحن فيه يا بغوي وغيره، او سره له دې چي تفسير مظهري د قول منقول د بل تفسير وهغه ته نسبت نه کوي وغايتنه ان يقول وقيل، او دروېش په نقل نسبت وماند ته کوي، نو ولي پر ما عيب د نقل حاسدان وايي.

وَلِلّٰهِ مَا فِي السَّمٰوٰتِ وَمَا فِي الْاَرْضِ يُغْفِرُ لِمَن يَّشَاءُ
وَيُعَذِّبُ مَن يَّشَاءُ وَاللّٰهُ غَفُوْرٌ رَّحِيْمٌ^{١٣٩}

او خدای جلّاله لره دي هغه شيان چي په اسمانو کي دي او هغه شيان چي په محکه کي دي خلقاً وملكاً هيڅ څوک دخل نه پکښي لري، او خدای جلّاله بخښنه کوي پخپل فضل او احسان سره هغه چاته چي اراده يې سي يعنې وروسته تر توفيق و اسلام ته خواه وروسته تر اسلام له معاصيو خخه توبه وکاري او که نه، او عذاب ورکوي هغه چاته چي اراده يې سي.

پوه سه: چي له دې آيت خخه صراحة دا معلومه سوه چي تعذيب د عاصي چي بې توبې مړ سي پر خدای جلّاله نه دی واجب کما يقوله المعتزلة بلکې مغفرت يې فضل دی، او تعذيب يې عدل دی.

فائده: مغفرت يې دمخه کړې پر تعذيب لما ورد في الحديث القدسي سبقت رحمتي على غضبي، او خدای جلّاله غفور او مهربان دی، نو بنده او مسلمان لره په کار ده چي داسي اعمال وکړي چي جلب د رحمت د خدای جلّاله وده ته وکړي، او مسلمان بايد په سبب د خپلو بدو عملو د خدای جلّاله له رحمت خخه نا اميده نه سي، فانه قد ورد ﴿لَا يِيَّاءُ س من روح الله الا القوم الكافرون﴾

فائده: خدای جلّاله و داؤد عليه السلام ته وحي وکړې چي ته زېري وکړه وگناه کارانو ته او وه بېروه صالحين د بندگانو، داؤد عليه السلام وويل اي رب كيف ابشر المذنبين وانذر الصديقين والصالحين.

درويش وايي: چي د داؤد عليه السلام په خيال کي داوه چي معامله بايد بالعکس وای، خدای پاک ورته وويل چي گناه کار ته دا زېري ورکړه چي پر ما درنه نه واقع کېږي بخښنه د گناه ولو کانت کبيرة، او صد يقين په دې وېېروه چي عجب او خود بيني دي په اعمالو سره نه کوي، بلکې خپل اعمال حسنه دي د خدای جل جلاله توفيق وېولي او شکر د خدای جل جلاله دي وايي، له ابن عمر رضي الله عنه څخه روايت دی چي زه يوه ورځ ورغلم و عليه الصلوة والسلام ته او ومي ليدل چي عليه الصلوة والسلام ژاړي، نو ما ورته وويل ما يېکيک يا رسول الله؟ عليه الصلوة والسلام وويل چي ماته جبرائيل عليه السلام راغلی ان الله يستحي ان يعذب عبداً قد شاب في الاسلام فكيف لا يستحي من شاب في الاسلام ان يعص الله.

فائده: صوفيه کرام وايي چي که د چازړه زنگ د گنهو نيولی وي، نو علاج يې تلاوت د قرآن او ذکر د خدای جل جلاله او درود پر نبي عليه السلام دی، او بهترين د اذکارو کلمة التوحيد ده لا اله الا الله وهي العروة الوثقى، او ابراهيم خواص رحمه الله عليه وايي چي د زړه دوا پنځه شيان دي.

(۱) تلاوت القرآن سره له فکړه په معانيو کي د قرآن.

(۲) نس بايد ډېر له ډوډۍ ډک نه سي.

(۳) صلوة الليل يعني التهجد.

(۴) والتضرع الى الله تعالى وقت السحر يعني په سدس اخير کي د شپې.

(۵) ناسته ولاړه او محبت يې بايد د صالح بندگانو سره وي فبهذه

يحصل تزكية الباطن.

يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً

اې هغه کسانو چي ايمان يې راوړی دی تاسي مه خورئ سود څو چنده مضاعف.

پوه سه: چي مراد له اکل څخه نفس اخذ د سود دی، او تخصیص د اکل

يې له دې سببه وکړی چي اکثره سود په ماکولاتو کي دی لکه غنم اور

بشي وغيرهما او بل له دي سببه چي عموماً غرض د سود خورو د ماکولاتو برابرول دي.

فائده: تخصیص د اضعاف چي په مضاعفة سريي تاکيد وکړه سو، ددې لپاره يې وکړی چي د جاهليت د زمانې د خلکو دا عادت و، چي د يو سري به پر بل سري سل روپۍ باندي وې مثلاً په وعده د کال، نو وعده چي به پوره سوه مديون به روپۍ نه درلودې، نو دائن به ورته وويل چي دوه سوه روپۍ راکړه زه به يو کال بل درته وگورم ثم وثم الى آجال كثيرة، نو به دائن په عوض کي د سلو روپو اضعاف خندي واخستل.

پوه سه: چي اضعاف جمع د ضعف ده حال دي له رياخه اي متضاعفاً، لکن چونکه جمع قلت وه او مقصود خو کثرت د اضعافو و نو حکم يې وروسته لفظ مضاعفة پسي راوړی، او مضاعفة اسم مفعول دی مصدر ميمي نه دی.

مسئله: په اتفاق د ټولو مفسرينو او محدثينو او فقهاؤ رحمهم الله وايي چي اضعاف قيد د نهی د سود نه دی بلکې سود مطلقاً حرام دی بلکې دا قيد اتفاقي دی د بيان د حال د اهل جاهليت.

وَاتَّقُوا اللَّهَ

تاسي وبپرېږئ له خدای ﷻ يعني له عذاب خخه د خدای ﷻ في يوم القيامة نو سود مه کوئ وغيره مما نهاكم الله ﷻ.

لَعَلَّكُمْ تَفْلَحُونَ ﴿١٣٥﴾

"لعل" لپاره د ترجي دی والمعنى راجين الفلاح يعني د قيامت په ورځ له عذاب خخه.

وَاتَّقُوا النَّارَ الَّتِي أُعِدَّتْ لِلْكَافِرِينَ ﴿١٣٦﴾

امام المسلمين ابو حنيفة رحمته الله عليه وايي چي دا آيت اخوف د مافي القرآن دی من الآيات حيث او عد الله المؤمنين بالنار المعدة للكافرين ان لم يتقوا الربوا، قاضي بضاوي رحمته الله عليه وايي چي په دې آيت کي تنبيه ده پر دې چي

دوږځ بالذات معدة او جوړسوی دی د کافرانو لپاره او بالعرض د عصا تو د مؤمنانو لپاره، تفسیر مظهري وایي چي دانعت لپاره د تخصیص دی او دی وایي چي نار چي د کفارو لپاره دی د هغه اور څخه جلا دی چي اراسته دی لپاره د عصا تو د مؤمنانو، والله اعلم بمراده والحق ما قاله البيضاوي رحمه الله عليه، او روح البيان هم قول د بیضاوي تائید کړی دی، او مظهري د روح المعاني څخه نقل کړی دی، لکن د روح المعاني نوم یې نه دی ذکر کړی، بلکې نسبت یې وځان ته کړی دی حیث قال وقلت آه.

وَاطِيعُوا اللَّهَ وَالرَّسُولَ لَعَلَّكُمْ تُرْحَمُونَ ﴿١٣٧﴾

او تاسي اطاعت او فرمانبرداری کوئ د خدای جلّال او د رسول ﷺ په ټولو اوامرو او منهیاتو کي خصوصاً في حرمة الربوا.

تنبیه: په دې آیت کي رد دی پر مرجیه وو باندي، ولي ددوی مذهب دادی چي سره له ایمانه هیڅ معصیت ضرر نه لري.

فائده: اکثره مفسرین وایي چي کلمه د "لعل" او "عسی" په کلام کي د خدای جلّال لپاره د تحقیق دی، او ظاهره داده چي وجوب پر خدای جلّال نه فائده کوي بل يفید الرجاء مع بقاء الخوف هذا ما قال المظهري رحمه الله عليه.

پوه سه: چي امام قاشاني رحمه الله عليه وایي چي عربي عبارت یې دادی لایخفی علی الفطن مافیہ من المبالغة فی التهديد علی الرباء حیث اتی بلعل فی فلاح من اتقاه واجتبه لان تعلیق امکان الفلاح ورجائه بالاجتناب منه يستلزم امتناع الفلاح لهم اذا لم یجتنبوه ویستقوه مع ایمانهم.

دروېش وایي: چي له دې عبارت څخه د قاشاني رحمه الله عليه دا معلومه سوه چي "لعل" په کلام د خدای جلّال محمول پر خپل معنا دی یعنې ترجي مع الخوف دی او په معناد تحقیق خواه مخواه نه دی کما قیل، او دا قول د قاشاني رحمه الله عليه امتناع الفلاح لهم آه محمول دی پر مبالغه فی التهديد علی اکل الربوا ولیس

مراده حقيقة الامتناع لانه يخالف مذهب اهل السنة، ثم قال القاشاني رحمته الله عليه ثم اوعده عليه بالنار التي اعدت للكافرين مع كونهم مؤمنين.

درويش وايي: چي له دي عبارت خخه دا معلومه سوه چي اوريو اور دي چي د دوبرخ په نامه ياد پري لکه بياوي چي وويل على خلاف ما قال المظهري نقلاً عن تفسير الآكوسي المسمى بروح المعاني، ثم قال القاشاني رحمته الله عليه فما اعظمها من مصيبة توجب اعقاب الكفار للمؤمنين وما اشده من تغليظ عليه ثم امد التغليظ بالامر بطاعة الله ورسوله تعريضا بان اكل الربوا منهمك، في المعصية لا طاعة له ثم علق رجاء المؤمنين بطاعة الله ورسوله اشعاراً بانه لارجاء للرحمة مع هذا النوع من العصيان يعني اكل الربوا فهو يوجب الياس لاكله الربوا مع كونهم مؤمنين من رحمته تعالى فانظر كيف ادرج التغليظ في التهديد حتى الحقه يعني اكله الربوا بالكفار في الجزاء والعقاب، انتهى بعبارته.

تبصره: درویش وایي چي مراد د قاشاني رحمته الله عليه بيان المبالغات والتشديدات الالهيه دي في اكل الربوا، او دده د قول حقيقت نه دي مراد لان اكله الربوا مع الايمان بحرمتها ليسوا بكافرين وليس لهم عذاب الابد في النار بل هو مذهب المعتزلة كما رئيت في كتب العقائد، والمبالغات في التهديدات لا تحمل على الظاهر، نعم تفيد غاية الخوف والله اعلم **قال رسول الله ﷺ** لعن الله آكل الربوا وموكله وشاهده وكاتبه ومحله

پوه سه: چي ربوا عبارت ده له طلب خخه د زيادت پر مال على الوجه الذي نهى الله تعالى عنه، او ربوا دوه قسمه ده، يو قسم ربوا د پور ده لکه د جاهليت عادت چي وکما امر سابقاً، او بل قسم ربوا د فضل ده، يعني زيادت غوښتل په مقابله کي د جنس په جنس سره لکه يو من غنم يا اوربشي يا خرما په دوه منه ورکول الي غيرها من المطعومات او غيرها کما هو مذکوره في الفقه.

پوه سه: چي كه جنس مختلف وي لكه غنم او اوربشي فضل يې روا دى او پور يې سود دى، يعنې يو په لاس بل په پور.

دروېش وايي: چي وقد اتفق العلماء على تحريم الربوا في القسمين او تفصيل د ټولو اموالو ربويه وو په فقه كې مطالعه كړئ، ولي چي دا مبحث ډېر طويل دى او د امامانو پكښې اختلاف هم دى.

پوه سه: چي باعث پر ربوا حرص د دنيا دى اضعافاً مضاعفةً الى ما لا يتناهي، ولهذا قال عليه الصلوة والسلام لو كان لابن آدم واديان من ذهب لا تبغى اليها الثالث ولا يملاء جوف ابن آدم الا التراب، روى عن عبد الله بن سلام رضي الله عنه للربوا اثنان وسبعون باباً وحباً ادناها كمن آتى امه في الاسلام، كذا في تنبيه الغافلين

دروېش وايي: چي ددې حديث روايت روح البيان كړى دى والله اعلم بصحته يعنې پر دروېش به څوك اعتراض نه كوي.

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ

او تلوار و كړئ اې خلگو وبخښې ته د خداى جل جلاله ستاسي، او و جنت ته، ابن عباس رضي الله عنه وايي چي مراد مسارعت دى واسلام ته، نو معنا داده چي مخاطب په دې آيت سره كفار دي، او له هم ده رضي الله عنه څخه روايت دى چي عكرمه رضي الله عنه يې روايت كړى دى چي مراد توبه ده، نو دا روايت اشمال دى تر اول له دې سببه چي په آيت كې مخاطب كافران او مسلمانان دواړه گرځي، اما الكافرون فبالتوبة عن الكفر واما المؤمنون فبالتوبة عن المعاصي، او علي رضي الله عنه وايي سارعوا الى اداء الفرائض، يعنې القلبية وهي الايمان وسائر المعتقدات والبدنية كالصلوة والصوم، والمالية كالزكاة والمجتمعة منها كالحج، وروى عن انس بن مالك رضي الله عنه هي التكبير الاولى من الصلوات الخمس.

دروېش وايي: چي ددې اقوالو مرجع ويوه يوه شي ته ده، والمعنى في الكل سارعوا الى ما يستوجب جهت المغفرة ودخول الجنة فكل ذكر النوع الاحسن عنده في الامور الدينية ولا ريب ان بعض هذه الاقوال اشمل من بعض كما لا يخفى على المتأمل فيها.

عَرْضُهَا السَّمَوَاتُ وَالْأَرْضُ

ای فراخي د جنت لکه فراخي د اسمانو او د محکي.
پوه سه: چي مراد له عرض خخه مقابل د طول نه دی بلکه مطلق سعت او فراخي ده.

پوه سه: چي د جنت اندازه په مجموع السموات والارض سره مجرد تمثيل دی لپاره د فهم د خلگو، ولي چي خلگو په حيايو کي فراخه تر اسمانو او محکو بل حای نه دی ليدلی او نه يې اورېدلی دی ورنه د جنتو وسعت او فراخي تر اسمانو او محکو ډېر دی کما يدل عليه الحديث الذي اورده البغوي، سئل انس بن مالك عن الجنة افي السماء اوفي الارض قال انس ﷺ فاي سماء والارض تسع الجنة فقل فاین هي قال انس ﷺ فوق السموات السبع تحت العرش.

فائده: دوېرخ تر اوو محکو کښته دی.

دروېش وايي: ولا يعلم مخلوق ربك الا هو، وقد ورد ولا يعلم جنود ربك الا هو.

أَعَدَّتْ لِلْمُتَّقِينَ

اراسته سوی دی جنت لپاره د پرهېزگارانو.

دروېش وايي: چي لکه د پرهېزگارانو کړه وړه چي سره مخالف دي دغه رنگه درجات د جنت هم مختلفي دي فالاعلى للاعلى ثم وثم، فما قال المظهري رحمه الله حقيقة التقوى وهم الذين اتقوا من شغل قلوبهم بغير الله ومن رزائل انفسهم ففيه ان هذا التقوى انما هي في خواص المؤمنين دون

جميع اهل الجنة وما قال المظهري ويجرى فيه التاويلات كما جرى في النار التي اعدت للكافرين آه، ففيه انه قياس مع الفارق وقياس رحمة الله تعالى وفضله تعالى على غضبه وعقابه فتدبر.

الَّذِينَ يُنْفِقُونَ فِي السَّرَّاءِ

هغه کسان يعني متقين دي چي نفقه کوي پر فقراء او مساکينو په وخت کي د غني وکثرة الاموال.

وَالضَّرَّاءِ

يعني په حال کي نقص الاموال قاله صاحب القاموس يعني په هيڅ حال کي له انفاق څخه ډډه نه کوي حسب الطاقة بقليل او كثير، بغوي رحمة الله عليه وايي چي اول صفت د متقينو خداي جلاله سخاوت ذکر کړی ولهدا قال رسول الله ﷺ السخي قريب من الله قريب من الجنة قريب من الناس بعيد من النار والبخل بعيد من الله بعيد من الجنة بعيد من الناس قريب الى النار وجاهل سخي احب الى الله من عابد بخل، رواه الترمذي عن ابي هريرة رضي الله عنه، وعن ابن عباس رضي الله عنه السخاء خلق الله الاعظم رواه البخاري.

پوه سه: چي په حديث نبوي کي چي روايت يې نسائي کړی دی او صحيح يې بللی دی، او ابن خزيمه يې هم روايت کړی دی، او ابن حبان او حاکم يې هم روايت کړی دی له ابي هريرة رضي الله عنه څخه چي عليه الصلوة والسلام وويل چي يو درهم تر يو لک درهمه يعني وقبول ته په دربار کي د خداي جلاله ډېر دی، نو يو سړي ورته وويل وكيف ذالك چي دا سبقت د يوه درهم تر يو لک درهمه څرنگه و؟ نو عليه الصلوة والسلام ورته وويل چي يو سړي ډېر مال او نقود لري يعني لکه چي موږ وايو فلانی سړي کروړپتي دی، نو دې سړي يو لک درهمه راواخستل او په لاره کي د خداي جلاله يې صدقه کړه، او بل سړي و فقط دوه درهمه يې درلوده، نو يو

يې في سبيل الله ځنډي خيرات کړي.

دروېش وايي: چي ددې سبب دادی چي کروړپتي ته خو په لکو روپۍ او درهمه وړپاته سوه او دوه درهمه والا ته فقط يو درهم وړپاته سو.

وَالْكَافِرِينَ الْغِظَ

او د متقينو بل صفت چي دوی به نوشونکي د درد او غصې چي چاته يې په يو سبب ورسې مع القدرة على نفاذه يعني هغه غصه نوش کي او د هغه عذاب مستحق ته يې ورنه کړي، عن ابي هريرة رضي الله عنه قال قال من كظم غيظاً وهو يقدر على انفاذه ملاء الله قلبه امناً وايماناً، رواه احمد وعبد الرزاق وعن ابن عمر رضي الله عنه مرفوعاً من كف غضبه ستر الله عورته اي عيبه.

وَالْعَافِينَ عَنِ النَّاسِ ط

او عفوه کونکي دي و متقينو خلکو ته خصوصاً المملو کين سوء الادب معهم، او زيد بن اسلم او مقاتل يې تفسير داسي کړی دی العافين عمن ظلمهم واساء اليهم، قال رسول الله ﷺ ان هؤلاء من امتي قليل الا من عصمه الله رواه الثعلبي، في تفسيره عن مقاتل والبيهقي في مسند الفردوس من حديث ابن مالک قاله الامام المظهري رحمته الله عليه.

وَاللَّهُ يُحِبُّ الْمُحْسِنِينَ ج

او د خدای ﷻ خوښ دي احسان کونکي خلگ او مسلمانان.
پوه سه: چي لام د "المحسنين" که لپاره د جنس سي نو هغه دمخه ذکر سوي درې ډلي هم پکښي داخلي دي، او که لپاره د عهد ذکر سي يعني هغه درې ډلي ځنډي مراد وي، نو که څه هم ځای د ضمير و يعني "والله يحبهم" لکن اسم ظاهر يعني "المحسنين" چي په ځای کې راوړی لمدحهم لصفة الاحسان.
فائده: احسان الی الغير يا به په رسولو کي د نفع وي وهغه سړي ته او يا به دفع د ضرر وي له هغه څخه، نو ايصال النفع مراد ده په هغه آيت کي

"ينفقون في السراء والضراء" او په ايصال النفع كي تعليم د علم و طالبانو ته د دين هم شامل دى لکن بشرط عدم اخذ الاجرة منهم، او هدايت وجاهلانو ته کول او وعظ او تبليغ کول ويدخل فيه انفاق المال في وجوه الخيرات والعبادات، واما دفع الضرر عن الغير فهو في الدنيا ان لا يشتغل باسائة الغير باسائة اخرى من جانبه، وهو المراد بقوله تعالى "والكاظمين الغيظ" وفي الآخرة هو ان يعفو عن ظلم من ظلمه باى نوع كان، وهو المراد بقوله تعالى والعافين عن الناس.

پوه سه: چي فضيل بن عياض وايي چي احسان د چا سره کول وروسته تر احسان د هغه مکافات دى، او بد د چا سره کول وروسته تر بدو د هغه مجازات دى، او احسان د چا سره وروسته تر بدو د هغه کرم او جود دى، او بد کول وروسته تر احسان د چا منحوس خوى دى.

دروېش وايي: چي غالباً دا خوى په ښځو كي سته، ولي چي په حديث شريف كي چي روايت يې بخاري کړى دى راغلي دي چي ښځه له پوښتنې څخه پيدا سوې ده يعنې حواء عليها السلام چي له چپه طرف له پوښتنې څخه د آدم عليه السلام خداى جل جلاله پيدا کړه، نو عليه الصلوة والسلام وايي چي پوښتنې که څوک غواړي چي سيده دې کړي نو خوا مخوا ماتوي به يې، يعنې که څوک غواړي چي ماینه زه پر خپل طبيعت راواړوم نو طلاقوي به يې، نو پر داغسي کاره ډول به ژوند ورسره کوي په اخير كي عليه الصلوة والسلام وويل "فاستوصوا بالنساء خيراً او کما قال صلى الله عليه وسلم.

حکایت: راوي وايي چي حسن بن علي رضي الله عنه او د هغه مېلمانه پر سترخوان سره ناست وه چي نابېره د مريي له لاسه څخه د ښوروا کاسه د حسن بن علي رضي الله عنه پر سر چپه سوه، نو مريي وويل "والكاظمين الغيظ" حسن رضي الله عنه ورته وويل "قد كظمت" مريي وويل "والعافين عن الناس" حسن رضي الله عنه ورته وويل "قد عفوت لك" مريي وويل "والله يحب المحسنين" نو حسن بن

علي عليه السلام ورته وويل "انت حر لوجه الله" او فلانى زما مينئحه تاته په نکاح درکوم او د کور سامان دي هم پر ما دی، حضرت علامه عبد الرحمن البجامي رحمته الله عليه وايي

جوان مردا جوانمردی بيا موز زمردان جهان مردی بيا موز درون از کين کين جويان نگه دار زبان از طعن بد گويان نگه دار نکويي کن بآن که باتو بد کرد که آن بد رخنه در اقبال خود کرد چو ائين نکو کاری کنی ساز نگرده جز بتو آن نیکوی باز

دروېش وايي: مظهري رحمته الله عليه چي د هغه طويل حديث چي چي جبرائيل عليه السلام له عليه الصلوة والسلام څخه په حضور کي د صحابه کرامو عليهم السلام پوښتنې کولې، يعني جبرائيل عليه السلام چي په صورت د يو سائل ورته راغلی و چي صحابه عليهم السلام د جبرائيل عليه السلام سوالونه او د عليه الصلوة والسلام خوابونه اوري، په اخير کي جبرائيل عليه السلام ورته وويل "ما الاحسان" عليه الصلوة والسلام ورته وويل "الاحسان ان تعبد الله کانک تراه فان لم تکن تراه فانه يراک" دا اخيره ټوټه را جلا کړې ده او ددې آيت "والله يحب المحسنين" ترجمه کړې ده.

دروېش وايي: چي هغه حديث خو صحيح دی چي بخاري او مسلم يې روايت کړی دی، او د مشکوة په دوهمه صفحه کي مذکور دی، لکن هغه معنی د احسان دلته مراد نه ده، بلکې دلته ځنډي دا مذکور کسان مراد دي يعني "الذين ينفقون في السراء والضراء الى اخيره" والمظهري رحمته الله عليه اقر به حيث قال اللام في المحسنين للعهد الخ.

دروېش وايي: چي وروسته امام مظهري رحمته الله عليه په متابعت د مکتوبات د امام رباني مجدد الف ثاني رحمته الله عليه بعض تصوفي خبري کړي دي من شاء فليطالع تفسيره في هذا الموضع.

دروېش وايي: چي خدای جل جلاله چي د متقينو حالات بيان کړه، اوس بيا د

هغو مسلمانانو حال بيانوي چي ملحق په متقينو سره دي يعنې بعد

التوبة فقال عَلَّاهُ.

وَالَّذِينَ إِذَا فَعَلُوا فَاحِشَةً

او هغه کسان چي وکړي فاحشه گناه.

دروېش وايي: چي فاحشه که څه هم په غالب استعمال کي وزنی ته وایي لکن مراد ځنډي دلته گناه کبیره ده چي په فحش والي يې لکه د زنا وي.

پوه سه: چي يو احتمال دادی چي دا موصول سره د خپلو صله او د معطوفاتو پر صله او جمله معترضه دي مبتداء وي او جمله د "اولئک جزائهم آه" دي خبر وي، او بل احتمال دادی چي "والذین" تر پايه پوري دي معطوف وي پر متقينو باندي، نو پر دې تقدير جمله د "اولئک جزائهم آه" جمله مستانفه ده، والاظهر الذي اختاره اکثر المفسرين هو الاحتمال الاول، يعنې دا موصول چي مبتداء سي او وروسته "اولئک جزائهم" يې خبر سي.

پوه سه: چي ابن مسعود رضي الله عنه ددې آيت شان نزول داسي بيان کړی دی چي يوه ورځ مسلمانانو و عليه الصلوة والسلام ته وويل چي بني اسرائيل تر موږ پر خدای عَلَّاهُ گران وه، ولي دوی چي به يوه گناه پته په کور کي وکړه، نو کفار د هغې گناه به پر دروازه ورته نوشته وه مثلاً اجدع انفک او اقطع اذنک الى غير ذالک من الکفارات، يعنې زموږ د گنهو کفار نه نوشته کېږي، نو عليه الصلوة والسلام يو گړی ساکت و چونکه جبرائيل عليه السلام دا آيت راوړی "والذین اذا فعلوا فاحشة الخ" چي حاصل يې دادی چي ستاسي د گنهو کفار نه الندم والتوبة والاستغفار دی لا الكتابة على الباب، والسرفیه ان الله قد فضل على هذه الامة، نو دوی يې ونورو ته نه رسوا کوي، بلکې په پته گناه کي په پته توبه کافي ده ولله الحمد.

دعاء: يا الله يا الله يا الله جل سلطانک وعظمت رحمتک لکه په دې دنيا کي چي دي موږ پت ساتلي يو او خلکو ته دي نه يو رسوا کړي خدايه عَلَّاهُ

په لویه ورځ د قیامت زموږ گنهنه مه رسوا کوي، یوه شرمندگي تر تا پوري بس ده ومخلوق ته مو مه په دنیا کي او مه په اخیرت کي رسوا کوي بجاه نبیک محمد ﷺ.

او عطاء رحمة الله عليه وايي چي دا آیت په شان کي د بنهان چي خرما فروش و نازل سوی دی چي د هغه دکان ته یوه بنائسته بنځه د خرما رانیولو لپاره ورغلې وه، نو بنهان وهغې ته وویل چي د دکان خرما بېکاره ده، او زما په کور کي ډېره بڼه خرما سته، نو بنځه چي یې کور ته بوتله نو هورې یې په غېږ کي ټینگه ونيوله او مچي یې ځنډي اخستلې، نو بنځي ورته وویل اتقي الله، له خدایه ﷻ وېرېږه، نو بنهان بنځه پرېښول او پر کړي کار هم پښېمانه سو، نو علیه الصلوة والسلام ته ورغلی او ټوله کار یې ورته بیان کړی، نو دا آیت نازل سو، او مقاتل او کلبی ح وايي چي علیه الصلوة والسلام د دوو نفرو اصحابو ﷺ په منځ کي ورور گلوي وراچولې وه چي یو د انصارو د قبیلې و او بل د ثقیف د قبیلې و، نو ثقیف په یوه غزا کي ولاری او انصاري یې د خپل کور ناظر او فکر کونکی مقرر کړی، نو انصاري یوه ورځ غوښي د ثقیف د کور لپاره رانیولې، نو د ثقیف ماینې چي غوښي ځنډي واخستلې، نو انصاري سمدلاسه پسي ورننوتی، نو صرف یې د ثقیف ماینه پر لاس مچ کړه، او دستي پښېمانه سو او د ثقیف له کوره ووتی، او خاوري یې پر سر او پر مخ اچولې، نو ثقیف چي له غزا څخه راغلی نو د مدينې منورې ټوله خلگ واستقبال ته د غازیانو ورتلي وه، خو ثقیف دوري دوري وکتل خو خپل انصاري ورور یې ونه لیدی په خلگو کي، نو ثقیف چي خپل کور ته ورغلی نو له خپلي ماینې څخه یې پوښتنه وکړه چي ما هغه خپل انصاري ورور په استقبال کونکو کي ونه لیدی؟ نو د ثقیف ماینې ورته وویل لا اکثر الله في الاخوان مثله، خدای ﷻ دي لکه انصاري نور داسي ډېر وروڼه نه درکوي، د ثقیف ماینې

صورت حال د انصاري توله ورته بيان كړى، او انصاري په غرو كې
گرځېدى او بغاري يې وهلې تائباً مستغفراً، نو ثقفى پسي وگرځېدى او
انصاري يې پيدا كړى، نو دواړه اول وار ابو بكر صديق رضي الله عنه ته ورغله چې
گوندي يو راحت او خوشحالي پيدا كړي، فقال الانصاري هلكت وذكر
القصة، نو ابو بكر صديق رضي الله عنه ورته وويل "ويحك اما علمت ان الله يغار
للعازي مالا يغار للمقيم" بيا عمر رضي الله عنه ته ورغله د ابو بكر رضي الله عنه رنگه خبري
يې ورته وكړې فانزل الله عنده هذه الآية.

أَوْظَلَمُوا أَنْفُسَهُمْ

او يا ظلم وكړي پر خپلو خانو.

پوه سه: چې مراد له "فاحشة" څخه كباتر گنهونه دي، او مراد له "ظلموا
انفسهم" څخه صفائر دي عند بعض المفسرين كالقبلة واللمس بالشهوة
او المعانقة لامرأة اجنبية بدون الزنى، او بعض مفسران وايي چې
"فاحشة" قولي گناه ته وايي او "ظلموا" عملي گناه ته وايي، او بعض
وايي چې "فاحشة" هغه ده چې وغير ته متعدي وي، او ظلم پر نفس هغه
دى چې متعدي نه وي وبل ته.

دروېش وايي: چې بهترين تفسير هو الاول دى وهو مختار اكثر
المفسرين ^ج.

ذَكِّرُوا اللَّهَ فَأَسْتَغْفِرُوا وَإِلَىٰ ذُنُوبِهِمْ

نو يې خداى جل جلاله وريپاد سي، يعنې عذاب د خداى جل جلاله للعاصين يعنې نو
پر گناه پنبېمان سي او توبه وكاږي، نو طلب د بخښي له خداى جل جلاله څخه
وكړي، وقد ورد في الحديث الصحيح الندم هو التوبة، بعض مفسرين
وايي چې عين ممكنه ده چې له "فاستغفروا" څخه مراد صلوة استغفار وي
كما روى علي رضي الله عنه عن ابي بكر رضي الله عنه انه سمع رسول الله صلى الله عليه وسلم يقول ما من عبد
مؤمن يذنب ذنباً فيحسن الطهور يعنې الوضوء ثم يقوم فيصلى

رڪعتين، او درود ووايي على النبي ﷺ ثم يستغفر الله الا غفر الله له رواه ابو داؤد و احمد والترمذي والنسائي وابن ماجه وابن حبان.

وَمَنْ يَغْفِرُ الذُّنُوبَ إِلَّا اللَّهُ

او نه بخشي گنهونه مگر خداي جلالة.

پوه سه: چي کلمه د "من" په معنا د استفهام انکاري ده تاچه استثناء مفرغ د الا الله حندي صحيح سي، فالمعنى لا يغفر الذنوب احد الا الله. **پوښتنه:** څوک چي د چا يو مړی وکړي او يا د يو چا غيبت وکړي او يا بهتان الی غیر ذالک، نو هغه بل سړی سره له جنايته عفو ورتنه وکړي نو هغه خو بخښل کېږي، او دا بخښنه له جانبې د بنده ده؟

ځواب: مجني عليه خو تر خپل حقوق وجاني ته ور تېر سو، لکن گنهونه او معاصي چي حقوق د خداي جلالة وي لکه ترک الصلوة الی غیر ذالک هغه په عفو د مجني عليه نه بخښل کېږي، او بل ځواب دادی چي مجني عليه چي عفو وجاني ته کوي دده غرض خو دادی چي خداي پاک به ما هم وبخشي، نو دی خو په حقيقت کي سوداگر دی، والغافر بلا عوض وغرض انما هو الله ليس الا.

پوښتنه: ددې جملې د آيت فائده څه ده؟

ځواب: دا خو جمله معترضه ده په منح کي د معطوف يعني ولم يصروا، او معطوف عليه يعني فاستغفروا لله آه، فائده يې داده چي عموم د رحمت او مغفرت د خداي جلالة و مسلمانانو ته بيان کړي، او باعثه کول دي د مسلمانانو پر طلب د بخښنې او بيان دی د وعده الهي په قبول د توبې يو احتمال ضعيف داهم سته چي دا جمله يعني ومن يغفر الذنوب الا الله دي حال وي په تقدير د قائلين ومن يغفر الذنوب الا الله وجه الضعف هو الاحتياج الى التقدير.

وَلَمْ يُصِرُّوا عَلَى مَا فَعَلُوا

او دوی يعني گناه کاران ټينگ نه سي پر فعل د گناه او دوام ور نه کړي

وهغي گناه ته، ولي چي د گناه کولو سره سره مغفرت له خدايه غوښتل لکه استهزاء په خداي ﷺ سره ده، العياذ بالله.

فائده: ددې آيت په رڼا کي دا معلومه سوه چي عزم او ټينگ قصد کول پر ترک گناه شرط دی د استغفار کالندم علی الفعل.

پوښتنه: د گناه په پرېښولو سره او سره د ندم پر گناه او سره د طلب د بخښي له خدايه څخه که له هغه سړي څخه بيا هغه گناه صادره سول، نو حکم به يې څه وي؟

جواب: قال رسول الله ﷺ ما اصر من استغفر يعني مع الندم وان عاد في اليوم سبعين مرة رواه ابو داؤد والترمذي من حديث ابي بکر الصديق رضي الله عنه.

مسئله: گناه صغيره سره د دوامه کبيره گناه ده کما روی ابن عباس رضي الله عنه قال قال رسول الله ﷺ لا كبيرة مع الاستغفار ولا صغيرة مع الاصرار رواه الديلمي في مسند الفردوس، کذا قال المظهري وروح المعاني.

وَهُمْ يَعْلَمُونَ ﴿١٢٦﴾

پوه سه: چي دا جمله حال ده له ضمير څخه د "لم يصروا" او معنا يې داده چي دوی چي ترک الاصرار پر معصيت کوي له دې سببه چي دوی علم پر دوی درلودی چي دا فعل د معصيت او گناه ده.

فائده: که له سړي څخه زنا په سبب د کسالت طبعي پاته سوه او يا يوه گناه په سبب د بېرې د بندگانو ځنډي پاته سوه او يا له بل سببه لاخوفاً من الله تعالى، نو هغه اهل د مغفرت نه دی او نه يې اصرار دفع کېږي، ولي چي مغفرت خو مرتب پر کف د نفس دی بنية الطاعة لا بمجرد الترك.

پوښتنه: عدم فعل الزنا مثلاً في الصور المذكورة جزاء يې لکه د زنا داسي ده او که څرنگه؟

جواب: د زنا کولو جزاء خو نسته لکن د عزم صميم د زنا جزاء ورلره سته.

پوه سه: چي بعض مفسرين د "وهم يعلمون" ترجمه داسي کوي چي دوی علم او يقين لري پر دې باندي که موږ طلب د بخښي له خدای ﷻ څخه وکړو موږ بخښي ويؤيده الحديث القدسي "انا عند ظن عبدي بي" او هم ددې ترجمې تائيد هغه حديث کوي چي متفق عليه د بخاري او مسلم دی، حضرت ابو هريره رضي الله عنه وايي چي عليه الصلوة والسلام وويل "ان عبداً اذنب ذنباً فقال رب اني اذنبت ذنباً فاغفر لي" ما خو گناه وکړه اي خدای ﷻ ته يې راوبخښي "فقال ربه اعلم عبدي ان له رباً يغفر الذنب ويأخذه غفرت لعبدي" نو خدای ﷻ وايي چي زما بنده علم او يقين لري چي مالره رب سته چي گناه وبنده ته وربخښي او په گناه سره يې نسي هم، نو ما بخښه کړې ده ودغه بنده ته، ثم مکث ماشاء الله ثم اذنب ذنباً اي آخر فقال ربي اذنبت ذنباً آخر فاغفره لي فقال اعلم عبدي ان له رباً يغفر الذنب ويأخذه به قد غفرت لعبدي ثم مکث ماشاء الله ثم اذنب ذنباً فقال رب اني اذنبت ذنباً آخر فاغفره لي، فقال اعلم عبدي انه له رباً يغفر الذنب ويأخذه به قد غفرت له فليفعل ماشاء.

دروېش وايي: چي طبراني او حاکم په سند صحيح سره له ابن عباس رضي الله عنه څخه روايت کړی دی چي رسول الله ﷺ وويل قال الله ﷻ من علم اني ذو قدرة على مغفرة الذنوب غفرت له ولا ابالي ما لم يشرك بي شيئاً، الهي عدم شرک له تا سره په يو شي خو متيقن دی او گناه زما هم متيقن ده فاغفر لي ذنوبي كلها مغفرة عامة.

أُولَٰئِكَ جَزَاءُ وَهُمْ مَغْفِرَةٌ مِّن رَّبِّهِمْ وَجَنَّاتُ جَدِّي مِّن تَحْتِهَا الْأَنْهَارُ خَالِدِينَ فِيهَا

پوه سه: که دا جمله "اولئك" مستانفه وي، نو اشاره و متقينو او تائبينو دواړو ته ده، او که دا جمله خبر د موصول وي، نو اشاره يوازي تائبينو ته ده.

دروېش وايي: چي دا دوه احتماله دمخه تېر سوه، والمراد بالجزاء

والثواب لتقواهم وتوبتهم على الاحتمال الاول ولتوبتهم على الاحتمال الثاني بخبئه له جانبه خخه در بده دوی او جنتونه چي لاندي تر هغو جنتو يعني تر قصورو د هغو جنتو به ولي بهېږي اوبه، شيدې، غسل، شراب چي په هغو شرابو کي د جنت به نه درد سرو وي او نه به سلب العقول وي کما في خمور الدنيا، او همېشه به وي دوی په دغو جنتو کي.

پوښتنه: تائبين که بخبني ته ضرورت لري لصدور الذنوب عنهم، نو متقينو لره د خه شي بخبئه سته؟

جواب: عصمت له گناه خخه خاصه د انبياء عليهم السلام ده على المذهب الصحيح لکه دروېش چي په عصمت د انبياء عليهم السلام له کبائرو گنهو او له صغائرو گنهو خخه په خپله رساله کي چي نوم يې "کشف الغطاء عن عصمة الانبياء" دی که خه هم په عصمت د انبياء عليهم السلام قبل النبوة بلکي بعد النبوة له کبائرو او صغائرو گنهو خخه بعض فرق مخالف دي لکن دروېش په دې رساله کي اثبات د عصمت د انبياء عليهم السلام له کبائرو گنهو او صغائرو گنهو خخه قبل النبوة وبعد النبوة په نقل د کتب معتبره ووسره په اثبات رسولي دی، او پر هغه رساله لاسليکونه د قندهار د علماؤ او د هرات او کابل د مشائخو هم موجود دي، او دا رساله له ډېره وخته خخه چاپ سوې ده، او په بعض کتب خانو کي د کوټي د ښار هم تر لاسه کېدای سي، حاصل دا چي متقين يعني پرته له انبياء عليهم السلام ومغفرت ته د گناه محتاجه دي، وهذا تحقيق انيق لهذه الآيات لاتجده مجموعاً في مطاوي التفاسير الكبار والله الحمد على ذلك.

پوه سه: چي "جنات" چي يې نکره راوړه په دې سبب چي جنتونه داسي ځايونه دي چي لا عين رئت ولا اذن سمعت ولا خطر على قلب لبشر کما ورد في الحديث الصحيح.

وَنِعْمَ أَجْرُ الْعَمِلِينَ ﴿١٢٦﴾

او ښه مزدوري ده مغفرت او جنتونه د عمل کونکو لپاره، يعني د

طاعاتو او توبه پر سيئاتو.

پوه سه: چي مخصوص بالمدح يې محذوف دی ای نعم اجر العاملين المغفرة والجنات، قال رسول الله ﷺ "التائب من الذنب كمن لا ذنب له" رواه البيهقي عن ابن عباس رضي الله عنه.

فائده: دانه ده لازمه چي اعداد جنتونه د متقينو او د تائبينو لپاره دي چي مصرون پر گناه بلا توبه من المؤمنين به جنت ته نه ورځي اصلاً لکه چي داهم نه ده لازمه چي اعداد د جهنم خود کافر لپاره دي چي هيڅ مؤمن عاصي به دوږخ ته نه ورځي، نعم لازمه ده چي څوک چي جنت ته داخل سو سواء کان من جهة التقوى او من جهة التوبة او من جهة رحمة الله العامة هغه له بيانه استل کيږي، البته هغه مؤمن عاصي چي په سبب د عصيان دوږخ ته داخل سي بيرته يو وخت له دوږخ څخه جنت ته داخل کيږي.

فائده: ثابت البناني رحمه الله وايي چي ماته دا خبره رسېدلې ده چي ابليس وژړل چي دغه ايت نازل سو "والذين اذا فعلوا فاحشةً الى اخرها مظهري، والله اعلم چي ثابت بناني ته دا خبره د ابليس د ژړا له کومي خوا رسېدلې ده.

قَدْ خَلَتْ مِنْ قَبْلِكُمْ سُنَنٌ فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ
الْمُكَذِّبِينَ ﴿١٢٧﴾

او په تحقيق تېر سوي دي تر تاسي دمخه ای کفار مکه عادات يعني د خدای جل جلاله نو تاسي سفرونه وکړي پر مخکې، يعني په مخکې کي د ثموديانو او عاديانو او د قوم د فرعون وامثالها، نو تاسي وگورئ چي څرنگه سوي دي اخير کار د هغو کسانو چي تکذيب د خدای جل جلاله د رسولانو يې کړی و، يعني تاسي کفار مکه له هغه څخه عبرت واخلي چي موږ به هم اخير کار لکه د هغو کافرانو هلاک او خراب يو، وفيه بشاره للنبي ﷺ والمؤمنين بان کفار مکه سيصير حالهم كحال الكفار الماضية، سعدي شېرازي رحمه الله عليه.

پند گیر از مصائب دیگران

تانگیرند دیگران ز توپند

نرود مرغ سوی دانه فراز

چو دیگر مرغ بیند اندر بند

فائده: ننه ورخ د پنجشنبې چي اخير د صفر الخير وه سنه ۱۴۲۷ هجري

قمری چي زما په متعالمانو کي یو طالب ماته داسي خط نوشته کړی چي ستا په تفسیر کي فارسي بیتونه ډېر راځي نو ته د هغو بیتو ترجمه په پښتو هم کوه، ما ورته وویل ولي؟ ده راته وویل چي ډېر داسي طالبان سته چي هم دا اوس دوره د حدیثو کوي چي سړ کال به لنگوته هم تړي ددغه فارسي بیتو په ترجمه نه پوهېږي، ما ورته وویل چي ولي لنگوته تړي خو یو څو کتابه د فارسي ادب بهي هم ویلي وای لکه پنج گنج، بوستان سعدي، گلستان سعدي، نوبه ددغو فارسي بیتو په ترجمه پوهېدلای، البته که ده ویلي وای چي خواننده عوام او ښځي ددې فارسي په ترجمه نه پوهېږي کان له وجه.

دروېش وایي: چي مالایدرک کله لایترک کله.

پوه سه: چي "سنن" جمع د سنت ده، سنت هغې طریقې ته وایي چي نور خلگ یې متابعت کوي که په خیر کي وي او که په شر کي وي کما ورد في الحديث النبوي ﷺ "من سن يعني في الاسلام سنة حسنة فله اجرها واجر من عمل بها من غير ان ينقص من اجورهم شيئاً ومن سن سنة سيئة فعليه وزرها ووزر من عمل بها من غير ان ينقص من اوزارهم شيئاً" رواه اصحاب السنن النبوي، او بعض مفسران وایي چي سنن په معنی د امم دی والسنة بمعنی الامة، ومعنی الآية على المعنى المشهور چي تېر سوي دي تر تاسي دمخه طریقې د خیر او د شر تاسي اهل مکه وگورئ چي څرنگه و عاقبه د هغو کسانو چي تکذيب د انبياء عليهم السلام یې کاوه، او پر معنی ثاني د آیت معنی داده چي تېر سوي تر تاسي امتونه.

هَذَا بَيَانٌ لِلنَّاسِ وَهُدًى وَمَوْعِظَةٌ لِّلْمُتَّقِينَ ﴿١٣٨﴾

او دا يعني قرآن مبارک ٿوله او يا دا قول د خداي ﷻ "قد خلت آه" بيان دي د ٿولو خلگو يعني که مؤمنان وي او که کافران وي، او هدايت دي لپاره د متقينو ولي چي نفع د هدايت دوي پر واخستل.

وَلَا تَهْنُؤُوا

او تاسي بي زړه کپړئ مه او مه ضعيفه کپړي له جهاد څخه له اعداؤ څخه د اسلام چي ټوله کافران دي په سبب د قتل او جراحت يعني يوم احد چي په مهاجرينو کي پنځه کسه شهيدان سوه چي نوموړي يې سيد الشهداء حمزه بن عبدالمطلب، مصعب بن عمير او اوياس کسه د انصارو وه رضي الله تعالى عنهم.

وَلَا تَحْزَنُوا

او تاسي ژوندي غم مه کوئ د هغو کسانو چي شهيدان سوه لانه واصلوا الى الدرجات العلى والجنة الماوى في مقعد صدق عند المليك المقتدر.

وَأَنْتُمْ الْأَعْلَوْنَ

الواو حالية، والمعنى چي تاسي مسلمانان اعلى حالا ياست تر کافرانو، ولي چي تاسي خو اميد د اجر او ثواب لرئ پر هغه قتل او جراحتو چي تاسي ته رسېدلى دي او کفار دا اميد نه لري، او بل افضليت مودادى چي ستاسي شهيدان په جنت کي دي او د کافرانو مړي په دوزخ کي دي.

دروېش وايي: چي له بلاغاتو څخه د صاحب د روح البيان دا عبارت دي اصل اعلون اعليون فکر هوا الجمع بين اخت الكسرة والضمه، او کلي رحمة الله عليه وايي چي معنى د آيت داده "انتم الاعلون عاقبة الامر بالنصر من الله والظفر على الاعداء..

إِنْ كُنْتُمْ مُؤْمِنِينَ ﴿١٣٩﴾

قيل معناه ان صح ايمانكم ولا تهنوا ولا تحزنوا لان مقتضى الايمان

رجاء الثواب، وقوة القلب بالتوكل على الله، او بعض مفسرين وايي چي
 كه ستاسي ايمان صحيح وي نو تاسي په اخير الامر كي غالب ياست پر
 كفارو قال الله تعالى حق علينا نصر المؤمنين.

إِنْ يَسْأَلْكُمْ قَوْمٌ

كه تاسي ته ورسېدل زخمونه په ورځ كي د احد.

پوه سه: چي فراء نحوي وايي چي قرح بفتح القاف جراحت ته وايي او
 قرح بضم القاف درد ته د تپ وايي.

دروېش وايي: چي په دې آيت كي دواړه قرائته متواتره دي.

فَقَدْ مَسَّ الْقَوْمَ

نو رسېدلي وه يعني وقوم ته د كفارو د قريشو.

قَرَحٌ مِّثْلُهُ

يعني په ورځ د بدر، خو بيا هم د قريشو زړونه ضعيفه نه سوه بلکې
 آينده کال بيا جنگ ته راغله يعني في غزوة احد.

پوه سه: چي دا آيت د تسلي د زړه د نبي ﷺ او د مسلمانانو دې چي د
 احد په جنگ كي يې شهداء له لاسه ورکړه او تپونه هم ورسېدل حتی
 چي د عليه الصلوة والسلام يو له رباعي غابو مبارکو څخه په دې غزاء
 كي مات سو او سر مبارک يې هم تپي سو.

وَتِلْكَ الْأَيَّامُ

او دغه ورځي او وختونه د غلبې او ظفر.

نَدَاوَلْمُهَابَيْنَ النَّاسِ

موربه بدلوو په منع كي د خلکو گاهي غلبه مسلمانانو ته ورکړو پر
 کفرانو کما في البدر، او گاهي غلبه وکفرانو ته ورکړو پر مسلمانانو
 باندي کما في احد

دروېش وايي: چي چونکه قصه د احد بکمال التفصيل والبسط ما دمخه بيان کړې وه نو اعادي ته يې ضرورت نسته لکه امام مظهري چي ټوله قصه دمخه نه وه بيان کړې نو د احد د غزاء يوه برخه يې په دې خاي کي راوړې ده.

پوه سه: دروېش وايي چي د "نداولها" ترجمه په غلبه سره وکړه د يوه طرف پر بل طرف باندي يعني المسلمين والكفار، او مظهري رحمته الله عليه يې ترجمه په نصر سره کړې ده حيث قال فيكون النصر تارة لهؤلاء كالمؤمنين في بدر وتارة لهؤلاء يعني الكفار كما في احد آه، او صاحب د روح البيان دا ترجمه رد کړې ده حيث قال وليس المراد من هذه المداولة انه تعالى تارة ينصر المؤمنين واخرى ينصر الكافرين، او ده يې د بطلان وجه دا بيان کړې ده چي نصر د خداي جل جلاله خو يو منصب جليل دی فلا يليق بالكافر بلکي معنا يې په مثل د معنا د دروېش کړې ده

دروېش وايي: چي قاضي بيضاوي او علامه بغداد الالوسي په روح المعاني کي او امام کبير په تفسير کبير کي ترجمه د "نداولها" داسي کړې ده "اي نديل هؤلاء ونديل هؤلاء" نو "نديل" ماخوذ له دولت څخه دی چي معنا يې غلبه ده لا النصر الذي هو المنصب الجليل.

پوښتنه: چي څه حکمت الهي دی چي همېشه دولت او غلبه ومسلمانونو ته نه ورکوي پر کفارو باندي.

جواب: که همېشه نصرت او غلبه خداي جل جلاله ومسلمانونو ته ورکوي لحصل العلم الضروري والاضطراري بان الايمان حق وماسواه باطل، او که داغسي سي نو دائره د تکليف الهي د بندگانو به ختم سي او ثواب وعقاب له منځه څخه ولاړ سي، نو له دې سببه خداي جل جلاله گاهي دائره د محنت پر مسلمانونو راوگرځوي او گاهي پر کافرانو تاچه شبهات د کفارو باقي وي، يعني کفار به وايي که دين د اسلام حق وای نو ولي مسلمانون

مغلوبه کېدل، او دوی به دغه شبهات دفع کوي په نظر سره په هغه دلائلو سره چي پر صحت او حقیقت د اسلام دلالت کوي من معجزات النبي الکریم ﷺ و غیر ذالک من الدلائل الآفاقية، نو به خدای ﷻ ثواب عظیم ورکړي، قال السعدي الشيرازي رحمه الله عليه .

برگ درختان سبز در نظر هوشیار هرورقي دفترى است معرفت کردگار
ونعم ما قیل

دا باران چي پر همه وو محکو اوري،، مشرف کړی دا ذات د کېمیا ولي

وَلْيَعْلَمَ اللَّهُ الَّذِينَ آمَنُوا

پوه سه: چي لام د "ليعلم الله" متعلق دی په "ندا اولها" پوري او کلمه د واو معطوف ده پر محذوف باندي، والتقدير هکذا نندا اولها لحکم ومصالح وليعلم الله الذين آمنوا آه.

پوښتنه: خدای ﷻ خو ازلا علم پر "الذين آمنوا" درلودی فما معنى وليعلم الله؟
خواب: بعض مفسران وايي چي معنى د "يعلم الله" يميز الله ده، يعنې چي خدای ﷻ سره جلا کړي هغه مؤمنان چي په حق او کامل ايمان سره مؤمنان وه چي هغه به صبر او ثبات ولري پر ايمان له نورو څخه يعنې المنافقين چي هغو خپل نفاق ښکاره کړی او د جنگ د احد له ميدان څخه ووتل کماמר في القصة المفصلة لغزوة احد من هذا التفسير، او بعض مفسران وايي چي خدای ﷻ لره يو علم ازلي دی پر ټولو کائناتو باندي، او يو علم ظهوري دی و خلکو ته چي علم تفصيلي يې هم بولي، او دا علم تفصيلي حادث دی چي د ظهور سره د معلوماتو تعلق لري، وتفصيل هذين العلمين في كتب المنطق.

وَيَتَّخِذَ مِنْكُمْ شُهَدَاءَ

او بل ددې لپاره چي شهادت في سبيل الله چونکه يو عبادت عظيمه و عند الله نو دا نعمت جليله هم وتاسي ته درکړی.

پوه سه: چي "ويتخذ" معطوف دی پر "يعلم" باندي.

پوه سه: چي له دې شهيدانو څخه شهداء د احد مراد دي، وما قال المظهري وليتخذ منكم شهداء يصلح للشهادة على الامم الماضية يوم القيامة آه فنداء من بعيد لا يتعلق بهذا المقام اى بيان الحكم والمصالح لغزوة احد كما لا يخفى.

وَاللَّهُ لَا يُحِبُّ الظَّالِمِينَ ١٤٠

او د خداى جل جلاله نه دي خوښ ظالمان، او دا كنايه ده له بغض او غضب څخه د ظالمانو خلگو يعنې کافران چي مراد دلته ځنډي منافقين دي چي ثبات پر ايمان يې ونه کړى بلکې خپل نفاق او بغض يې ښکاره کړى چي د احد له جنگه ووتل.

پوه سه: چي دا جمله معترضه ده په منع کي د معطوف عليه يعنې "ليتخذوا" او معطوف يعنې "وليمحص الله آه"

وَلِيُمَحِّصَ اللَّهُ الَّذِينَ آمَنُوا

او چي پاک کړي خداى جل جلاله من الذنوب اى المعاصي لان تكاليف الحياة خصوصاً تكليف غزوة احد ممحقة للذنوب والمعاصي.

وَيَمَحَقَ الْكُفْرَيْنَ ١٤١

پوه سه: چي محق لږ لره محوه کول دي د "شئ" يعنې کفار به لږ لږ له منځه ځي، والحاصل المقام که غلبه د کفارو پر مسلمانانو راسي لکه د احد په جنگ کي د احد خو فائده يې ده جلا کول د مؤمن صادق او منافق، او بله فائده يې منصب عالي د شهادت في سبيل الله ده، او بله فائده يې پاک والى د مؤمن دی له گنهو څخه، او که چېرې غلبه د مسلمانانو وي پر کافرانو باندي لکه په بدر کي، د هغه فائده هلاکت د دوى دی او محوه او نابود والى د اثارو د دوى دی.

أَمْ حَسِبْتُمْ أَنْ تُدْخَلُوا الْجَنَّةَ

آيا ستاسي خيال او گمان دى اې مؤمنانو چي تاسي به داخلېږئ جنت ته،
والاستفهام للانكار يعني داسي نه سي کېدای او دا گمان مه کوئ.

وَلَكِنَّا يَعْلَمُ اللَّهُ الَّذِينَ جَاهَدُوا مِنكُمْ

او خدای جلّ به نه وي معلوم کړي يعني په علم ظهور سره هغه کسان چي
جهاد يعني چي صبر او ثبات يې کړی وي ستاسي د مؤمنانو له ډلي څخه.
دروېش وايي: چي ما قيد د ظهور ووايه له دې کبله چي دغه مجاهدين
خو خدای جلّ ته په علم ازلي سره معلوم وه، وقد مر تحقيقه.

وَيَعْلَمُ الصَّابِرِينَ

نو به نه وي خدای جلّ معلوم کړي صبر کونکي پر سختيو د جهاد في
سبيل الله لکه قتل د اقاربو او د دوستانو، او برداشتول د جراحتو او لوږه
او بېره و امثال ذالك.

پوه سه: مفسرين وايي چي "يعلم" منصوب دى په اضمار د "ان" والواو
للمجمع بين الامرین ای الجهاد والصبر كما في قولهم لا تاكل السمک
وتشرب اللبن کما مر، او يا مجزوم دى عطف دى پر "يعلم الله" او ميم ته
يې حرکت ورکړى دى له جهته څخه د التقاء الساکنين او زور يې ورکړى
له جهته څخه ماقبل د فتحې.

دروېش وايي: چي روح المعاني د شهر بن حوشب څخه داسي روايت
کړى دى چي طلب د جنت بېله عمل ذنب من الذنوب او اميد د شفاعت د
سرور کائنات ﷺ کول بېله سببه يعني د متابعت د سنت نبوي ﷺ نوع من
الغرور يعني د شيطان د خطايستو څخه، او اميد کول د رحمت الهي له
هغه چا څخه چي اطاعت د خدای جلّ نه کوي حمق و جهالة ولهذا قيل
ترجوا النجاة ولم تسلك مسالكها ان السفينة لا تجرى على اليبس

وَقَرَأَ وَيَعْلَمُ بِالرَّفْعِ بِنَاءٍ عَلَى أَنْ الْوَاوُ لِلْاِسْتِيفَاءِ.

فائده: خدای عَلَّاهُ "لما" ووايه او "لم" يې نه ووايه، اشاره ودي ته ده چي جهاد په وروسته زمانو کي متوقع دی، ولي چي له کلام څخه د سببويه رَحْمَةُ اللَّهِ عَلَيْهِ امام النحاة چي هغه وايي لما تدل على توقع الفعل المنفي بها بخلاف "لم" داسي فهمېږي.

پوه سه: د بدر په شهداو کي چي څورلس کسان وه خدای عَلَّاهُ او عليه الصلوة والسلام ډېر لوی ثواب بيان کړی و، نو هغه کسان چي په بدر کي حاضر نه وه هغو به ويله چي کاشکي موږ ته يو موضوع مساعده سوې وايي چي موږ هم وژل سوي وايي لکه شهداء د بدر او د کافرانو سره مو جنگ کړی وايي او کفار مو وژلي وايي لکه د بدر په موقع کي، نو موږ ته به هم خدای عَلَّاهُ ثوابونه راکړي وايي، او يا به په شهادت رسېدلي وايي، او يا رزق او غنيمت لکه ژوندي مسلمانانو ته د بدر چي په نصيب سوه زموږ به هم په نصيب سوي وايي، نو خدای عَلَّاهُ په آینده کال کي د بدر د غزاء د احد جنگ په منع کي راوستی، نو دا آيت نازل سو.

دروېش وايي: دا و حاصل د ماروي عن ابن عباس رضي الله عنه.

وَلَقَدْ كُنْتُمْ تَمَنَّوْنَ الْمَوْتَ

او په تحقيق تاسي واست چي تمني د مرگ مو درلوده، يعني في سبيل الله، او يا مراد له موت څخه جنگ دی مجازاً لانه سبب للموت.

مِنْ قَبْلِ أَنْ تَلْقَوْهُ

دمخه تر دې چي تاسي ملاقي کېد است د جنگ سره چي سبب د مرگ و او کړاوونه او شدت د جنگ نه و درته معلوم.

فَقَدْ رَأَيْتُمْوَهُ وَأَنْتُمْ تَنْظُرُونَ ^ع

نو دا دی تاسي ولېدی حرب مفضي موت ته او تاسي ورته کتل يعني په غزاء کي د احد.

پوه سه: چي جمله د "وانتم تنظرون" حال دی له فاعل څخه د "رئيتموه" پوښتنه: رئيتموه "خوهم دلالت پر "تنظرون" کاوه او ددې جملې څه ضرورت و؟

خواب: ددې جملې فائده داده چي رويت بصري و او په معنی د علم نه دی کماهو معنی الروية في بعض المواضع.

پوه سه: چي رويت د موت که ضمير منصوب د "رئيتموه" وموت ته راجع سي رويت دی د موت د شهداء د احد د ژوندو لپاره.

پوه سه: چي په دې آيت کي توبيخ او سرزنش دی وهغو کسانو ته چي تمنی د حرب يې کوله او په وخت کي د حرب يعنې حرب احد بيا يې بزدلي او شکست اختيار کړی کمامر في تفصيل غزوة احد.

پوه سه: چي د حاتم اصم څخه روايت دی چي زموږ او د ترکانو کافرانو سره جنگ و، نو يو ترکي زه په غشي وويشتم او له آس څخه يې راواچولم، او دی هم له آس څخه راکښته سو او زما پر سينه کښېنستی او زه يې تر ږېره ونيولم او چاره يې راوکښل چي ما ذبح کړي، حاتم اصم رحمة الله عليه وايي چي زما دي قسم وي په حق د خداي جل جلاله چي نه زما زړه د ترکي سره مشغول و او نه دده د چرې سره او زه ساکت او متحير وم او له خداي جل جلاله سره مي دا مناجات کاوه چي اي زما باداره ما خپل ځان وتاته سپارلی دی که ستا اراده وي چي دغه ترکي ما ذبح کړي فعل الراس والعين يعنې زما دغه ذبح قبوله ده پر سر او سترگو انا لک ومملک فينا زه خو ستا بنده يم او ستا ملک او سلطنت پر مادي، په دې وخت کي ناگاه يوه مسلمان دغه ترکي په غشي په حلق کي وويشتی، نو زما له سينې څخه غوڅار سو، نو زه ور ولاړ سوم او چاره مي له لاسه ځندي واخستل او دی مي په ذبح کړی، فهذا من عجائب لطف تعالى لاترونها من الآباء والامهات فنعم الصبر عند الشدائد.

واعلموا ايها الاخوان ان من صبر واستسلم لقضاء الله تعالى ظفرو من فرلم يتخلص.

پوه سه: چي ابن ابي حاتم له ربيع رض خخه روايت كړې دى چي د احد په غزاء كي چي ابن قيمه عليه الصلوة والسلام په ډبره پر سر وويشتی او سر مبارك يې سخت ټپي سو كفارو نارې كړې، الا ان محمداً قد قتل، نو بعض خلگو وويل كه دى نبي وايي نو دى به ولي قتل كېداى، او بعض خلگو وويل چي راځي چي جنگ ته دوام وركړو يا به فتح وكړو او يا به موبړ هم لكه دى ځانونه مړه كړو، او ابن منذر له عمر رضي الله عنه خخه روايت كړې دى چي موبړ په غزاء كي د احد له عليه الصلوة والسلام خخه متفرق سو، نوزه غره ته وختلم، نو يو يهودي نعره وكړه قد قتل محمد، عمر رضي الله عنه وايي چي ما وويل كه چا وويل چي عليه الصلوة والسلام وژل سوي دى زه به يې سره په توره پرې كړم، وروسته عمر رضي الله عنه وايي ما چي وكتل عليه الصلوة والسلام او نور مسلمانان د غره وخوا ته په رجوع كي وه، او په يوه روايت د بيهقي رحمته الله عليه خخه داسي نقل راغلى دى چي يو سړى له مهاجرينو خخه پر يوه سړي د انصارو تېرېدى او هغه انصاري رضي الله عنه په وينو كي لغبتي فقال له اشعرت ان محمداً قد قتل، فقلت ان كان قتل فقد بلغ، يعني كه دى وژل سوي وي خو تبليغ د دين يې وكړى، فنزل هذه الآية.

وَمَا مُحَمَّدٌ إِلَّا رَسُولٌ

نه دى محمد ﷺ مگر نه رسول دى، معنى دا چي محمد ﷺ خو رب نه و چي فنا او موت يې محال وي، او نه يې خلگ و خپل عبادت ته بلل، په قاموس كي وايي چي حمد شكر ته وايي او رضاء بالقضاء الهي ته وايي او د تحميد معنى حمد ويل دي د خداى ﷻ مرة بعد اخرى يعنى الى ما لانهاية له ومنه محمد كانه حمد الله ﷻ مرة بعد مرة، او بغوي رحمته الله عليه وايي چي محمد ﷺ هو المستغرق في جميع المحامد لان الحمد لا يستحقه الا الكامل، والتحميد من باب التفعيل اقوى من الحمد فلا يستحقه الا المستولى على الامد والنهاية في الكمال.

درويش وايي: چي حسان بن ثابت رضي الله عنه په مدح كي د عليه الصلوة والسلام داسي شعرويلی دی

أَلَمْ تَرَ أَنَّ اللَّهَ أَرْسَلَ عَبْدَهُ
وَشَقَّه مِنْ اسْمِهِ لِيَجْلَهُ
بُرْهَانَهُ وَاللَّهُ أَعْلَى وَ أَمَجْدُ
فَذُؤَا الْعَرْشِ مَحْمُودٌ وَهَذَا مُحَمَّدُ

قَدْ خَلَتْ مِنْ قَبْلِهِ الرُّسُلُ

چي تېر سوي او مړه سوي دي د مخه تر ده نور رسولان يعني نو دی به هم وفات سي. **أَفَأَيْنَ كُنْتَ أَتُكَلِّمُ عَلَى أَعْقَابِكُمْ**

نو که دی په خدایي مرگ مړسي او یا یې څوک قتل کړي، نو تاسي مسلمانان به تر شائی يعني رجوع به کوئ ودين اول ته ستاسي يعني چي کفر و.

پوه سه: چي همزه لپاره د انکار دی پر ارتداد و دين اول ته په سبب د موت يا د قتل د عليه الصلوة والسلام او سره ددې چي تاسي په دې خبر ياست چي تر ده دمخه انبياء عليهم السلام يا مړه سوي او يا قتل کړه سوي دي، لکه زکرياء او يحيى عليهما السلام، او د هغه سره يې دين پاته دی، نو که عليه الصلوة والسلام مړ يا قتل سي نو بايد تاسي هم پر دين محمدي ﷺ باندي ژوند وکړئ او مرتد نه سي.

وَمَنْ يَنْقَلِبْ عَلَى عَقْبَيْهِ

يعني له دين څخه مرتد سي العياذ بالله.

فَلَنْ يَضُرَّ اللَّهَ شَيْئًا

نو هغه سړی و خدای جل جلاله ته ضرر نه سي رسولای په خپل ارتداد سره بلکې خپل ځان ته يې ضرر ورساوه.

وَسَيَجْزِي اللَّهُ الشَّاكِرِينَ ﴿١٤١﴾

او ژر دی چي خدای ﷻ به ثواب ورکړي وهغو کسانو ته چي شکر د نعمت د اسلام ووايي او د اسلام د دین رسی په لاس کي محکمه وساتي. **دروېش وايي:** چي چونکه دې فقير واقعه د جنگ د احد په ډېر تفصيل سره راوړې وه نو په دې حای کي يې تکرار نه کوي.

فائده: نعره د قتل د عليه الصلوة والسلام چي د احد په غزا کي وسوه، ولي يې پر مسلمانانو دهشت او حيرت نه اچاوه، او سره ددې چي هغه ورځ چي د عليه الصلوة والسلام په خدایي مرگ آوازه مسلمانانو واورېدله، نو مسلمانان دومره مضطرب سوه چي بعض مدهوشه سوه او بعض مسلمانان پر حای کښېنستل نه سواي ولاړېدلای، او د بعض مسلمانانو ژبي بندې سوې خبري يې نه سواي کولای، او بعض مسلمانانو يې له مرگ څخه بالکلیه انکار وکړی حتی چي عمر رضي الله عنه د خلگو په منع کي ودرېدی او وه يې ويل چي بعض د منافقانو دا وايي چي عليه الصلوة والسلام وفات سوی دی، نو دا وينا غلطه ده والله ما مات رسول الله ﷺ لکن ذهب الی ربه کما ذهب موسى بن عمران عليه السلام فغاب عن قومه اربعين ليلة ثم رجع وکما ذهب عليه الصلوة والسلام في ليلة المعراج ثم رجع، او عمر رضي الله عنه وويل چي قسم په خدای ﷻ دی چي عليه الصلوة والسلام به هم رجوع وکړي، او عمر رضي الله عنه زیاته کړه چي قسم په خدای ﷻ دی چي زه به لاسونه او پښې پرې کړم د هغو کسانو چي ووايي چي عليه الصلوة والسلام مړ سو، دا خبره عمر رضي الله عنه څو واره مکرره کړه حتی چي ابو بکر رضي الله عنه چي کور يې په سنج کي ورا ورسېدی او د عليه الصلوة والسلام له وفات څخه خبر سو، نو ابو بکر رضي الله عنه اول ورغلی د خپلي لور عائشة رضي الله عنها خونې ته چي عليه الصلوة والسلام په هغه خونه کي پروت و او يو پتو پر اوار و، نو ابو بکر رضي الله عنه يې

منح مبارک ور لځ کړی او پر تندي یې مچ کړی او داسي یې وویل والله قد طبت حياً ومیتاً والله لا یجمع الله علیک المومتین اما الموت الذی کتب علیک فقد متها، ثم خرج الى المسجد النبوي ﷺ وعمره ﷺ یکرر مقالته فقال له اقعد ایها المتالی علی الله فلم یقعد عمر نو باره ابو بکر ﷺ د خلگو په مخ کي ودرېدی او خلگو ټولو رجوع و ابو بکر ﷺ ته وکړه، نو ابو بکر ﷺ اول حمد او ثناء د خدای ﷻ وویل او بیا یې وویل ای خلگو من کان یعبد محمداً ﷺ فان محمداً ﷺ مات ومن یعبد الله فهو حي لا یموت، وروسته ابو بکر ﷺ دا آیت ووايه "وما محمد الا رسول" تر پایه پوري، او عمره ﷺ چي توره یې په لاس کي وه او خپلي پخوانۍ خبري یې کولې توره یې له لاسه څخه ایله سوه او د آیت مذکوره په اورېدلو سره یې یقین سو چي علیه الصلوة والسلام وفات سوی دی، راوي د قصې وایي چي دغه آیت لکه خلگو چي نه و اورېدلی، راوي وایي چي وروسته د ټولو خلگو په خولو کي دغه آیت و "وما محمد الا رسول الله ﷺ".

دروېش وایي: چي په مفارقت د علیه الصلوة والسلام سره جمادات وچاودل فکيف بقلوب الاصحاب الکرام ﷺ، په صحیح حدیث کي د بخاري راغلي دي چي دمخه تر جوړېدلو د منبري نبوي ﷺ به علیه الصلوة والسلام یوه وچ لرگي ته د خورما د جمعې په ورځ درېدی او خطبه به یې ویله څه وخت چي منبر نبوي ﷺ د یوې ښځي مریي چي نجار و له شین غزیو څخه د ځنگله ورجوړ کړی او علیه الصلوة والسلام پر منبر باندي کښېنستی لپاره د خطبې هغه وچ لرگي داسي ژړا شروع کړه لکه د کوچني یعنې په سبب د فراق د علیه الصلوة والسلام له ده څخه حتی چي علیه الصلوة والسلام له منبر څخه راکښته سو او هغه لرگي یې په غېږ کي ونیوی کرار کرار هغه لرگي ساکتېدی او ژړا یې بنده کړه، او علیه الصلوة والسلام خلگو ته وویل چي که ما دا لرگي په غېږ پوري نه وایي نیولی د

قيامت تر ورخي به يې ژرلاي، راوي وايي چي د عليه الصلوة والسلام مرض چي خه وخت سخت سو، نو له عليه الصلوة والسلام خخه كړب يعني بې تابي كېدله نو فاطمه عليها السلام چي ورته ناسته وه داسي به يې ويله "واكرب اباه" نو عليه الصلوة والسلام ودي ته وويل ليس على ابيك كړب بعد اليوم لكن چونكه د فاطمي عليها السلام بېقراراي اوښكي نه درېدلې، نو عليه الصلوة والسلام نژدې وروغوبنتل او په غوږ كې يې پته خبره ورته وكړه چي د فاطمي عليها السلام سوز او گداز نهايت ډېر سو او اوښكي يې لكه باران تر سترگو را روانې وې، بېرته عليه الصلوة والسلام وروغوبنتله او په غوږ كې يې پته خبره ورته وكړه او فاطمه عليها السلام په خندا سوه، بي بي عائشه عليها السلام چي دلته حاضره وه ورته وه يې ويل چي مانه ده ليدلې تر اوسه دونده نژدې خوشحالي وغم ته او نه دونده نژدې خندا وژړا ته، نو عائشي عليها السلام له فاطمي عليها السلام خخه پوښتنه وكړه چي دا دوه واره تاته عليه الصلوة والسلام خه وويل؟ دې وويل "ما كنت لافشي سر رسول الله ﷺ" خو خير وروسته تر وفات خو ورخي بيا عائشي عليها السلام له فاطمي عليها السلام خخه هغه پوښتنه وكړه، نو فاطمي عليها السلام و عائشي عليها السلام ته وويل چي اول وار عليه الصلوة والسلام ماته په غوږ كې دا وويل چي زه له دې مرضه نه جوړېږم او وفات كېږم نو ما وژړل، دوهم وار يې دا راته وويل چي اول له اهل بيت خخه زما به ته په ما پسي رايي يعني وفات كېږي به نو ما وخنډل، چناچه وروسته تر عليه الصلوة والسلام په شپږ مياشتي كې فاطمه عليها السلام وفات سوه.

دروېش وايي: چي صحيح راويان د وفات د عليه الصلوة والسلام وايي چي پسله وفات خخه د عليه الصلوة والسلام د اصحابو په منځ كې دا اختلاف پيدا سو بعض وويل چي په جنت البقيع كې به يې دفن كړو لكن ابو بكر رضي الله عنه ورته وويل چي ما له عليه الصلوة والسلام خخه اورېدلي دي نبي چي پر كوم خاي مړ سي هم هغه خاي به دفن كېږي، نو د قبر مبارك

حای یی هجره د بی بی عائشہ رضی اللہ عنہا و تاكل سوہ، بیا اختلاف په دې کي راغلی چي قبر ته یې لحد ورکوو، او کسه شق یعنی د قبر په منځ کي بل یو لښتی غوندي حای به جوړ وو او په هغه شق کي به یې ایږدو او دفن کوو به یې، نو بیا اتفاق پر دې سو چي صحابه وو رضی اللہ عنہم په دواړو قسم قبر کن پسي سړی استولی و نو هر یو چي دمخه راغلی هغه سي قبر به ورجوړه وو، هغه و چي هغه قبر کن دمخه راغلی چي د لحد قبر یې جوړاوه، نو قبر نبوي ته یې لحد ورکړی، راوي وایي چي خه وخت یې علیه الصلوة والسلام وقبر مبارک ته داخل کړی چونکه خاوري وې نو شقران رضی اللہ عنہ مولی رسول الله صلی اللہ علیہ وسلم خپله یوه شړی په قبر کي ورهواره کړه لکن د نورو صحابه وو رضی اللہ عنہم دا خوښه نه وه چي لاندې تر میت دي شی هوار وي، نو شړی یې بیرته ځنډي را ټوله کړه.

تتمه: د بخاري د حدیث سره موافق بی بی عائشہ رضی اللہ عنہا وایي چي ما په ژوند کي د علیه الصلوة والسلام څخه اورېدلي وه چي هر نبی چي مري خدای جل جلاله ده ته اختیار ورکوي د مرگ او د ژوند تر منځ، نو عائشہ رضی اللہ عنہا وایي چي ما علیه الصلوة والسلام وخیل څېگر ته تکیه کړی و، نو ده مبارک گوته پورته کړه او داسي یې وویل في الرفیق الاعلی، دا وایي چي ما په زړه کي وویل چي اذا لا یختارنا ثم مالت یده صلی اللہ علیہ وسلم فتوفی، له انس رضی اللہ عنہ څخه روایت دی چي موږ چي علیه الصلوة والسلام په قبر کي کښېښوی او خاوري مو پر اچولي، نو فاطمه رضی اللہ عنہا ولاړه وه او داسي یې وویل اطابت انفسکم ان تحثوا علی نبیکم التراب" په حدیث صحیح کي راغلي دي چي علیه الصلوة والسلام وویل چي هر چا ته چي یو مصیبت پېښ سي یعنی من موت الاولاد والاقارب، نو زما مرگ ورپیاد کړی فانه من اعظم المصائب، یعنی تسلي د زړه دي په وکړي.

دروېش وایي: چي د قصې د علیه الصلوة والسلام نتیجه داده چي په

ژوند د دنیا کي دي څوک نه مغروره کېږي او د خدای ﷻ په عبادت او محبت سره دي زړه پيوند کړي، سعدي شېرازي رحمه الله عليه

جهان ای برادر نه ماند بکس دل اندر جهان آفرین بندوبس
او عاقل سړی هغه دی چي د قیامت د سختي ورځي لپاره پوره توبه
برابره کړي، سعدي شېرازي رحمه الله عليه وایي:

در آن روز کز فعل پر سند و قول اولوا العزم راتن بلرزد ز هول
به جای که دهشت خورد انبیاء تو عذر گناه را چه داری بیا

وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ

او نسته هیڅ نفس لره چي مړه دي سي مگر په اراده او مشیت او قضاء د خدای ﷻ، او یا معنا داده په اذن د خدای ﷻ و ملک الموت ته په قبض کي د روح.

كِتَابًا مُّوَجَّلًا

پوه سه: چي دا مصدر مؤکد دی د ماقبل، نو کتاب په معنی د مکتوب دی او "موجل" یې صفت دی یعنې مقید په اجل سره لايتقدم ولايتاخر، نو له جنگه مه پېرېږئ ولي چي بې اجله مرگ نسته.

وَمَنْ يُرِدْ ثَوَابَ الدُّنْيَا نُؤْتِهِ مِنْهَا

او که څوک اراده لري په عمل سره خپل عوض د دنیا نو موږ به ورکوو له دنیا څخه عوض.

دروېش وایي: چي که څه هم دا قضیه موجبې کلیه ده لکن په دې کي تعريض دی پر هغو پنځوسو کسانو چي د درې خوله یې د غنیمت لپاره خوشي کړه په غزاء کي د احد چي هم دغه خوشي کول خلاف د امر نبوي ﷺ څخه سبب د هزیمت او شکست وگرځېدی و قد مر تفصیله فی بیان قصة غزوة احد.

وَمَنْ يُرِدْ ثَوَابَ الْآخِرَةِ نُؤْتِهِ مِنْهَا

او که خوګ اراده لري په عمل سره ثواب د آخرت موږ به ورکو يعنې ثوابونه به ورکړو. **وَسَنَجْزِي الشَّكْرِينَ** ۱۴۵

او ډېر ژر په موږ ثوابونه ورکړو و شاکرو بندګانو ته.

پوه سه: چي د شکر معنا لغوي چي د حمد معنی حقيقي هم ده، روح البيان په دې الفاظو اشاره ورته کړې ده، الشارکین نعمة الاسلام الثابتین علیه الصارفين ما اتاهم من القوى والقدر الى ما خلقت هي لاجله من طاعة الله لا يلهيهم عن ذالک صارف اصلاً.

پوه سه: چي په جنس کي د شاکرينو هغه معهود شهداء د احد او نور ﷺ هم داخل دي.

فائده: دا آيت که څه هم په موضوع کي د جهاد نازل دی لکن ټوله اعمال پر دغه قياس دي، ولي چي مؤثر په طلب کي د ثواب او عقاب ماهو مقصود العامل وداعيه الى ذالک العمل لا ظواهر الاعمال فان المقصود من وضع الجبهة على الارض في صلوة الظهر، او لمرهم ورته مخامخ وي، نو که د ساجد قصد عبادت د خدای ﷻ و کان ذالک السجود من اشرف دعائم الاسلام يعنى الصلوة، او که يې مقصود سجده ولمرت ته وه، نو دا سجده له اعظم خخه د دعائم الکفر ده يعنى الشکر.

دروېش وايي: چي ابو هريره رضي الله عنه د نبي کریم ﷺ خخه داسي روايت کړی دی چي خدای ﷻ به ووايه وهغه چاته چي في سبيل الله وژل سوی وي يعنې په جنگ کي د کفارو چي ته پر څه شي وژل سوی يې، نو هغه مقتول به ورته ووايي چي تا امر د جهاد في سبيل الله کړی و، نو ما هم جنگ وکړی او شهيد سوم، خدای ﷻ به ورته ووايي کذبت يعنې دغه حای دي درواغ دی چي ما حان في سبيل الله مړ کړی، ستا خو غرض دا و چي خلګ ووايي چي

فلانی خونده دلاوره و، نو هغه خو خلگو وویل، نو په امر د خدای جلّی دی
کش کرل سي و دوږخ ته، حاصل دا چي مقاتل في سبيل الله حقيقة هغه
سړی دی چي جنگ او غزاء يې فقط و فقط لپاره د اعلاء د کلمة الله العلياء
وي، لا للذكر الجميل يعني خلگ يې صفت وکړي، او يا خپله دلاوري
وخلگو ته وربښي، او يا لپاره د غنيمت تر لاسه کولو، سعدي رحمه الله

عبادت باخلاص نيت نکوست وگر نه چه آيد زبی مغز پوست
بروی وريا خرقة سهل است دوخت . گرش با خدا درفروشی نکوست

دروېش وايي: چي په هم دغه حديث کي حال د غني دی چي خيراتونه
يې کړي وي او مسکينانو ته يې ډوډۍ ورکړې وي الی غیر ذالک، لکن
لپاره د نامه او ریا وسمعه د رضاء الهي لپاره نه، نو دا سړی به هم و اور ته
دوږخ کش کرل سي، او په هم دغه حديث کي حال د قاري مرايي هم ذکر
سوی دی او د عالم مرايي هم په ورته بيان سره راغلی دی، او دا به هم
دوږخ ته تپله کېږي، او په يو بل صحيح حديث کي راغلي دي چي که د چا
نيت په اعمالو کي د خير طلب د اخيرت وي يعني ثوابونه د اخيرت او د
ورځي د قيامت خدای جلّی به يې په زړه کي غنی پيدا کړي او متفرق
خيالات او فکرونه د دنيا به نه وهي وآتته الدنيا وهي راغمة، او که د چا
طلب د دنيا غرض وي خدای پاک فقر دده په سترگو کي ور گرځوي او
جمعيت د خاطر به ځنډي سلب کړي ولا يائتيه من الدنيا الا ما كتب له، او
په صحيح حديث کي په روايت د بخاري راغلي دي چي عليه الصلوة
والسلام وايي انما الاعمال بالنيات ای ثواب الاعمال بالنيات لا وجودها
ولا صحتها وانما لكل امرئ ما نوى فمن كانت هجرته الى الله ورسوله
يعني نية وقصداً فهجرته الى الله ورسوله ای ثواباً في الآخرة فلا يلزم
اتحاد الشرط والجزاء فافهم، ومن كانت هجرته الى الدنيا يصيبها ای من
جهة انصار المدينة ﷺ، او امرئة يتزوجها لکه مهاجر د ام قيس، فهجرته

الى ما هاجر اليه يعني الدنيا والزوجة، نو په هجرت كي يې ثواب د آخرت نسته، وفي الحديث القدسي "الا من طلبني وجدني ومن تقرب الي شبرا تقربت اليه زراعاً" خداي پاک وايي که څوک زما طلب کوي ما به پيدا کړي، او که څوک ماته نژدې سي يعني په طاعت او محبت سره يوه لوېشت، زه به نژدې سم ده ته يو گز "ومن تقرب الي زراعاً تقربت اليه باعاً" او که څوک ماته نژدې سي يو گز، زه به نژدې سم وده ته يوه غېږ الى اخير الحديث.

حكايت: حاتم اصم رحمته الله عليه وايي چي زه ملاقي سوم د شقيق بلخي سره په يوه غزاء كي د خراسان، او جنگ ډېر په شدت روان و، نو شقيق راته وويل كيف تجد قلبك يعني زړه دي خفه دي يا خوشحاله، مضطرب دي يا بېغمه، نو حاتم ورته وويل چي زړه خومي داسي خوشحاله او بېغمه دي لکه اوله شپه چي زه د ماينې سره يو ځای او هم بستره سوم، زه خوشحاله يم يعني چي د جنگ په حالت كي يم او د اولي شپې د يو ځای والي د خوشحالي فرق نه سم کولای، نو شقيق بلخي رحمته الله عليه ورته وويل زه خو داسي يم نو يې سر پر سپر کښېښو او بیده سو حتی چي ما يې خرکی واورېدی.

دروېش وايي: چي دغه دی غایت يقين پر قضی الهي والسکون في الحرب.

حكايت: ابراهيم الرقي رحمته الله عليه وايي چي زه په نيت د بيعت او مړېدې د ابو الخير خراساني رحمته الله عليه ولاړم چي هغه يو شيخ کامل و، نو د ماښام لمونځ مي په ابو الخير خراساني پسي وکړی لکن د خراساني قرائت د قرآن پر قواعدو د تجويد برابر نه و، نو پښېمانه سوم دده پر مړېدې او له ځانه سره مي وويل لقد ضاع سفري، د ماښام تر لمانځه وروسته يو نژدې غرو د هوا داری لپاره غره ته پورته سوم که څه گورم يو زمری مي وليدی چي په ما پسي را روان و ما ځنډي ميدان کړه د مسجد پر خوا چي په دې وخت كي شيخ خراساني له مسجد راووتی او زه يې وار خطا وليدم ويل څه کوې؟ ما ورته وويل چي

زمری راپسی دی خیر خو په دې وخت کي زمری را ورسېدی، نو شیخ خراساني وزمري ته وویل چي ماته نه دي ویلي چي زما په مېلمنو کار مه لره؟ زمري لکی وښورول او بیرته غره ته ولاړی، نو شیخ خراساني راته وویل چي انتم اشتغلتم بتقویم الظواهر فخفتم الاسد واشتغلنا بتقویم القلب فخانني الاسد، ابراهیم الرقي وایي چي په دې کرامت لیدو سره د خراساني رحمة الله عليه زما قصد د بیعت او مریدي مصمم سو او بیعت مي ورسره وکړی.

وَكَأَيُّنْ مِّنْ نَّبِيٍّ

پوه سه: چي اصل د "کاین" ای "و بیا کاف پر داخل سو، نو په "ای" کي یې معنا د تکثیر پیدا کړه، ولهدا مفسرین وایي چي "کاین" په معنی د کم خبري دی المفید للكثرة، او "من نبی" د "کاین" دی والغالب في تميزها ان يكون مجروراً بمن ولم يجر في القرآن الا كذاک.

قَتَلَ مَعَهُ رِبِّيُّونَ كَثِيرٌ

چي جنگ به کوي دغه نبی له کفارو سره او دده سره به ملگري وي ډېر ربيون، ابن عباس، مجاهد او قتاده رضي الله عنه ترجمه د "ربيون" په جماعات کثيرة وکړې ده، او ابن مسعود رضي الله عنه د "ربيون" معنا په زرو کړېده، او کلبی رحمة الله عليه وایي چي يوه ربييه لس زره کسانو ته وایي، او ضحاک رحمة الله عليه وایي چي يوه ربييه زر کسه ده، او حسن بصري رحمة الله عليه یې ترجمه په فقهاء علماء وکړې ده، او بعض مفسرین علماء وایي چي ربيون په معناد اتباع دی، نو هم دغه مفسر وایي چي ربانيون ولایة الامر ته وایي او ربيون ورعيت ته وایي، والاشهر ان الربی منسوب الى الرب وهم الذين يعبدون الرب ﷻ.

فَمَا وَهَنُوا لِمَا أَصَابَهُمْ فِي سَبِيلِ اللَّهِ

نونه دي ضعيف سوي هغه کسان چي ژوندي به پاته سوه پسله قتله د اصحابو او ملگرو.

وَمَا ضَعُفُوا

او نه وه ضعيفه سوي يعني من بقى له دوام ورکولو څخه د جهاد.

وَمَا اسْتَكَانُوا

او دوى نه و تسليم سوي و دښمن ته او نه يې عجز او زارى وهغو ته کړي دي چي بسته بالا موږ مه وژنئ بلکې صبر يې کړى و پر امر د رب او پر اطاعت د خپل نبي او پر جهاد له دښمنانو سره، مظهري رحمه الله وايي چي په دې کي تعريض دى پر هغو بعضو مسلمانانو چي په جنگ کي د احد يې امان وغوښتى له ابو سفیان څخه او له جنگ څخه بزدله سوه.

وَاللَّهُ يُحِبُّ الصَّابِرِينَ ﴿١٤٦﴾

او د خداى جلاله خوښ دي صبر کونکي او هم يې خداى جلاله نصرت کوي او غلبه ورکوي ولو بعد زمان مديد.

وَمَا كَانَ قَوْلُهُمْ إِلَّا أَنْ قَالُوا

نه و قول ددوى مگر دوى ويله.

پوه سه: چي "قولهم" منصوب دى او خبر د "كان" دى، او "ان قالوا" اسم د كان دى، موږ ولي داسي وويل او عكس ددې مونه وويل له دې سببه چي "ان قالوا" چونكه دال دى پر حدث او پر نسبت او پر زمان د حدث، نو دى اعرف دى تر "قولهم" او قانون نحوي دى چي اعرف اولى بالاسمية دى.

رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا

اې زموږ خدايه موږ ته وبخښې گنهونه زموږ يعني گناه صغائر او تر حد تجاوز په حدود کي د عبوديت په حال کي زموږ يعني الکبائر من الذنوب.

وَتَبَيَّنَّا أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿١٤٧﴾

او ټينگې کړې زموږ پښې پر سمه لار د بندگۍ او پر جهاد مع الکافرين، او موږ ته کومک راکړې پر کافرانو باندي په جهاد کي.

پوه سه: چي حاصل د آيت دادى چي دغو كسانو ته چي سختي او قتل د اصحابو په جهاد كې وړ رسېدلى و دوى بله خبره نه كوله يعنې ربنا اغفرلنا ذنوبنا تر پايه پوري، او سبب ددې خبرو ددوى دادى چي خداى پاك خو وعده د كومك د مؤمنانو سره كړې ده او د غلبي پر كافرانو كما قال عزوجل حقاً علينا نصر المؤمنين، وقال في موضع آخر ان جندنا هم الغالبون، او دا هم خداى پاك ويلي دي ما اصابكم من مصيبة فيما كسبت ايديكم ويعفو عن كثير "نو دوى فكر وكړى چي دا مصيبتونه او شهادت چي موږ ته رسېږي دا له سببه څخه د شومو گنهو زموږ او له جهته د اصراف زموږ في امور ديننا، نو ځكه دوى اولاً اقرار په خپله گناه سره وكړى تاچي پنبېمانۍ او استغفار ته لار پرانېزي وروسته طلب د نصر وكړي له خداى جلّ جلاله څخه، او د ثبات د اقدامو په جنگ كې د كفارو سره عملاً بقوله تعالى "وما النصر الا من عند الله العزيز الحكيم"

مسئله: دعاء وروسته تر پاكي له گنهو څخه په سبب د ندم او استغفار اقرب واجابت ته د عند الله الغفور الرحيم.

فَاتِلُهُمُ اللَّهُ ثَوَابَ الدُّنْيَا وَحُسْنَ ثَوَابِ الْآخِرَةِ ط

نو دوى ته وركړي خداى جلّ جلاله ثواب د دنيا چي نصر پر دښمنانو دى او غنيمتونه دي او پادشاهي، او ددوى يادول په خير چي مسلمانان به يې كوي او هم به دوى ته وركړي ښه ثواب د اخيرت من الجنة ومراتب القرب من الله جلّ جلاله ورضوان من الله اكبر.

دروېش وايي: چي تخصيص د ثواب الآخرة په حسن سره وكړي له دې كبله چي ثواب د اخيرت عالي او قائم او خالد دى، او بل ثواب الآخرة مشوب په امور محزنه وو سره نه دى بخلاف ثواب الدنيا فانه لاثبات له ولا دوام ومصحوب بالآخران والآفات.

وَاللَّهُ يُحِبُّ الْمُحْسِنِينَ ١٤٨

او د خدای ﷻ محبت دی او کوي يې د ښه کار کونکو بندگانو سره.
پوه سه: چي معناد محبت د بنده سره عبارت دی له رضا څخه د
 خدای ﷻ له بنده څخه او اراده د خیر ده وبنده ته، نو محبت د خدای ﷻ
 علت تامه دی د هري ښک بختی فی الدنيا والآخرة، اللهم ارزقني حبک
 بفضلک وکرمک و ارزقني حبک وحب حبيبک وحب من یحبک وحب عمل
 یقربني الیک، بر کریمان کارها دشوار نیست.

نصیحت: مسلمان لره پکار ده چي همپشه معترف په خپل تقصیر وي،
 او خپل په یو جزوي عبادت مغروره نه سي، ولي چي امام اعظم مقتدی
 الامه رحمة الله علیه د کعبې مبارکې په داخل کي داسي ویلي دي "ما عبدناک حق
 عبادتک، او مؤمن لره پکار ده چي شب وروز دروازه د عفوي ټکوي،
 سعدي شېرازي وايي

تو پېش از عقوبت در عفو کوب که سودی ندارد فغان زیر چوب
 کنون بایدت عذر تقصیر گفت نه چون نفس ناطق ز گفتن بخفت
 وقال ايضاً

کنونت که چشمت اشکی ببار زبان دردها نست عذری بیار
 فراشو چو بینی در عفوه بار که ناگه در توبه گردد فراز
 مرو زیر بار گناه ای پسر که حمال عاجز بود در سفر

يَا أَيُّهَا الَّذِينَ آمَنُوا إِن تَطِيعُوا الَّذِينَ كَفَرُوا

ای هغه کسانو چي اېمان يې راوړی دی که تاسي په خوله وکړئ د هغو
 کسانو چي کافران دي، حضرت علي رضي الله عنه وايي چي له "الذين كفروا" څخه
 منافقان مراد دي، ولي هغه آوازه د قتل د رسول الله ﷺ په غزوه کي د احد
 چي شائع سوه نو د غو منافقينو و مسلمانانو ته وويل راحي چي د خپلو

ورونو يعني مشرکینو په دين کي داخل سو، ولي که محمد نبي وایي نه به قتل کېدای، او بعض راویان وایي چي مراد له "الذين كفروا" څخه ابو سفیان دی يعني بعضې خلکو وویل چي راجئ ابو سفیان ته تسلیم سو، او دوی وویل چي ابو سفیان ته به عجز وکړو او امان به ځنډي وغواړو.

يُرْذُوكُمْ عَلَىٰ أَعْقَابِكُمْ فَانْقَلِبُوا خُسِرِينَ ^(٤٩)

تاسي به رد کړي تر شا يعني هغه دين ته چي دمخه ستاسي و چي شرک دی، نو تاسي به وگرځئ تاوانيان يعني خسر الدنيا والآخرة.

بَلِ اللّٰهُ مَوْلَاكُمْ

خدای ﷻ ستاسي محب او بادار دی او ستاسي ناصر دی پر دغه دين د اسلام، نو د چا په خوله مه کوئ.

وَهُوَ خَيْرُ الْمَوْلٰىئِنَ ^(٥٠)

او خدای ﷻ ښه او قادر له نصرت کونکو څخه د خپلو دوستانو مؤمنانو دی، د غزوه احد راویان وایي چي ابو سفیان چي قائد اعظم د مشرکانو د احد و په ورځ د یکشنبې شپاړس د شوال وروسته تردې چي اويا کسه یې په شهادت ورسول جنگ یې متوقف کړی او د مکې وخوا ته ستون سو، یو منزل چي ولاړه ابو سفیان و خپلو خلکو ته وویل چي موږ څه وکړه پر مسلمانانو مو غلبه پیدا کړې وه مگر سر کرده خلک مو پرېښول، يعني رسول الله ﷺ، ابوبکر، عمر وغيرهم رضي الله عنهم درځئ چي بیرته وروگرځو او ټوله ختم کړو، نو چي ابو سفیان دا عزم ټینگ کړی خدای ﷻ په زړه کي بیرته وړ واچول بیرته یې هغه عزم فسخ کړی او د مکې پر خواراړهي سو، وانزل الله تعالى هذه الآية.

سَنُلْقِي فِي قُلُوبِ الَّذِينَ كَفَرُوا الرُّعْبَ

ژر دی چي موږ به واچو بېره په زړو کي د هغو کسانو چي کافران دي يعني ابو سفیان و اتباعه به.

پوه سه: چي "سين" لپاره د مجرد تاكيد دى مجرد له تاخير څخه، او صيغه د مضارع لپاره د حكايت د ماضي ده، ولي چي رعب خو ددوى په زړو كي واقع سوى و، او بعض مفسرين وايي چي ابو سفيان او فوج يې د مكې وخوا ته روانېدل، نو يې پخپلو كي دا مشوره سره وكړه چي مسلمانان خو اوس د خپلو مروپه دفن كولو اخته دي درځي چي ورسو او مدينه لوت كړو فالقى الله الرعب في قلوبهم فلم يتجاسروا على ذالك.

يٰۤاَشْرِكُوْا بِاللّٰهِ مَا لَمْ يُنَزَّلْ بِهِ سُلْطٰنًا

پوه سه: چي كلمه د "با" سببي ده او كلمه د "ما" مصدري ده، والمعنى به سبب د شريكولو ددوى له خداى ﷻ سره يعنې بتان چي دوى ته نه و نازل د هغو پر شرک باندي نه دليل عقلي او نه نقلي اتباعاً لاسلافهم المشركين بلکې دلائل عقليه او نقلیه پر توحيد باندي موجود وه او هغه هم په ډکه پېمانه.

وَمَا لَهُمُ النَّارُ وِبِئْسَ مَثْوٰى الظّٰلِمِيْنَ ۝٥١

او ځاى ددوى به اور يعنې دوږخ وي، او بد ځاى دى اور د ظالمانو لپاره. **پوه سه:** چي دا جمله د قرآن عطف ده پر "سنلقى" باندي او مخصوص بالذم محذوف دى اى النار.

پوښتنه: ځاى خو د ضمير و "اى مثواهم" نو د څه حكمت لپاره خداى ﷻ اسم ظاهر يعنې الظالمين په ځاى كي د ضمير راوړى؟
ځواب: دا تغليظ دى پر دوى باندي چي دوى ظالمان دي او لپاره د تحليل لقوله تعالى "وماواهم النار"

وَلَقَدْ صَدَقَكُمُ اللّٰهُ وَعْدَهُ

او قسم دى چي په تحقيق خداى ﷻ رشتيا كړه وعده ستاسي سره يعنې په جنگ كي يعنې د جنگ احد په ابتدائي حالاتو كي تر څو پوري چي هغه پنځوس كسه چي عليه الصلوة والسلام گمارلي وه پر حفظ د يوې درې

باندي، پر هغه امر د عليه الصلوة والسلام باقي وه.

إِذْ تَحْسُونَهُمْ بِأَذْنِهِ

پوه سه: چي "اذ" ظرف دی د "صدقکم" والمعنی هغه وخت چي خدای جل جلاله وعده د نصرت ستاسي سره رشتيا کړه يعني په غزاء کي د احد چي تاسي وژله کافران چابک چابک چي د "تحسونهم" معنا ده.

حَتَّى إِذَا فَشِلْتُمْ

تر هغه وخته پوري چي تاسي بې زړه سواست يعني رايه مو ضعيفه سوه په طلب د غنيمت کي، وقد قيل حرص الدنيا سبب لضعف العقل.

وَتَنَازَعْتُمْ فِي الْأَمْرِ

او ستاسي تر منځ نزاع راغله په امر کي د عليه الصلوة والسلام چي د عبدالله بن جبیر رضي الله عنه په مشرۍ يې تاسي د درې په خوله کي کښېنولي واست، او تاسي ته يې ويلي وه چي دا مرکز به تاسي نه پرېږدئ تر امر ثاني پوري زما، نزاع ددوی هغه وه چي دمخه تېره سوه، يعني چي ملگرو د عبدالله بن جبیر رضي الله عنه چي هزيمت او شکست د کافرانو د مکې وليدی نو دېرو ملگرو د عبدالله رضي الله عنه وويل چي موږ بالا دلته څه کوو هغه دی کافران مات سوه، نو عبدالله رضي الله عنه وصيت د عليه الصلوة والسلام ورپياد کړی عبدالله رضي الله عنه ورته وويل چي زه خو تر امر د رسول الله ﷺ نه سم تېرېدای، هغه و چي صرف خورلس کسه د عبدالله رضي الله عنه سره پر هغه مرکز پاته سوه نورو ټولو په طلب د غنيمت مرکز خوشي کړی.

وَعَصَيْتُمْ

او تاسي نافرماني وکړه له امر څخه د عليه الصلوة والسلام کمامر آفأً.
سوال: فشل او تنازع في الامر خو تر عصيان دمخه وه خو بعض علماء وايي نو له دې سببه يې عصيان وروسته راوړی؟

جواب: دا خبره صحيح نه ده، ولي چي دلته عطف بالواو دی او نحات وایي چي عطف بالواو ترتیب نه غواړي.

پوه سه: چي جواب د "اذا" محذوف دی والتقدير اذا فشلتم وتنازعتم وعصيتم منع الله عنكم نصره فاصابكم ما اصابكم من الهزيمة والشهادة.

مَنْ بَعْدَ مَا آْرَاكُمْ مَا تُحِبُّونَ

وروسته تر هغه چي په تاسي کي يې وليدی هغه شی چي ستاسي خوښ و يعنې فتح او بری پر دښمن او غنیمت، نو کلمه د "من" متعلق په "فشلتم" پوري ده ويمنکن التعلق بتنازعتم او بعصيتم لان کل واحد من هذه الامور کان بعد ارادته تعالى ما تحبون لكن الاول اولى لتقدمه في الذكر.

مِنْكُمْ مَنْ يُرِيدُ الدُّنْيَا

بعض کسان ستاسي څخه هغه وه چي اراده د دنيا يې درلوده يعنې الذين تركوا المركز من اصحاب عبد الله بن جبير رضي الله عنه في طلب الغنيمة.

وَمِنْكُمْ مَنْ يُرِيدُ الْآخِرَةَ

او بعض له تاسي څخه هغه کسان وه چي اراده د اخيرت يې درلوده يعنې ثواب الآخرة دا هغه څورلس کسه وه چي د عبد الله رضي الله عنه سره پر مرکز معهود ثابت پاته سوه.

فائده: د عبد الله بن مسعود رضي الله عنه څخه روايت دی چي زه نه پوهېږم چي يو څوک دي له اصحابو څخه د عليه الصلوة والسلام اراده د طلب د دنيا لري حتی نزلت هذه الآية يعنې "منکم من يريد الدنيا"

دروېش وايي: چي له دې قول څخه د ابن مسعود رضي الله عنه مراد دادی چي طالبان د دنيا په اصحابو کي د عليه الصلوة والسلام فقط دغه کسان وه او فقط په هم دغه ورځ کي.

ثُمَّ صَرَفَكُمْ

وروسته خدای ﷻ په سبب د عصیان ستاسي د امر نبوي ستاسي د غلبې خوا واپړول.

عَنْهُمْ

له کافرانو څخه حتی چي دوی غالبه سوه او تاسي مغلوبه.

لِيَبْتَلِيَكُمْ

تاچي پر تاسي بلا او مصیبت نازل کړي په سبب د معصیت د بعض کسانو ستاسي.

فائده: له دې آیت څخه دا معلومه سوه چي گاهي په سبب د عصیان د بعضو خلکو پر عامو خلکو مصیبت نازلوي، نو دا بلا او مصیبت به جزاء سي د عاصیانو لپاره او رحمت او پورته والی به سي د مرتبې د مطیعانو خلکو لپاره.

پوښتنه: عام خلک له سببه څخه د گناه د خاصو خلکو د گناه ظلم خو به نه وي؟

جواب: یا ظلم نه دی، ولي ظلم پر یو چا خو دا بولي په عرف کي چي د مظلوم حق ورتلف کړي، په دې ما نحن فيه کي خدای ﷻ د مطیعانو خلکو درجات عاليه ورکوي کما مر غنقریب، فهو عين العدل من الله العزيز فافهم الفرق بين الظلم والعدل.

وَلَقَدْ عَفَا عَنْكُمْ

او خدای ﷻ په تحقیق سره تاسي ته عفو وکړه یا تفضلاً واحساناً منه تعالی، او یا یې په سبب د پښېمانۍ ستاسي پر مخالفت د امر نبوي ﷺ لان الندم هو التوبة.

وَاللَّهُ ذُو فَضْلٍ عَلَى الْمُؤْمِنِينَ

پوه سه: چي تنوین د "فضل" لپاره د تعظیم دی، والمعنی خدای ﷻ خاوند د لوی فضل دی پر مؤمنانو حتی چي پر مخالفت د امر نبوي ددوی استیصال یې ونه کړي، او بعض مفسران وایي چي خدای ﷻ په ټولو

احوالو کي احسان کونکي دی د مؤمنانو سره، ولي چي نازلول د مصيبت پر مؤمنانو وروسته تر مصيبت هم د خدای ﷻ احسان دی، ولي چي په دې دنيا کي له گناه څخه پاک او جزاء يې و آخرت ته نه وځنډوي، په حديث شريف کي چي له علي بن ابي طالب رضي الله عنه څخه مروی دی راغلي دي چي آيا زه تاسي خبر نه کړم په افضل آيت د کتاب الله څرنگه چي موږ ته عليه الصلوة والسلام بنوولي دی هغه دغه آيت دی ﴿وما اصابکم من مصيبة فبما کسبت ايديکم ويعفو عن کثير﴾ قال عليه الصلوة والسلام چي زه بيان ددې آيت وتاته وکړم يا علي ﴿ما اصابکم من مرض او عقوبة او بلاء في الدنيا فبما کسبت ايديکم والله عليم﴾ اکرم من یشي عليهم العقوبة في الآخرة﴾ يعنې چي په دې دنيا پر سړي او مسلمان په سبب د معصيت يو عذاب مسلط کړي له هر قسمه څخه چي وي من مرض او فقر او تسلط العدو، نو خدای ﷻ ډېر مهربانه دی چي په اخيرت کي به وهغه عاصي مسلمان ته بيا عذاب راگرځوي، او هغه گناه چي خدای ﷻ يې په دې دنيا و مسلمان ته عفو وکړي يا تفضلاً يا په سبب د ندم د عاصي نو خدای ﷻ احکم دی تر دې چي په آخرت کي د هغې گناه عذاب و مسلمان ته ورکړي.

إِذْ تُصْعِدُونَ

پوه سه: چي "اذ" يا منصوب دی په مقدر فعل سره ای اذکر اذا آه، او يا ظرف دی د "صرفکم" او يا د "يبتليکم" او يا د "عفاعنکم"

پوه سه: چي قرائت ددې لفظ مجمع عليها په ضمه د تاء دی يعنې له باب د افعال، لکن مع هذا حسن بصري، قتاده او ابو عبد الرحمن ح يې په فتحه د تاء وايي يعنې له باب څخه د مجرد، لکن مفضل ددې دوو قرائتو جمع دا ډول کړې ده چي "صَعَدَ" باب د مجرد او "أَصْعَدَ" باب د افعال او "صَعَّدَ" باب د تفعيل په يوه معنا دی، نو دواړه قرائت ته صحيح دي، نو پر

هر تقدير معنا د "تصعدون" داده چي تاسي وغره ته پورته سواست.

وَلَا تَلُونَّ عَلَى أَحَدٍ

او تاسي غاړه نه پېچل پر يو چا يعني لايلتفت احد الى احد لشدة الدهشة عليكم، وهذا كله في غزوة احد.

وَالرَّسُولُ يَدْعُوكُمْ فِي أَخْرَاكُمْ فَأَثَابَكُمْ

او عليه الصلوة والسلام تاسي را وبلاست چي دى په اخير كي د قوم ولاړ و، ولي چي مسلمانان يې په سبب د شكست او هزيمت تر دمخه سوي وه، او عليه الصلوة والسلام داسي وويل "الي عباد الله فانا رسول الله" ماته راسئ اي بند گانو د خداى ﷻ زه رسول د خداى ﷻ يم "من يكر فله الجنة" كه خوك رجوع وكړي له تېبستي څخه نو هغه لره جنت واجب دى.

پوه سه: چي جمله د "والرسول يدعوكم آه" منصوب محلاً حال ده، او جمله د "فاثابكم" عطف ده پر "صرفكم" باندي.

پوښتنه: ثواب خو جزاء ته د خير د عمل وايي دلته خو دا شكست او عليه الصلوة والسلام په اخير كي پرېښول د خير كار نه و؟

ځواب: هو! دلته ثواب په معنا د عقاب دى على فشلكم وعصيانكم، او تعبير په ثواب سره له قبيلي څخه د هغه قول د خداى ﷻ دى "فبشرهم بعذاب اليم" يعني تعبير د يو ضد دى په بل ضد سره، واصل المعنى انه تعالى عاقبكم على ما فعلتم من الفشل والهزيمة وترك الرسول في اخريكم مكان ما كنتم ترجون من الثواب في القتال في سبيل الله.

غَمًّا بَغْمٍ

اي غماً متصلاً بغم.

پوه سه: چي اول غم يې قتل او جرح او برى د مشرکانو و او دوهم غم يې اورېده د قتل د عليه الصلوة والسلام وه، او بعض مفسرين وايي چي اول

يې فوت د غنيمت و، او دوهم يې قتل او جرح او شکست و.

دروېش وايي: چي فوت د غنيمت دومره نه و چي د اصحابو په دماغو کي دي پاته وایي، او بعض مفسران وايي چي اول غم جنگ د ابو سفیان و او دوهم غم د خالد بن ولید و چي عبدالله بن جبیر رضي الله عنه يې سره د خورلسو کسانو په شهادت ورساوه، او وروسته يې پر مسلمانانو د شاله خوا حمله شروع کړه کما مر تفصيلة في هذا التفسير، او بعض مفسران وايي چي غم اول يې غم د قتل او جرح او د هزيمت و، او دوهم غم ددې و چي ابوسفیان پر مدينې منوري حمله ونه کړي او بنځي او کوچنيان مړه نه کړي او مدينه لوټ نه کړي.

دروېش وايي: چي ابوسفیان هم دغه سي قصد کړی و لکن خداي جل جلاله دده په زړه کي رعب وور و اچاوه او هغه يې عملي نه کړی، او بعض مفسران د آيت ترجمه داسي کوي چي کلمه د "با" في "بغم" سببي ده فالمعنى غماً بسبب غم چي دوی عليه الصلوة والسلام خوابدی کړی بعضيانهم له، وقيل غير ذالك.

لِكَيْلَا تَحْزَنُوا عَلَى مَا فَاتَكُمْ وَلَا مَا أَصَابَكُمْ ط

پوه سه: چي لام متعلق دی په ما قبل سره، والمعنى فعل الله ما فعل ددې لپاره چي تاسي غم ونه کړئ پر هغه شي چي له تاسي څخه فوت سو چي بری پر کافرانو او غنيمت و، او نه پر هغه شي غم وکړئ چي تاسي ته ورسېدی من القتل والجرح والهزيمة يعني په وروسته زمانو کي.

پوه سه: چي اکثره مفسران وايي چي دواړه حايه کلمه د لا زائده ده، فالمعنى عند هؤلاء ددې لپاره چي تاسي غم وکړئ پر ما فاتکم وما اصابکم باندي، او بعض مفسران وايي چي کلمه د لا نه وه زائده، نو معنا يې داسي کوي اثابکم غماً بغم، ددې لپاره چي تاسي عادت سئ له صبر سره په شداؤدو کي، نو د آينده لپاره به تاسي غم ونه کړئ پر نفع فائته

باندي او نه پر ضرر لاحق باندي.

دروېش وايي: چي ترجمه لفظي د دروېش پر دغه مذهب بناء وه، وانما اخترت هذا الوجه لانه حال عن القول بزيادة كلمة لا في القرآن كما في القول الثاني تدبر هداك الله الى ما هو الانسب بالقرآن العزيز.

دروېش وايي: چي مظهری رحمة الله علیه دوه تفسيره نور راوړي دي چي يو يې وټان ته منسوب کړی دی، او بل يې په قيل سره راوړی دی چي دا دواړه تفسيرونه د ډېر تکلف سره مخامخ دي ان شئت فطالع هناک، له امير المؤمنين علي رضي الله عنه څخه روايت دی چي ما امير المؤمنين ابوبکر صديق رضي الله عنه ته وويل يا خليفة رسول الله ﷺ ته په کومو عملو او په څه سبب ودي درجي ته ورسېدلې، چي تر موږ ټولو تا سبقت پيدا کړی؟ ده وويل په دې سبب چي ما وليده خلگ دوه قسمه بعض مرید الدنيا وه او بعض مرید نعم العقبی وه، ما ټان مرید المولی وگرځاوه يعني قسم ثالث مي پيدا کړی، او بل دا چي زما ومخته دوه عمله راغلي دي يو د دينا او بل د اخرت ما عمل د اخرت مختاره کړی دی، او بل صحبت د نبي کریم ﷺ دی چي ما په ډېر اخلاص ورسره کړی دی، علي رضي الله عنه وايي چي ابوبکر رضي الله عنه په هيڅ وخت کي له صحبت څخه د عليه الصلوة والسلام نه دی جلا سوی حتی في غار جبل الثور وقت هجرته عليه الصلوة والسلام الى المدينة، او پر ابوبکر رضي الله عنه ډېره سختي ورغلې ده په مصاحبت کي د نبي ﷺ او مالي نفعي يې هم ډېري رسول الله ﷺ ته رسېدلي دي، او سره سره د دغه ټولو ماقلنا يو وخت هم په زړه کي د ابوبکر رضي الله عنه زيغ او شک نه دی پيدا سوی، او هيڅ وخت ابوبکر رضي الله عنه قصد د مخالفت د آنحضرت ﷺ نه دی کړی.

دروېش وايي: والی مثل محبة ابوبکر رضي الله عنه مع النبي ﷺ اشير في هذالين البيتين بالفارسية

کیست دانی صوفی صافی زرنگ الفرقة
آنکه دارد رو بیک رنگی درین کاغذ و رنگ
نگسلد سر رشته اش از سر جانان گربه فرض
ز روبه رو گردد زیک سو شیر و دیگر سو پلنگ

وَاللَّهُ خَبِيرٌ بِمَا تَعْمَلُونَ

او خدای عز وجل خبر دی ستاسی په اعمالو که اعمال د خیر و ی او که د شر
فیجازیکم علی حسب ذالک.

پوه سه: که کلمه د "با" متعلق سی په "خبیر" پوری او کلمه د "ما"
مصدري سی نو یی معنا داده والله خبیر بعملکم، او که کلمه د "ما"
موصوله سی، نو عائد و "ما" ته محذوف دی یعنی والله خبیر بما
تعملونه، والا اول اولی.

ثُمَّ أَنْزَلَ عَلَيْكُمْ مِنْ بَعْدِ الْغَمِّ أَمْنَةً

وروسته خدای عز وجل نازل کړه پر تاسی ای دلی د مسلمانانو یعنی په عین حال
کي د جنگ د احد اطمینان او آرام د زړو بعد شدة الخوف والغم بعد الغم.

نُعَاسًا

پوه سه: چي "نعاساً" بدل اشتمال دی له "امنة" څخه.

فائده: نعاس د خوف مقدمه ده چي په پښتو یی پنکی بولي، او عربي
تعبیر یی دادی ثقل الراس من النوم کذا فسرره روح البیان وما قال
المظهري لعل النعاس ههنا عبارة عن استغراق يحصل للصوفي عند نزول
الرحمة بحيث يغفل عما سواه الخ.

دروېش وایي: چي حصول ددې حالت و صوفي ته خو مسلم دی لکن
تفسیر د قرآن کریم په هغه غلط دی للزوم المجاز بلا ضرورة او دا لفظ په
آیت کرسی کي هم راغلی دی یعنی "لا تاخذه سنة ولا نوم آه" نو هلته به

يې مظهري څه معنا کوي.

فائده: قوله تعالى "ثم انزل آه" عطف على قوله تعالى "فاتاكم آه" او د انزل معنا دلته داده ای اعطی ووهب لکم ايها المؤمنون.

يَغْشَى طَائِفَةً مِّنْكُمْ

پوه سه: چي د "يغشي" مشهور قرائت په ياء دي يعني مذكر، نو ضمير يې راجع و "نعاس" ته دي، او "تغشي" په تاء سره هم راغلي دي يعني مؤنث، نو ضمير خو راجع ونعاس ته دي په سبب د مبدل منه يعني "امنة"

دروېش وايي: چي ټوله مفسرين په دې موضوع کي هغه حديث چي بخاري او نورو محدثينو يې نقل کړي دي له انس رضي الله عنه څخه چي هغه وايي ابو طلحه رضي الله عنه وويل غشينا النعاس ونحن في مصافنا يوم احد قال فيسقط سيفي من يدي واخذه يعني من اجل النعاس، ويسقط واخذه" او ثابت بن انس د ابي طلحه رضي الله عنه داسي روايت هم کړي دي چي ما سر پورته کړي په ورځ د احد ما نه وليدي يو سړي له قوم څخه يعني المجاهدين يوم احد مگر نه په داسي شان سره چي سربېره يې بنورېدي لاندي تر سپر من النعاس.

وَطَائِفَةٌ قَدْ أَهَمَّتْهُمْ أَنفُسُهُمْ

او يوه بله ډله چي منافقان وه، په غم کي يې اچولي وه خپل ځانونه او له امن څخه د نعاس محروم وه بلکې دوی د خپل ځان د خلاصون په طمع وه، پوه سه! چي "طائفة" مبتداء ده.

يُظُنُّونَ بِاللَّهِ غَيْرَ الْحَقِّ

پوه سه: چي "يظنون" خبر دي د "طائفة" او "غير الحق" منصوب دي مفعول مطلق دي لان التقدير يظنون ظناً غير الظن الحق، يعني ددوی دا گمان و چي خدای جل جلاله د محمد صلی الله علیه و آله سره کومک ونه کړي، او يادا چي که محمد صلی الله علیه و آله نبي وايي، نو به ولي وژل کېدای، وذاک وقت اعلان قتل

محمد ﷺ حين رماه ابن قمية بحجر.

ظَنَّ الْجَاهِلِيَّةُ

بدگمانی د جاهلیت

پوه سه: چي دا لفظ بدل دی من غیر الحق، او یا منصوب په نزع د خافض دی يعني کظن اهل الجاهلية.

يَقُولُونَ هَلْ لَنَا مِنَ الْأَمْرِ مِنْ شَيْءٍ

دوی يعني دوهمي طائفې چي منافقان وه به ويل يا پخپلو زړو کي او يا شفاهاً و عليه الصلوة والسلام ته هل لنا، استفهام انکاري دی يعني نسته موږ لره من الامر يعنون هغه شی چي زموږ سره خدای ﷻ وعده کړې وه يعني النصر على الكفار من شيء يوشى دا "من" استغراقي دی لپاره د استغراق د نفي مفهوم من الاستفهام الانكاري.

پوه سه: چي "يقولون" بدل دی له "يظنون" څخه.

قُلْ إِنَّ الْأَمْرَ كُلَّهُ لِلَّهِ

ته ورته ووايه اې محمد ﷺ چي حکم ټوله يعني که فتحه ده او که هزیمت دی خدای لره دی يفعل مايشاء ويحكم مايريد، او روح البيان يې ډېره بنائسته ترجمه کړې ده اى الغلبة بالآخرة لله تعالى ولاولياؤه فان حزب الله هم الغالبون يعني که څه هم غلبه د اولياء الله په بعضو اوقاتو کي نه سي ښکاره کما في يوم الاحد، نو په هغه کي د خدای ﷻ حکم او مصالح سته کما في الآيات السابقة فتدبر.

يُخَفُّونَ فِي أَنْفُسِهِمْ مَّا لَا يُبْدُونَ لَكَ

او ددوی په زړو کي له دغو خبرو څخه يو پټ شی دی چي تاته يې نه ښکاره کوي، ولي دوی چونکه منافقين دي، نو پر دې برېږي چي زموږ

نفاق نه سي بنڪاره.

پوه سه: چي جملہ د "يخفون" حال ده له ضمير خخه د "يقولون" والحاصل چي دغه قائلين په ظاهره داسي بنڪاره کوي چي موږ خان پوه کړو او طالبان د نصرت الهي يو، او حقيقت مراد ددوی هغه دی چي په راتلونکي آيت کي به يې خداي جلّ و علا بيان کړي.

يَقُولُونَ لَوْ كَان لَنَا مِنَ الْأَمْرِ شَيْءٌ

او دوی وايي که امر د نصرت الهي موږ لره يوشی وايی کما وعدنا محمد ﷺ وقال ان الامر كله لله و اوليائه.

مَا قُتِلْنَا هُنَا

نو موږ به نه وژل کېدای دلته يعنې د احد په ډگر کي.

پوښتنه: دوی خو نه دي وژل سوي په احد کي، نو ولي دوی داپوښتنې کوي؟

جواب: دوی منافقان له ضمير خخه د "نا" شهداء د احد مراد دي، يعنې دوی دا بنڪاره کوي چي هغه شهداء خو عين موږ يو يعنې شهداء د احد هم مسلمانان وه او موږ هم مسلمانان يو.

پوښتنه: ابن ابی رئيس المنافقين خو درې سوه کسيزه ډله دمخه تر شروع د جنگ د احد جلا کړه کما مر سابقاً، نو دوی بيا څرنگه دا دعوه کوي ماقتلنا ههنا؟

جواب: په منافقينو کي بعض داسي منافقين هم وه چي خپل نفاق يې ډېر پټ ساته. نو هغه د ابن ابی په ډله کي نه سوه جلا بلکې په جنگ کي يې شموليت وکړی، نو قائلين د مخکنۍ خبري دغه مخفي منافقين دي والله اعلم بالصواب واليه المرجع والمآب.

قُلْ لَّوْ كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ
ته ورته ووايه دغو کسانو ته چي که تاسي پخپلو کي وايی نو ظاهر

سوي به وايي يعني راغلي به وايي هغه ڪسان يعني ستاسو چي ليڪل
سوي يعني په لوح محفوظ کي قتل پر دوى، وهغه حايو ته چي پر هغو
حايو وژل کېږي، يعني اوسېدل ستاسي په مدينه کي فائده نه کوله بلکې
اضطراراً به تاسي ميدان جنگ ته راغلي وايي او هورې به وژل سوي وايي.

وَلِيَبْتَلِيَ اللَّهُ مَا فِي صُدُورِكُمْ

او چي خداى پاک امتحان وکړي د هغه شي چي ستاسي په سينو کي دي
يعني په زړو کي من قبيل ذکر الظرف و ارادة المظروف، يعني ستاسي پټ
حالات من الاخلاص والنفاق به خداى جلّ الله بنکاره کړي، يعني په علم ظهور
سره و خلگو ته.

پوه سه: چي "وليمحص" معطوف دى پر محذوف باندي چي هغه بيا
متعلق دى بقوله "برز" والتقدير "لبرزوا الى مضاجعهم لنفاذ القضاء
الالهى فيكم ولمصالح كثيرة وللابتلاء آه كذا قال المظهري وصاحب روح
البيان والبيضاوي، وروح المعاني وغيرها.

وَلِيُخَصَّصَ مَا فِي قُلُوبِكُمْ

او چي خداى جلّ الله کشف کړي و خلگو ته هغه شي چي ستاسي په زړو کي و
ايها المؤمنون من الوسوس والحظرات.

وَاللَّهُ عَلِيمٌ بِذَاتِ الصُّدُورِ

او خداى جلّ الله خبر دى په علم ازل سره په هغه چي د خلگو په سينو کي وي،
والمعنى چي خداى جلّ الله خو غني دى له ابتلاء خخه، ولي چي ابتلاء او
امتحان خو هغه څوک کوي چي په مافي الصدرو نا خبره وي لکه ممتحنان
د مدارسو او مکاتبو چي د متعلمانو په حال نا خبره دي وهو تعالى ليس
کک، بلکې فائده ددې امتحان بنکاره کول دي د حال د مؤمنانو من الثبات
والصبر على شدايد القتال من حال المنافقين من الجزع والضرار.

إِنَّ الَّذِينَ تَوَلَّوْا مِنْكُمْ

يعني چي شکست يې وکړی له تاسي څخه اې مسلمانانو.

يَوْمَ التَّقَىٰ يَجْعَلُ

چي سره مخامخ سوې دوي ډلي جمع من المسلمين وجمع من المشرکين
يعني په ورځ د احد.

پوه سه: چي اکثره مسلمانانو شکست وکړی حتی چي د عليه الصلوة
والسلام سره ديارلس کسه پاته سوه او د عبدالله بن جبير رضي الله عنه سره چي د دره
احد پر ساتنه مامور و پنځوس کسه ورسره وه لس کسه تخمیناً ورپاته سوه.

إِنَّمَا اسْتَزَلَّهُمُ الشَّيْطَانُ

يعني طلب د زلت ددوی وکړی شیطان بالقاء الوسوس في قلوبهم
خصوصاً اذا سمعوا قتل النبي ﷺ.

بِبَعْضٍ مَا كَسَبُوا

بعض وايي چي مراد له "ماکسبوا" څخه ترک د مرکز دی د عبدالله بن
جبير رضي الله عنه د ملگرو، او حسن بصري رحمته الله عليه وايي چي "ماکسبوا" قبول د دوی
د وسواس الشيطان.

وَلَقَدْ عَفَا اللَّهُ عَنْهُمْ

او خدای جل جلاله ددوی ته عفو وکړه.

پوه سه: چي اهل مصر چي قاتلان د حضرت عثمان رضي الله عنه وگرځېدل يعني
دوی عثمان رضي الله عنه محاصره کړی پخپل کور کي او د شپې کورته ورواوښتل
او حضرت عثمان رضي الله عنه د تهجد لمونځ کړی و او د قرآن مبارک وظيفه يې
کوله او دې آيت ته رسېدلی و "فسيكفيكم الله وهو السميع العليم" چي
باغيانو يې سر غوڅ کړی ويني يې پر دغه آيت ومښتلې، اهل مصر د
عثمان رضي الله عنه دا عیبونه بيانول چي په غزاه کي د احد ده فرار کړی دی، او د
بدر په غزاه کي هم نه و شامل، او په بيعت رضوان کي د حدیبیې هم نه و

حاضر، نو ابن عمر رضي الله عنه ودوى ته وويل "اما فراره يوم احد فاشهد ان الله قد عفى عنه كما في هذه الآية ولقد عفا الله عنهم، واما غيبة عن بدر" د هغه سبب دا وچي په نکاح کي د عثمان رضي الله عنه د عليه الصلوة والسلام لور بي بي رقيه رضي الله عنها وه او هغه مريضه وه، نو عليه الصلوة والسلام وعثمان رضي الله عنه ته وويل چي ته زما د لور د ناروغۍ په خاطر بدر ته مه راجه، او تاته خدای جل جلاله ثواب د يوه نفر د بدريانو او برخه د هغه درکوي، واما غيبة عن بيعة رضوان چي په موقع کي د حديبيې وسوه، نو د عثمان رضي الله عنه غيبت له دغه بيعت څخه په دې سبب وچي عليه الصلوة والسلام وغوښته چي يو نفر کفارو ته د مکې ورواستوي چي موږ ته اجازه راکړي چي موږ د عمرې لپاره مکې ته درسو، نو د عليه الصلوة والسلام په ملگرو صحابه وو رضي الله عنه کي بل داسي عزت مند سړی پر کفارو د مکې لکه عثمان رضي الله عنه نه و، نو يې ځکه دی واستاوه، او بيعة الرضوان چي په حديبيه کي منع ته راغلی او عثمان رضي الله عنه په مکه کي و بيا هم عليه الصلوة والسلام خپل رسته لاس پور ته کړی او وه يې ويل هذه يد عثمان فضرب بها يده الاخرى او وه يې ويل چي دا بيعت د عثمان لپاره دی.

تتمه: پوه سه چي حضرت عثمان رضي الله عنه ته اول عليه الصلوة والسلام يوه لور په نکاح ورکړې وه، چي هغه وفات سوه بيا يې بله لور په نکاح ورکړه، هغه چي هم وفات سوه عليه الصلوة والسلام وويل که ما درې يمه لور درلودی هغه مي هم عثمان ته په نکاح ورکوله، نو له دې سببه حضرت عثمان رضي الله عنه په ذي النورين سره مشهوره و.

دروېش وايي: چي باغيان يو داسي رفتار د حضرت عثمان رضي الله عنه سره وکړی چي په تاريخ کي د اسلام به د يو معمولي مسلمان سره چانه وي کړی، هغه دا چي باغيانو وروسته تر قتل له کوره دده راويستی او پر مزيله يعنې د نجاساتو پر مجمع باندي يې وغورځوی، او امر يې وکړی چي هيڅ څوک

به يې نه ښخوي، درې ورځې د حضرت عثمان رضي الله عنه جسد پر مزيله پروت و،
خلورمه شپه د شپې بعض مسلمانان له يوه كلي څخه راغله په پټه يې د
حضرت عثمان رضي الله عنه جسد مبارک په جنت البقيع کي وخاورو ته وسپاره او
ښانه يې نه کړه ور چي بيرته يې باغيان له قبره راوه نه باسي، چي باغيان
ولاره بيا يې قبر پر جوړ کړي چي هغه قبر د عثمان رضي الله عنه اوس هم په جنت
البقيع کي نمايان دی او حجاج يې زيارت ته ورځي.

دروېش وايي: چي امت محمدي صلى الله عليه وسلم پر دې خبره متفق دي چي طعن پر
اصحابو د عليه الصلوة والسلام هيڅ مسلمان ته روانه دی، قال عليه
الصلوة والسلام اصحابي كالنجوم بايهم اقتديتم اهتديتم.

مسئله: وما وقع من المشاجرات والمحاربات بينهم فمحمول على الخطاء
في الاجتهاد" پر او ملامت وهيڅ چاته د عليه الصلوة والسلام له امتيانو
څخه اجازه نسته عند اهل السنة والجماعة لکه شيعه گان چي يې کوي.

إِنَّ اللَّهَ غَفُورٌ حَلِيمٌ

په تحقيق سره خدای جل جلاله ښځونکي د گناه دی د عاصيانو، په توبه خو
يې يقيناً ښځي او بې توبې يې هم احتمال د ښځي د گناه سته عند اهل
السنة خلافاً للمعتزلة، او خدای جل جلاله حلم لري عاصي ژر په گناه نه نسي،
بلکې مهلت ورکوي حتی چي کفارو ته هم مهلت ورکوي يعنې د کافرانو
دا امهال دی اهمال نه دی.

يَا أَيُّهَا الَّذِينَ آمَنُوا لَا تَكُونُوا كَالَّذِينَ كَفَرُوا

اې هغه کسانو چي ايمان يې راوړی دی، تاسي مه گرځئ لکه هغه
کسان چي کفر کوي.

دروېش وايي: چي په اتفاق د مفسرينو له "الذين كفروا" څخه مراد په دې آيت
کي منافقين دي يعنې عبدالله بن ابي او د هغه ملگري په نفاق کي، لانه ورد في
الحديث "من تشبه بقوم فهو منهم" رواه ابو داؤد عن ابن عمر رضي الله عنه مرفوعاً.

پوه سه: چي مراد تشبه ده په عقائدو کي لا عموماً مثلاً في اللباس وغيره لانه وان کان مکروهاً لا یكون کفراً" په قرينه ددې چي وجه د مشابهت د منافقينو د کفارو سره انکار دی له تقدير الهي څخه وهو کفر بالاتفاق.

وَقَالُوا

پوښتنه: قال "خو ماضي ده او دا وروسته خبري چي منافقينو کولې په مستقبل کي به يې کولې؟

ځواب: هو! ماضي خو ده لکن دلته په معنا د مستقبل ده وان کانت على صيغة الماضي.

پوښتنه: خدای جلّ و علاه د څه حکمت لپاره ماضي صغیه راوړه او مستقبل يې نه ووايه؟

ځواب: حکمت يې تنبيه ده پر تحقق د قول مذکور يقيناً في المستقبل قطعاً

لِإِخْوَانِهِمْ

يا په نسب کي وروڼه او يا په نفاق کي وروڼه.

پوه سه: چي اکثره مفسرين وايي چي د "لإخوانهم" معنا داده لاجل إخوانهم، نو کلمه د لام اجلي ده، او يا في حق إخوانهم، نو کلمه د لام په معنا د في ده، او دا لام له دې قبيلې څخه نه دی قلت لفلان کذا، ولي چي د وروسته څخه يعني لوکانوا عندنا آه دا معلومېږي چي إخوان ددوی حاضر نه وه والا لقالوا لوکنتم عندنا آه، او مظهري رحمه الله عليه پر خلاف د روح البيان داسي ويلي دي چي زه وایم چي احتمال لري چي "لإخوانهم" په اعتبار د بعض حاضرینو منافقینو وي، او ضمير د "لوکانوا" چي غائب دی په اعتبار د امواتو او مقتولينو دي وي، نو خطاب او غيبت دواړه صحيح دي، وروسته مظهري رحمه الله عليه لپاره د صحيح د خپلي توجيه نوري خبري هم کړي کړي، لکن علامه بغداد السيد الالوسي رحمه الله عليه په خلورم جزء کي د روح المعاني ص ۹۹ وايي "وقول بعضهم يصح ان يكون جعل

القول لآخوانهم باعتبار بعض الحاضرين والقول الآتي يعني لو كانوا عندنا آه لضرب الآخر اى لقوم غائبين اى الذين ماتوا وقتلوا، تكلف لاحاجة اليه سوى كثرة الفضول آه.

دروېش وايي: چي قاضي بيضاوي رحمته الله عليه د روح البيان موافق تفسير كړى دى.

إِذَا ضَرَبُوا فِي الْأَرْضِ

چي دوى سفر كوي په محكه كي لپاره د تجارت يعني لېري حايو ته ولاړ سي.
دروېش وايي: چي دا خبره ورسره محذوفه ده چي په سفر كي مړه سي بقرينة قوله تعالى "لو كانوا عندنا ماتوا"

أَوْ كَانُوا غُزًى

پوه سه: چي "غزى" جمع د غاز ته يعني غزاء ته ولاړ سي او قتل كړه سي وهذا ايضاً بقرينة ما بعده يعني ماقتلوا.

لَوْ كَانُوا عِنْدَنَا مَاتُوا وَمَا قُتِلُوا

دروېش وايي: چي دا قول مقوله ده د "قالوا" والمعنى كه دوى زموږ سره وايي نو به نه مړه كېداى، يعني في صورة السفر للتجارة وغيرها او نه به وژل كېداى يعني في صورة الخروج الى الغزوة.

پوه سه: چي دوى دا خبره له دې جهته كوله چي دوى ايمان نه درلودى پر قدر او قضاء الهي، نو قدريه چي معروفه ډله ده له اهل اهواء څخه د هغو ورته رايه ده.

لِيَجْعَلَ اللَّهُ ذَلِكَ

چي وگرځوي خداى جل جلاله دغه اعتقاد ددوى او قول ددوى يعني "لو كانوا عندنا آه".
پوه سه: چي كلمه د لام د "ليجعل الله" لپاره د غرض او اجل نه ده، ولي چي دا خو ددوى غرض نه و بلكې دا لام عاقبة دى كما قوله تعالى في قصة فرعون وموسى، ليكون اى موسى "لهم" اى لفرعون وقومه "عدوا وحزنا" وكما في قول القائل لدوا للموت وابنوا للخراب.

حَسْرَةً فِي قُلُوبِهِمْ

يو غم سي په زړو کي ددوی، و حاصل قوله تعالى "يا ايها الذين آمنوا" اي مؤمنانو تاسي مه گرځئ مثل د منافقينو چي ددوی رنگه خبري کوي او اعتقاد هم پر کوي يعني قولهم لو كانوا عندنا ماماتو وماقتلوا لان ذالك القول والاعتقاد كفر.

وَاللَّهُ يُحْيِي وَيُمِيتُ وَاللَّهُ بِمَا تَعْمَلُونَ بَصِيرٌ

خدای ﷻ سړی ژوندی کوي او وژني يې، يعني سفر قريب يا بعيد او حضور و جنگو ته د کفارو، ولي گاهي سړی پر کور مقيم او په غزاء کي هم نا حاضره سړی مړسي او مسافر که څه هم په سفر بعيد تللی وي، او غازي في سبيل الله ژوندی پاته سي کما دلت التجربة عليه کر الزمان و مر الدهور، او خدای ﷻ ستاسي په عملو عالم دی.

پوه سه: چي کلمه د "ما" يا مصدریه ده ای بعملکم او يا موصوله ده والعائد محذوف ای بما تعملونه والاول اولی کما لا يخفى.

وَلَكِنْ قُتِلْتُمْ فِي سَبِيلِ اللَّهِ أَوْ مُتُّمْ لَمَغْفِرَةٍ مِّنَ اللَّهِ وَرَحْمَةٍ خَيْرٌ مِّمَّا يَجْمَعُونَ

او تاسي ووژل سئ په لاره کي د خدای ﷻ او يا مړه سئ يعني په مسافرت کي في سبيل الله، نو مغفرت د خدای ﷻ يعني تاسي لره خير دی تر هغه چي ژوندي جمع کوي يعني حظوظ الدنيا و منافعها لان الدنيا دار الفناء والآخره خير و ابقى.

پوه سه: چي لام په "لئن" کي موطنه د قسم دی، او کلمه د "ان" شرطي ده او "لمغفرة" جواب دی د قسم محذوف لتقدمه او قائم مقام د شرط د جواب هم دی.

فائده: امام حفص رحمه الله عليه لفظ د "يجمعون" په صيغه د غيبت وايي کما في المصاحف المطبوعة، او نور قراء يې په تاء خطاب سره وايي، نو پر

اول تقدير يې معنی داده چي قتل يا مرگ في سبيل الله خير دی تاسي لره، او مغفرت د خدای ﷻ تر هغه چي ژوندي خلگ يې جمع کوي من منال الدنيا، او پر دوهم تقدير يې معنا داده چي قتل او مرگ في سبيل الله او مغفرت د خدای ﷻ خير دی تاسي لره تر هغه شي چي تاسي به جمع کړی وایي يعني که تاسي ژوندي پاته سوي وایي يعني من حضوظ الدنيا.

وَلَيْنَ مُتُّمُ أَوْ قُتِلْتُمْ لَا إِلَى اللَّهِ تُحْشَرُونَ ٥٨

او تاسي مړه سئ په سفرو کي د تجارت و غیرها او یا ووژل سئ په غزوات کي.

پوه سه: چي لام لپاره د تاکید دی او جار مجرور متعلق په "تحشرون" پوري، نو دمخه چي راوړی لپاره د افادة الحصر، والمعنی چي دواړه صورته د موت کي و او قتل به تاسي خاص و خدای ﷻ ته حشر کپړی لا الی غیره تعالیٰ یعنی في يوم القيامة، نو پر مؤمنانو دا لازمه ده چي ژوند د دنیا دي په محبت او اخلاص د خدای ﷻ سره وکړي تاچي په ورځ د حشر خپل محبوب حقيقي ته ورسېږي خلاصاً من سجن الفراق يعني د ورځ.

فِيمَا رَحِمْتُمْ مِنَ اللَّهِ لَنْتَ لَهُمْ

پوه سه: چي جار و مجرور متعلق دی په "لنت" پوري او تقديم يې لپاره د حصر دی، او کلمه د "ما" زائده ده لپاره د دلالت پر مزيد حصر باندي، او په سبب د رحمت د خدای ﷻ پر تا او پر امت باندي ته اي عليه الصلوة والسلام نرم طبيعت او کریم الاخلاق، او ته ټوله اوقات د امت په غم کي يې که څه هم دوی ستا څخه مخالفت وکړي کما في غزوة احد حيث ترک اصحاب عبد الله بن جبیر رضی الله عنه المركز الذي عينته لهم.

وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ

او که وایي "فظ" يعني سخت طبيعت او غليظ وایي ستا زړه يعني چي

پر چادي زړه نه خوږېدلای نو به اصحاب کرام عليهم السلام يعني اکثرهم به يې متفرق سوي وایي له تاڅخه، يعني ستاسره به يې استوگنه نه کولایي، نو په دې سبب به ورغندی د اسلام ددوی له غاړې ختلی وایي او استحقاق د جنت به يې له لاسه ورکړی وایي، او ستا ثوابونه به هم لږ سوي وایي بسبب قلة الاتباع.

فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ

ته عفو کوه ودوی ته يعني د خپل حق او طلب د بخښنې له خدای جل جلاله څخه يعني په حقوق کي د خدای جل جلاله، او ته مشوره کوه له دوی سره يعني د اصحابو عليهم السلام سره په يو امر مهم کي لکه جنگ وغيره، لکن مشوره په هغو کارو کي غواړئ چي و عليه الصلوة والسلام ته امر الهي د خدای جل جلاله له خوا څخه وي والا فلا حاجة الى المشاورة مع احد في المنصوص عليه.

فائده: په مشاورت کي دا فائده ده چي يو عقل د بل عقل ياري او کومک وسره کوي، او بله فائده يې خوشحاله کول د زړونو ددوی يعني چي عليه الصلوة والسلام زموږ سره مشوره وکړه، او بله فائده يې داده چي سنت د مشاورت و امت ته پاته سي، له عائشې رضي الله عنها څخه روايت دی "مارئيت اکثر للرجال من رسول الله صلى الله عليه وسلم" رواه البغوي.

فائده: دروېش وایي چي علماؤ او حکماؤ ویلي دي چي ډېر تېز رفتار ه آس چاره نه لري له غمچیني څخه چي د راکب سره يې ورسره وي د نبايدې لپاره، او هيڅ ماینه د سړي چاره نه لري چي د مېړه سره به يې لرگی او عصار ورسره وي د ماینې د بېرولو لپاره، او هيڅ عاقل سړی چاره نه لري له مشاورت څخه د بل چا ولهاذا امر الله تعالى نبیه بقوله وشاورهم في الامر، له ابن عباس رضي الله عنه څخه روايت دی چي دا آيت په شان کي د ابوبکر او عمر رضي الله عنهما نازل سوی دی، نو حکه عليه الصلوة

والسلام و ابوبکر او عمر رض ته وويل چي که تاسي دوه په امر سره متفق سئ زه ستاسي مخالفت نه کوم.

پوه سه: چي کېدای سي يوه ښځه دي په مشاورت کي کاميابه سي تر يوه عاقل سړي کما في واقعة الحديبية چي حاصل يې دادی چي هغه وخت چي عليه الصلوة والسلام سره د خورلسو سوو يا پنځلسو سوو صحابه کرامو رضي الله عنهم په نيت د عمرې و مقام ته د حديبيې ورسېدل او ټوله احرام بنده هم وه او قریش د مکې ددوی د عمرې مانع وگرځېدل، قصه خو ډېره اوږده ده خو زه به يې لنډه درته وکړم چي اخير د عليه الصلوة والسلام او د مکې د کفارو تر منځ داسي صلح وسوه چي سږ کال به تاسي له عمرې څخه محروم خئ او د آينده کال د ذي القعدة په مياشت کي به راءئ، او موږ به درې ورځي تاسي ته مکه يعني حرم درخالي کوو او تاسي به عمره کوئ، نو صلح نامه چي دواړه طرفه امضاء سوه، نو عليه الصلوة والسلام و صحابه کرامو رضي الله عنهم ته وويل چي ورسئ ځانونه حلال کړئ يعني سرونه و خرياست او کالي واغوندئ هيڅ چا عمل په ونه کړی بيا يې ورته وويل هيڅ عمل يې په ونه کړی درې يم وار يې بيا ورته وويل خو بيا هم چا عمل په ونه کړی اخير الامر عليه الصلوة والسلام محزون و خپلې څېمې ته ولاړی او په دې سفر کي ام المؤمنين ام سلمة رضي الله عنها ملگرې وه، هغې چي عليه الصلوة والسلام محزون وليدی سبب د حزن يې ځنډي وپوښتی، عليه الصلوة والسلام صورت حال او ماجری دده او د اصحابو يې ورته ذکر کړه، نو ام المؤمنين رضي الله عنها ورته وويل چي اصحاب تا احرام بنده ويني، نو ددوی طمع نه خېژي چي لعل يحدث بعد ذالک امراً، نو که ته غواړې چي صحابه دي احرامونه خلاص کړي ته ور ووه ځه خپل سر په يوه حلاق و خريه بيا نو وگوره چي اصحاب څه کوي، نو عليه الصلوة

والسلام د ام المؤمنين عليها السلام په مشوره عمل وکړى او له خپمې څخه ورووتى او خپل سړي په يوه حلاق وڅرايه خلگو چي وليده چي عليه الصلوة والسلام ځان حلال کړى او هغه اميد چي دوى درلودى قطع سو. نو يو د بل د سړو په خريلو يې پيل وکړى چي په لږ وخت کي ټولو سرونه وخريل او ځانونه يې حلال کړه، دا واقعه ټولو اصحاب الحديث ذکر کړېده، دروېش هرچه گويد ديدۀ گويد ومن الله التوفيق.

فَإِذَا عَزَمْتَ فَتَوَكَّلْ عَلَى اللَّهِ

نو چي ستا قصد ټينګ سي يعنې بعد المشاورة، نو توکل پر خداى جل جلاله وکړه يعنې تفويض د کار و خداى جل جلاله ته وکړه، وهذا کان شأنه عليه الصلوة والسلام، ولي چي په ورځ د احد چي عليه الصلوة والسلام د خلگو سره مشوره وکړه ووتلو ته د جنگ د ابوسفیان او د هغه د لښکر يعنې د مدينې وډگر ته د جنگ، او بعضو خلگو مشوره د وتلو ورکړه او بعضو خلگو مشوره د قيام د مدينې ورکړه کمامر تفصيله في بيان غزوة احد، نو عليه الصلوة والسلام کورته ولاړى او خپله زغره او توره او نور جنگي آلات يې په ځان پوري وتړل او راووتى يعنې من بيت عائشة عليها السلام او خلګ يعنې اهل مشوره پر خپله مشوره پښېمانه وه او تفويض د خروج و جنگ ته او د قيام في المدينة يې و عليه الصلوة والسلام ته وکړى، نو عليه الصلوة والسلام داسي ورته وويل "لا ينبغي لنبى ان يلبس لامته فيضعها حتى يقاتل" نو حاصل د آيت د معنى داده چي وروسته تر مشوري او توکل پر خداى جل جلاله وکړه، يعنې لا على رائك ولا على راي المشاورين، ولي غرض له مشاورت څخه خو اظهار د رايو د مشاورينو و على جرى العادة او په غيبو سره خو هيڅ څوک خبر نه دى بېله خدايه، نو ځکه توکل پر خداى جل جلاله وکړه، او خداى جل جلاله گاهي خرق العادة کارونه کوي فلا وجه على الاعتماد وعلى الآراء.

پوه سه: چي توکل پر خدای ﷻ منافي د تهيو د اسبابو نه دی ولذا قیل کسب کن پس تکیه بر جبار کن وفی روایت کشت کن پس تکیه بر جبار کن. په صحیح حدیث کی راغلي دي چي یو سړی لپاره د زیارت نبوي ﷺ پر اوبن باندی سپور راغلی و او اوبن یې دباندی تر مسجد خوشي پرې ایښی و یعنې توکل علی الله، نو علیه الصلوة والسلام ورته وویل چي اوبن دي خه کړی هغه ورته وویل چي دباندی مي ايله کړی توکلاً علی الله، نو علیه الصلوة والسلام ورته وویل چي ورسه ځنگون یې وروتره او بیا نو توکل پر خدای ﷻ وکړه.

إِنَّ اللَّهَ يُحِبُّ الْمُتَوَكِّلِينَ

او د خدای ﷻ خوښ دي متوکلین یعنې تکیه کونکي پر ده باندی.

پوه سه: چي محبوبیت د خدای ﷻ یوه لویه رتبه ده او دا رتبه خدای ﷻ مربوطه په توکل سره گڼلې ده، نو دا معلومه سوه چي توکل علی الله لویه مرتبه ده، وقال الله في موضع آخر من القرآن "ومن يتوكل على الله فهو حسبه" او په یو حدیث قدسي کی راغلي دي "انا عند ظن العبد لي"

دروېش وايي: چي له عمران بن حصین رضي الله عنه څخه روایت دی چي رسول الله ﷺ وویل چي داخلېږي به او یا زره کسه زما له امت څخه وځت ته بېله حساب، قیل یا رسول الله من هم؟ قال هم الذين لا يكتبون "چي داغونه اېږدي" ولا يسترقون "او نه دم او تعوید له چا څخه غواړي" ولا يتطيرون "او نه په یو شي بد فالي کوي" وعلى ربهم يتوكلون "او خاص یې پر خدای ﷻ توکل وي، نو عکاشه بن محصن رضي الله عنه ولاړ سو او وه یې ویل یا رسول الله ته خدای ﷻ ته خواست وکړه چي ما له دغې ډلې څخه وگرځوي، نو علیه الصلوة والسلام وویل "انت منهم" بیا بل سړی ولاړ سو او وه یې ویل ادعوا الله ان يجعلني منهم فقال سبقك عكاشه.

دروېش وايي: چي له بعضو صالحينو څخه روايت دى چي زه په سفر كي د حج په يوه قافله كي وم يو څوك مي تر قافلي دمخه تر سترگو سو، آس مي ورچابك كړى چي دا څوك دى چي يوازي روان دى چي ور ورسېدم يو سال خورده بنځه ده چي په بغل كي يې د اوبو مشكوله ده او په بل لاس كي يې لكړه ده، ما ورته وويل اين تر يد يا اختي؟ دې راته وويل مكه ان شاء الله تعالى، ما ورته وويل چي المسافة الى مكة بعيدة، دې راته وويل چي الزمان الى وقت الحج مديد، وبه رسېږم ان شاء الله تعالى، زما زړه پر وسو او په جيب مي لاس پنج كړى او شل درهمه مي راوكښل او دې بنځي ته مي وويل چي دا روپۍ واخله په ماپسي قافله را روانه ده نو يو اوښ وغيره په كړيه كړه او زه به د لاري نوره خرڅه هم دركړم، بنځه راته وويل چي روپۍ لرم خو زما دا پياده تگ طبعاً خوښ دى، ما اصرار پر وكړى چي هرو مرو به دا روپۍ اخلي بنځي بيرته هغه مخني ځواب راكړى، ما ورته وويل كه ته روپۍ لرې نو ماته يې راښكاره كړه چي زما اطمنان وسي، بنځي لاس وهوا ته لوړ كړى او ماته يې خلاص كړى كه څه گورم په لاس كي يې دنانير او طلاوي دي، نو بنځي راته وويل اخرجت الدراهم من الجيب واخذت الدنانير من خزانة الغيب فتركتها وشانها، وفي المثنوي

اولياء راهست قدرت از آله تير برجسته بگرداند زراه

سعدى شهرآزى رحمه الله عليه وايي

جهان آفرين گر نه يارى كند كجا بنده پرهيز گارى كند

إِنْ يَنْصُرْكُمُ اللَّهُ فَلَا غَالِبَ لَكُمْ

كه ستاسي سره اې مسلمانانو كومك وكړي، نو غالب پر تاسي څوك نه سي كېدای، يعنې دا امكان نه لري چي منصور د خداى جل جلاله دي مغلوب

سي د چا، لانه يلزم عجزه تعالى عن ذالك علواً كبيراً.

وَأَنْ يَّخْذُ لَكُمْ فَمَنْ ذَا الَّذِي يَنْصُرُكُمْ مِنْ بَعْدِهِ ط

او که خدای جلّی خپل نصرت درخه منع کړي، نو څوک هغه سړی چي ستاسي سره د کومک وروسته تر خدای جلّی یعنې وروسته تر خذلان د خدای جلّی، والاستفهام للانکار یعنی نسته هیڅ څوک چي ستاسي سره د نصرت وکړي، ولي چي په نېز د اهل سنتو افعال د بندگانو ټوله مخلوق د خدای جلّی دی، نو څرنگه به د خدای جلّی د مخزول په بل څوک ناصر سي.

پوه سه: چي دا آیت دلیل عقلي دی پر وجوب د توکل علی الله وروسته تر دې چي خدای جلّی سمعي دلیل پر وجوب د توکل علی الله ووايه بقوله تعالى واذا غزمت فتوکل علی الله.

وَعَلَى اللَّهِ فَلْيَتَوَكَّلِ الْمُؤْمِنُونَ ١٦٠

او خاص پر خدای جلّی دي توکل کوي مؤمنان، نو تقدیم د جار او مجرور پر عامل لپاره د حصر دی کما تقرر في النحو.

وَمَا كَانَ لِنَبِيٍّ أَنْ يَغُلَّ ط

او نه ښايي هېڅ نبي لره چي په غنیمت کي د مجاهدینو دي خیانت وکړي.

پوه سه: چي مشهور په تفسیر کي ددې دادی چي تر مذي او ابو داؤد له ابن عباس رضی الله عنه څخه روایت کړی دی چي دا آیت په یوې سره شری کي چي د بدر په ورځ له غنیمت څخه ورکه سوه، نو بعضو کسانو وویل چي شاید د رسول الله ﷺ به هغه خوښه سوې وي او اخستې به یې وي.

دروېش وايي: چي دا خبره ددې بعضو پر وجه د غیبت نه وه لان غیبة الرسول کفر، نو خدای جلّی په نزول ددې آیت داو خلگو ته وښوول چي اخستل د شي له غنیمت څخه غلول دي لایحل للنبي ﷺ.

پوه سه: چي لفظ د "يغل" مفتوح الياء يعني پر صيغه د معلومي هم راغلي دي والمعنى هو المذكور او "يغل" پر صيغه د مجهولي هم راغلي دي فالمعنى ان ينسب الى الغلول والمآل واحد، او محمد بن اسحاق صاحب المغازي وايي چي دا آيت په باره كي د وحي نازل سوى دي فالمعنى ماكان للنبي ان يكتُم شيئاً من الوحي، يا د رغبت له كبله او يا د بهري له امله او يا د غور مالي له سببه، او بعض مفسرين وايي چي بعضو كسانو به د عليه الصلوة والسلام خخه جدي مطالبه كوله چي ماته ډېره برخه په غنيمت كي راكړه فانزل الله ماكان للنبي ان يغل" يعني چي تقسيم د غنيمت پر تفاوت كوي يا بعضو كسانو ته لويه برخه ور كوي او بعضو ته لږ، او يا داسي چي بعضو ته يې ور كوي او بعض له برخې خخه منع كوي بل يقسم الغنيمه عليهم بالسوية، او كلبي او مقاتل رحمهما الله وايي چي دا آيت په غنائمو كي د احد نازل سوى دي، هغه وخت چي پنخوس كسيزې ډلې په مشرۍ د عبدالله بن جبير رضي الله عنه هغه مركز چي عليه الصلوة والسلام دوى پر مقرر كړي وه پرته له خورلسو كسانو مركز په طلب د غنائمو پرېښوى، او دوى دا ويل چي موږ بهرېږو چي عليه الصلوة والسلام به وايي من اخذ شيئاً فهو له او تقسيم به يې نه كړي كمال يقسمها يوم بدر، او دوى په غنائمو كي كفار وليدل، نو رسول الله ﷺ و دوى ته وويل چي ما تاسي ته امر نه و دركړى چي تاسي دا مركز مه پرېږدئ؟ دوى ورته وويل تركنا بعض اخواننا يعني خورلس كسه سره د عبدالله بن جبير رضي الله عنه چي خالد بن وليد حمله پر وكړه او خورلس سره يې هلته په شهادت ورسول، نو رسول الله ﷺ ورته وويل يا داسي نه ده بلكې "ظننتم انا فعل فلا نقسم لكم" فانزل الله هذه الآية فالغلول على هذا عدم اعطاء النصيب لبعض المجاهدين.

وَمَنْ يَغْلُلْ يَأْتِ بِمَا غَلَّ يَوْمَ الْقِيَمَةِ

او هغه څوک چي غلول وکړي، راتگ به کوي په ورځ د قيامت په هغه شي سره چي ده غلول پکښي کړی وي.

دروېش وايي: چي پر مشهور تفسير کمامر ترجمه ددې آيت يعني "يا تي بما غل" ظاهره ده يعني هغه شي چي له غنيمت څخه يې پټ کړی وي لپاره د تشهير نو هغه شي به يې پر اوږو وي او د قيامت په ورځ به راځي، نو ددې غلول سره ميدان ته د حشر راتلل تشهير دی فهو من قبيل قوله عليه الصلوة والسلام من غصب قدر شبر من الارض طوقه الله تعالى يوم القيامة من سبع ارضين، وقال عليه الصلوة والسلام من بعثناه على عمل فغل شيئاً جاء يوم القيامة يحمله على عنقه، وقال عليه الصلوة والسلام هدايا انولاة غلول اي قبول الولاة الهدايا غلول لانها في معنى الرشوة وهي غلول وخيانة مع الرعية.

دروېش وايي: چي پر باقي تفاسيرو د "غلول" کمامرت معنی ددې آيت "ياتي بما غل آه" چي ظاهر به سي غلول دده پر اهل محشر د هر قسمه غلول چي وفتفکر في التفاسير الاخر للغلول کمامرت، وفي البخاري عن ابي هريرة رضي الله عنه دی وايي چي موږ د رسول الله ﷺ سره په کال د خيبر د غزا، نو موږ په غنيمت کي نه راوړه سره زر او سپين زر بلکې بعض اموال يعني مواشي، کالي او متاع البيت مو په غنيمت سره جمع کړه، نو بيا عليه الصلوة والسلام د خپل لښکر مخ د وادي القرى پر خوا واپراوه او رفاعه بن زيد و عليه الصلوة والسلام ته يو تور مری وړبخښلی و چي نوم يې مدغم و، ابو هريره رضي الله عنه وايي چي موږ چي وادي القرى ته ورسېدلو، نو مدغم مریي د عليه الصلوة والسلام د اوښ ځين وغيره خلاصول يو نابيره غشي راغلی او پر مدغم ومښتی او دی يې مړ کړی، نو خلگو يعني

صحابه کرامو رضي الله عنهم وويل مبارک دي وي دلره جنت عليه الصلوة والسلام ورته وويل "کلا" يعني دغسي نه ده چي دي به په جنت کي وي، او زما دي قسم وي په هغه ذات چي زما روح د هغه په قدرت کي دي چي هغه پتو چي مدغم په ورځ د خيبر د غزاء له غنيمتو څخه غلا کړي و تر تقسيم دمخه، هغه اوس پرده باندي د اور پتو دي او لمبې وهي خلگو چي دا واورېدل يوه سړي يو يا دوه د چوتو بندونه و عليه الصلوة والسلام ته راوړه يعني ده هم تر قسمت دمخه دغه وړي وه، نو عليه الصلوة والسلام ورته وويل "شراک او شراکان من النار" رواه البغوي محي السنة، او له زيد بن خالد جهني رضي الله عنه څخه روايت دي چي يو سړي په ورځ د خيبر وفات سو، نو خلگو عليه الصلوة والسلام ته وويل، نو عليه الصلوة والسلام ورته وويل "صلوا على صاحبکم" چي ورسى تاسي د جنازي لمونځ ورکړئ، يعني زه لمونځ نه ورکوم، نو د خلگو مخانو تغير وکړي او حيران سوه چي ولي عليه الصلوة والسلام لمونځ نه ورکوي، نو يزيد رضي الله عنه وايي چي عليه الصلوة والسلام وويل "ان صاحبکم قد غل في سبيل الله" يعني دغه مړي په غزاء کي يو شى غلا کړي دي، نو موږ چي د هغه مړي بستره تلاشي کړه يو څو دانې شنې چي يهودان يې په غاړه کوي پيدا کړې چي مجموع دغه دانې دوه درهمه نه ارزېدلې، رواه مالک، ابو داؤد او نسائي رحمهم الله تعالى.

دروېش وايي: چي احاديث نبويه صلى الله عليه وسلم په باره کي د حرمت د غلولو يا په غنيمت کي او يا په وخت کي د امریت پر صدقاتو باندي په روايت د بخاري او مسلم کوچني او لوی حديثونه بېخي ډېر دي من شاء التفصيل فليطالع کتب الاحاديث الشريفة.

ثُمَّ تَوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿١٦١﴾

او بيا به پوره ورکړه سي و هر نفس ته "ماکسبت" يعني جزاء د ما کسبت

من خير او شر، او پر دوى به ظلم نه كړه كېږي يعنې يا ثواب د مطيع وركم كړي او يا عذاب د عاصي تر معصيت بالا وركړي.

اَفَمِنْ اَتْبَعَ رِضْوَانِ اللّٰهِ

آيا هغه څوك چي طلب د رضا الهي كوي په طاعت او عبادت د خداى جلاله او په متابعت د رسول كريم عليه السلام چي دا كسان مهاجرين او انصار دي.

كَمَنْ بَاءَ بِسَخَطِ مِّنَ اللّٰهِ

چي دا منافقين خو ټوله دي او بعض د مسلمانانو فاسقان دي.

وَمَا لَهُمْ بِهِمْ جَهَنَّمَ وَيَبُشُّ الْمَصِيرُ ۝١٦٣

او خاى دده دورخ دى او بد خاى د ورتلو دورخ دى.

هُمْ دَرَجَاتٌ عِنْدَ اللّٰهِ وَاللّٰهُ بِصِيرٍ بِمَا يَعْمَلُونَ ۝١٦٣

يعنې دغه من اتبع رضوان الله ومن باء بسخط درجات دي په حذف د مضاف يعنې اهل درجات في القرب والبعد لان درجات القرب من الله تعالى متفاوتة غاية التفاوت، وكذلك درجات البعد منه متفاوتة غاية التفاوت، او خداى جلاله خبر دى په عملو د خلگو من الحسنات والسيئات.

دروېش وايي: چي شروع د حسناتو د ايمان بالله ورسوله الى غير ذالك، او منتهى يې نبوت دى على تفاوت درجاتها، او مبتداء د سيئاتو صغيره گناه ده او منتهى يې كفر دى على تفاوت درجاته ولهذه الحسنات والسيئات اجزية متفاوتة غاية التفاوت في الجنة وكذا في النار عصمنا الله من النار ورزقنا الله الخلود في الجنة دار الابرار، برحمتك يا ارحم الراحمين.

لَقَدْ مَنَّ اللّٰهُ عَلَى الْمُؤْمِنِينَ اِذْ بَعَثَ فِيهِمْ رَسُولًا مِّنْ اَنْفُسِهِمْ

پوه سه: چي لام د "لقد" خواب د قسم محذوف دى اى والله لقد آه، والمعنى منت او احسان او انعام كړى دى خداى جلاله پر مؤمنانو يعنې د زمانې د عليه الصلوة والسلام، له دې سببه چي خداى جلاله را واستاوه په دوى كي

رسول چي عليه الصلوة والسلام دى چي د همدوى له قوم خخه دى.
پوښتنه: نعمت د ارسال د رسول كريم ﷺ خو عام دى ټولو هغو كسانو ته
 چي پر ده ايمان راوړي من العرب والعجم والاسود والاحمر، نو تخصيص
 ددې نعمت يې په قوم پوري د عليه الصلوة والسلام ولي وکړ؟

جواب: ددې سببه چي نفع اخستل د مؤمنانو له قوم د عليه الصلوة
 والسلام او استفاده د دغو مؤمنانو له ده مبارک خخه ډېره ده تر نورو
 مؤمنانو، او دوى ته بعثت د عليه الصلوة والسلام لوى فخر او شرف دى
 كما ورد في الحديث الصحيح الذي رواه البخاري ومسلم "الناس تبع
 لقریش مؤمنهم لمؤمنهم وكافرهم لكافرهم، وقال عليه الصلوة والسلام
 لا يزال هذا الامر يعني الخلافة في قریش ما بقى منهم اثنان متفق عليه"
فائده: په يوه قرائت سره پر خاى د "من انفسهم بضم الفاء من انفسهم
 بفتح الفاء راغلى دى اى من اشرفهم يعنى له اشرف نسب خخه ستاسي،
 ولي د عليه الصلوة والسلام نسب مبارک په قریشو كي اعلى نسب و، او
 بعض مفسرين وايي چي مراد له "انفسهم" خخه مؤمنان د ټولو عربو دي،
 ولي رسول كريم ﷺ په ټولو اقوامو كي د عربو يوه علاقه نسبي درلوده الا
 بني تغلب كما قال الله تعالى هو الذي بعث في الاميين رسولا منهم"
 والعرب جميعهم اميون، او معنا ددې دا چي دى مبارک له انفسهم خخه
 ددوى و چي دى هم لکه دوى عربي وليفهموا كلامه بسهولة او عرب دده
 په حالاتو في الصدق والامانة دمخه تر نبوت ښه خبر وه چي قبل النبوة
 عليه الصلوة والسلام په دوى كي شهرت په امين مکه درلودى وورد في
 الحديث صحيح "انا عربي والقرآن عربي ولسان اهل الجنة عربي" او
 عربو ټولو قبل النبوة په ده سره فخر کاوه، او ټولو مؤمنانو قبائلو د عربو
 په ده سره قبل النبوة او بعد النبوة فخر کاوه وهذا منقبة عظيمة له ﷺ، او
 بعض مفسران وايي چي مراد له "انفسهم" خخه ټوله مؤمنان دي، ومعنى

كونهم من انفسهم كونه من الانس دون الملائكة حتى يسهل عليهم الاستفادة من كلامه لان التناسب شرط في التأثير والتناثر.

درويش وايبى: والوجه الاول هو الانسب والاشهر، والوجه الآخر هو اضعف الوجوه كما لا يخفى على اول النهى.

يَتْلُوا عَلَيْهِمْ آيَاتِهِ وَيُزَكِّيهِمْ

چي ودوى ته وايبى آيات قرآنيه او سره له دې دمخه دوى جاهلان وه، او دوى پاكوي له عقائد و فاسده وو خخه لكه شرك او له رزائلو نفسيه وو خخه او له اعمال قبيحه وو خخه او له انجاسو ظاهره وو خخه.

وَيُعَلِّمُهُمُ الْكِتَابَ وَالْحِكْمَةَ

او دوى ته تعليم او بنوونه كوي د قرآن عزيز او دهغه علومو چي له قرآن خخه يې استفاده كېږي، او علوم حقه ور بنبي پرته له مافي القرآن وهي الاحاديث النبوية.

وَأِنْ كَانُوا

پوه سه: چي كلمه د "ان" مخفف ده له مثقل خخه، او اسم يې ضمير شان محذوف دى يعنې الشان انهم كانوا.

مِنْ قَبْلُ

پوه سه: چي كلمه د "قبل" مبني پر ضمه ده په عوض كي د مضاف اليه محذوف اى قبل بعثته ﷺ. لَفِي ضَلَالٍ مُّبِينٍ ﴿١٦٦﴾

وحيث يعبدون الشجر والحجر وادعوا لله شركاء، او دوى به ويل چي ملائكة د خداى جلّ لونه دي، وان لا بعث بعد الموت الى غير ذالك من العقائد الفاسدة.

درويش وايبى: چي شان او جلال د نبي كريم ﷺ بيانول زما په طاقت كي خونسته لكن مايدركه كله لا يترك كله.

پوه سه: چي عبدالمطلب چي نيکه د عليه الصلوة والسلام و يو وخت په
 حطيم شريف کي بیده و نابیره له خوبه په ډېر خوف سره راوېښ سو، او
 رهي سو عباس رضي الله عنه وایي چي زه ځوانکی وم او په ده پسي رهي سوم چي
 چېري ځي، نو عبدالمطلب کاهنانو ته د قریشو ورغلی، او داسي یې ورته
 وویل چي ماخوب لیدی چي زما څخه د سپینو زرو ځینځیر ووځي یعنې له
 شا څخه او هغه ځینځیر بیا څلور بڼاخه سو یو طرف یې مشرق ته د محکي
 ورسېدی او بل بڼاخ یې مغرب ته او بل طرف یې و آسمان ته ورسېدی او
 بل طرف یې ارض سفلی ته ورسېدی، او دا ځینځیر بیا شنه درخته سوه، نو
 عبدالمطلب وایي چي په داسي حال کي چي زه د خوب په دریاب کي غرق
 وم دوه سپین ږيري کسان ماته ودرېدل، یوه ته مي وویل چي ته څوک
 یې؟ هغه راته وویل زه نوح یم، هغه بل ته مي وویل ته څوک یې؟ هغه
 وویل زه ابراهیم خلیل رب العالمین یم، که گورم نابیره را وینس سوم.
 نو کاهنانو ورته وویل که تا دغه خوب رشتیا لیدلی وي نو ستا له ملا
 څخه به یو نبي پیدا سي چي پر هغه به ایمان لري اهل د اسمانو او محکو،
 او د څلور بڼاخه ځنځیر دا معنا ده چي د هغه نبي به اتباع او انصار ډېروي
 او ډېر قوت به هم لري کتداخل حلق السلسلة، او ددې معنا چي وروسته دا
 سلسله شنه درخته سي داده چي امر د هغه نبي به ثابت وي او قدر به یې
 بلند وي، او د نوح عليه السلام معنا داده چي هغه قوم چي دی پر دې نبي ایمان نه
 راوړي هغه به هلاک سي لکه قوم نوح چي په طوفان سره هلاک سوه، او
 د ابراهیم عليه السلام د لیدو معنا داده چي دا نبي به د ابراهیم عليه السلام ملت ژوندی کړی
 او پر ملت ابراهيمي په مستقیم وي.

دروېش وایي: چي د حنین په غزاء کي عليه الصلوة والسلام داسي وویل.

انا النبي لا كذب انا ابن عبدالمطلب

بعض جاهل کسان وایي چي دا خو فخر بالاباء دی او له هغه څخه خو

نهى راغلي دي، لکن په دې شعر کي عليه الصلوة والسلام وهغه خوب ته اشاره وکړه يعنې زما د نبوت زېرى زما نيکه عبدالمطلب ته په خوب کي ورکړه سوي و.

فائده: دروېش وايي چي دعوه د محبت د عليه الصلوة والسلام کول بېله متابعته دده د سنتو درواغ دی.

حکایت: د يو شيخ کامل مريد به همېشه وخیلو انځورالانو ته داسي ويل چي شيخ زما د مقام په طريقت کي او په دې چي زه مستحق د خلافت یم او د ارشاد و خلگو ته ښه پوهېږي، نو ما ولي نه خليفه کوي؟ د مريد په دې وينا چا شيخ خبر کړی، نو هغه مريد يې پر خپل خدمت مقرر کړی، يو خو ورځي خو هغه مريد په شوق او په کوشش سره خدمت کاوه لکن چونکه وخت د خدمت ډېر تېر سو صوفي مريد ورځ په ورځ د شيخ په خدمت کي تکاسل او سستي کوله، نو شيخ چي د مريد حال وليدی، نو يې وروغوښتی او ورته وه يې ويل انکاراً علی ما قاله للرفقاء، من لا يقدر علی خدمة الخلق كيف يقدر علی خدمة الخالق، انظر ايها القاري للتفسير الايوبي كيف جعل هذا الشيخ خدمة الخلق من اسباب خدمة الخالق، والاصول اليه، نو بناءً علی څوک چي دعوی د محبت د خداي جل جلاله کوي او په زړه کي يې مېل وي چي زه دي خداي جل جلاله ته ورسېږم اولاً بايد خدمت د شريعت د نبي صلی الله علیه و آله وکړي تاچي د نبي صلی الله علیه و آله محبوب سي فيحب الله، كما ورد في القرآن ان كنتم تحبون الله فاتبعوني يحببكم الله، سعي شېرازي رحمه الله عليه وايي

مجالست سعدی که راه صفا توان رفت جز در پی مصطفی

أَوَلَمْ يَأْصَابِكُمْ مُصِيبَةٌ قَدْ أَصَبْتُمْ مِثْلَهَا

آيا هغه وخت چي تاسي ته ورسېږي يو مصيبت کتله سبعين من المؤمنین په ورځ د احد، او په تحقيق تاسي دوه مثله د هغه مصيبت

رسولي و كفارو ته د مڪي يعني په غزاء كي د بدر چي اويا كسه يې
 ځنډي مردار كړه او اويا كسه يې ژوندي ځنډي ونيول.
پوښتنه: چي مصيبت د مسلمانانو خو په احد كي قتل د اويا كسانو وو.
 او په بدر كي خو اويا كسان مړه سوه او نور اويا يې ژوندي ونيول سوه، نو
 دا ژوندي نيول سوي يې څرنگه پر مړو حساب كړه تاچي مثلين پوره سي؟
ځواب: ژوندي يې په دې په مړو كي حساب كړه چي مسلمانان قادره وه پر
 قتل د هغو لکن مسلمانانو مړه نه كړه، ولي چي مسلمانانو په امر د نبي (عليه السلام)
 څلور زره درهمه في نفر فديه ځنډي واخستل كما سيئاتي بيانه في موضعه ان
 شاء الله تعالى.

قُلْتُمْ اَنِي هَذَا

تاسي وويل د تعجب په لهجه چي څرنگه موږ ته پېښ سو دا هزيمت او
 شكست او شهادت د اويا كسانو په شمول د سيد الشهداء حضرت
 حمزه رضي الله عنه، وجه د تعجب ددوي دا وه چي موږ خو مسلمانان يو او عليه
 الصلوة والسلام په موږ كي موجود دي.
پوه سه: همزه په "اولما اصابكم آه" كي لپاره د انكار او منع دي له
 داسي قول څخه، او ټوله جمله عطف ده پر ماسبق من قصة احد على قوله
 تعالى ﴿لقد صدقكم وعده آه﴾ يعني خداي جل جلاله خو خپله وعده د نصر او
 كومك په غزاء كي د احد پر ځاي كړه، ولي چي اولاً خو هزيمت او شكست
 د كافرانو په برخه سو كما مر منا مفصلاً في بيان غزوة احد، او تاسي په
 وخت كي د مصيبت او د هزيمت ليدلو دا خبره كوي اني لنا هذا.

قُلْ هُوَ مِنْ عِنْدِ اَنفُسِكُمْ

ته ووايه ودغو قائلينو ته د قول مذكور يعني لنا هذا چي دا هزيمت او
 شكست او اويا كسه شهيدان وركول ستاسي له خپلو ځانو څخه پېښ سو
 يعني چي تاسي مخالفت د امر نبوي وكړي، او هغه مركز چي تاسي پر

گمارل سوي واست خوشي مو کړی، ولي چي وعده د خداى جلاله د نصر او کومک مشروط په صبر او ثبات او تقوى سره وه، او بعض مفسران وايي چي مراد له "من عند انفسکم آه" څخه اخستل د فديې دي له بنديانو څخه د بدر، بغوي رحمة الله عليه وايي چي روايت کړی دی ابو عبیده السلمي له علي رضي عنه څخه چي جبرائيل عليه السلام راغلی وني عليه السلام ته فقال ان الله کره مافعل قومک، چي دوی فديه واخستل له بنديانو څخه د بدر، او ته خداى جلاله امر کړی وې چي قوم ته دي اختيار ورکړه په منځ کي ددې دوو کارو چي يا دي دوی اقدام وکړي بنديان د بدر دي ټوله مړه کړي او يا دي فديه ځنډي واخلي په دې شرط چي له دوی څخه به هم په حساب ددغو بنديانو وژل کېږي په آئنده کي، نو عليه الصلوة والسلام و دوی ته دا دوي خبري پېش کړې، نو دوی وويل چي دا بنديان خو زموږ قوم او وروڼه دي موږ يې نه وژنو بلکې موږ فديه ځنډي اخلو چي هغه به زموږ لپاره قوت سي په آئنده جنگو کي د دښمنانو، او موږ قبلوو چي زموږ څخه په مقدار د بنديانو دي په آئنده وخت کي شهيدان سي، هغه و چي په احد کي اويا کسه د مسلمانانو په حساب د بنديانو د بدر شهيدان سوه، نو پر دې تقدير د تفسير د بعض مفسرانو دا معنا د دوی قول د خداى جلاله "من عند انفسکم" يعنې تاسي فديه اختياره کړه په شرط د شهادت د خپلو اويا کسانو.

فائده: بخاري له قتاده رضي عنه څخه روايت کړی دی چي ماته نه ده معلومه يوه قبيله له قبائلو څخه د مسلمانانو چي اکثره دي وي په شهيدانو کي تر انصارو د مدينې قال قتاده رضي عنه حدثنا انس رضي عنه قال قتل منهم يوم احد سبعون ويوم بير معونة سبعون ويوم اليمامة سبعون" او حافظ محب الطبري له مالک څخه روايت کړی دی چي شهداء د احد پنځه اويا وه چي په دې کي يو اويا انصار وه او باقي مهاجرين وه، او شافعي رحمة الله عليه وايي چي دوو اويا وه له انصارو څخه وه.

دروېش وايي: چي په عدد كې د شهادت او د احد اختلاف د امامانو د تاريخ اسلامي موجود دى، نو هر څو چي دې فرضي الله تعالى عنهم كلهم اجمعين.

إِنَّ اللَّهَ عَلَى كُلِّ شَيْءٍ قَدِيرٌ ﴿١٦٥﴾

په تحقيق خداى جلالة پر هر شي قادر دى چي له هغو څخه يو نصر او كومك دى په وخت كې د طاعت او استقامت كما في البدر او خذلان او شكست دى په وخت كې د عصيان او مخالفت كما في احد.

وَمَا أَصَابَكُمْ يَوْمَ التَّقِي الْجَمْعِ

هغه چي تاسي ته ورسېدى من المصيبة په هغه ورځ چي دا دوه جماعته او ډلي سره مخامخ سوې يعني جماعة المسلمين وجماعة المشركين چي مراد ځنډي يوم احد ده.

فَبِإِذْنِ اللَّهِ

هغه ټوله مصيبت او هزيمت او شهادت په قضاء او قدر د خداى جلالة وي.

وَلِيَعْلَمَ الْمُؤْمِنِينَ ﴿١٦٦﴾

يعني چي خداى جلالة معلوم او ظاهر كړي مسلمانان يعني الصادقين والمخلصين.

پوه سه: چي دا جمله عطف ده پر محذوف باندي يعني لمصالح كثيرة.

وَلِيَعْلَمَ الَّذِينَ نَافَقُوا

عطف على ما قبله يعني يميز الله هذين الفرقتين عند الناس فيعرف الناس ايمان المؤمنين المخلصين، ونفاق المنافقين، وانما قلنا ليميز الله لانه تعالى عالم في الازل بايمان المؤمنين ونفاق المنافقين.

قَالُوا

او وويل سوه دوى يعني منافقينو ته له جانبه څخه د مسلمانانو، هذا عطف على نافقوا والتقدير وليعلم الذين قيل لهم.

تَعَالَوْا قَاتِلُوا فِي سَبِيلِ اللَّهِ أَوْادُفَعُوا

راسي جنگ و کړي په لاره کي د خدای ﷻ يعنې که مو له وسه پوره وي او که نه وي، دفعه د دښمن و کړي په سبب د ډېر والي د لښکر د مسلمانانو، يعنې تښتئ مه او صرف په لښکر کي د مسلمانانو ودرېږئ.

وَقِيلَ لَهُمْ

وويل عبد الله بن اوبي او دده ډلې چي درې سوه کسه وه په جواب کي د مؤمنانو چي منافقين له احد څخه روانېدل.

لَوْ نَعْلَمُ قِتَالًا لَا اتَّبِعُكُمْ

که چيري موږ پوهېدای چي د احد جنگ دی يعنې د دونده لوی عدد د مشرکانو سره چي عدد يې تخمیناً درې زره کسه دی، نو موږ به ستاسي متابعت کړی وای لیکن دا په حقیقت کي ځانونه و هلاکت ته سپارل دي، او بعض مفسران وایي چي معنا ددوی د قول داده چي که موږ په جنگ پوهېدای او جنگ مو زده وای موږ به ستاسي متابعت کړی وای، نو پر دې تقدير دا قول ددوی صرف استهزاء وه.

هُمُ

ای المنافقون القائلون لهذا القول

لِلْكَفْرِ

و کفر ته فاللام بمعنی الی

يَوْمَئِذٍ أَقْرَبُ مِنْهُمْ لِلْإِيمَانِ

په دغه ورځ نژدې دي تر پخوا و کفر ته تر دوی و ایمان ته، او معناد آیت داده چي منافقان خو په خوا هم کافران وه قلباً لکن بیا هم کفر يې باطني او اسلام يې ظاهري دواړه پالل لکن چي ورځ د احد د جنگ راغله دوی

و کفر ته ډېر مائل سوه تر ايمان او په دغه ورځ ددوی کفر عامو او خاصو ته ظاهر سو حيث خرجوا من جيش المسلمين وقالوا ما قالوا.

يَقُولُونَ يَا فَوَاهِهِمْ مَا لَيْسَ فِي قُلُوبِهِمْ

دوی به همېشه وايي "فالمضارع للاستمرار" په خولو ددوی يعنې کلمه الاسلام چي نه به وه په زړو کي ددوی.

پوښتنه: قول خو په خوله وي، نو د "افواههم" څه فائده ده؟

جواب: فائده يې تاکيد ددې دی چي دا قول ددوی صادر له اعتقاد څخه نه و، او بله فائده يې تحقير د دوی دی چي دوی لره نه و له ايمان څخه لا مجرد هذا القول، وهذا الجملة كما قلنا ان المضارع للاستمرار بيان د حال ددوی دی همېشه لا في يوم احد فقط.

وَاللَّهُ أَعْلَمُ بِمَا يَكْتُمُونَ

او خدای جلّ بنه خبر دی په هغه شي چي دوی به پټاوه يعنې النفاق، يعنې مسلمانانو خو علم اجمالي درلودی پر نفاق د منافقينو لکن خدای جلّ پاک علم تفصيلي لري پر نفاق ددوی.

الَّذِينَ قَالُوا

هغه کسان چي دوی به ويل.

پوه سه: چي د اعراب له لاري "الذين" مرفوع دی بدل دی له ضمير څخه د "يکتمون" او يا منصوب دی علی الذم يعنې اذم الذين قالوا، او يا صفت دی د "الذين نافقوا" او يا مجرور دی بدل دی له ضمير څخه في افواههم هذا مقاله الامام المظهري رحمه الله عليه.

لِإِخْوَانِهِمْ

پوه سه: چي د لام هغه لام نه دی چي پر مفعول به داخلېږي کما في قولهم قلت لفلان، بلکې د لام لپاره د اجل دی ای لاجل اخوانهم يعنې

الذين قتلوا في احد.

پوه سه: چي صاحب د روح البيان د "اخوان" تفسير داسي كړى دى من جنس المنافقين المقتولين يوم احد، او اخوانهم في النسب او في الجوار في المدنية فيندرج فيه بعض شهداء المؤمنين، او مظهري رحمة الله عليه يوازي په نسب سره تفسير كړى دى د روح البيان تفسير شامل دى.

پوښتنه: منافقين خو ټوله له جنگ احد څخه په اعلان د عبد الله بن ابي را وگرځېدل، نو څرنگه روح البيان وايي من جنس المنافقين؟
جواب: بعض منافقان چي خپل نفاق يې ډېر پټ ساتى په جنگ كي شامل سوي وه او په جنگ كي وژل سوي وه.

وَقَعْدُوا

او دوى پخپله له جنگ څخه كښېنستلي وه.

پوه سه: چي "وقعدوا" حال دى له ضمير څخه قالوا په تقدير د لفظ "قد" كما هو القانون النحوي من ان الماضي انما يقع حالاً بتقدير قد.

لَوْ أَطَاعُونَا مَا قُتِلُوا

كه دوى زموږ په خوله كړي واى چي په جنگ كي نه واى شامل سوي، نو دوى به نه وژل كېداى لكه موږ چي نه ووژل سولو.

دروېش وايي: چي له دې آيت څخه داسي ښكاره كېږي چي مقتولين د منافقينو له جنسه وه لان القائل هذا القول هم المنافقون كما لا يخفى، او دا هم احتمال لري چي منافقينو دي بعض هم نسب يا هم جوار مؤمنانو ته هم نصيحت د قعود عن القتال كړى وي، وان لم يسمع المؤمنون نصيحتهم فيشمل الكل كما ذكرنا من قبل قريباً ولا يلزم المنافات فافهم.

قُلْ فَادْرَءُوا عَنْ أَنْفُسِكُمُ الْمَوْتَ إِنْ كُنْتُمْ صَادِقِينَ ﴿١٦٥﴾

ته ورته ووايه چي تاسي دفع كړي له خپلو ځانو څخه مرگ كه تاسي

رشتيا و اياست چي مرگ په تدبير سره دفع کېږي لکه تاسي چي د خپلو
 خانو د نه مرگ په باره کي تدبير د قعود عن الحرب سبب و گانه.
 والمقصود چي مرگ په اجل سره دى چي اجل ورسېدى بيا مرگ په خپلو
 نه دفع کېږي.

پوه سه: چي که مرگ په سبب د قرب الهي دفع کېدای نو انبياء عليهم
 السلام به نه مړه کېدای خصوصاً سيد الانبياء محمد المصطفى ﷺ چي تر
 معمولي ژوند يعنې درو شپته (٦٣) کاله وروسته وفات سو. او که په
 لوى سطننت دفع کېدای سليمان بن داؤد عليه السلام چي د انس او جن سلطنت يې
 په لاس کي و نه به مړ کېدای، او که مرگ په ډېري شتمنى دفع کېدای نو
 قارون به نه مړ کېدای، او که مرگ په طبابت او ډاکتري دفع کېدای نو
 لوى لوى طبيبان او ډاکتران لکه جالينوس راس البغل او ابن سينا به نه مړ
 کېدای، او که مرگ د خدايي په دعوى دفع کېدای فرعون او شداد او
 نمرود به نه مړه کېدای، بلکې مرگ داسي دى لکه خداى جل جلاله چي وايي
﴿اِذَا جَاءَ اَجْلُهُمْ لَا يَسْتَاخِرُونَ سَاعَةً وَلَا يَسْتَقْدِمُونَ﴾

سعدى شېرازي رحمه الله عليه وايي

زپيش خطر تا توانى گريز
 وليکن مکن باقضاء پنجه تيز
 گرت زندگاني بنشست دير
 نه مارت گرايدت شمشير و تير

پوه سه: چي مرگ نه سن يعنې عمر معين لري، او نه مرض معلوم لري،
 په دې کي حکمت الهي دادى چي مسلمان بايد همپشه مرگ ته اماده باش
 وي او په طاعت کي د خداى جل جلاله مشغول وي او له گنهو څخه يې پرهېز وي
 ليکون موته على احسن حال رزقنا الله الموت على احسن الاحوال.

دروېش وايي: چي روح البيان په دې ځاى کي يو عجيب او غريب او د عقل
 بعيد حکايت راوړى دى ان شئت فطالع روح البيان في تفسير هذا المقام.

وَلَا تَحْسَبَنَّ الَّذِينَ قُتِلُوا

پوه سه: چي هشام رحمته الله دا لفظ بالياء وايي يعني په صيغه د غائب او نور قاريان يې ټوله په تاء د خطاب وايي، والمعنى ته گمان مه كوه او دي دى گمان نه كوي، ددې آيت شان نزول مفسرين داسي بيانوي چي ترمذي او ابن ماجه او ابن خزيمة او بغوي له جابر بن عبد الله رضي الله عنه چي پلار يې د احد په غزاء كې شهيد سوى و چي رسول الله ﷺ دده سره ملاقي سو او راته وه يې ويل چي ولي داسي پرېشانه يې ما ورته وويل چي زما پلار شهيد سو او ډېر عيال يې پاته سو او پورونه هم پر باندې دي، نو عليه الصلوة والسلام راته وويل چي زه د پلار له خوا يو زېرى نه درته وكرم ما ورته وويل، هو! راته وه يې كړه عليه الصلوة والسلام راته وويل چي د هېڅ چا سره خداى پاك خبري نه دي كړي مگر نه من وراء الحجاب، او ستا پلار خداى جل جلاله ژوندى كړى او بې حجاب خبري يې ورسره وكړې او ورته وه يې ويل چي اې زما بنده تمنى كوي څه شى غواړې چي زه يې دركرم، ستا پلار ورته وويل چي ما بيرته ژوندى يعني په دنيا كې چي زه بيا جنگ وكرم في سبيلك، او بيا شهيد سم خداى جل جلاله ورته وويل چي ماله وړاندې دا ارادې كړې چي دنيا ته بيرته رجوع نسته، قالوا فانزل فيه هذه الآية ولا تحسبن الذين قتلوا الى اخير الآية.

او مسلم، احمد، ابو داؤد، حاكم او بغوي رحمهم الله تعالى له ابن عباس رضي الله عنه څخه داسي روايت كړى دى چي رسول كريم ﷺ وويل چي ستاسي وروڼه يعني مؤمنان چي په غزاء كې د احد شهيدان سوه خداى جل جلاله ددوى روحان په اجوافو كې د شينو مرغانو اچولي دي چي هغه مرغان د جنت ولو ته ورځي او له مېوو څخه د جنت خوراك كوي او گرځي، دغه مرغان په جنت كې هر ځاى چي يې خوښ وي او بيا دغه مرغان ورځي هغو قنديلانو ته د سرو زرو تر عرش لاندې يعني د استراحت لپاره، نو دې

شهيدانو چي خپل وليدل او هغه شيان يې وليدل چي خداى جلّ و دوى ته په طريقه د نعمتو ورکړي وه، نو دغو شهداو دا تمنى له خداى جلّ څخه وکړه چي زموږ کرامتونه کاشکي ژوندو وروڼه يعنې مسلمانانو ته رسېدلي وای تاچي دوى هم په جهاد ددې کفارو ټينگه ونډه اخستې وای او دوى هم ځانونه په شهادت رسولي وای، نو خداى جلّ و دوى ته وعده ورکړه چي ستاسي تمنى او پېغام به زه و دوى ته ورسوم، نو هغه جنتيان شهداء په دې ډېر خوشحاله سوه فانزل الله تعالى ﴿ولا تحسبن الذين قتلوا﴾ الخ، او په يو روايت کي ابن المنذر له انس رضي الله عنه څخه داسي راغلي دي چي په غزا کي د احد چي حضرت حمزه او نور مسلمانان رضي الله عنه په شهادت ورسېدل، نو دې شهداو دا تمنى وکړه چي کاشکي يو مخبر وای چي خبرونه د کرامت على الله يې زموږ ژوندو قريبانو او مسلمانانو ته رسولي وای، نو خداى جلّ ورته وويل چي زه ستاسي رسول يعنې خبر رسونکى يم و دوى ته، فانزل الله تعالى ﴿ولا تحسبن الذين قتلوا﴾ الى اخير الآية.

دروېش وايي: چي ددې قسما قسم شان نزولو تر منځ هيڅ منافات نسته بلکې مال د ټولو يو دى غايت الاختلاف في العبارات فتدبر هداک الله تعالى.

فائده: مخاطب په "لا تحسبن" سره يا رسول الله ﷺ دى وهو ظاهر، او يا خطاب دى و اولياؤ ته د شهداو يعنې اقرباء ددوى چي هنوز ژوندي وه.

پوه سه: چي صاحب د روح البيان وايي که مخاطب ظاهراً عليه الصلوة والسلام هم وي لکن مراد نهى د امت ددې جسبان څخه او بيان د حال د شهداو دى و امت ته، ولي چي عليه الصلوة والسلام خو اجل رتبه ددې گمان کولو څخه، او روح البيان دا هم ويلى دي چي يا دا خطاب و هر واحد ته د امت محمدي ﷺ دى، ولي دا خو لوى زېرى دى بايد هر فرد د مسلمانانو په خبر سي، تاچي دواعي د جهاد في سبيل الله و دوى ته ډېري سي او ددوى يقين سي پر بڼه ثواب له جانب څخه د خداى جلّ انتهى.

دروېش وايي: چي دا احسن د تفاسيرو ددي آيت دی، او د دورېش مراد له هغه ظاهره څخه دا و چي دا ظاهره ده من حيث افراد صيغة الخطاب، او مظهري رحمة الله عليه صرف دا ويلي دي او يا خطاب دی ورسول الله ﷺ ته نوري نه دی کړی.

سوال: لا تحسبن "خو مفرد صيغه ده، نو څرنگه قريبان د شهداؤ چي ډېر خلگ وه مخاطب کېدای سي؟

جواب: په تاويل د مفرد يعنې ولي الشهداء مخاطب کېدای سي، او يا خطاب دی وهغو منافقينو ته چي دوی به ويل «لو اطاعونا ماقتلوا» وفيه مامر من السؤال والجواب يعنې بتاويل ايها المنافق، وحينئذ يكون داخلاً تحت قل فادروا آه، او پر تقدير د قرائت د هشام رحمة الله عليه يعنې بيا الغيبة يكون الضمير راجعاً الى اولياء والشهداء وفيه مامر، والجواب لا يحسبن ولي الشهداء، او يا ضمير د غائب راجع دی ومنافقينو ته الذين قالوا لو كانوا الخ، وفيه مامر والجواب انه يتاويل لا يحسبن جنس المنافق.

فِي سَبِيلِ اللَّهِ

په لاره کي د خدای ﷻ يعنې في الجهاد خصوصاً جهاد الاحد لان الكلام في شهداء احد کما لا يخفى.

پوښتنه: چي لفظ د في سبيل الله خو شامل دی هغه چاته هم چي په يو کار کي د خير مرسي، مثلاً په طلب کي د علم يا په سفر کي د حج؟

جواب: هو! لکن لفظ د قتل هغو ته نه دی شامل، البته مذکور کسان په دلالة النص سره تر لاندي کېدای سي، او يا بالقياس على المقتولين في الجهاد، ولي چي دغه کسان خو هم مجاهدين دي لکن مع النفس، ولهذا سماه رسول الله ﷺ ذالك الجهاد مع النفس جهاداً اکبر.

أَمْوَاتًا بَلْ أَحْيَاءُ

چي دوی مړه دي يعنې په لذاتو د جنت نه پوهېږي، بلکې ژوندي دي.

پوه سه: چي له دې آيت څخه خو دا معلومه سوه چي دغه مقتولين في سبيل الله ژوندي دي في الحال كه څه روحان يې له ابدانو څخه جلا سوي دي، واختلف العلماء القائلون بحياتهم في الحال په دې كي دغه حيوۀ ددوي په روح سره دي او كه په بدن سره هم دي.

دروېش وايي: چي دواړه قسمه ژوندون د احاديث مباركه وو او د اقوالو د صحابه وورځي فهمېږي لكه تفصيلي بيان چي دروېش وكړي.

پوه سه: چي صاحب د روح البيان يوه په زړه پوري مقدمه ددې بحث راوړې ده، او وايي چي انسان مخصوص عبارت ددغې بڼه مخصوصې مجموع اجزاء بدنيه څخه نه دي بلكې انسان ددې مجموع اجزاء څخه جلا شي دي په دليل ددې چي انسان مخصوص په وخت كي د كوچنيوالي او د شير خوري د بدن اجزاء يې ډېر كوچني وي او كرار كرار يې اجزاء د بدن مخ پر غټېدو وي حتي چي نهايت ته د ځوانۍ ورسېږي چي درودېرش يا خلوېښت كاله دي، نو اجزاء د بدن د هر انسان پر قرار ودرېږي، وروسته چي يې هرم يعني د سپين ږرتوب وخت رانژدې كېږي كرار كرار يې اجزاء د بدن ولېږي او كوچني كېږي، او بعض انسانان په بدن چاغ او بعض ډنگر وي او شك نسته چي انسان مخصوص مغاير دي له بدن مخصوص څخه، اوس نو دوه احتماله سته، يو احتمال دادي چي انسان مخصوص دي هم جسم وي ساري دي وي په بدن مخصوص كي لكه اور په سكرو كي او يا روغن په كنجدو كي يا اوبه د گل گلاپ په بلگو كي او پر دواړه تقديره بعيد نه ده چي بدن چي مړ سي هغه ساري شي دي ځنډي نقل سي، نو هغه جلا سوي شي ته دي خداي جلّ شواب يا عقاب وركوي، او بل احتمال دادي هغه چي انسان مخصوص دي جوهر وي قائم بنفسه نه جسم وي او نه قائم بالجسم يعني الحال فيه كما هو مذهب الحكماء في النفس الانسانية، روح البيان زياته كړې ده، والدلائل العقلية والنقلية على بقاء

النفوس بعد الموت كثيرة فوجب المصير اليه، قال وبهذا نزول الشبهات الواردة على القول بثواب القبر كما في هذه الآية، وعلى القول بعذاب القبر كما في قوله تعالى في حق فرعون واتباعه اغرقوا فادخلوا ناراً اذ لم تمت النفوس بموت الابدان.

درويش وايي: چي دا وه پښتو ژباړه د قول د روح البيان مع نقل بعض العبارات العربية منه.

پوه سه: چي فضائل د شهداو بي حده ډېر دي او تر حساب تېر دي کما لا يخفى على من طالع كتب الاحاديث الشريفة، په يوه صحيح حديث کي راغلي دي چي شهيد د قتل درد دونه محسوسوي لکه مېړي چي يې وخوري، او شهيد لره اووه شيان سته.

(١) ده ته بخښل کېږي ټوله گنهونه د وينو د اول خاڅکي سره.

(٢) خپل خای په جنت کي ويني.

(٣) امان ورکول کېږي له عذاب القبر څخه.

(٤) په امن کي به وي په ورځ د قرع اکبر يعني يوم القيامة.

(٥) دده پر سر به په ورځ د قيامت يو تاج وي، چي يو ياقوت د هغه تاج به خير وي تر دنيا ومافيها.

(٦) درو اويا حورې به په نکاح ورکول کېږي.

(٧) دده شفاعت به په اويا کسو کي د اقرباوو قبلېږي.

فائده: په ورځ د قيامت به بيرغ د صدق او اخلاص د ابوبکر رضي الله عنه په لاس کي وي، ټوله صديقان به تر هغه بيرغ لاندي وي، او بيرغ د عدل به د عمر رضي الله عنه په لاس کي وي او ټوله عادلان به تر هغه بيرغ لاندي وي، او بيرغ د سخاوت به د عثمان په لاس کي وي او ټوله سخيان به دده تر بيرغ لاندي وي، او بيرغ د شهيدانو به د علي رضي الله عنه په لاس کي وي او ټوله شهيدان به د هغه تر بيرغ لاندي وي، او بيرغ د فقهاؤ به د معاذ بن